
Ад аўтараў 


Вучэбны дапаможнік, які вы трымаеце ў руках, мае 
назву, як і ў папярэдніх класах, - «Беларуская мова». 
Мова -- складаная шматузроўневая з'ява. Вы ўжо ведаеце 
такія яе адзінкі, як гук, што вывучаўся ў раздзеле «Фане- 
тыка», слова, што вывучалася ў раздзелах «Лексіка», «Сло- 
ваўтварэнне», «Марфалогія». 

Вядома вам і тое, што мова -- гэта агульназразумелы 
для ўсіх людзей, якія ёю карыстаюцца, сродак зносін, 
захавання інфармацыі і перадачы ведаў. Маўленне -- во- 
пыт (практыка) ужывання моўных сродкаў (слоў, выказ- 
ванняў, стыляў) у працэсе зносін, абмену думкамі. Ступень 
валодання мовай залежыць ад таго, як размаўляюць вакол, 
ад адносін чалавека да роднай мовы, ад узроўню яго аду- 
каванасці, працоўнай дзейнасці, інтарэсаў і інш. 

З самога прызначэння мовы вынікае тое, што галоўным 
на ўроках яе вывучэння павінна стаць авалоданне багатымі 
рэсурсамі роднай мовы, уменнямі правільна і камунікатыў- 
на апраўдана выкарыстоўваць іх у разнастайных формах, 
відах, сферах маўленчай дзейнасці. 

Чым гэты вучэбны дапаможнік адрозніваецца ад тых, 
па якіх вы працавалі раней? У ім пачынае вывучацца новы 
вялікі раздзел граматыкі -- сінтаксіс. У УШ класе разгля- 
даюцца ў сістэме такія моўныя адзінкі, як словазлучэнне, 
такі «няпросты» просты сказ, тэкст. 

Народны пісьменнік Беларусі Ніл Гілевіч адзначае: «Не 
адметнасць лексікі перш за ўсё робіць пагоду: у лексіцы 
славянскіх народаў агульных слоў тысячы. Пагоду робіць 
сінтаксіс. Музыка фразы. Тое, у чым дух мовы. Яе глы- 
бінная сутнасць. Яе мысліцельная прырода. Тое, што ў 
генах і перадаецца з генамі». 

На ўзроўні сінтаксісу праяўляюць сябе адзінкі ўсіх ін- 
шых моўных ярусаў. Таму вы павінны ўсвядоміць важ- 
насць гэтага раздзела для авалодання нацыянальнай мовай 
беларускага народа. 

Тэкст будзе галоўнай адзінкай, на аснове якой будуць 
разглядацца розныя моўныя з'явы, паколькі толькі ў ім 
можна асэнсаваць іх месца, ролю і значэнне ў маўленні. 

У вучэбным дапаможніку раздзел мае назву не проста 
«Сінтаксіс», а «Сінтаксіс і пунктуацыя». Чаму? Каб наву- 
чыцца ставіць знакі прыпынку, трэба ўмець распазнаваць 
сінтаксічныя з'явы. Гэта бясспрэчна. А яшчэ пунктуацыя 
з'яўляецца адным са сродкаў вывучэння сінтаксісу, ава- 
лодання яго багатымі рэсурсамі, узбагачэння сінтаксічнага 
ладу маўлення. Да прыкладу: чым адрозніваюцца наступ- 
ныя сказы: «Хто, мы?» і «Хто мы?»? Коска поўнасцю 
мяняе сэнс выказвання, што сведчыць пра тое, што пун- 
ктуацыя не проста звод правіл расстаноўкі знакаў пры- 
пынку на пісьме. Гэта сістэма знакаў, якія садзейнічаюць 
выкананню адной з асноўных функцый пісьмовай формы 
мовы -- быць сродкам камунікацыі, зносін паміж людзьмі. 
Навучацца сінтаксічным і пунктуацыйным уменням вы 
і будзеце па гэтым вучэбным дапаможніку. Адначасова 
ён будзе дапамагаць вам адказаць на пытанне «Хто мы?». 

Бедны той, хто, апрача грошай, 
апрача багацця, каторае пры першым 
няшчасці счэзне дазвання, не мае скар- 
баў вечных - скарбаў душы. Такі 
скарб, каторы ніхто і ніколі адабраць 
ад нас не здолее, гэта любоў да Баць- 
каўшчыны, да свайго народа, да роднай 


мовы... . 
Цётка 


5 1. Роля беларускай мовы ў развіцці 
нацыянальнай культуры 


1. Уважліва прачытайце тэкст. Растлумачце значэнне елоў, па- 
значаных 7“. 


Паўторым звышсцісла і катэхізісна“ -- у пытаннях і ад- 
казах. «Ці ёсць беларускі народ“, беларуская нацыя“?» -- 
«Ну што за пытанне! Вядома, ёсць. Прычым у вялікай 
сям'і славян народ -- далёка не з меншых: як-ніяк, а дзе- 
сяцімільённы». -- «Ці ёсць у гэтага народа свая нацыя- 
нальная мова?» -- «А як жа! Ды яшчэ якая прыгожая і 
мілагучная! А як дасканала вусна і пісьмова (за тысячу 
гадоў кніжнасці”) распрацавана!» -- «А ці ёсць у яго свая 
нацыянальная культура“?» -- «Вядома! Багатая і сама- 
бытная прычым. І матэрыяльная, і духоўная. Пагляньце 
адно на фальклор: у сарака аб'ёмістых тамах выйшаў збор 
беларускай народнай творчасці, не кажучы пра сотні ін- 
шых выданняў». -- «А ці праўда, што іменна культура 
(у самым шырокім разуменні слова) вызначае аблічча на- 
цыі?» -- «Толькі так! А што ж яшчэ, калі не культура? 
Нацыянальнае дойлідства“, разнастайная мастацкая твор- 
часць”, народныя рамёствы”, традыцыі” і звычаі“, а перш- 
наперш -- мова». -- «А чаму мова наперадзе ўсяго?» -- 
«Таму што мова -- першаэлемент нацыянальнай культуры, 
яна -- аснова асноў усёй культурнай творчасці народа, 
яна -- відочна або нябачна -- ёсць ва ўсім, што мы на- 
зываем культурай, яна, па сутнасці, фарміруе нацыяналь- 
ную культуру, і нарэшце -- яна арганізоўвае ўсю жыцця- 

дзейнасць народа». «Дык што будзе з народам, нацыяй, 
калі адамрэ яго мова і, значыць, згіне яго культура?» -- 
«Будзе тое, што ўжо шмат разоў было ў гісторыі чала- 
вецтва: народа як асобнага этнасу не стане, ён сыдзе з 
гістарычнай арэны ў небыццё. Назаўсёды, навекі вечныя. 
Адамрэ мова -- памрэ і народ. Нездарма ж кажуць: мо- 
ва -. душа народа. Народ -- датуль народ, пакуль яго ду- 
ша жывая» (Н. Гілевіч). 


е Прывядзіце прыклады зніклых народаў і культур. 
е Арганізуйце гутарку па тэксце, размеркаваўшы рэплікі моўцаў. 
Па магчымасці, пашырце рэплікі і прадоўжыце дыялог. 


Пры словах Белая Русь, Беларусь, Рэспубліка Бела- 
русь кожны адукаваны чалавек узгадвае, што жы- 
вуць на Зямлі беларусы -- славянскі народ з бага- 
тай гісторыяй, адметнай культурай, мілагучнай і багатай 
мовай. 

Родная беларуская мова -- найвялікшае багацце бела- 
русаў. Яна непадзельна звязана з духоўнай сутнасцю бе- 
ларусаў, якія яе стварылі і карыстаюцца ёю. Пераважна 
на грунце мовы, у самой мове, сродкамі мовы выяўляецца 
ўсё, што напрацавана за стагоддзі народам, а менавіта -- 
гістарычная памяць, этнічная адметнасць, нацыянальная 
самасвядомасць, сваё светаўспрыманне, фальклор і мастац- 
кая літаратура, багаты слоўнік і ўласна філасофская дум- 
ка, казкі і песні, алфавіт і пісьменства, буквар і энцыкла- 
педыя, малітва і застолле -- увесь духоўны скарб і душэў- 
ны лад народа. 

Беларуская мова была і застаецца скарбніцай, падмур- 
кам і крыніцай нацыянальнай культуры. Яна з'яўляецца 
формай існавання і захавання народных традыцый, звы- 
чаяў і скарбаў, спосабам і сродкам развіцця нацыяналь- 
най культуры. 

Выключная роля беларускай мовы ў развіцці ўсіх ві- 
даў слоўнай творчасці, перш за ўсё -- мастацкай літара- 
туры як найгалоўнейшай часткі нацыянальнай культуры. 
Літаратура, прыгожае пісьменства -- люстэрка існавання 

чалавека, школа спазнання сэнсу жыцця, лёсу асобы, яе 
месца ў свеце. Вуснае і пісьмовае беларускае слова, за- 
хаванае ў разнастайных тэкстах (гістарычных, дакумен- 
тальных, мастацкіх, публіцыстычных, навуковых, фальк- 
лорных, рэлігійных, дзённікавых, прыватных і інш.), на- 
дае этнічнай культуры беларусаў сусветную каштоўнасць. 
У перакладах з мовы на мову яна таксама служыць маст- 
ком паміж народамі, спалучае іх у адзінае чалавецтва. 
У гэтым заключаецца не толькі высакароднасць роднай 
мовы, але і яе вялікая значнасць ва ўзбагачэнні нацыя- 
нальнага вопыту беларусаў. 

Беларуская мова здольная абслугоўваць усе духоўныя 
запатрабаванні чалавека і грамадства дзякуючы сваёй 
незвычайнай гнуткасці. Гэта гнуткасць выяўляецца не 
толькі ў культурна-стылёвай разгалінаванасці ўнутры 
мовы. Так, сфера будзённага жыцця патрабуе размоўнага 
стылю маўлення, сфера працы -- афіцыйнага стылю, сфе- 
ра слоўнай творчасці -- мастацкага стылю, сфера ўплыву 
чалавека на чалавека -- публіцыстычнага стылю, сфера 
навуковага спазнання з'яў -. навуковага стылю. Гнут- 
касць мовы як галоўнага сродку зносін паміж людзьмі 
выяўляецца і ў тым, што яна служыць базай для вына- 
ходніцтва ў многіх сферах нацыянальнай камунікацыі -- 
народнай гаспадарцы, навуцы, ваеннай справе, навучан- 
ні, перадачы і захаванні інфармацыі і г. д. 

Мова і маўленне беларусаў змяшчаюць у сабе вельмі 
выразную характарыстыку асобы, даюць яе «культурны 
партрэт». Яны сведчаць не толькі аб нацыянальна-эт- 
нічнай прыналежнасці моўцы, але і шмат чаго раскажуць 
пра ўнутраны свет асобы, яе адукаванасць, кола інтарэсаў, 
здольнасці, кругагляд, культуру мыслення, характар і 
настроі. Усё гэта прымушае пагадзіцца з думкай аднаго 
з сучасных філосафаў: мова -- гэта дом быцця чала- 
века, грамадства, нацыі. І першы абавязак кожнай асо- 
бы -- добра ўладкавацца ў сваім нацыянальным доме, 
гэта значыць дасканала авалодаць роднай мовай -- не- 
ацэнным скарбам, трывалым падмуркам і жыватворнай 
крыніцай нацыянальнай культуры. 

2. Прачытайце тэкст. Вызначце яго тэму і асноўную думку. Пад- 
бярыце два загалоўкі, адзін з якіх выражае тэму тэксту, а другі -- 
асноўную думку. 


Літаратура -- гэта першааснова, хлеб мастацтва. 

Вось Янка Купала стварыў геніяльны верш «Спадчы- 
на» -- Лучанок напісаў музыку, «Пееняры» выканалі пес- 
ню... А не было б верша... Іван Мележ напісаў «Людзі 
на балоце» -- купалаўцы стварылі спектакль, зрабілі тэле- 
фільм, Тураў паставіў выдатную мастацкую стужку. А коль- 
кі мастакоў афармлялі кнігу! Бачыце, усім работа -- і 
кампазітарам, і акцёрам, і мастакам... Як кажуць, напа- 
чатку было слова. Маю на ўвазе мастацкае (Л. Левановіч). 


Ф Назавіце ўласныя імёны з тэксту. Што вам вядома пра гэтых 
людзей? 

е Хто такія купалаўцы? Якія іх тэатральныя пастаноўкі вам 
вядомыя? 


З. Прачытайце тэкст. Вызначце яго тэму, стыль, сваю думку 
абгрунтуйце. 


МОВА ЯК МАТЭРЫЯЛЬНАЯ КАШТОЎНАСЦЬ 


Патэнцыял кожнай дзяржавы ў значнай ступені зале- 
жыць ад яе матэрыяльных і інтэлектуальных рэсурсаў. Вя- 
дома, што Беларусь не надта багатая на прыродныя рэсур- 
сы. У асноўным гэта лясы, вада і паветра, а таксама ка- 
рысныя выкапні. 

Ёсць у Беларусі яшчэ адзін матэрыяльны рэсурс. Гэты 
рэсурс -- беларуская мова. 

Чаму ж яе можна і трэба аднесці да матэрыяльнай 
каштоўнасці? 

У міжнародным праве ёсць такое паняцце, як інтэлек- 
туальная ўласнасць. Да яе адносяцца літаратурныя і наву- 
ковыя творы, вынаходніцтвы, друкаваныя выданні, пера- 
дачы тэлебачання і радыё, музычная і канцэртная дзей- 
наець і г. д. 

Творцаў гэтай інтэлектуальнай уласнасці абараняюць 
міжнародныя і дзяржаўныя законы аб аўтарскім праве. 

А вось на нацыянальным узроўні інтэлектуальную ўлас- 
насць абараняе тая мова, на якой яна створана. Гэта як бы 
своеасаблівы замок да сейфа, дзе захоўваецца інтэлекту- 
альная ўласнасць у адпаведнай матэрыяльнай форме вы- 
канання. 

І калі нехта захоча ёй карыстацца, то трэба мець ад- 
паведны ключ -- менавіта валоданне адпаведнай мовай 
(У. Яцкевіч). 


Ф Вызначце асноўную думку тэксту. Ці згодныя вы з аўтарам? 
Свой адказ аргументуйце. 


4. Прачытайце тэкст. Вызначце яго асноўную думку. 


Мае адносіны да любой, у тым ліку і да беларускай, 
мовы вызначаюцца Свяшчэнным Пісаннем і Праваслаў- 
ным паданнем. Свяшчэннае Пісанне разглядае страту мо- 
вы як самае страшнае пакаранне, якое толькі Бог можа 
накласці на чалавека. А ў жыцці святога роўнаапосталь- 
нага Кірылы каштоўнасць роднай мовы ставіцца вышэй 
за золата, срэбра і самацветы. Таму лічу, што захаванне і 
развіццё беларускай мовы з'яўляецца найважнейшай за- 
дачай нацыянальнага адраджэння... Не падлягае ніякаму 
сумненню права любога народа вызначаць статус сваёй 
мовы на спрадвечнай тэрыторыі пражывання. Падзяляю 
рашэнне Вярхоўнага Савета рэспублікі аб наданні беларус- 
кай мове статуса дзяржаўнай. Аднак лічу, што немагчыма 
толькі заканадаўчым актам далучыць усіх жыхароў на- 
шай рэспублікі, тым болей небеларусаў, да вывучэння бела- 
рускай мовы. Такое жаданне патрэбна выклікаць у людзей, 
пераконваючы іх, падштурхоўваючы да заняткаў і выву- 
чэння беларускай філасофскай думкі, лепшых твораў лі- 
таратуры, мастацтва. Трэба, каб сам чалавек адчуў, што вы- 
вучэнне роднай мовы садзейнічае пазнанню, спасціжэнню 
ім вышэйшых каштоўнасцей сапраўднага, добрага і прыго- 
жага на той зямлі, дзе ён жыве і працуе, дзе нарадзіліся 
яго дзеці... 

“Са свайго боку наша Царква ўсяляк заахвочвае выву- 
чэнне беларускай мовы, бо гэта прыводзіць да больш глы- 

бокага разумення вялікай значнасці беларускай культуры, 
што ў сваю чаргу, безумоўна, спрыяе больш цесным між- 
нацыянальным зносінам людзей у нашай краіне (Мітра- 
паліт Філарэт). 


5. Якія тэарэтычныя палажэнні ў 1 можна праілюстраваць пры- 
кладамі з тэкстаў Л. Левановіча, У. Яцкевіча, Н. Гілевіча (гл. 
практ. 1--3)? 


6. Прачытайце тэкст. 


Аднойчы Расул Гамзатаў сказаў: «Без нацыянальных 
традыцый рэспубліка падобная на нарыхтоўчую кантору». 
Так, без той духоўнай культуры, што вырастае з нацыя- 
нальных традыцый, наш родны дом -- такі ж казённа- 
безаблічны, як нарыхтоўчая кантора, і чалавечай душы 
ім няўтульна. Удумаемся толькі: чалавеку няўтульна 
сваім родным доме! Да чаго дажыліся-дапусціліся!.. 

Хх...» трэба наш родны дом зрабіць утульным. 


Ў 
Ў 


Ф Як, на вашу думку, гэта можна зрабіць? 

е Параўнайце ваш адказ з аўтарскім (яго можна знайсці на 
с. 158- 159, практ. 217). 

Ф Уважліва разгледзьце ілюстрацыю ў падручніку «У. Крукоў- 
скі. Шануйма родную мову!». Як сродкамі плаката аўтар перадае 
думкі, сугучныя з разглядаемай тэмай? 

е Падрыхтуйце паведамленне на адну з наступных тэм: «Якая 
мая роля ў развіцці нацыянальнай культуры», «Што мы можам зра- 
біць для развіцця нацыянальнай культуры». 

ПАЎТАРЭННЕ ВЫВУЧАНАГА Ў У--МІІ КЛАСАХ 


ў 2. Тэкст як сэнеава-граматычнае адзінства 


7. Слова тэкст у дадзеных словазлучэннях ужываецца ў не- 
калькіх значэннях. Растлумачце гэтыя значэнні. Ці ёсць сэнсавая 
сувязь паміж гэтымі значэннямі? 


Тэкст рукапісу, пісьмовы тэкст, вусны тэкст, вычытаць 
тэкст, тэкст песні, зверыць з тэкстам, пераказ тэксту, тэкст 
выступлення, тэкст аповесці, вершаваны тэкст, тэксты Ян- 
кі Купалы, газетны тэкст, незразумелы тэкст, агульнавядо- 
мы тэкст, чытаць тэкст. 


Успомніце! Што вы ведаеце пра тэкст? Якія ёсць 
разнавіднасці тэкстаў? У чым іх асаблівасці? Пры- 
вядзіце прыклады тэкстаў. 


Каб высветліць сутнасць паняцця тэкст, супаставім 
гэтае паняцце з паняццямі мова і маўленне. 
Вывучаючы мову, мы авалодваем пэўным наборам 
моўных адзінак -- слоў, вывучаем іх фанетычныя, мар- 
фемныя і граматычныя асаблівасці, а таксама правілы, 
згодна з якімі гэтыя словы можна спалучаць. Ці можа 
чалавек, які ўсё гэта старанна вывучыў, уступаць свабод- 
на ў зносіны? Не. Таму што ён сам не валодае маўлен- 
нем, гэта значыць не валодае здольнасцю спалучаць за- 
вучаныя еловы па вывучаных правілах. Ці даводзілася 
вам самім гэта адчуваць? Ці сустракаліся вы з такой 
сітуацыяй? 

Калі мы гаворым аб маўленні, то маем на ўвазе ней- 
кую плынь, без пачатку і канца, працяглую ў часе. Такая 

прымета маўлення называецца лінейнасцю. Тэкст жа заў- 
сёды мае абмежаванні, рамкі, у яго ёсць пачатак і канец, 
яго пабудова адпавядае пэўным мэтам. Для стваральніка 
тэксту ў першую чаргу важная рэалізацыя моўнай здоль- 
насці (як у маўленні), а таксама выражэнне якой-небудзь 
ідэі, прычым такім спосабам, каб яна была зразумелая 
слухачу, чытачу. 

Любы тэкст нясе ў сабе пэўную інфармацыю. Ства- 
ральнік тэксту зацікаўлены ў тым, каб гэтая інфармацыя 
была правільна ўспрынята. Каб тэкст быў зразумелым, 
ён павінен адпавядаць цэламу шэрагу патрабаванняў -- 
быць звязным, лагічным, паслядоўным і г. д. 

Аўтар імкнецца і да таго, каб яго тэкст уразіў чытача 
(слухача). Для гэтага ўжываюцца спецыяльныя моўныя 
сродкі -- еродкі выразнасці. 

Аўтар-стваральнік хоча таксама зацікавіць слухача 
(чытача), прыцягнуць і ўтрымаць яго ўвагу і прыдумвае 
для гэтага розныя хады -- нечаканасці ў сюжэце, загад- 
кі, парадоксы і інш. 

Ці існуе нейкі ідэальны тэкст або ўзор, па якім мож- 
на склаеці любы іншы тэкст? Не. Аўтар тэксту, і вы ў 
тым ліку, павінен улічваць мноства ўмоў: для якой мэты 
ствараецца тэкст, хто яго адрасат, якую сферу дзейнасці 
чалавека ён абслугоўвае, у якой сітуацыі ён будзе ўспры- 
мацца, у якім стылі ён будзе напісаны і г. д. 


8. Успомніце прыметы тэксту і пералічыце іх. Прачытайце 
мініяцюру. 
ЛЯСНАЯ ДАРОГА 


Іду лесам. Смарагдавыя” ствалы алешын. І ствалы 
елак -. ружовыя, разагрэтыя, як з лазні выйшлі. 

Лясная дарога - шырокая прасека, зарослая травой. 
Быццам зялёная рака (Ф. Абрамаў). 


е Як вы лічыце, ці ўласцівыя гэтай мініяцюры прыметы тэксту? 
Адказ аргументуйце. 
е Параўнайце свой адказ з прыведзеным ніжэй тэкстам. 

Прыметы тэксту -- загаловак (ці яго магчымасць), 
тэма, ідэя; члянімасць -- пачатак, асноўная частка, 
канец; звязнасць, кампазіцыйная завершанасць, сты- 
лістычнае адзінства. 

Усімі гэтымі прыметамі валодае прыведзеная вышэй 
мініяцюра. 

Яна мае загаловак -- Лясная дарога. 

У гэтым загалоўку адлюстравана тэма тэксту, з якой 
непарыўна звязана ідэя: лясная дарога -. прыгожая, ма- 
ляўнічая, ісці па ёй прыемна, радасна. Нягледзячы на 
тое, што мініяцюра складаецца ўсяго толькі з чатырох 
простых сказаў, у ёй ёсць усе кампазіцыйныя часткі тэк- 
сту. Пералічым іх. 





1. Пачатак тэксту -- 1-ы сказ - Іду лесам. Калі б 
аўтар не ішоў лесам, то не бачыў бы лясной дарогі, не 
апісаў бы яе -- не было б і гэтай мініяцюры. 


2. Асноўная частка -- апісанне лясной дарогі -- а, З 
і 4-ы сказы. Гэта частка ў сваю чаргу дзеліцца на больш 
дробныя: а) ствалы алешын; б) ствалы елак; в) шырокая 
прасека. 

З. Канец тэксту -- параўнанне лясной дарогі-прасекі 
з зялёнай ракой; параўнальны зварот -- Быццам зялёная 
рака, які аддзелены ад асноўнай часткі 4-га сказа кроп- 
кай. Гэта -. парцэляцыя (адчляненне). 

Усе часткі тэксту звязаны па сэнсе і структурна: яны 
раскрываюць адну агульную тэму і асноўную думку; у 
іх адзіны часавы план -- цяперашні час. Параўнанне 
лясной дарогі-прасекі з зялёнай ракой вяртае нас да за- 
галоўка мініяцюры -- Лясная дарога, і тэкст атрымлівае 
кампазіцыйную завершанасць: па задуме аўтара ў ім 
сказана ўсё, і нічога ні дапаўняць, ні скарачаць, ні змя- 
няць не патрэбна. 

Стыль мініяцюры -- мастацкі. Незвычайную нагляд- 
насць апісанню надаюць эпітэты і параўнанні: ствалы 
алешыны -- смарагдавыя, ствалы елак -- ружовыя, раза- 
грэтыя, як з лазні выйшлі, дарога-прасека -- быццам зя- 
лёная рака. Аўтар мініяцюры -- сапраўдны майстар слова. 

Тэкст -- гэта непарыўнае адзінства формы і зместу. 

Асноўная мэта тэксту -- данесці пэўную інфармацыю, 
пэўны змест да адрасата (слухача, чытача). Змест тэксту 
мы ў стане перадаваць і ўспрымаць толькі тады, калі ў 
наяўнасці адпаведная форма. Абавязковая ўмова зразу- 
меласці, паспяховага ўспрымання тэксту -- еэнеавая цэ- 
ласнасць. Яе адсутнасць дакладна перадаюць прымаўкі: 
«Я яму пра абразы, а ён мне пра гарбузы», «Гэты пра 
воз, а той пра коз». У выпадку разбурэння сэнсавай 
цэласнасці тэкст, правільны з боку формы, распадаецца, 
становіцца незразумелым і, у рэшце рэшт, губляе сэнс: 
Я люблю гуляць у чыжыка. Чыжык - невялікая ляс- 
ная пеўчая птушка. «Птушка» на палях праверанага 
сшытка абазначае пунктуацыйную памылку. 

Да распаду тэксту і бяссэнсіцы можа прывесці і пару- 
шэнне яго формы, а іменна адсутнасць звязнасці. Звяз- 
насць тэксту -- складанае цэлае, якое змяшчае некалькі 
складнікаў. Гэта і граматычнае дапасаванне слоў (нельга 
сказаць гнядая конь, трэба -- гняды конь), і паўторы, і 
паслядоўнасць перадачы падзей, думак (Быў. Ёсць. Бу- 
ду). Непаслядоўнасць можа прывесці да парушэння звяз- 
насці. Напрыклад: З аўтабіяграфіі: Я пайшоў у школу 
ў 2001 годзе. Я нарадзіўся ў 1995 годзе, і лагічнасць тэк- 
сту, і многае іншае. 

Такім чынам, асноўнымі прыметамі тэксту з'яўляюцца: 

а) сэнсавая цэласнасць; 

б) звязнасць, ці структурнае адзінства. 


9. Прачытайце тэкст, прааналізуйце яго па схеме, прапанаванай 
у папярэднім практыкаванні. 


ГАРМОНІЕ ПЛАКАЎ 


Гармонік плакаў... 

Месяц толькі што ўзышоў над млынам. Блакітныя цені 
накрылі старую грэблю”, возера, высокі чарот і пакрыў- 
леную хату мельніка. Чуць-чуць зыбаліся чорныя галіны 
вялікай вольхі... Людзі вячэралі ды адпачывалі пасля 
цяжкай працы летняга гарачага дня. 

Гармонік плакаў... (З. Бядуля). 

10. У якім парадку трэба размясціць сказы, каб атрымаўся тэкст? 
Выберыце адзін з варыянтаў адказу і растлумачце, чаму іменна ў 
такім парадку трэба размясціць сказы. 


1. Дом збудаваны, наступіў час перасялення. 2. Калі 
певень спяваў, гэта лічылася добрым знакам, калі не -- 
дрэнным. З. А напярэдадні ў новы дом праз акно запу- 
скалі пеўня ці курыцу. 4. За ім хатнія неслі маёмасць. 
5. Звычайна першым ішоў гаспадар з гаршком, у якім 
быў жар з вуголлем. 


е 1)5, 4, З, 2, 1;2)а;, З, 1, 2, 5; 3) З, 1, 5, 2, 4; 4) 1, 5, 4, З, 2. 


5 З. Стылі і тыпы маўлення 


Узорныя тэксты, у якіх замацоўваюцца культурныя 
традыцыі народа, па тыпе маўлення, як вы ведаеце, 
падзяляюцца на тэксты-апавяданні (паведамленне 
пра што-небудзь), тэксты-апісанні (апісанне чаго-небудзь) 
і тэксты-разважанні (прычынна-выніковыя сувязі паміж 
кім-небудзь, чым-небудзь). 

Кожны тып тэксту мае свае моўныя асаблівасці. Але 
патрэбна мець на ўвазе, што ў жыцці (у маўленчай прак- 
тыцы) апавяданне, апісанне, разважанне часцей за ўсё су- 
стракаюцца ў комплексе. 





11. Пабудуйце тэкст-апавяданне ў форме аповеду пра якую-не- 
будзь падзею, з'яву, вызначаючы экспазіцыю (уступ), завязку, раз- 
віццё дзеяння, кульмінацыю і развязку. Разгледзьце ў якасці пры- 
кладу наступны тэкст. 


ЗАСТУПНІК 


Здарылася гэта летнім ранкам. Сонца ўжо стаяла над 
вершалінамі” дрэў. На прырэчнай балацявіне”", нібы касец 
у белай кашулі, паходжваў бусел. Непадалёку” ад яго, 
аднекуль з хмызняку, выпырхнула сарока. Хапатліва" ма- 
хаючы крыламі, яна ляцела да вёскі. І раптам напярэймы 
ёй з блізкага лесу мільгануў шуляк -- так у нашай мяс- 

цовасці называюць ястраба-цецяроўніка”. Праз імгненне са- 
рока апынулася ў кіпцюрах, адчайна заверашчала". 

А далей адбылося неверагоднае. 

Бусел, які няспешна дыбаў па балоце, адклікнуўся тры- 
вожным клёкатам, замахаў крыламі, пачаў набіраць вы- 
шыню. Калі ж ён дагнаў ястраба, з ходу кінуўся ў бойку. 
Рэзка крутнуўшы ўбок, шуляк вывернуўся ад буславай 
дзюбы". Аднак бусел зноў узняўся ўгору і з клекатаннем 
спікіраваў другі раз... 

Каб застацца самому цэлым, ястраб выпусціў з кіпцю- 
роў спажыву. Затым, трымаючыся як мага ніжэй да зямлі, 
даў дзёру ў лес. 

Бусел жа, здабыўшы перамогу, зрабіў некалькі кру- 
гоў над балотам і зноў заступіў на сваю звыклую працу 
(У. Ягоўдзік). 


е Вызначце ролю дзеясловаў у тэксце. 


12. Прачытайце тэкст. Вызначце, з якіх частак ён складаецца. 


Некалі ў Нежынскім ліцэі наш выкладчык рымскага 
права папрасіў ліцэістаў напісаць кожнаму на сябе харак- 
тарыстыку. Здзівіліся мы, ці ж праўду будзеш пісаць, які 
ты, чаго ты варты? Тады выкладчык папярэдзіў, што пад- 
пісвацца пад характарыстыкай не трэба, яна павінна быць 
ананімнай. Мы напісалі, выкладчык сабраў тыя характа- 
рыстыкі, паклаў у партфель і панёс. Праз тыдзень на ўро- 
ку пачаў іх чытаць і пытаць у нас, ці пазнаём, хто напі- 
саў. Многіх пазнавалі. 

Прачытаў і маю характарыстыку, а там вось што я пра 
сябе напісаў: «З выгляду пануры, маўклівы, педантычна” 
прынцыповы, ганарысты, калі тычыцца маіх пераканан- 
няў і асобы, веры і нацыі. У мяне гіпертрафіраванае”" ад- 
чуванне да чужога болю і ўніжэння. Чужое няшчасце 
ўспрымаю як сваё. Баліць у некага, баліць і ў мяне. “...» 
З мяне нібыта садрана скура -- дужа баліць мне, калі да- 
кранаюся да грубага ў жыцці, жорсткага, злоснага, неспра- 
вядлівага... Не магу ўявіць сабе, як я буду суддзёй, елед- 

чым, пракурорам -- тады ж толькі з гэтымі жыццёвымі 
язвамі і давядзецца сустракацца. 

...Люблю марыць аб прыгожым і пра будучыню чала- 
вецтва. Гэту будучыню ствараю ў марах, уяўляю жыццё 
праз сто гадоў, зусім не падобнае на цяперашняе. Веру ў 
такое шчаслівае для ўсіх жыццё і гэтай верай жыву і буду 
рабіць усё, што ў маіх сілах, каб яно хутчэй наблізілася. 
Яно, тое жыццё, канечне, не будзе раем, але духоўна 
багатым і справядлівым». 

...Часцей за ўсё наш лёс залежыць ад іншых людзей. 
Дабро зробяць табе людзі -- пашанцуе ў жыцці. Крыўду 
горкую ўчыняць -- жыццё горкім стане. Значыць, лепшае 
жыццё грамадства залежыць ад нас саміх, ад якасці кож- 
нага чалавека. Бацька мой вучыў нас, малых: не рабі чаго 
не хочаш, каб рабілі табе. Я і стараюся не рабіць нікому 
благое. 

Дык чаму я павінен прысвяціць сваё жыццё? (В. Хом- 
чанка). 


Ф Запішыце тую частку тэксту, якая з'яўляецца разважаннем. 
Выдзеліце цэнтральную фразу, якая раскрывае асноўную думку 
ўсяго тэксту. Ці сугучныя думкі аўтара вашым думкам? 

Ф Ці ведаеце вы, пра якога чалавека ідзе гаворка? Кім стаў па 
жыцці гэты чалавек? Які тып тэксту ўяўляе сабой характарыстыка 
Францішка Багушэвіча, героя твора «Пры апазнанні затрымаць»? 

е Напішыце ўласную характарыстыку або характарыстыку на 
свайго сябра (брата, сястру ці інш.). 


Назавіце вядомыя вам стылі. У якіх сітуацыях да- 
рэчы выкарыстоўваць кожны са стыляў? У якіх 
тэкстах выкарыстоўваюцца пералічаныя вамі стылі? 





бор моўных еродкаў. У выніку ствараюцца свое- 
асаблівыя разнавіднасці адзінай літаратурнай мовы, 
якія называюцца стылямі. Стылі выдзяляюцца на аснове 
той ролі, якую выконвае мова ў кожным канкрэтным 
выпадку. 


У залежнасці ад мэт і задач зносін адбываецца ад- 

Лічыцца, што існуе два ўзроўні валодання мовай. 
Першы ўзровень -- гэта веданне граматыкі, пэўнай коль- 
касці слоў, умення пабудаваць сказ, выказванне, уменне 
размаўляць на мове з іншымі яе носьбітамі. Другі -- 
падразумявае ўменне дыферэнцыраваць маўленне з пунк- 
ту погляду стылю, будаваць тэкст, выбіраючы моўныя 
сродкі з улікам мэты выказвання, сітуацыі, суразмоўніка, 
сферы дзейнасці, формы зносін (вуснай, пісьмовай). 

Сапраўднае авалоданне стылістычнымі сродкамі нават 
роднай мовы можа адбывацца толькі свядома; пры гэтым 
вывучаюцца, аналізуюцца моўныя стылістычныя еродкі 
1 рознастылёвыя тэксты з іх асаблівасцямі. 

Звычайна выдзяляюць наступныя стылі: навуковы, 
афіцыйны, публіцыстычны, мастацкі і гутарковы. 

Апісанне стыляў праводзіцца па наступным прыклад- 
ным плане: 

1. Сфера ўжывання тэкстаў таго ці іншага стылю. 

2. Мэта тэксту, які належыць пэўнаму стылю. 

З. Формы маўлення, у якіх рэалізуюцца тэксты аналі- 
зуемага стылю. 

4. Найбольш агульныя якасці тэкстаў пэўнага стылю. 

5. Аналіз асаблівасцей моўных адзінак: на фанетыч- 
ным, словаўтваральным, марфалагічным, лексічным, сін- 
таксічным узроўнях. 

б. Сродкі сувязі. 


13. Прывядзіце прыклады тэкстаў навуковага, афіцыйнага, пуб- 
ліцыстычнага, мастацкага стыляў (можна выкарыстаць тэксты з 
падручніка). Свой адказ абгрунтуйце. 

5 4. Самастойныя і службовыя часціны мовы 





Самастойныя 
часціны мовы 


Службовыя часціны 
мовы 


Выклічнік 





1. Называюць 

прадметы, пры- 
меты, дзеянні, 

колькаець 


1. Служаць для 
выражэння роз- 
ных сэнсавых ад- 
носін паміж ело- 
вамі, звязваюць 
паміж сабой сло- 
вы, надаюць эма- 
цыянальныя і 
сэнсавыя адценні 


1. Словы, якія 
выражаюць эмо- 
цыі, пабуджэнні, 
заклікі, але не 
называюць іх 





2. Выступаюць 
у ролі галоў- 
ных ці дада- 
ных членаў 
сказа 








2. Не выступаюць 
у ролі галоўных 
ці даданых чле- 
наў сказа 





2. Не з'яўляюц- 
ца членамі сказа, 
але могуць ужы- 
вацца ў значэнні 
іншых часцін 

мовы і станавіц- 
ца членамі сказа 





14. Выпішыце (на выбар) з тэкстаў падручніка прыклады сама- 
стойных часцін мовы. Правядзіце іх марфалагічны разбор. 


15. Першы сказ запішыце знакамі фанетычнай транскрыпцыі, 
а другі, запісаны ў транскрыпцыі, -- па правілах арфаграфіі. 


1. Каб галаву штораз не чухаць, 





Часцей людзей патрэбна слухаць. 


(а ? й 
2. [н'ікбл'і п гбра мы н'а знал'і, кал'і п рабілі йак 
казал'і]. 


е Абазначце часціны мовы ў кожным сказе. Выберыце са сказаў 
па адным прыназоўніку, злучніку і адну часціцу. Раскажыце пра 
службовыя часціны мовы, прыводзячы адпаведныя прыклады. 


16. Выпішыце з тэксту практ. 24 дзеепрыметнікі і дзеепрыслоўі, 
разбярыце іх па саставе. Вызначце марфалагічныя прыметы гэтых 


слоў і іх сінтаксічную ролю ў сказе. 

5 5. Правапіс не (ня), ні з рознымі 


часцінамі мовы 


17. Карыстаючыся табліцай, падрыхтуйце паведамленні на тэмы 
«Не (ня) пішацца разам», «Не пішацца асобна». 


Правапіс не (ня) з рознымі часцінамі мовы 





1. З любой 
самастойнай 
часцінай 
мовы 


Разам 


калі слова без не 
не ўжываецца 


небарака; 
непахісны; 
ненавідзець; 
нельга 





2. З назоўні- 
камі, прымет- 
нікамі і пры- 
слоўямі 


калі не- (ня-) на- 
дае слову новае, 
супрацьлеглае, 
значэнне, якое 
можна замяніць 
сінонімам без не 


няшчасце (гора); 
няволя (зпалон); 
нешырокі (звузкі); 
нялёгкі (зцяжкі); 
невысока (знізка.); 
нямала (змнога) 





З. З прымет- 
нікамі, дзее- 

прыметнікамі 
і прыелоўямі 


4. З поўнымі 


калі пры іх ёсць 
словы вельмі, 3у- 
сім, амаль і ін- 
шыя, якія ўзмац- 
няюць прымету, 
абазначаюць сту- 
пень якасці 


калі пры іх няма 


вельмі неўраджай- 
ны год; 

зусім непрачыта- 
ная кніга; 

амаль нецікава 


неўзаранае поле; 








дзеепрыметні- [ паясняльных слоў нявырашанае 
камі пытанне 

5. З неазна- нехта; 
чальнымі недзе; 
займеннікамі некалі 

і прыслоўямі 

б. У дзеясло- якая абазначае недасаліць; 
вах з пры- неадпаведнасць недаважыць; 
стаўкай неда- / норме, непаўнату недасмажыць 








дзеяння 

Асобна 





1. З дзеяело- 
вамі, дзеепры- 
слоўямі і ка- 
роткімі дзее- 
прыметнікамі 


2. З назоўні- 
камі, прымет- 
нікамі і пры- 
слоўямі 


калі ёсць ці ма- 
ецца на ўвазе 
супрацьпастаў- 
ленне 


не прыйшоў; 
не зрабіўшы; 
луг не скошан; 
падлога не па- 
мыта 


не прыяцель, а 
проста знаёмы; 
шлях быў не да- 
лёкі, а блізкі; 

не лёгка, а цяжка 





З. З поўнымі 
дзеепрыметні- 
камі 


пры якіх ёсць 
паясняльныя сло- 
вы ці супраць- 
пастаўленне 


яшчэ не прачы- 
таная кніга; 

не закончаная, а 
толькі пачатая 
праца 





4. З неазна- 
чальнымі 
займеннікамі 








калі ёсць прына- 
зоўнік 





не ў кім; 
не з чым; 
не ў чым 





18. Спішыце, раскрываючы дужкі. Растлумачце правапіс пры- 
стаўкі не- (ня-). Часціцу не падкрэсліце. 


(Не/ня) шчаслівае дзяцінства; напаткала вялікае (не/ 
ня) шчасце; (не/ня) шчасце, а бяда; (не/ня) шчаслівіцца 
хлопцу ў жыцці; жылося (не/ня) шчасна; (не/ня) за- 
чыненыя дзверы; дзверы (не/ня) зачынены; (не/ня) зачы- 
неныя бацькам дзверы; (не/ня) зачыненыя, а прыкрытыя 
дзверы; (не/ня) дагледзець фільм; (не/ня) дагледжаны да 
канца фільм; фільм (не/ня) дагледжан; (не/ня) дасма- 
жыць рыбу; (не/ня) дасмажаная рыба; рыба (не/ня) да- 
смажана; (не/ня) дасмажаная бабуляй рыба; пайшоў (не/ 
ня) дасмажыўшы рыбу. 





не па-беларуску 
не абы-які 

19. Спішыце, раскрываючы дужкі і ўстаўляючы прапушчаныя 
літары. 


1. Чалавек стварае (не) толькі матэрыяльныя, але і 
духоўныя багацці (А. Міхневіч). 2. (Не) вялічкая вёска 
ў адну вуліцу выглядала” (не) прыветна і (не) прытульна 
(Я. Коласе). З. (Не) было б шчасця -- дык (не/ня) шчас- 
це дапамагло (Прыказка). 4. Цягнуліся”, то сыходзячыся, 
то разыходзячыся, шнуркі (не) глыбокіх, (не) замеценых 
завеяй слядоў (В. Адамчык). 5. (Не) хта спяшаецца, ка- 
мус..ці (не/ня) спіцца, (не) кага гоніць радасць адкрыц- 
ця, а можа, бяда і трывога (С. Грахоўскі). 6. Гэта (не) 
(абы) што, а падарунак маме (С. Грахоўскі). 


20. Карыстаючыся табліцай, падрыхтуйце паведамленні на тэмы 
«Ні пішацца разам», «Ні пішацца асобна». 


Правапіе ні з рознымі часцінамі мовы 











Разам 
З адмоўнымі займенніка- ніхто, нішто, ніякі, нідзе, 
мі і прыслоўямі ніколі 
Са словамі, якія без ні нішчымны, нікчэмны, 
не ўжываюцца ніякавата 





Асобна 





З адмоўнымі займенніка- ні з кім, ні з чым, 
мі, калі пасля ні ўжыва- ні ў кога, ні ў якай 
ецца прыназоўнік 











21. Прачытайце выдзеленыя словы, запомніце іх напісанне. Чаму 
яны пішуцца асобна? Складзіце сказы з наступнымі словамі. 


Не адзін (многа, многія); 
ні адзін (Зніхто); 

не раз (Зчаста); 

ні разу (“ніколі). 

22. Спішыце, раскрываючы дужкі. Растлумачце напісанне не, ні 
ў словах. 


(Ні) кчэмны, (ні) хто, (не) хта, (ні) быта, (не) дзе, (ні) 
дзе, (ні) як, (не) як, (ні) рыба (ні) мяса, (ні) жывы (ні) 
мёртвы, (ні) тое (ні) сёе, (не) здаровіцца, (не) пакоіць, 
(не) дамагаць, (ня) воліць, (ні) кудышні, (ні) за што, (ні) 
з чым. 


23. Прачытайце. Вызначце сэнсавае значэнне часціц не і ні. 
Запішыце сказы, растлумачце напісанне не і ні. 


1. Я (не/ні) магу (не/ні) сказаць вам праўды (Я. Ео- 
лае). 2. І куды (не/ні) кінеш вокам, колькі тут красы 
навокал (А. Русак). З. Мой бацька, як кажуць, быў май- 
стар" на ўсе рукі. Што (не/ні) возьме -- змайструе (1. Гра- 
мовіч). 4. На вуліцы (не/ні) душы (не/ні) было (Э. Са- 
муйлёнак). 5. Відаць, (не/ні) колі (не/ні) забыцца (не/ні) 
сціплых хат, (не/ні) шэрых ніў. Усё часцей дзяцінства 
сніцца”, дзе б у дарозе я (не/ні) быў (П. Броўка). 6. (Не/ 
ні) адзін я, пісалі мы ўсе... ліст любімым сваім, ліст 
радзіме сваёй (П. Броўка). 

СІНТАКСІС І ПУНКТУАЦЫЯ 


Сінтаксіс (ад грэч. звупгахіе -- пабудова, спалучэн- 
не, парадак) -- гэта раздзел навукі аб мове, у якім 
вывучаюцца словазлучэнне і сказ: іх будова, зна- 
чэнне, роля ў маўленні. Асноўныя адзінкі сінтаксісу -- 
словазлучэнне, сказ і тэкст. 

З сінтаксісам цесна звязана пунктуацыя -- раздзел 
навукі аб мове, у якім вывучаецца сістэма знакаў пры- 
пынку і іх ужыванне ў пісьмовым тэксце. 

Знакі прыпынку дапамагаюць дакладна перадаць на 
пісьме свае думкі і пачуцці, а пры чытанні -- зразумець 
тэкст і выразна прачытаць яго. 








-. Паслухайце мовазнаўцу! 

Сінтаксіс цесна звязаны з марфалогіяй -- другой састаўной част- 
кай граматыкі. Марфалагічная форма слова абумоўлівае яго сінтак- 
січную функцыю, вызначае характар адносін слова з іншымі словамі 
ў межах словазлучэння і сказа. Сувязь паміж сінтаксісам і марфа- 
логіяй праяўляецца і ў тым, што часціны мовы выконваюць функцыю 
пэўных членаў сказа: назоўнік найчасцей ужываецца ў ролі дзейніка 
і дапаўнення, прыметнік -- у ролі азначэння І г. д. (Т. Трыпуціна). 


24. Прачытайце тэкст. Вызначце яго тып і стыль. 


Знакі прыпынку і асноўныя правілы іх ужывання ўзнік- 
лі вельмі даўно, але асабліва пашырылася іх выкарыстан- 
не пры вынаходстве” кнігадрукавання" і яго далейшым 
развіцці. Сёння нельга абысціся на пісьме ці пры друка- 
ванні кніг без знакаў прыпынку, бо яны, падзяляючы тэкст 
на пэўныя часткі і словы, дапамагаюць хутчэй і лягчэй пра- 
чытаць напісаны або надрукаваны тэкст, правільна ўспры- 

няць, зразумець і перадаць яго іншым людзям. Важнае 
значэнне пунктуацыі відаць пры параўнанні сказа спачатку 
з апушчанымі, а потым з пастаўленымі знакамі прыпынку: 
У хаце заставаўся дзед Купрыян Васілёў бацька і дзеці. 
Без пастаноўкі знакаў прыпынку невядома, колькі дарос- 
лых было ў хаце -- двое, трое ці чацвёра? У Якуба Кола- 
са чытаем: У хаце заставаўся дзед Купрыян, Васілёў баць- 
ка і дзеці. Сказ са знакамі прыпынку стаў зразумелым 
(Л. Акаловіч). 


е Якая агульная фанетычная з'ява назіраецца ў вымаўленні 
выдзеленых слоў? 

е Падрыхтуйце вуснае паведамленне «Пунктуацыя -- неабходны 
сродак пісьмовай мовы». 


СЛОВАЗЛУЧЭННЕ: БУДОВА, ЗНАЧЭННЕ, УЖЫВАННЕ 


25. Разгледзьце табліцу. Раскажыце, у чым падабенства і 
адрозненне словазлучэнняў і сказаў як сінтаксічных адзінак. 
Пракаменціруйце прыведзеныя прыклады. Падбярыце свае 
прыклады. 

















Параметры 
Р с Р Словазлучэнне Сказ 
параўнання 
Асаблівасці Наяўнасць галоў- Наяўнасць грама- 
будовы нага і залежнага тычнай асновы: 
слоў: На роднай мове 
Я размаўляе мой 
днае слова; нана г 
Дары ШВаНе слаўны, працавіты 
ХІ. ! люд (В. Шымук) 
вымавіць гук; анн 
Х. 
гучна размаўляць 
Асаблівасці Называе прадметы, / Выражае паведам- 
значэння дзеянні, прыметы ленне (інфарма- 
больш дакладна, цыю), пытанне ці 
чым словы: пабуджэнне да 
чаго-небудзь: 











25 


Образовательный портал мму.аёч.Бу/ Национальный институт образования 





Параметры 

















параўнання Словазлучэнне Сказ 
слова - важнае 1. Восень. На ву- 
слова; ліцы цёмна... 
слухаў -- слухаў 2. Ці плачу я, ці 
прамоўцу; пяю?.. 
гаварыў -- гава- З. Пакіньце мне 
рыў ціха мову маю, // Па- 
кіньце жыццё мне! 
(П. Панчанка) 
Прызна- Для спалучэння З'яўляецца срод- 
чэнне слоў і формаў слоў кам зносін 
у сказе 
Інтанацыя Не мае інтанацый- Інтанацыйна 
(для вуснага / най завершанасці завершаны 
маўлення) 
Пунктуа- Не мае пунктуа- Мае пунктуацый- 
цыя (для цыйнага афарм- нае афармленне 
пісьмовага лення 
маўлення) 








5 6. Словазлучэнне як сінтаксічная адзінка 





Словазлучэнне -- гэта спалучэнне двух і больш 
самастойных слоў, звязаных паміж сабой па сэнсе і 
граматычна (сінтаксічнай сувяззю). 


Словазлучэнні фарміруюцца ў сказе і выдзяляюцца з 
яго. Так, у сказе Белыя воблакі павольна плывуць над 
зямлёй выдзяляем спачатку граматычную аснову, а затым 


словазлучэнні. 


Граматычная аснова: воблакі плывуць; 





Словазлучэнні: 1) воблакі (я к і я?) белыя; 2) плывуць 
(я к?) павольна; 3) плывуць (над ч ы м?) над зямлёй. 

Словазлучэнні складаюцца з галоўнага і за- 
лежнага слоў. Сэнеавая сувязь слоў у словазлучэн- 
нях устанаўліваецца па пытаннях. Іх ставяць ад галоў- 
нага слова да залежнага: падарунак (к а м у?) брату, 
падарунак (ч ы й?) братаў, паехаць (д а ка г 0?) да 
брата, сустрэць (я к?) па-брацку. 

Граматычная сувязь слоў у словазлучэннях выражаецца 
з дапамогай канчаткаў і прыназоўнікаў, напрыклад: дух- 
мяныя кветкі, пакласці на парту. 


У залежнасці ад таго, якой часцінай мовы выражана 
галоўнае слова, словазлучэнні дзеляцца на іменныя, 
дзеяслоўныя і прыслоўныя: 








Хх хі. Хх Хх Я 
праект дома, дарагі сэрцу, пяць лыжак, чымсьці 


вострым; 


Хх ў Я М «Г. 


расказаць казку, пацямнелы ад загару, баючыся 





холаду; 


Хх Хх 


а Хх. 
сумесна з аўтарам, позна вечарам, утрая болей, 


незвычайна хутка. 

Паводле сваёй будовы словазлучэнні могуць быць 
простымі і складанымі. 

Простыя словазлучэнні складаюцца з двух самастой- 
ных елоў: шолах лісця, зялёная трава, пісаць алоўкам, 
шмат енегу. 

Складаныя словазлучэнні ўключаюць у свой склад 
больш за два самастойныя словы: жанчына нізкага рос- 
ту, дасягненні беларускага народа. 


Заўвага. Не з'яўляюцца словазлучэннямі: 

1) складаныя формы будучага часу: буду чытаць, бу- 
дзем рабіць; 

2) складаныя формы вышэйшай і найвышэйшай сту- 
пені параўнання якасных прыметнікаў і прыелоўяў: больш 

хуткі, найбольш цікавы, больш рашуча, найбольш ста- 
ранна; 

3) састаўныя лічэбнікі: сто дзевяноста чатыры; 

4) спалучэнні службовых слоў з самастойнымі: нягле- 
дзячы на мароз, пасля таго як сказаў, праз палі і лясы, 
сказаў бы, няхай (хай) чытае. 


26. Выпішыце словазлучэнні. Вусна растлумачце свой выбар. 
Чаму астатнія прыклады не з'яўляюцца словазлучэннямі? 


Збірацца разам; хлопчык малюе; вельмі захоплена; сям- 
наццаты наведвальнік; яна прыгожая; недалёка ад мет- 
ро; паглядзець відэафільм; граматычная аснова; слова без 
канчатка; у словазлучэнні; у непралазнай багне; будзе 
паступаць; абяцаў дапамагчы; на працягу дня; будзе рых- 
тавацца да экзамену; гамы лепшы; сорак першы; першы 
званок; у залежнасці ад складанасці; таму што веру. 


27. Прачытайце тэкст. Назавіце словазлучэнні. Выпішыце пры- 
клады іменных, дзеяслоўных і прыслоўных словазлучэнняў. 


Буслы, буслы, ляціце дарогай прамою 
На зарослыя пальмамі берагі, 
Раскажыце, што над вялікай ракою 
Ёсць народ, што ніколі не крыўдзіў другіх. 
У. Караткевіч 
е Дапішыце сказ: «Услед за У. Караткевічам мы з гонарам 
і з пачуццём уласнай годнасці называем наш дарагі беларускі 


край...». Ці ёсць у гэтым сказе складаныя словазлучэнні? Выпішы- 
це іх. 


28. Складзіце 2- 3 словазлучэнні на кожную схему. 


1) прыметнік -- назоўнік 5) дзеепрыслоўе 7. назоўнік 
2) дзеяслоў 4. назоўнік 6) прыслоўе 4. прыслоўе 
3) зічабнім 4. назоўнік 7) прыслоўе -- прыблоўе 
4) вабаа: а 4. прыметнік 8) а іа Т. назоўнік 

-. Паслухайце мовазнаўцу! 

Кандрат Крапіва пісаў: «Непаразуменнем з'яўляецца тое, што пры- 
назоўнік к ва ўсіх выпадках імкнуцца замяніць прыназоўнікам да на 
той падставе, што канструкцыі з гэтымі прыназоўнікамі нібыта сіна- 
німічныя, але прыназоўнік к не ўласцівы беларускай мове. На самай 
жа справе гэты прыназоўнік таксама ўласцівы беларускай мове, як і 
да. Апрача таго, у пэўных выпадках кожны з гэтых прыназоўнікаў на- 
дае словазлучэнню асаблівы сэнс. Напрыклад, спячы пірог да свята 
не тое самае, што спячы пірог к святу. Да свята можна спячы ды 
з'есці, а к святу -- гэта значыць, што ў свята ён павінен быць на ста- 
ле. Такое ж рознае значэнне маюць тэрміны і выразы скончыць працу 
к тэрміну і скончыць працу да тэрміну; галлё звісала к зямлі і галлё 
звісала да зямлі; прыйсці к абеду і прыйсці да абеду» (І. Лепешаў). 


Ф Выпішыце словазлучэнні са спалучэнняў, выдзеленых курсі- 
вам. Удумліва і правільна стаўце сэнсавыя і марфалагічныя пы- 
танні. 


57. Віды сінтаксічнай сувязі слоў у словазлучэнні: 
дапасаванне, кіраванне, прымыканне 


Адрозніваюць тры віды сінтаксічнай сувязі слоў у 
словазлучэннях: дапасаванне, кіраван- 
не прымыканне. 

Дапасаванне -- гэта такі від сувязі, пры якім залеж- 
нае слова дапасуецца да галоўнага ў родзе, ліку і склоне: 
родны кут, родная вёска, роднае паселішча, родныя 
мясціны. 

У гэтым выпадку пры змяненні формы галоўнага сло- 
ва змяняецца і залежнае слова: роднага кута, роднаму 
куту...; роднай вёскі, роднай вёсцы... 

Пры дапасаванні ў ролі галоўнага слова звычайна вы- 
ступаюць назоўнікі, а ў ролі залежнага слова: прыметнік 


ў Іх ў Іх уа Д 


(ціхі вечар, сіняе неба), дзеепрыметнікі (вымытая падлога, 











Хх й баса Хх Я 
прачытаная кніга), лічэбнікі (першая суспірэча), займен- 

ў І Ў Іх 


нікі (наш клас, кожны дзень), назоўнікі ( абза Мінск, 
Хх : 
рака Няміга). 
Кіраванне -- гэта такі від сувязі, пры якім галоўнае 
слова патрабуе, каб залежнае слова стаяла ў пэўным ус- 
косным склоне (з прыназоўнікам або без прыназоўніка): 


Я ў хі 


звярнуцца (да ка г о?) да сябра, віншаваць (к а г о?) 











юбіляра, багаты (ч ы м?) ідэямі, устойлівы (да ча г о?) 


да захворвання. 
Пры змяненні формы галоўнага слова форма залеж- 


Хх Юю 
нага слова не змяняецца: звярнуся (звярнуўся, звярнулася, 
: Хх Я е а . 
звярнуліся...) да сябра, віншую (віншаваў, віншавалі... 


юбіляра, устойлівага (устойлівая, устойлівых...) да за- 
хворвання. 

Прымыканне -- гэта такі від сувязі, пры якім залеж- 
нае нязменнае слова спалучаецца з галоўным толькі па 


хі М Го. 


ХІ, 
сэнсе: ісці (я к?) хутка, чытаць (я к?) седзячы, жаданне 








(я к о е?) вучыцца. 


29. Прачытайце. Якая асноўная думка верша? Назавіце слова- 
злучэнні, у якіх залежныя еловы: а) стаяць у тым жа ліку, родзе, 
склоне, што і галоўнае; б) спалучаюцца з галоўным ва ўскосным 
склоне; в) спалучаюцца з галоўным толькі па сэнсе. 


Мы трацім" слова, І дарагую песню 
Мы нямеем Трацім, 

І хвалімся, А з ёю цяжка? 

Што ўжо не ўмеем” Разлучыцца” -- 

Так гаварыць, Лягчэй забыць, 

Як наша маці, Як навучыцца. 


С. Грахоўскі 

30. Вызначце спосаб сінтаксічнай сувязі, пабудуйце схему слова- 


злучэння. 
У к у д ы? 


Хх 
У з о р: увайшоўшы ў клас -- кіраванне (дзеепрысл. г наз.). 


Прафесійны поспех, усім вядомы, аб'яднаныя намаган- 
ні, аб'яднаныя па-сапраўднаму, збіраўся займацца, займац- 
ца ўсур'ёз, раман у вершах, працаваць бесперапынна. 


31. Спішыце словазлучэнні. Устанавіце, чым выражаны галоўнае 
і залежнае словы. Вызначце від сінтаксічнай сувязі залежнага слова 
з галоўным. 


Рознаспрагальныя дзеясловы, на цёмным небе, каманда- 
ваць ротай, стыль маўлення, жаданне падарожнічаць, да- 
лёка за вёскай, безліч зорак, пяты варыянт, з кожным 
годам, ісці нетаропка, сказаць малому, чытаць седзячы, 
пісаць на адрас. 


е Назавіце словазлучэнні, якія ўжываюцца ў навуковым стылі. 





Лінгвістычная загадка. Чаму па-рознаму (разам і праз 
злучок) пішуцца складаныя прыметнікі ў наступных слова- 
злучэннях? 


Бела-ружовы мармур. Беламармуровы палац. 


Падказка (паўтарэнне вядомага для разумення но- 
вага). 





Складаны прыметнік пішацца разам, калі ўтвораны ад 
словазлучэння з падпарадкавальнай сувяззю, і праз злу- 
чок, калі ўтвораны ад раўнапраўных слоў. 





32. Ад словазлучэнняў і спалучэнняў слоў утварыце і запішыце 
складаныя прыметнікі. Чым вызначаецца і як паказваецца іх зліт- 
нае ці дэфіснае напісанне? Абазначце гэта графічна. 


У з о р: чалавек, які любіць жыццё - жыццелюбівы (падпарад- 
каванне). 

Чалавек, які зычыць дабра -- 

Заходняя Еўропа -- 

Непранікальны для вады -- 

Водны і паветраны -- 

Паўднёвы і заходні (напрамак) -- 

Белая грыва -- 

Плаваць па вадзе -- старэйшы за мяне 
Сем гадоў -- крокаў за пяць 














33. Спішыце словазлучэнні, дапісваючы патрэбныя канчаткі. 
Назавіце, якімі часцінамі мовы з'яўляюцца залежныя і галоўныя 
словы. Які від сувязі ў словазлучэннях? Якое граматычнае значэнне? 
Ад чаго залежыць выбар канчаткаў? 


Сін.. Нарач, малад.. жэньшэнь, сін.. чарніла, прыгож... 
цюль, тонк.. вуаль, разборлів.. подпіс, малад.. гусь, за- 
лат.. медаль, дзесятков.. дроб, снегав.. коўдра, балюч.. 
мазоль, шэр.. сабака, кветкав.. шампунь, бел.. лебедзь. 


Ф Назавіце назоўнікі, у якіх формы роду і ліку ў беларускай і 
рускай мовах не супадаюць. Як гэта ўплывае на маўленчую норму? 
Прывядзіце свае прыклады. 


34. Складзіце словазлучэнні. Вызначце склон залежных слоў. 
Запішыце. 


Смяяцца (з к а г 0?) ..., пайсці (п а ш т 0?) ..., 
захварэць (н а ш т 0?) ..., мост (це ра з шт 0?) ..., 
сумка (це раз што?) ..., прайсці (праз што?) ..., 
прабівацца (п ра з што?) ..., сумаваць (па кім?) ..., 
смялейшы (З а ка г 0?) ..., здзекавацца (з ка го?) ..., 
ісці (па ч ы м?) ..., падобны (да каго?) ..., паехаць 


(да ка го?).... 


Ф Складзіце 2-3 сказы з утворанымі словазлучэннямі. 


35. Перакладзіце словазлучэнні і сказы на беларускую мову. 
Запішыце. 


а) Пойти за ягодами, гулять по вечерам, заведуюіций 
библиотекой, три книги, два стола, четыре новых дома, 

ходить за водой, заботиться о родителях, старше всех нас, 
в тридцати шагах, читать про себя, стоять у окна, шутить 
над братом, болеть ангиной, жениться на однокласснице, 
несколько раз в месяц. 

б) І. Более ста книг передали шефы детскому дому. 
2. Квартира из трёх комнат -- это нам подходит. З. Ав- 
тобус заехал за школьниками позже обычного. 4. Пригла- 
шения отправилий уже по новому адресу. 5. Остатки про- 
шлогоднего зерна повезли на мельницу. 6. Два пятиэтаж- 
ных дома будет выделено молодым специалистам. 


е Параўнайце асаблівасці будовы словазлучэнняў у беларускай 
і рускай мовах. 


36. Папрацуйце карэктарам. Запішыце выпраўлены тэкст. 


Міхалка -- ён быў меншы сваёй сястры -- хварэў 
ангінай. Але хвароба прайшла, і хлопчык пачаў выходзіць 
на двор, гуляць у саду. А яшчэ праз некалькі дзён ён 
зайшоў за таварышам, і яны разам пайшлі за грыбамі. 
Хлопчыкі ішлі і спявалі. Далёка чуваць было песню. Су- 
стрэў хлопчыкаў стары дзядуля і сказаў ласкава: «Дзякую 
вас за песню». 


87. Запішыце сказы, выбраўшы з дужак патрэбнае слова. Аба- 
значце склон залежнага слова. 


1. Мы да гэтага не (дадумаліся, дагадаліся). 
2. Да заўвагі патрэбна (услухацца, прыслухацца). 
З. Вось да чаго няўважлівасць (даводзіць, прыводзіць). 


38. Утварыце як мага больш словазлучэнняў, выкарыстаўшы пра- 
панаваныя словы ў ролі галоўных. 


У з ор: вучыцца - вучыцца ў школе, вучыцца ў бацькі, вучыц- 
ца на медсястру, вучыцца рашэнню крыжаванак, вучыцца з зада- 
вальненнем, вучыцца плаваць, вучыцца на «дзясяткі». 


Працаваць, спрачацца, няёмка, сямнаццаць, спяшаю- 
чыся, свята, праца, шчасце, захапленне, хутка. 

39. Наступныя сказы зрабіце развітымі, выкарыстаўшы залеж- 
ныя словы спачатку да групы дзейніка, затым да групы выказніка. 
Свае сказы запішыце. 


У з ор. Адгукнулася рэха. 
Рэха -- дзейнік. Рэха (я к о е?) гучнае, лясное, звонкае... 
Адгукнулася -- выказнік. 
Адгукнулася (д з е?) недзе, збоку, удалечыні, за возерам...; 
(я к?) гучна, імгненна, палахліва...; 

(на што?) на голас, на песню, на гром... 


Ляеное рэха палахліва адгукнулася на голае. 
Адгукнулася (н а 


чалавека... . 


ш т 0?) на голас (я к 1?) звонкі, птушкі, 


Лясное рэха палахліва адгукнулася на голас птушкі. 


Адгукнулася рэха. Заспяваў салавей. Паліў дождж. 


б 8. Граматычнае значэнне словазлучэння 


40. Разгледзьце табліцу, падбярыце да яе прыклады з прапана- 
ваных словазлучэнняў. 





























г Сінтаксічная сувязь 
Адносіны 
Дапасаванне Кіраванне Прымыканне 
Прадмет і яго прым. Ф 
прымета наз. 
Дзеянне і дзеясл. - 
прадмет наз. 
Дзеянне і яго дзеясл. Ф 
прымета прысл. 
Прымета і яе прым. Ф 
ступень прысл. 








Вядомы публіцыст, імчацца віхрам, бязмерна шчаслівы, 
шаўковая тканіна, перасадзіць увосень, складаць расклад, 
па-дамашняму смачны, расчуліць да слёз, жыць у дастат- 
ку, цёплыя адносіны. 

е З дапамогай матэрыялу табліцы паспрабуйце адказаць, як 
змястоўны бок словазлучэння (адносіны паміж прыметамі, прад- 
метамі і дзеяннямі) і від падпарадкавальнай сувязі слоў залежаць 
адзін ад аднаго. 


Агульнае значэнне словазлучэнняў аднолькавай бу- 
довы называецца граматычным значэннем словазлу- 
чэнняў. 

Па здольнасці галоўнага елова спалучацца з іншымі 
словамі на аснове дапасавання, кіравання ці прымыкання 
словазлучэнні падзяляюцца на тры групы: словазлучэнні 
са значэннем прыметы прадмета і дапасаваннем слова- 
формаў (сырая бульба); дзеяння і прадмета, звязанага 
з ім, і кіраваннем (абіраю бульбу); дзеяння і яго пры- 
меты і прымыканнем (абіраю тоненька). 

Па здольнасці галоўнага слова развівацца іншымі сло- 
вамі словазлучэнні падзяляюцца па сэнсе на дзве групы: 
са значэннем прадмета і яго прыметы (сырая бульба ў 
мундзірах); дзеяння і яго прыметы (абіраю бульбу, абі- 
раю ножыкам, абіраю тоненька, абабраная ножыкам). 

Калі словазлучэнне абазначае прадмет і якую-небудзь 
з яго прымет, граматычнае значэнне такога словазлучэн- 
ня называюць азначальным. Калі галоўнае слова абазна- 
чае дзеянне (ці прымету), а залежнае -- прадмет, з якім 
звязана дзеянне (ці прымета), граматычнае значэнне тако- 
га словазлучэння называюць дапаўняльным. Калі галоў- 
нае слова абазначае дзеянне (ці прымету), а залежнае -- 
як ці ў якіх умовах адбываецца дзеянне (ці праяўляецца 
прымета), граматычнае значэнне такіх словазлучэнняў на- 
зываюць акалічнасным. 








41. Прачытайце сказы, графічна абазначце ў іх члены сказа. 
Выпішыце словазлучэнні, пабудуйце іх схемы. Дакажыце, што, 
абазначаючы адносіны паміж прадметамі, дзеяннямі, прыметамі, 
словазлучэнні развіваюць сказ, узбагачаючы яго значэнне і кан- 
крэтны сэне. 


1. І моўкне ў лесе спеў птушыны. 2. У небе зорачка 
нясмела над гэтым лесам цемраністым зірнула вокам пра- 

мяністым. З. На ніцях белай павуціны прывозяць восень 
павучкі (Я. Коласе). 


42. Параўнайце наступныя словазлучэнні па лексічным значэн- 
ні слоў, якія ўваходзяць у яго склад, а затым, супаставіўшы схемы 
словазлучэнняў, знайдзіце што ў іх агульнага. 


я ка я? 
Хх 
У з о р: складаная задача -- прым. - наз.; 
я к і? 
ў Хх 
цікавы ўрок -- прым. Т наз. 


Цукровы пеўнік -- шакаладная манетка; цікаўны хлоп- 
чык -- прыгожая дзяўчынка; расплаўлены метал -- за- 
марожаная рыба. 


еВы ва д. Словы, якія ўваходзяць у прааналізаваныя слова- 
злучэнні, маюць рознае лексічнае значэнне. Але словазлучэнні 
выражаюць абсалютна аднолькавае граматычнае значэнне -- на- 
зываюць прадмет (галоўнае слова -- назоўнік) і яго прымету (за- 
лежнае слова -- прыметнік). Граматычнае значэнне словазлучэн- 
няў -- азначальнае. 


43. Падбярыце да словазлучэнняў антонімы, пабудуйце схемы 
прапанаваных і атрыманых словазлучэнняў і параўнайце іх. 


каг 0? 
Хх е - 
У з о р: любіць сяброў -- дзеясл. г наз. у В. скл.; 
ка г о? 
ХІ. с 
ненавідзець ворагаў -- дзеясл. Т наз. у В. скл. 


Шанаваць старэйшых -- .... 
Браць чужое -- .... 
Купляць сваё -- .... 


еВ ы в а д. Словы, з якіх складзены антанімічныя слова- 
злучэнні, маюць супрацьлеглае лексічнае значэнне. Аднак гра- 
матычнае значэнне словазлучэнняў аднолькавае: яны называюць 
дзеянне (галоўнае слова -- дзеяслоў) і прадмет, на які яно скіравана 
(залежнае слова -- назоўнік у вінавальным склоне). 


36 


Образовательный портал мму.аёч.Бу/ Национальный институт образования 


44. Параўнайце граматычнае значэнне наступных словазлу- 
чэнняў. Вызначце, якой часцінай мовы з'яўляецца і што абазначае 
галоўнае слова (прадмет, дзеянне, прымета). Як можна назваць гэ- 
тыя словазлучэнні? 


я ка я? яка я? 
х у у х 
У з о р: лесвіца з мармуру -- мармуровая лесвіца; 
яка я? яка я? 
Хх Хх 
лесвіца на неба -- нябесная лесвіца. 


Драўляны дом, дом з цэглы; аднапавярховы дом, дом 
на восем паверхаў; дом з ганкам, дом з балконам; дом 
злева, дом справа; стары дом, старасвецкі дом. 


еВы ва д. Калі галоўнае слова ў словазлучэнні -- назоўнік, 
то залежнае слова, абазначаючы якую-небудзь прымету, названую 
назоўнікам, выступае ў ролі азначэння, якой бы часцінай мовы яно 
ні было выражана. Пры гэтым словазлучэнне набывае азначальнае 
граматычнае значэнне. 


45. Запішыце словазлучэнні і пабудуйце іх схемы. Дакажыце. 
што запісаныя вамі словазлучэнні згрупаваны па будове. Для гэта- 
га параўнайце схемы ў кожным радзе: што паміж імі агульнага? 

Як можна згрупаваць гэтыя словазлучэнні па значэнні? Каб 
атрымаць адказ, знайдзіце словазлучэнні, у схемах якіх утрымлі- 
ваецца адно і тое ж пытанне. 


1) Прыйсці пад раніцу, схавацца пад стол, спяваць пад 
гітару. 

2) Выступаць з настроем, размаўляць з суседам, прач- 
нуцца з пеўнямі. 

3) Кіравацца сумленнем, знікнуць маланкай, ісці еця- 
жынкай. 


- Паслухайце мовазнаўцу! 


Аднолькавая будова словазлучэння -- істотная, але недастатко- 
вая падстава для вызначэння яго граматычнага значэння. Каб вы- 
значыць граматычнае значэнне словазлучэння, патрэбна ўдумацца 
ў значэнне не толькі галоўнага, але і залежнага слова, асэнсаваць 
адносіны, якія паміж імі ўзнікаюць (А. Купалава). 

46. Разгледзьце схемы наступных словазлучэнняў: якія пытан- 
ні ў іх з'яўляюцца марфалагічнымі (ставяцца для вызначэння час- 
ціны мовы ці склонавай формы назоўніка), а якія -- сінтаксічны- 
мі (высвятляюць граматычнае значэнне адзінкі сінтаксісу -- елова- 
злучэння)? 

я к і? 


Хх 
касцюм для карнавала -- наз. У наз. у Р. скл. з прыназ.; 


“А 


для чаго? 





яка я? 


Хх 
сарочка навыпуск -- наз. Ф прысл. 
Хх 


я к? 


47. Вызначце граматычнае значэнне словазлучэнняў. Чым ад- 
розніваюцца словазлучэнні ў парах? Ці можна іх назваць сіна- 
німічнымі? Спішыце, абазначце галоўныя словы, ад іх пастаўце 
пытанні да залежных. 


Тэатральная сцэна -- сцэна тэатра, ільняная" сукен- 
ка -- сукенка з лёну”, дзядулеў сад -- сад дзядулі, чы- 
тальная зала -- зала для чытання, Алесін" сшытак -- сшы- 
так Алесі, жалезныя вароты -- вароты з жалеза”. 


е З трыма парамі словазлучэнняў складзіце сказы. 
е Вызначце, якім членам у складзе сказа будуць залежныя 
словы, выражаныя склонавай формай назоўніка. 


48. Утварыце свае словазлучэнні з галоўнымі словамі: а) раз- 
маўляць; б) гаварыць. Якімі часцінамі мовы, на вашу думку, можна 
развіць дзеясловы? 


У з о р: размаўляць (па-беларуску) - валодаць нейкай мовай; 
размаўляць (з трэнерам) -- гутарыць; 
гаварыць (праўду) - выказваць думкі, пачуцці; 
гаварыць (рашуча) - якасная характарыстыка. 


е Вызначце граматычнае значэнне і від сінтаксічнай сувязі сло- 
вазлучэнняў. 

49. Па ўзоры падбярыце словы, якімі можна развіць наступныя 
назоўнікі, абазначаючы прымету. 


Пратаптаная (.., ..) сцежка, другі (..., ..) тайм, кава па- 
турэцку (..., ..), жаданне вучыцца (..., ..), сукенка з паяском 
(..., ...), офісны (..., ..) камп'ютар, драўляны (...,..) куфэрак, 
цацка (..., ...) з гліны, паркет (.., ...) з дубу. 


50. Разгледзьце табліцу. Падрыхтуйце паведамленне пра сувязь 
значэння і будовы словазлучэнняў. 


Тыпы еловазлучэнняў 








1. Асноўныя Прадмет і / Дзеянне і Дзеянне і 
групы слова- прымета прадмет прымета 
злучэнняў па 
значэнні 
2. Разнавіднас- / наз. - наз.] дзеясл. -- дзеясл. Т 
ці словазлучэн- наз. ва дзеясл. 
няў па будове ўскосных 
склонах 

наз. - 

прысл. 

прым. 4 дзеясл. 4 дзеясл. Т 

наз. займ. прысл. 

займ. - 

наз. 




















Падказка. 

1. Успомніце значэнні назоўніка, прыметніка, дзеяслова і пры- 
слоўя. Якія чаеціны мовы галоўным чынам удзельнічаюць ва ўтва- 
рэнні словазлучэнняў, значэнні якіх адлюстраваны ў 1-й частцы 
табліцы? Чаму? 

2. Падбярыце словазлучэнні да 1-й часткі табліцы; абазнач- 
це будову еловазлучэнняў са значэннем прадмета і яго прыметы 
(прым. -- наз.), дзеяння і прадмета (дзеяел. - наз.), дзеяння і яго 

прыметы (дзеясл. Ф прысл.). Складзіце па два словазлучэнні на 
кожнае значэнне з той жа будовай. 

З. Сярод наступных словазлучэнняў знайдзіце словазлучэнні, 
якія адпавядаюць схемам, прадстаўленым у 2-й частцы табліцы. 


Маляваць фламастарам, кава па-ўсходняму, лодка з ма- 
торам, вязаны шалік, кніга сябра, прысвячаю яму, барсуко- 
ва нара, шыць убор, дасягнуць славы, справядліва выра- 
шыць, спачуваць хвораму, пакласці спаць. 


Значэнне словазлучэнняў, якія абазначаюць прадмет 
і яго прымету, захоўваецца пры змяненні будовы, 
таму што ў якасці галоўнага слова выкарыстоўва- 








юцца заўсёды назоўнікі, а ў якасці залежных -- такія 
словы, якія могуць абазначаць прымету, -- назоўнік 
(з ветразем - ветразевы, з маторам -- маторная); 


прыслоўе ў асноўным абазначае прымету дзеяння, але 
зрэдку можа абазначаць і прымету прадмета (кава па- 
турэцку ); дзеепрыметнікі абазначаюць прымету прадмета 
(пратаптаная сцежка); прыналежныя займеннікі разам 
з назоўнікамі ўтвараюць словазлучэнні са значэннем прад- 
мета і асобы, якой ён належыць. 

У словазлучэннях са значэннем дзеяння і прадмета 
галоўным словам з'яўляецца дзеяслоў, а залежным -- 
назоўнік ва ўскосных склонах ці займеннік (спачуваць 
хвораму, прысвячаю яму). Такія словазлучэнні абазна- 
чаюць дзеянне і прадмет, на які яно пераходзіць. 

У словазлучэннях са значэннем дзеяння і яго пры- 
меты галоўнае слова -- дзеяслоў, а ў ролі залежных слоў 
выступаюць такія дзеясловы і прыслоўі, якія могуць 
мець акалічнаснае значэнне (пакласці спаць, вырашыць 
справядліва). 


51. Складзіце словазлучэнні са словам дарога. Развіце іх так, 
каб чытач па вашым апісанні мог уявіць сабе: а) дарогу ў асеннім 
лесе; б) дарогу ў аграгарадку; в) дарогу ў мікрараёне, які будуецца. 
Пабудуйце схемы атрыманых словазлучэнняў. Прыдумайце з імі 
сказы. 

52. Ахарактарызуйце прапанаваны прадмет: а) па адносінах да 
матэрыялу, з якога ён зроблены; б) па размяшчэнні яго ў прасторы; 
в) па памеры; г) па прызначэнні; д) па тым, што з ім можна зра- 
біць, і інш. 

У з ор: гліняны кубак, кубак на палічцы, вялікі кубак, кубак 
для малака, наліць у кубак, разбіць кубак, кубак на памяць. 


Ф Утвораныя словазлучэнні размяркуйце: а) у групы па відзе 
сувязі: дапасаванне, прымыканне, кіраванне; б) у групы са значэн- 
нем прыметы прадмета і прыметы дзеяння. 


ў 9. Непадзельныя словазлучэнні 


Звычайна кожнае слова, якое ўваходзіць у слова- 
злучэнне, з'яўляецца асобным членам сказа. Аднак 
ёсць і такія словазлучэнні, якія захоўваюць сваю 
цэласнасць і ў сказе выконваюць ролю аднаго члена ска- 
за. Такія словазлучэнні называюцца непадзельнымі. Га- 
лоўнае елова ў такіх словазлучэннях не мае дастатко- 
вай для члена сказа сэнсавай паўнаты. Параўн.: Здалёк 
віднеецца мора. -- Здалёк віднеецца Чорнае мора. 











Найбольш ужывальнымі з'яўляюцца наступныя непа- 
дзельныя словазлучэнні: 

1) словазлучэнні з галоўным словам лічэбнікам: двое 
чалавек, пяць баброў, сотні дарог і да таго падобныя: 
Абодва яны не спяшаліся ісці дадому (А. Пальчэўскі); 





2) словазлучэнні, у склад якіх уваходзіць прыназоў- 
нік з з агульным значэннем выбарнасці: хтосьці з вуч- 
няў, адзін з гарадоў, кожны з нас і іншыя; Кожны з нас 
адчуваў трывогу (К. Кірэенка); 


3) словазлучэнні, у склад якіх уваходзіць прыназоў- 
нік з з агульным значэннем сумеснасці: бацька з гынам, 
нітка з іголкай, мы з табой і іншыя: Рэдка сонца з 
месяцам страчаюцца (П. Панчанка). 





З а ў в а г а. Калі ў сказе выказнік ужываецца ў 
форме адзіночнага ліку, то такога тыпу словазлучэнні 

становяцца члянімымі, а назоўнік з прыназоўнікам вы- 
конвае ролю іншага члена сказа. Параўн.: Бацька з 





ВЕЕ ай Я е” 
сынам пайшоў у тэатр. - Бацька з сынам пайшлі ў 


тэатр; 

4) словазлучэнні тыпу з блакітнымі вачыма, з кірпа- 
тым носам, з круглым тварам, чалавек высокага росту 
і да таго падобныя: ЯЁлоўн з чырвоным носам выбег на 
арэну; А 

5) састаўныя непадзельныя ўласныя назвы тыпу Адам 
Міцкевіч, Мірскі замак, Вялікае княства Літоўскае: 
Браніслаў Адамавіч Тарашкевіч з'яўляецца аўтарам 








першай граматыкі беларускай мовы для школы. Паэма 
«Новая зямля» напісана Якубам Коласам. 








З а ў в а г а. Фразеалагічныя звароты таксама ха- 
рактарызуюцца непадзельнасцю і выконваюць ролю ад- 
наго члена сказа: Над Радзімай сокал узляцеў высока і 
акінуў вокам даль зямлі навокал (Я. Пушча). (Акінуць 








вокам з хутка агледзець, зірнуць.) 


58. Са словамі галава, мора, вочы, бант складзіце падзельныя 
(свабодныя) і непадзельныя (несвабодныя) словазлучэнні. 





У з о р: выдзяляцца (ч ы м?) ростам (св.); 


7 
й сівы конь 
хлопец (я к і?) высокага росту (несв.). 


сівы плашч 








54. Спішыце, падкрэсліваючы граматычныя асновы, а таксама 
непадзельныя словазлучэнні як члены сказа. 


1. Бацька з сынам даўно ўжо працуюць на заводзе ра- 
зам (У. Мароз). 2. Насустрач нам выйшла дзяўчынка з 
чорнымі вачыма (Ё. Чорны). З. У адным класе сядзелі 
дзеці вельмі рознага ўзросту (Н. Гілевіч). 4. Некалі на 
Замкавай гары ўзвышаўся велічны шматвежавы замак 
(А. Трусаў). 5. Хлопец прынёс у рэдакцыю часопіса два 
запоўненыя вершамі сшыткі (У. Мароз). б. У такі ранні 
час ні адна жывая душа не прыйшла купацца (І. Наву- 
менка). 

5 10. Навуковы стыль маўлення 
(паглыбленне) 


Навуковы стыль -- гэта стыль навуковых артыку- 
лаў, дакладаў, падручнікаў і інш. 

Навуковы стыль не адмяняе аўтарскай індывідуаль- 
насці: адны вучоныя пішуць больш складана, другія прас- 
цей; адны схільныя выкарыстоўваць шмат спецыяльнай 
тэрміналогіі, іншыя імкнуцца выказаць сваю думку 
агульнавядомымі словамі; адны пазбягаюць вобразнасці 
і эмацыянальнасці, другія ахвотна імі карыстаюцца. На- 
вуковаму стылю не ўласцівая замкнёнасць. 

Задача названага стылю -- па магчымасці дакладна 
і поўна растлумачыць факты рэчаіснасці, паказаць пры- 
чынна-выніковыя сувязі паміж з'явамі, высветліць зака- 
намернасці гістарычнага развіцця, абагульніць інфарма- 
цыю і інш. 

Асноўныя рысы стылю: 

е падкрэсленая лагічнасць (паслядоўнасць, звязнаець) 
выкладу; 

е адназначнасць, дакладнасць, сцісласць пры інфарма- 
цыйнай насычанасці зместу; 

е канкрэтнасць, аб'ектыўнасць выказвання. 

Характэрныя асаблівасці навуковага стылю: 

е насычанасць тэрмінамі, якія, па словах навукоўцаў, 
складаюць 15--20 Ўо усёй лексікі; 

е навуковая фразеалогія (прамы вугал, від разбору, ко- 
рань елова і інш.); 

е пераважнасць абстрактнай лексікі (адметнасць, сгама- 
свядомасць, дзейнасць, развіццё і інш.); 

е ужыванне формы адзіночнага ліку ў значэнні множ- 
нага (Воўк - драпежная жывёла з роду сабак); 

е пераважнае ўжыванне назоўнікаў замест дзеясловаў 
(мае месца павышэнне тэмпературы -- замест павы- 
шаецца тэмпература); 

е у пачатку сказа звычайна стаіць не дзейнік (з дзей- 
нікаў могуць пачынацца першыя сказы абзацаў), а дада- 
ныя члены сказа (акалічнасці, дапаўненні): Падобныя 

прыклады разглядаліся з пункту погляду семантычнага 
аналізу (Г. Верштат); пабочныя канструкцыі: Такім чы- 
нам, вялікае значэнне набываюць меры па ахове чысці- 
ні ўнутранага асяроддзя арганізма чалавека (акадэмік 
А. Пакроўскі); дзеепрыслоўныя словазлучэнні: Распачы- 
наючы даследаванне абранай тэмы, неабходна вызна- 
чыцца са спісам літаратуры (Р. Матульскі); даданыя 
часткі сказа: Калі грамадства здолее перамагчы слоўнае 
хамства, тым самым будуць павялічаны духоўныя сілы 
і знешнія праявы ўзаемнай павагі людзей (Б. Галавін) 
і інш. 


55. Пазнаёмцеся з артыкулам «Лексічная спалучальнасць» з 
«Энцыклапедычнага слоўніка юнага філолага». Падрыхтуйцеся да 
пераказу тэксту, вызначыўшы апорныя словазлучэнні. Тэарэтычныя 
палажэнні можна ілюстраваць уласнымі прыкладамі. 


Словы ў сказе звязаны адно з адным граматычна і па 
сэнсе. Граматычныя сувязі забяспечваюць граматычную 
правільнасць маўлення. Прыклады граматычных сувязей: 
дапасаванне прыметніка-азначэння да паяснёнага назоўні- 
ка ў родзе, ліку, склоне (спелы колае - спелая вішня - 
спелы яблык -- спелыя плады), дзеяслоўнае кіраванне на- 
зоўнікамі (забіваю цвік, выйшаў на вуліцу, займаліся спор- 
там.). 

Сэнсавыя сувязі забяспечваюць правільнасць выказван- 
ня па сэнсе. 

Ужываючы слова ў маўленні, мы павінны дапасоўваць 
яго па сэнсе да іншых слоў. Гэта сэнсавае дапасаван- 
не выражаецца ў двух тыпах славеснай спалучальнасці -- 
семантычнай і лексічнай. 

Семантычная спалучальнасць слова -- гэта яго здоль- 
насць уступаць у спалучэнні з цэлымі класамі слоў, якія 
аб'ядноўваюцца агульнасцю еэнсу. Напрыклад, дзеясловы 
думаць, меркаваць, радавацца, смяяцца, сумаваць і іншыя 
адлюстроўваюць розны стан чалавека (гэта і ёсць адзін з 
семантычных класаў): хлопчык, дзядуля, прахожы, доктар, 
настаўніца і інш. Толькі ў казцы ці ў фантастычным апа- 


44 


Образовательный портал уму.аёч.Бу/ Национальный институт образования 


вяданні можна выкарыстаць выразы тыпу каза задумалася, 
шафа засмяялася. 

Лексічная спалучальнасць слова -- гэта яго здольнасць 
уступаць у спалучэнні не з любым еловам з якога-небудзь 
семантычнага класа, а толькі з некаторымі. Напрыклад, 
існуе клас слоў, аб'яднаных агульным сэнсам «мноства, 
сукупнасць»: статак, табун, чарада, рой, касяк і інш. 

Пры патрэбе абазначыць мноства пэўнай жывёлы мы 
выберам толькі адно з гэтых слоў, іншыя будуць неспалу- 
чальнымі. Кажуць: статак кароў, табун коней, чарада 
птушак, рой пчол, касяк рыбы (але не «статак рыбы», «ча- 
рада пчол», «рой коней» і інш.). 

Прычыну падобнай разнастайнасці можна ўбачыць у 
рэальным мностве абазначаемых прадметаў, якасцей і з'яў: 
так, каровы і птушкі, пчолы і рыбы настолькі розныя па 
сваёй прыродзе, што і няма чаму здзіўляцца розным «паво- 
дзінам» адпаведных елоў у спалучэннях з іншымі словамі. 

Але і ў выпадку, калі размова ідзе не пра канкрэтныя 
рэчы, а, скажам, пра адносіны ці дзеянні (гэта значыць пра 
лексіку адцягненую, абстрактную), спалучальнасць слоў 
лексічна абумоўлена. Пішуць: здзейсніць напад, правесці 
агляд, даць параду. Відавочна, дзеясловы здзейсніць, правесці, 
даць, аддаваць у гэтых спалучэннях маюць адну і тую ж 
ролю -- «адзеяслоўліваюць» назоўнік, які пры неабходнасці 
лёгка ператварыць у дзеяслоў, роўны па сэнсе ўсяму слова- 
злучэнню: напасці, агледзець, параіць). Аднак мова даклад- 
на размяжоўвае спалучальнасць гэтых дзеясловаў (і назоў- 
нікаў з дзеясловамі), і ні адзін чалавек не скажа і не на- 
піша «здзейсніць параду» ці «выконвалі супраціўленне». 

Уражвае тая выбіральная сіла, якой надзелена моўная 
свядомасць чалавека, які гаворыць на роднай для яго мове: 
ён не памыліцца, не зблытае звароты страціць цярпенне і 
патраціць грошы. Але якім складаным павінен быць той 
маўленчы апарат, які кіруе лексічнай спалучальнасцю! 

Выбіральнасць мовы ў слоўных спалучэннях спараджае 
яе нацыянальную самабытнасць і выразнасць. Гэтыя якас- 
ці фарміруюцца вякамі, у працэсе працяглага ўжывання 
слова. Яны адрозніваюць адну мову ад іншых і складаюць 
галоўную цяжкасць пры авалоданні кожнай мовай. 

56. Падбярыце да слова тэма словы-спадарожнікі і аформіце 
запісы ў сшытку, вызначаючы склон слова тэма. 


Тэма можа быць...; ад тэмы можна...; да тэмы мож- 
на...; на тэму можна...; тэму можна... па тэме мож- 
на...; тэмаю можна.... 


Словы для даведкі: выбраць, закрануць, адхіліцца, 
цікавая, гаварыць, вяртацца, шырокі, вузкі, развіваць, удакладніць, 
арыгінальны, зацікавіцца, перайсці, зададзены, сфармуляваць, новы, 
пісаць, вечны, разважаць, знайсці. 


57. Складзіце і запішыце словазлучэнні з улікам лексічнай спа- 
лучальнасці прыметнікаў (1) і дзеясловаў (2) з назоўнікамі, што да- 
дзены ў дужках. 


1. Шаўкавісты", шаўковы" (валасы, сукенка); пясчаны, 
пясочны (бераг, гадзіннік, дно); лясны, лясісты (мясцовасць, 
ягада, звер); дробны, дробавы (гандаль, пясок, лічэбнік); 
даходлівы, даходны (месца, мова, тлумачэнне); класны, кла- 
січны, класавы (мова, сход, барацьба, журнал, прыклад, 
спадчына). 

2. Абагульніць, абагуліць (факты, гаспадаркі, жывёла); 
даказаць, абгрунтаваць (тэарэма, тэорыя); выявіць, ад- 
крыць (закон, заканамернасць); раздрабіць, раздрабніць 
(корм, шкло). 


Ф Назавіце спосаб сувязі слоў у словазлучэннях і іх граматычнае 
значэнне. 


5 11. Афіцыйны стыль маўлення 
(паглыбленне) 


Успомніце! У чым асаблівасці афіцыйнага стылю? 
У якіх сітуацыях дарэчы ўжыванне афіцыйнага 
стылю. 





58. Удакладніце значэнне слова канцылярызм па слоўніку. 


/ Сфера функцыянавання афіцыйнага стылю -- гэта 
зава кіраванне, права, справаводства. 

Мэта тэкстаў афіцыйнага стылю -- рэгуляванне дзяр- 
жаўных, сацыяльных, службовых, дзелавых і асобасных 
стасункаў людзей. 

Большасць тэкстаў афіцыйнага стылю існуе ў пісьмо- 
вай форме -- міжнародныя дамовы, дзяржаўныя акты, 
законы, пастановы, інструкцыі, характарыстыкі, загады, 
даверанасці, аб'явы, заявы, дакладныя, накладныя і інш. 

Найбольш агульнымі якасцямі тэкстаў афіцыйнага 
стылю лічацца дакладнасць, адназначнасць фармулёвак, 
што не дапускаюць дваякага тлумачэння, інфарматыў- 
насць, прадпісальна-абавязковы, неасобасны характар вы- 
кладу («з вамі гаворыць не чалавек, а закон»), стандарт- 
насць, кампактнасць структуры тэксту, уніфікаванасць 
моўных сродкаў, адсутнасць эмацыянальнасці і экспрэ- 
сіўнасці. 

Лексіка тэкстаў афіцыйнага стылю характарызуецца 
выкарыстаннем экспрэсіўна не афарбаваных слоў (зака- 
надаўства, ісцец, сведка, канстытуцыя), стандартызава- 
ных выразаў і штампаў (аказанне дапамогі, пасведчанне 
аб нараджэнні, зыходзячы з абставін, прыцягненне да 
адказнасці, давесці да ведама, у мэтах забеспячэння), кан- 
цылярызмаў (вышэйзгаданы, ніжэйпададзены, ануліра- 
ваць), тэрмінаў (правадзейнасць, кватэранаймальнік), 
абрэвіятур і складанаскарочаных слоў (Дзяржкантроль, 
выканкам, ТАА), шматлікія графічныя скарачэнні (вул. -- 
вуліца, пр-т -- праспект, праф. -- прафесар). 

На марфалагічным узроўні спецыфіку тэкстаў афі- 
цыйнага стылю ўтвараюць такія рысы: перавага аддзея- 
слоўных назоўнікаў (рэгуляванне, раздзяржаўленне, вы- 
данне, размеркаванне абавязкаў), ужыванне дзеясловаў 
3-й асобы, інфінітываў, ужыванне складаных адыменных 
прыназоўнікаў (у мэтах, у адпаведнасці, у сувязі), састаў- 
ных злучнікаў (у выніку чаго; з прычыны таго, што; 
для таго каб). Назоўнікі, якія абазначаюць пасаду ці 
званне, выкарыстоўваюцца ў форме мужчынскага роду 
(супрацоўнік міліцыі Пятроўская Т. М., доктар Кавалё- 
ва Т. П.). 

Для сінтаксісу тэкстаў афіцыйнага стылю характэрна 
выкарыстанне сказаў, ускладненых адасобленымі зваро- 

тамі і радамі аднародных членаў, прамы парадак слоў у 
сказе, ужыванне ўмоўных канструкцый. Сродкі сувязі 
адрозніваюцца складанасцю (у выніку таго што; з пры- 
чыны таго што), а паўторы ключавых слоў і тэрмінаў 
лічацца нормай. 

На тэкставым узроўні афіцыйны стыль таксама мае 
некаторыя асаблівасці: пераважаюць такія спецыфічныя 
тэксты, як канстатацыя (устанаўленне наяўнасці чаго- 
небудзь), а ў некаторых тэкстах (напрыклад, пратаколах) 
сустракаецца апісанне; стэрэатыпная кампазіцыя; даміна- 
ванне інфармацыі; лексічных (паўтораў) і граматычных 
сродкаў сувязі; дырэктыўныя сродкі ўздзеяння на адра- 
сата з мэтай успрымання і дзеяння; памер тэкстаў значна 
вар'іруецца (заява і канстытуцыя); большасць тэкстаў 
мае форму маналога, дыялог сустракаецца радзей (рэзалю- 
цыя на заяве); у афіцыйным стылі пераважаюць графіч- 
ныя сродкі афармлення (загады, хадайніцтвы, дагаворы 
1 інш.). 


59. Разгледзьце папярэдне прынесеныя бланкі афіцыйнай да- 
кументацыі: бланкі тэлеграм, квіткі аплаты камунальных (і інш.) 
паслуг, узоры загадаў і пастаноў), дзяржаўныя дакументы (іх мож- 
на знайсці ў выданнях перыядычнага друку) ці іншыя афіцыйныя 
дакументы, якія ёсць у вас дома. 

Ахарактарызуйце некалькі дакументаў, абапіраючыся на тэарэ- 
тычныя палажэнні ў 11. 


60. Спачатку разгледзьце тэкст, а затым прачытайце пастанову. 


АБ ПРАВІЛАХ 
БЕЛАРУСКАЙ АРФАГРАФІІ І ПУНКТУАЦЫІ 


Закон Рэспублікі Беларусь 
28 ліпеня 2008 г. 79 420-3 


Прыняты Палатай прадстаўнікоў 24 чэрвеня 2008 года 
Адобраны Саветам Рэспублікі 28 чэрвеня 2008 года 


Артыкул І. Зацвердзіць Правілы беларускай арфаграфіі 
і пунктуацыі (прыкладаюцца). 

Артыкул 2. Дзяржаўныя органы, іншыя арганізацыі, 
грамадзяне Рэспублікі Беларусь, а таксама замежныя гра- 
мадзяне і асобы без грамадзянства, якія пастаянна ці ча- 
сова пражываюць або часова знаходзяцца на тэрыторыі 
Рэспублікі Беларусь, павінны кіравацца Правіламі беларус- 
кай арфаграфіі і пунктуацыі, зацверджанымі гэтым Зако- 
нам, ва ўсіх сферах і выпадках выкарыстання пісьмовай 
беларускай мовы. 

Артыкул 3. Савету Міністраў Рэспублікі Беларусь да 
1 верасня 2010 года: 

забяспечыць прывядзенне актаў заканадаўства ў адпа- 
веднасць з гэтым Законам; 

прыняць іншыя меры, неабходныя для рэалізацыі пала- 
жэнняў гэтага Закона. 

Артыкул 4. Гэты Закон уступае ў сілу з 1 верасня 
2010 года, за выключэннем гэтага артыкула і артыкула З 
дадзенага Закона, якія ўступаюць у сілу з дня афіцыйнага 
апублікавання гэтага Закона. 


Прэзідэнт Рэспублікі Беларусь А. Лукашэнка 


Ф Назавіце спецыфічныя рысы афіцыйнага стылю гэтага даку- 
мента. 


61. Уважліва разгледзьце графічнае афармленне ліста-адказу. 
У чым яго спецыфіка? 


Міністэрства ўнутраных спраў Министерство внутренних дел 


Рэспублікі Беларусь Республики Беларусь 
Гарадскі Вал, 2 Городской Вал, 2 
220050, г. Мінск 220050, г. Минск 

Тэл. (017) 218-79-62, Тел. (017) 218-79-62, 
факс 203-99-18 факс 203-99-18 





15.01.07 М 22/вх 2497 


На Ле 155 ад 10.12.2006 ул. Румянцева, 13 
220034;, г. Минск 
«Таварыства беларускай мовы 
імя Францішка Скарыны» 

Паважаны спадар Трусаў! 


Міністэрствам унутраных спраў Рэспублікі Беларусь 
разгледжаны Ваш зварот адносна выдання на беларускай 
мове Правілаў дарожнага руху. Па закранутым пытанні 
МУС Рэспублікі Беларусь накіраваны запыт у выдавецтва. 

Аб выніках запыту мы паведамім Вам пазней. 


Намеснік міністра В. Л. Філістовіч 


Ф Напішыце два лісты: 1) ліст-запыт у афіцыйную ўстанову з 
якой-небудзь прапановай, напрыклад аб небходнасці пабудовы ста- 
дыёна ў вашым раёне, устаноўцы дарожнага знака на небяспечным 
пераходзе ці па іншых важных праблемах; 2) ліст-падзяку за якас- 
нае выкананне абавязкаў урачу паліклінікі, дворніку, супрацоўніку 
службы бытавых паслуг і інш. 


62. Прачытайце тэкст. Вызначце яго тып і стыль. 


Судовы следчы п. Багушэвіч валодае высокім узроўнем 
сваёй прафесіі, у выніку чаго мае вельмі нязначную коль- 
каець нераскрытых злачынстваў па справах яму даруча- 
ных... Па шэрагу еледчых спраў ён не заўсёды прымаў 
мае ўказанні, праяўляў пры гэтым упартасць і без належ- 
ных падстаў, зыходзячы з так называемай гуманнай мэта- 
згоднасці, адмаўляў у прыцягненні да крымінальнай ад- 
казнасці асоб, якіх трэба было прыцягнуць... 

(З атэстацыйнага матэрыялу таварыша пракурора 
на судовага следчага Ф. Е. Багушэвіча) 


е Параўнайце характарыстыкі, дадзеныя самому сабе Франціш- 
кам Багушэвічам (гл. тэкст практ. 12) і «таварышам пракурорам». 
Назавіце моўныя асаблівасці тэкстаў. 


63. Падумайце, ці правільна напісана аб'ява. 
У р 


Аб'ява 
Увага! Крама «Залаты пеўнік» прымае яйкі ад курэй. 
Адміністрацыя 


е Растлумачце, чым выклікана граматычная памылка. Запішыце 
змест аб'явы правільна. 


50 


Образовательный портал мму.аёч.Бу/ Национальный институт образования 


64. Прачытайце тэкст (1), вызначце яго тып і стыль. Параўнайце 
тэкст з запісам, які змешчаны ніжэй (2). Пераканайцеся, што ён 
складаецца з апорных словазлучэнняў, якія ўяўляюць сабой мікра- 
тэмы тэксту. 


1. Восень. У лесе агледзіны: хто прыгажэйшы? Каляро- 
выя чаромхі, лімонна-жоўтыя ці агніста-барвовыя. А вунь 
клён красуецца ў аранжава-чырвоных уборах. На асіны 
не нагледзецца, такія яны святочныя ў сваёй разнаколер- 
насці. А вярба? А каліна? Аднак усё роўна рабіна ні ад- 
ной з лясных прыгажунь не саступіць. Жар-птушка, ды і 
толькі. 

2. Агледзіны ў лесе; лімонна-жоўтыя ці агніста-барво- 
выя чаромхі; аранжава-чырвоныя ўборы клёнаў; лясныя 
прыгажуні; жар-птушка рабіна. 


е Як у тэксце называецца рабіна? Якія асацыяцыі выклікае гэта 
слова? Вымавіце яго некалькі разоў, улавіце дэталі, вобразы, якія 
ўзнікаюць у вашым уяўленні. Выкажыце іх еловамі, запішыце ў 
форме словазлучэнняў. 

Ф У тэксце не апісаны вярба і каліна. Паспрабуйце апісаць, як 
яны выглядаюць восенню. 

Ф Выпішыце з тэксту складаныя прыметнікі, растлумачце іх пра- 
вапіс. Зрабіце сінтаксічны разбор 2 словазлучэнняў, у склад якіх 
яны ўваходзяць. 


Сінтаксічны разбор словазлучэння 
Парадак разбору 


1. Выдзеліце словазлучэнне са сказа. 

2. Вызначце будову словазлучэння: знайдзіце галоўнае 
і залежнае словы; укажыце, якімі часцінамі мовы яны 
выражаны; устанавіце від сінтаксічнай сувязі паміж галоў- 
ным і залежным словамі. 

З. Укажыце граматычнае значэнне словазлучэння. Пад- 
бярыце, калі гэта магчыма, сінанімічныя словазлучэнні. 


Пушыста ўсцілае дол густая дзераза (А. Жук). 

Вусны разбор 


Густая дзераза -- словазлучэнне. Будова: галоўнае сло- 
ва -- дзераза, выражана назоўнікам; залежнае слова -- 
густая, выражана прыметнікам, які дапасуецца да елова 
дзераза ў назоўным склоне, жаночым родзе, адзіночным 
ліку. Спосаб сінтаксічнай сувязі -- дапасаванне. Граматыч- 
нае значэнне: прадмет і яго прымета. 

Усцілае дол -- словазлучэнне. Будова: галоўнае сло- 
ва -- усцілае, выражана дзеясловам; залежнае слова -- дол, 
выражана назоўнікам у форме вінавальнага склону. Спосаб 


сінтаксічнай сувязі -- кіраванне. Граматычнае значэнне: 
дзеянне і прадмет, на які яно пераходзіць. 
Усцілае пушыста -- словазлучэнне. Будова: галоўнае 


слова -- усцілае, выражана дзеясловам; залежнае слова -- 
пушыста, выражана прыслоўем. Спосаб сінтаксічнай сувя- 


зі -- прымыканне. Граматычнае значэнне: дзеянне і яго 
прымета. 
Пісьмовы разбор 
яка я? 
прым. у, наз. 
густая дзераза (дапасаванне; прадмет і яго прымета); 
ш т 0? 


дзеясл. Хх ў наз. 


усцілае дол (кіраванне; дзеянне і прадмет); 
я к? 


дзеясл. у, ў прысл. 


усцілае пушыста (прымыканне; дзеянне і яго прымета). 


Праверце сябе 


1. Што называецца словазлучэннем? 

2. Якія віды сінтаксічнай сувязі вы ведаеце? 

З. Словы якіх часцін мовы дапасуюцца да галоўнага слова, якіх - 
патрабуюць кіравання, якіх -- прымыкаюць да галоўнага сло- 
ва па сэнсе? 

4. Якія граматычныя значэнні словазлучэнняў вы ведаеце? 

У чым асаблівасць непадзельных словазлучэнняў? 

б. Раскажыце пра асаблівасці кіравання і дапасавання ў бела- 
рускай мове. 


а 

ПРОСТЫ СКАЗ 


ДВУХСАСТАЎНЫЯ СКАЗЫ: 
БУДОВА, ЗНАЧЭННЕ, УЖЫВАННЕ 


65. Якія бываюць сказы па колькасці граматычных асноў? 
Запішыце прыклады простых і складаных сказаў і пад- 
крэсліце ў кожным граматычную аснову. 





66. Дакажыце, што наступныя выказванні з'яўляюцца сказамі. 
Якія прыметы сказаў яны маюць? 


1. Маладзік да бярэзінкі туліцца, маладзенькія зоркі 
пасе. 2. І калі ж мы самімі сабою будзем крочыць узнёс- 
ла і жыць? З. Святло ў сабе не патушы: дбай аб душы! 
(М. Пазнякоў). 


5 12. Сказ як асноўная камунікатыўная адзінка 


Сказ -- гэта асноўная камунікатыўная адзінка, сро- 
дак фарміравання, выражэння і паведамлення думкі, 
перадачы эмоцый і волевыяўлення. 

Асноўнае прызначэнне сказа -- паведамленне аб рэча- 
існасці. Паведамленне можа мысліцца як рэальнае ці як 
нерэальнае. Так, напрыклад, у сказе Дуб расце пры дарозе 
паведамляецца аб прадмеце і яго рэальным дзеянні, якое 
адбываецца ў цяперашнім часе; у сказе Дуб рос пры да- 
розе -- аб прадмеце і яго рэальным дзеянні, якое адбы- 
валася ў прошлым часе; і, нарэшце, у сказе Дуб будзе 
расці пры дарозе -- аб прадмеце і яго рэальным дзеянні, 
якое адбудзецца ў будучым часе. 

У сказах Няхай дуб расце пры дарозе; Рос бы дуб 
пры дарозе змяшчаецца паведамленне аб нерэальным 

факце -. пажаданым, магчымым пры пэўных умовах, а 
таму дзеясловы-выказнікі ўжыты ў форме загаднага і 
ўмоўнага ладу. 

Граматычнае значэнне сказа -- гэта суаднесенасць 
зместу выказвання да рэчаіснасці. 

Граматычнае значэнне сказа выражаецца ў яго грама- 
тычнай аснове. Сродкамі выражэння граматычнага зна- 
чэння з'яўляюцца формы ладу і часу дзеясловаў-выказ- 
нікаў і інтанацыя канца сказа. 

На канец сказа ў вусным маўленні ўказвае асобая 
інтанацыя, а ў пісьмовым маўленні -- знакі прыпынку 
(кропка, пытальнік або клічнік). 

Сказ мае свае характэрныя прыметы, якія адрозніва- 
юць яго ад словазлучэння: 

1) сказ з'яўляецца выказваннем аб прадмеце маўлен- 
ня. Паведамленне, пытанне і пабуджэнне -- гэта разнавід- 
насці выказвання; 

2) сказ служыць адзінкай маўленчых зносін; 

3) сказ мае граматычную аснову; 

4) сказ характарызуецца інтанацыйнай завершанасцю. 

Каб правільна вызначыць межы сказаў, неабходна 
ўмець знаходзіць граматычную аснову і адрозніваць інта- 
нацыю сказа. 


67. Уважліва разгледзьце і прачытайце наступны матэрыял. Ці 
зразумела тое, што напісана? Чаму? Што патрэбна зрабіць, каб 
атрымаўся тэкст? Вызначце межы сказаў, расстаўляючы знакі пры- 
пынку. Не забывайцеся пра абзацы: новая мікратэма запісваецца 
з чырвонага радка. 


На Беларусі жывуць не толькі беларусы дзеці розных 
народаў знаходзілі тут свой прытулак і спакон веку па- 
вялося што ўсе жылі мірна паважалі адзін аднаго разам 
баранілі гэтую зямлю ад нападнікаў многія вёскі на нашай 
зямлі маюць назвы Татары або Татарскія беларускія тата- 
ры змагаліся разам з беларусамі пад Грунвальдам супраць 
крыжакоў старажытныя кнігі нашых татараў кітабы на- 
пісаны арабскімі літарамі але на беларускай мове славіліся 
людзі з гэтага народа як добрыя майстры працавітыя і 

сумленныя было такое паселішча і ў нашых мясцінах по- 
бач аддзеленыя невялікай паласой лесу стаялі дзве вёс- 
кі -- беларуская і татарская жыхары іх сябравалі размаў- 
лялі на адной мове бралі ваду з адной ракі моладзь разам 
ладзіла пагулянкі адзінае раней ; 
не было такога каб браліся шлю- ] аб'інець 

бам хто звяртаецца да Бога па- вусы 

рознаму (Л. Рублеўская). атлас (геаграфічны) 
атлас (тканіна) 














68. Прачытайце сказы. Ахарактарызуйце іх па мэце выказ- 
вання. 





1. Ці чыталі вы філасофекія казкі Алены Масла -- 
загадчыцы дзіцячай рэдакцыі выдавецтва «Мастацкая літа- 
ратура»? 

2. Казка «Меч у магіле, альбо Кадзіла сармацкае» рас- 
крывае тэму патрыятызму, годнасці роду, цвёрдасці духу, 
адказнасці за свае ўчынкі. 

З. Абавязкова прачытайце кнігу Людмілы Урублеўскай 
«Карона на дне віра, альбо Казкі з хутара Юстыны». 


чэннем выказвання: загады вымаўляюцца высокім 
тонам, з вялікай сілай напружанасці; просьбы, па- 
жаданні, парады вымаўляюцца больш нізкім тонам, з мен- 
шай сілай напружанасці. 


/ Запомніце! Пабуджальная інтанацыя звязана са зна- 





69. Прачытайце тэкст. Ахарактарызуйце сказы па эмацыяналь- 
най афарбоўцы. 


Пан яшчэ ўдзень” паслаў ганцоў ва ўсю аколіцу шукаць 
Сымона. 

Цяпер абдумваў вельмі важную справу: як пакараць 
хама”? 

У канцы вырашыў: усыпаць добрых бізуноў і аддаць 
у салдаты! 

Паселя гэтага думкі яго зноў накіраваліся, нібы хмары 
ветрам, у другі бок -- да тэатра (З. Бядуля). 

спрыяе актыўнаму выкарыстанню іх у мове мастац- 
кай і публіцыстычнай літаратуры. Гэтыя сказы ха- 
рактэрны таксама і для гутарковай мовы. 


Ё Яркая эмацыянальная афарбоўка клічных сказаў 





70. Прачытайце тэкст. Назавіце пабуджальныя сказы, растлу- 
мачце пастаноўку знакаў прыпынку ў іх. 


У аэрапорце, ідучы на багажны дагляд і рэгістрацыю, 
Анжэла на пытанне Лізы: «Што табе пажадаць на разві- 
танне?» -- весела адказала: 

-- Дык - ні пуху ні пер'я! 

-- К чорту! 

-- Чакай мяне... Праз год на летнія канікулы прылячу 
ў госці... -- выгукнула наўздагон Анжэле Ліза (Я. Хвалей). 


е Назавіце фразеалагізмы, растлумачце іх значэнне і ролю ў 
тэксце. 


71. Прачытайце тэкст. Ахарактарызуйце сказы па мэце выказ- 
вання і інтанацыі. Падрыхтуйцеся да чытання тэксту па ролях. 


Здалёк ужо быў чутны тупат каня, што бег праз лес. 

-- Пароль? 

-- 8 надзеяй альбо насуперак надзеі! 

На паляне з'явіўся малады яздок на загнаным кані, 
а ў самога пот каціўся па твары. Поўдзень смажыў яго 
спякотай. Некалькі галасоў прыязна выгукнулі: 

-- Калісь! Пан Калікст! Як маешся? 

Але ён не меў часу на павітанні. Саскочыў з каня. 

--. Дзе кіраўнік? Вядзіце да яго! Хутчэй! 

Па паляне паспешна ішоў, не зважаючы ганца, стройны 
юнак у сіняй шапцы на залацістых валасах (А. Ажэшка. 
Пераклад А. Бутэвіча). 


е Спішыце, абазначаючы дзвюма нахільнымі рыскамі межы вя- 
домага і новага (сэнсавага цэнтра сказа). 

е Падкрэсліце граматычныя асновы. У якіх членах сказа за- 
ключаецца вядомае і новае? 

72. Прачытайце верш Л. Дранько-Майсюка. Вызначце і запі- 
шыце сказ, у якім выражаецца асноўная думка. Назавіце тыя сказы, 
якія паясняюць, развіваюць гэты сказ. Вызначце ролю клічных ска- 
заў у тэксце. 


ХВАЛЕБНАЯ ПЕСНЯ НАВАСЛОВАМ 


Давайма зноў і зноў 

З упартасцю лагоднаю 
Замест няродных слоў 
Уводзіць словы родныя! 


Калі ж няма такіх, 

То згодна мовы нашае, 
Прыдумаць трэба іх 

З павольнасцю разважнаю... 


(Без самапахвальбы 

І радасці залішняе 
Купала так рабіў, 

Рабілі так узвышанцы!..) 


Каб наш квітнеў загон, 
То ў чэрвені і ў ліпені 
Ганіце з хаты вон 
Чужыншчыну прыліплую! 


Во -- гора: інтэрнэт... 
Заміж такой няўклюдзіны 
Кажыце: словасвет 

І ў травені, і ў студзені. 


Кажыце круглы год, 
Калі і стамляцца станеце, 
Не прынтар, а выход -- 

І застанецца ў памяці! 


І не камп'ютар, не! 
Асветар -- слова лепшае. 
Бо ў нашай старане 
Асветай свет завершаны. 

І хай па-над гарой 
Мабільнікаў з мабіламі 
Жыве далькажык мой -- 
Такое слова мілае! 


Далькажык - даль і каж... 
Кажы далёка, сонейка, 
Мяне прасвечвай аж 

Да самага да донейка! 


Ф Выпішыце папарна запазычаныя словы і іх беларускія адпа- 
веднікі. Зрабіце разбор па саставе беларускіх аўтарскіх неалагізмаў. 
Як вы ставіцеся да іх ужывання? 


7з. Прачытайце тэкст. Выпішыце апавядальны, пытальны, па- 
буджальны сказы; клічны сказ. Растлумачце пастаноўку знакаў 
прыпынку ў канцы сказаў. 


ЗДРАДА 


Метро. 

Падземны пераход... 

Каля падсобкі нейчы кот... 

Не, памыліўся, мабыць, трошкі: 

Тры колеры -- прыкмета кошкі... 

Даўно, шмат дзён яна сядзіць 

Каля прачыненых" дзвярэй 

І ўсё прыжмурана" глядзіць 

На ногі тысячаў” людзей, 

Нібы чакае ўсё кагосьці”, 

Нібы ва ўсіх, ва ўсіх пытае: 

Дзе дзелася жанчына тая, 

Што да ката насіла «ў госці»? 

Назад, дадому ж, не занесла, 

Бо дома, бачыце, так цесна, 

Пусціла кошку ў пераходзе, 
Дзе тлуму больш, дзе людзі ходзяць. 
Сама ж як хвосцікам накрылася, 
У момант знікла, растварылася... 

А кошка тоўстая сядзіць, 

І на людзей глядзіць, глядзіць, 

За тварамі людскімі” сочыць, 
Сустрэць жанчыну тую хоча, 
Каб зазірнуць пытальна ў вочы: 
«Ну хіба ёсць мая віна, 
Што скора буду не адна?» 
З дзвярэй выглядвае кабета: 
-- Ты плюнь, гарушка”, на заразу! 
Во гэткія ў раддоме зразу 
Зракаюцца і сваіх дзетак. 
Скарае Бог яе за гэта. 
Хадзі хоць душу пажыві“, 
Дам хлеба, дам і малачка, 
А як захочаш -- пажыві, 
Мо будзеш лепшай, чым дачка, 
Але нікому ні мур-мур, 
Што я тут днюю і начую... 
Акна няма... Бетон, мармур... 
Труна каменная... 
Не чую, 
Што ў пераходзе, хоць з гармат 
Страляй ці бі ў якія звоны... -- 
Сцягла з сябе камзол-халат, 
Што быў мо некалі чырвоны, 
І кошку гэткаю апраткай 
Захутала, нібы дзіцятка. 
Як несла -- да грудзей туліла, 
Шаптала штосьці ёй чулліва, 
А потым і слязу пусціла: 
-- Выгнанніца ж і я таксама... 
Не трэба дзеткам ужо мама... 
А заўтра сяду я з табою 
З працягнутай рукою... П. Місько 
е Ахарактарызуйце стыль тэксту. Выпішыце апорныя словы і 
словазлучэнні. 
Ф Вызначце сказ, які выражае галоўны сэнс у тэксце. 
Ф Вызначце тэму і асноўную думку верша. 


74. Падрыхтуйцеся да паведамлення на маральна-этычную тэму, 
выкарыстоўваючы матэрыялы падручніка з практ. 12, 67, 168. 

5 13. Інтанацыя простага сказа 


75. Раскажыце, што вы ведаеце пра інтанацыю. Для ілю- 
страцыі прывядзіце прыклады простых апавядальных, пы- 
тальных і пабуджальных сказаў. 


Інтанацыя (ад лац. іпіопаге -- гучна вымаўляць) -- 
рытміка-меладычны аспект вуснага маўлення, які 
служыць для выражэння сэнсу выказвання, а так- 
сама пачуццяў і настрою моўцы. 

Асноўнымі элементамі інтанацыі з'яўляюцца: па ў за, 
лагічны націск, мелодыка (павышэнне і 
паніжэнне голасу), тон, тэмп, тэмбр голасу. 

Паўза (ад лац. -- спыненне) -- абавязковы элемент фра- 
зы (сказа). Гэта часовае спыненне гучання. З дапамогай 
паўзы адбываецца дзяленне гучання фразы на меншыя 
адрэзкі, якія называюцца маўленчымі тактамі. Паўзы бы- 
ваюць і на мяжы фраз. 








/ -- такім знакам абазначаецца кароткая паўза па- 
між маўленчымі тактамі; 
// -. такім знакам абазначаецца працяглая паўза па- 


між фразамі (сказамі). 
Паўзы ў вусным маўленні часта, але не заўсёды су- 
падаюць са знакамі прыпынку ў пісьмовым маўленні. 
Напрыклад: 


Дрэвы ў футры / і карункі // -- 
Шчодрыя зімы дарункі // 
Ахінаюць стан. // 
Галавой кіўнуў гулліва / 
Вяз / таполі сарамлівай, // 
Маладзейшым стаў. 

Р. Барадулін 


Лагічны націск -- асобае павышэнне голасу на самым 
значымым слове ці словазлучэнні ў фразе ў межах прос- 
тага сказа, ужываецца, як правіла, адзін раз (абазна- 
чым ЯГО І). 

П П 
Параўн.: Дзядзька едзе ў Вільню. Дзядзька едзе ў Віль- 


І 
ню. Дзядзька едзе ў Вільню. 


Мелодыка маўлення. Адрозніваюць два асноўныя віды 
інтанацыі. 


Чалавек без дабрыні -- без вады калодзеж (М. Пазнякоў). 


76. Падрыхтуйцеся да чытання прыказкі ў адпаведнасці з па- 
метамі, якія абазначаюць: а) паўзы; б) лагічны націск; в) інтанацыю. 


(Р Я” 


І І 
Як «дай» // - то недачувае, // як «на» // - то абе- 
І 
дзве рукі / працягвае (Прыказка). 


77. Па ўзоры папярэдняга практыкавання абазначце: а) паўзы; 
б) лагічны націск; в) інтанацыю. Прачытайце прыказку ў адпавед- 
насці з паметамі. 


Драбок" золата можна знайсці", драбок страчанага" ча- 
су -- ніколі" (Прыказка). 


78. Вусна задайце пытанне так, каб сказ служыў адказам на 
яго. Словы, на якія падае лагічны націск, выдзелены. 


...? Яна гэтае практыкаванне выканала хутка. 
...? Яна гэтае практыкаванне выканала хутка. 
...? Яна гэтае практыкаванне выканала хутка. 
...? Яна гэтае практыкаванне выканала хутка. 
...? Яна гэтае практыкаванне выканала хутка. 


79. Вусна апішыце сітуацыі, у якіх адзін і той жа сказ будзе 
вымаўляцца з розным лагічным націскам. 


1. Кацяня прапала. 2. Кацяня прапала. 

5 14. Парадак слоў у сказе 


Парадак слоў у сказе -- гэта ўзаемнае размяшчэнне 
членаў сказа, якое мае сінтаксічнае значэнне і вы- 
конвае пэўную стылістычную ролю. 

Сінтаксічнае значэнне заключаецца ў тым, што з мес- 
цам члена сказа звязана яго сінтаксічная роля. Напры- 
клад: у сказе На сход прыйшло дзевяноста чалавек лічэб- 
нік, які стаіць перад назоўнікам, паказвае на дакладную 
колькасць людзей, а ў сказе На сход прыйшло чалавек 
дзевяноста лічэбнік, які стаіць пасля назоўніка, паказвае 
на прыблізную колькасць. 

Стылістычная роля парадку слоў заключаецца ў тым, 
што член сказа, які стаіць на нязвыклым месцы, атрым- 
лівае дадатковую сэнсавую і выяўленчую нагрузку. Па- 
раўн.: Дачка не магла так сказаць - Не магла дачка 
так сказаць (узмацняецца сэнсавая роля выказніка ў 
другім сказе). 








80. Перабудуйце сказы так, каб сэнсавым цэнтрам былі розныя 
члены сказа. Ці мяняецца пры гэтым сэнс сказаў? Калі мяняецца, 
то як? 


У з о р. Гэта правіла ведаюць нават першакласнікі. 
ММА ана 





Нават гэта правіла ведаюць першакласнікі. 
ММА АЕ 





1. Нават ён яшчэ не пачынаў сеяць. 2. Я прачытаў 
толькі гэты верш. З. Гэта задача складаная нават для адзі- 
наццацікласніка. 


81. З дапамогай часціц зрабіце сэнсавымі цэнтрамі розныя чле- 
ны сказа. 


1. Мы не гулялі ў нядзелю ў валейбол. 
2. Мы будзем гуляць у баскетбол на наступным тыдні. 


82. Дайце 7 варыянтаў адказу на пытанне Мінулай восенню ваш 
клас праводзіў віктарыну «Люблю мой край»? 
Вымавіце іх з правільным лагічным націскам. 

Адрозніваюць прамы (звычайны) і адваротны па- 
радак слоў. Калі ставіцца мэта ўзмацніць выраз- 
насць маўлення, то выкарыстоўваецца адваротны 
парадак. Гэта называецца інверсіяй (ад лац. іпоегзіо -- 
перастаноўка). У найбольш спрыяльным становішчы аказ- 
ваецца член сказа, які ставіцца ў пачатак ці ў канец 
сказа. Прамы парадак слоў уласцівы для навуковага і 
афіцыйнага стыляў. Адваротны парадак сустракаецца 
часцей у творах мастацкай літаратуры: Прыляцела муш- 
ка дахаты, - аж у яе камарык насаты (М. Багдановіч). 

У апавядальным сказе з прамым парадкам слоў дзей- 
нік знаходзіцца перад выказнікам: Сотні зорак былі рас- 








сыпаны ў сінім бяздонні неба, як залаты гарох (З. Бя- 
дуля). 

У пытальных, пабуджальных, клічных сказах выказнік, 
як правіла, папярэднічае дзейніку: Няхай жыве, як сонца, 
вечная паэзія! (Я. Брыль). 

Дапаўненне звычайна ўжываецца пасля слова, якое 
паясняе: Вочкі глядзяць, просяць адказу (Я. Скрыган). 





Азначэнне звычайна знаходзіцца перад азначаемым 


словам: Поле страціла залацісты бляск (З. Бядуля). 
МАМА 


Азначэнне можа стаяць пасля азначаемага слова, калі 
выражана, напрыклад, дзеепрыметным зваротам: Пад на- 


гамі хораша шапацела нам золата лістоты, яшчэ не 
ММАМАМАМАУМУАА 


звялай, не прытаптанай дажджамі (Я. Брыль). 
МЫММЫМУМУММЫМАМУ МАМЫ МАМА 


Пастаноўка азначэння пасля азначаемага слова надае 
маўленню ці гутарковы характар, ці адценне ўрачыстасці: 
Плыве, гудзе шум гулкі, будаўнічы... (Я. Купала). 

МАМАМЛАААМЫУХ ААА 





Азначэнне, выражанае назоўнікам ці назоўнікам з 
прыназоўнікам, звычайна знаходзіцца пасля азначаемага 
слова: Ручнікі з узорамі ігралі важную ролю ў абрад- 
насці вяселля (Н. Камсюк). 

Акалічнасці могуць стаяць у сказе адносна вольна, 
гэта значыць і перад выказнікам, і пасля яго: Дзесьці ў 
лесе кукавала запозненая зязюля (М. Лынькоў). Аблітае 
смалою ламачча схапілася лёгка, весела (А. Кажадуб). 

83. Прачытайце. Абазначце члены сказаў. Назавіце выпадкі 
адваротнага парадку членаў сказа. 


Ішла над ціхім лесам поўня, 
Расы чакалі верасы, 
Пад вербамі ў нагрэтым чоўне 
Дзяўчына мыла валасы. 

Р. Барадулін 


84. Прачытайце. Прасачыце, як змяняецца сэнсавая роля слоў 
у залежнасці ад іх месца ў сказе. Спішыце. Падкрэсліце члены 
сказа. 


1. «Ждановічы» -- вялікі гандлёвы цэнтр. -- Вялікі 
гандлёвы цэнтр «Ждановічы». 2. Вясло закранула пля- 
чо. -- Плячо закранула вясло. 3. Аксамітны летні ве- 
чар. -- Вечар летні аксамітны. 4. Вёска знаходзілася за 
два кіламетры ад горада. -- Вёска знаходзілася кіламетры 
за два ад горада. 5. Ты мая лепшая сяброўка. -- Мая 
лепшая сяброўка -- ты. б. Ранены баец вярнуўся. -- Баец 
вярнуўся ранены. 


85. Знайдзіце і выпраўце памылкі, выкліканыя парушэннем па- 
радку слоў у сказе. 


1. У вялікім асартыменце на рынку ёсць біжутэрыя 
для жанчын замежнай вытворчасці. 2. Хлопчык азірнуўся 
назад і ўбачыў на галаву вышэйшага за яго крыўдзіцеля. 
3. Брат пасадзіў каліну разам з дзядулем. 4. Ты толькі 
можаш дапамагчы мне ў гэтай справе. 5. У гэты перыяд 
у рэках і вадаёмах краіны лоўля рыбы забаронена ўсімі 
спосабамі. б. Што гэтыя мастацкія прыёмы дапамагаюць 
перадаць аўтару? 7. Прашу прабачыць слухачоў за якасць 
трансляцыі. 


86. Прачытайце тэкст. Вызначце яго тып. Назавіце, з якіх частак 
ён складаецца. 


Піліп зарабляў тым, што перавозіў людзей праз Нёман 
на сваім уласным пароме. Паром гэты, яшчэ перад тым 

як ажаніцца, ён зрабіў сам з добрых дошак, прымацаваных 
да дзвюх вялікіх лодак. На ім чатыры кані з вазамі маглі 
размясціцца, але Піліп быў такі дужы, што ўдвух з шас- 
наццацігадовым братам лёгка перапраўляў паром пры да- 
памозе доўгага шаста. Даўней тут парома не было, і цяпер 
ім карысталася многа людзей. Ідэя гэта сведчыла аб прад- 
прымальнасці і разважлівасці маладога Казлюка, і таму, 
нягледзячы на малую колькасць зямлі, у хаце яго не было 
беднасці. У абсталяванні яе адчувалася нават імкненне 
гаспадароў да ўтульнасці і прыгажосці. На чыста пабеле- 
ных сценах віселі яскравыя абразы святых і чорны крыж 
у вянку сухацвету. На стале стаяла лямпа. На тапчанах, 
што замянялі ложкі, ляжалі падушкі, набітыя сенам, а не 
пухам. У куце на чырвонай шафцы стаяў да бляску на- 
чышчаны самавар. Апрача тапчаноў, у хаце стаялі лаўкі 
і сталы (А. Ажэшка. Пераклад Я. Бяганскай). 


Ф Выпішыце граматычныя асновы простых сказаў і частак 
складаных сказаў. Вызначце парадак слоў у сказах адносна грама- 
тычнай асновы. Зрабіце вывад, ці аднолькавы парадак слоў у апі- 
санні і апавяданні. Чым гэта тлумачыцца? 


Праверце сябе 


1. Што называецца сказам? 

2. Чым адрозніваецца сказ ад словазлучэння? 

3. Якія віды сказаў па мэце выказвання вы ведаеце? Як яны 
афармляюцца на пісьме? 

4. Якія віды сказаў бываюць па эмацыянальнай афарбоўцы? 
У чым іх адметнасць? 

5. Чым характарызуецца лагічны націск? 

б. Якую ролю ва ўзмацненні выразнасці маўлення можа мець пра- 
мы і адваротны парадак слоў? 

5 15. Будова двухсастаўных сказаў 


У кожным сказе ёсць граматычны цэнтр -- грама- 
тычная аснова, ролю якой выконваюць галоўныя 
члены сказа: дзейнік і выказнік. Напрыклад: Над 
зямлёю распасцёрся ясны купал бяздоннага неба (Я. Ко- 
лас). 

Сказы, граматычная аснова якіх складаецца з дзейні- 
ка і выказніка, называюцца двухсастаўнымі: Прыляцела 








вясна-чараўніца, напаіла вадою крыніцы (Я. Журба). 


Двухсастаўны сказ, які складаецца толькі з дзейніка 
і выказніка, называецца неразвітым: Птушкі шча- 














бечуць. Сонца прыгравае. 


Двухсастаўны сказ, у склад якога апрача дзейніка і 
выказніка ўваходзяць даданыя члены сказа, называецца 
развітым: Зазірае ў вокны месячык двурогі (Я. Колас). 

ы ы ААА ААА 





Двухсастаўныя развітыя сказы маюць два саставы -- 
састаў дзейніка (дзейнік з даданымі членамі сказа пры ім) 
і састаў выказніка (выказнік з даданымі членамі сказа 
пры ім). 

Залежнасць паміж галоўнымі і даданымі членамі сказа 
можна бачыць з наступнай схемы: 


дзейнік « -» выказнік 


А” “а А” “а 


азначэнне, прыдатак акалічнасць, дапаўненне 


З а ў ва га. Двухсастаўныя сказы, у склад якіх ува- 
ходзяць аднародныя дзейнікі і выказнікі, а даданыя члены 
сказа адсутнічаюць, з'яўляюцца неразвітымі: Згінулі сцю- 





жы, марозы, мяцеліцы (Я. Купала). Джыццё віруе і гудзе 














(А. Грачанікаў). 





е й 

развіты сказ 
. 7 

развітая культура 
ж ” 

развіты чалавек 

87. Прачытайце тэкст. Выпішыце граматычныя асновы сказаў. 
Параўнайце атрыманы тэкст з зыходным. 

Зрабіце вывад, чым адрозніваюцца зыходны і атрыманы вамі 
тэкст. 


Сонца яшчэ не ўзышло. Начны туман, чапляючыся за 
пушыстыя елкі, ціха спаўзаў на зямлю. Лес прытаіўся, 
заціх. 

Прадчуванне незразумелай трывогі глыбока закралася 
ў душу лесніка. Ён выйшаў на ганак, прыслухаўся. Зда- 
лёк пачуўся ціхі, нарастаючы грукат капытоў. “...? Дзіў- 
на. У гэтых далёкіх глухіх мясцінах усё радзей з'яўляліся 
людзі. Стары даўно ўжо нікога не бачыў (С. Тарасаў). 


88. Прачытайце. Вызначце, якімі па будове з'яўляюцца сказы 
ў тэксце; ці ёсць у ім неразвітыя сказы. Вызначце парадак слоў у 
першых трох сказах. 


Вечара Валера ледзь дачакаўся. Вельмі ж марудна апус- 
калася сонца. Нарэшце яно схавалася за далёкія лясы на 
прыпяцкіх паплавах. Пяшчотлівы помарак” атуліў рэчы- 
шча Прыпяці. У чорнай, як моцная кава, вадзе гуляла, 
гучна плёхкала рыба. Кручкамі лёталі вакол цеплахода 
белыя чаплі... У густой рачной цеплыні душна пахла сы- 
рым пяском, аерам, гнілымі, выкінутымі на бераг вода- 
расцямі (А. Наварыч). 


89. Прачытайце аўтарскія рэмаркі з п'есы-казкі «Усміхніся, 
прынцэса!» У. Ягоўдзіка. Спішыце сказы. Вызначце іх структуру, 
падкрэсліўшы граматычныя асновы. 


Вартавыя бяруць з рук Музыкі крапіву і падбягаюць 
да Злыдня, Злыдуха, Ягіні і Барабура і давай частаваць 
ахвотнікаў салодкага жыцця жыгучкаю. Што тут усчалося! 
Лямант! Гармідар! А тым часам Музыка выйшаў наперад, 
узяў у рукі скрыпачку, паднёс яе да пляча... 


е Калі апраўдана выкарыстанне простых двухсастаўных сказаў 
у драматычным творы? 

90. Прачытайце нататку. Вызначце структуру сказаў, падкрэс- 
ліўшы іх граматычную аснову. 


БАТЛЕЙКУ ЎБАЧЫЛІ НА АНТ 


Тэлеканал АНТ у навагоднюю ноч -- 2009 паказаў му- 
зычны фільм «Батлейка». Гэта гісторыя кахання беднага 
рамантыка-паэта і заможнай княжны. Княжну ўсімі сіламі 
спрабавалі выдаць замуж за багатага. Галоўныя героі -- 
стары князь і яго дачка. Вакол іх і разгортваюцца падзеі. 
Мюзікл створаны на аснове баек Кандрата Крапівы. Му- 
зычную аснову склалі песні з рэпертуару ансамбля «Песня- 
ры». Цэнтральны аб'ект мюзікла -- батлейка (вандроўны 
тэатр на колах). Батлейшчык паказвае лялечныя сцэнкі. 
Ролю князя выканаў дэпутат і тэлевядучы Генадзь Да- 
выдзька. Ролю княжны -- Вольга Хіжынкова, першая пры- 
гажуня краіны -- міс «Беларусь-2008». Удзельнічалі ў па- 
станоўцы Сяргей Журавель, Георгій Калдун, Максім Со- 
кал, Люся Лушчык, Яўген Булка, зоркі беларускай эстрады 
Іна Афанасьева, Ларыса Грыбалёва і інш. 


е Якую ролю выконваюць простыя сказы ў стварэнні тэксту? 

Ф Каго яшчэ з неназваных выканаўцаў роляў у фільме вы мо- 
жаце адзначыць? 

е Раскажыце пра свае ўражанні ад беларускіх мюзіклаў. Запі- 
шыце іх двума-трыма сказамі. 


91. Прачытайце тэкст. Вызначце яго стыль, адказ аргументуй- 
це, указаўшы жанр, задачу тэксту, стылёвыя рысы і асаблівасці. 


АДМЕТНАСЦІ СІНТАКСІЧНАЙ АРГАНІЗАЦЫІ ПРОЗЫ 
ФЁДАРА ЯНКОЎСКАГА 


Простыя сказы могуць актуалізаваць дынаміку дзеяння, 
экспрэсіўна характарызуючы яго. Так, у апавяданні «Пас- 
тушок» аўтар расказвае, як сусед прапанаваў падлетку па- 
частунак, але зрабіў гэта не зусім па-людску: 

І кінуў адзін яблык. Ён апісаў над Кастуськом дугу 
(пералёт!) і мякка ўпаў на пясок. Кастусёк павярнуўся 
на кліч. Паляцеў другі яблык. Хлопец не крануўся. Сусед 

кінуў трэці яблык у тую секунду, калі пастушок ступіў 
з месца. 

У пяску сярод вуліцы ляжалі тры спелыя, з чырвонымі 
і жоўтымі бакамі яблыкі. А Кастусёк ішоў за статкам 
туды, на выган. Ні разу не азірнуўся. Не глянуў набок. 

Сусед пастаяў крышку, сам сабе нешта сказаў і, 
угнуўшыся, знік. 

У прыведзеным урыўку з 11 сказаў -- 9 простых. Яны 
выразна перадаюць дынамічны малюнак аповеду, падаючы 
змену дзеянняў у кантэксце. Узнікае амаль кінематагра- 
фічная дакладнасць жэстаў, рухаў, што красамоўна высвеч- 
ваюць характар і эмацыянальны падтэкст учынкаў. Экс- 
прэсія дзеяння, створаная за кошт ужывання простых ска- 
заў, якія акцэнтуюць асобна кожны рух, замяняе неаб- 
ходную ў такой сітуацыі ацэнку. Выразна пададзеныя тут 
жэсты герояў самі па сабе акрэсліваюць зневажальную 
самаўпэўненасць дарослага і падкрэслена высакародную 
годнасць падлетка (Л. Яўдошына). 


е Якую інфармацыю вы атрымалі з тэксту? Вызначце сказ (ска- 
зы), якія выражаюць галоўны сэнс у тэксце, і тыя, якія яго па- 
ясняюць. 

е Што вам яшчэ вядома пра функцыю (ролю) простых сказаў 
у маўленні? 


92. Падрыхтуйцеся да пераказу вашага любімага фільма, запі- 
саўшы яго змест з дапамогай простых неразвітых сказаў у якасці 
ключавых. 

Перакажыце змест кінафільма (ці тэлеперадачы), выкарыстоў- 
ваючы двухсастаўныя развітыя сказы. 


ава ведаць 


Кропка, коска, клічнік, іншыя знакі прыпынку... Такія простыя, такія 
звыклыя сёння. А ці кожны з нас ведае, што, напрыклад, кропка не 
адразу знайшла сваё пэўнае месца? Калісьці яе маглі ставіць у сярэ- 
дзіне сказа і нават у сярэдзіне слова. Ды яшчэ і на розных узроўнях 
радка -- не толькі побач з ніжняй часткай літары, але і пасярэдзіне, 
і ўверсе (І. Гапоненка). 

ГАЛОЎНЫЯ ЧЛЕНЫ СКАЗА 


93. Спішыце сказы. Падкрэсліце граматычныя асновы. У дужках 
укажыце, чым выражаны дзейнікі. Якую пазіцыю (месца) у сказе 
звычайна займае дзейнік? Чаму? Што ён часцей за ўсё абазначае: 
вядомае ці новае? Пабудуйце вертыкальную схему 3-га сказа. 





У з ор. Пад абрывістым берагам ціха булькала вада (наз.). 


булькала «з» вада 


д з “А Ба 


пад берагам ціха 


я кі м? 


абрывістым 


1. Рыжая восень ходзіць між сосен, дорыць каралі ра- 
бінам (А. Аўрынская). 2. Шрыфтам Брайля на калядным 
снезе птушкі вершы пішуць (А. Сыс). З. І свеціць блізкім 
аганьком пад лёдам ягадка каліны (А. Пысін). 4. Выпаў 
ноччу першы снег, белы, белы, белы. З дому выйшаў ча- 
лавек, шэры, шэры, шэры (1. Рубін). 5. Сакавік наступае, 
з плеч кажух свой скідае (М. Танк). 6. Усё сціхае над 
зямлёй зялёнай (М. Дукса). 


е Чаму дзейнік і выказнік спалучаюцца рознанакіраванымі 
стрэлкамі, а даданыя члены -- аднанакіраванымі? 


е Назавіце саставы дзейніка і выказніка ў кожным сказе. 
е Растлумачце парадак слоў у сказах. 


5 16. Дзейнік і спосабы яго выражэння 


мет маўлення і адказвае на пытанні назоўнага скло- 
ну х то? або ш т 0? 
Дзейнік адказвае на агульнае пытанне: а б к і м? 
(аб ч ы м?) гаворыцца ў сказе? Напрыклад: Чайка над 


1 Дзейнік -- галоўны член сказа, які абазначае прад- 





хваляй сівой закрычала (А. Вялюгін). А б к і м гаво- 

рыцца ў сказе? -- Аб чайцы. Чайка -- дзейнік, называе 


прадмет маўлення. 


Дзейнікі могуць выражацца рознымі часцінамі мовы, 
а таксама словазлучэннямі. 


Спосабы выражэння дзейніка 





Спосаб выражэння 


Прыклады 





1. Назоўнікам у 
Н. скл. (або іншай 
часцінай мовы, 
якая ўжываецца ў 
значэнні назоўніка 
ў Н. скл.) 


2. Займеннікам у 
Н. скл. 


Над лугам слаўся густы туман. 
Паляўнічы сядзеў каля вогнішча 
(прыметнік). 

Добра завучанае ніколі не забу- 


дзецца (дзеепрыметнік). 

Сем не дзеліцца на два без аста- 
чы (лічэбнік). 

Прыйшло і паслязаўтра (пры- 
слоўе). 

Аднекуль данеслася гучнае «а-у» 
(выклічнік). 

Над - прыназоўнік, а ці - злуч- 
нік. 

Люблю я падарожнічаць па род- 


ным краі. 





З. Неазначальнай 
формай дзеяслова 


Займацца спортам вельмі ка- 


рысна. 





4. Фразеалагізмам 


Стаяла цёплае бабіна лета. 








5. Сінтаксічна 
непадзельнымі 
словазлучэннямі 


Заў вага. Адно 
са слоў у такіх 
словазлучэннях 
звычайна мае фор- 
му Н. скл. 





Кожны з нас добра ведаў сваю 


справу. Міхась з Алесем пайшлі 





ў грыбы. Белавежская пушча раз- 





мешчана недалёка ад Брэста. 

94. Спішыце сказы, дапісваючы канчаткі слоў. Падкрэсліце 
дзейнікі. У дужках укажыце, чым яны выражаны. 


1. Снежн.. пыл, падхоплен.. ветрам, узнімаўся над зям- 
лёй (Б. Мікуліч). 2. Вопытн.. хірург" Кавалёва паспяхова 
зрабіла аперацыю на сэрцы. З. На акуратна падстрыжа- 
ны куст бэзу падае густ.. цень (І. Шамякін). 4. Карпенка 
на хаду” апранаў у рукавы салдацк.. шынель (В. Быкаў). 
5. Але ў тую хвіліну ранены пачуў рэзк.. боль у назе 
(Е. Чорны). 


е Назавіце назоўнікі, у якіх назіраецца несупадзенне ў родзе ў 
беларускай і рускай мовах. Дапоўніце пералік сваімі прыкладамі. 





з імі [з” йім'і] 

сын і дачка [сын ы дачка] 
дачка і сын [дачка й сын] 
смех і грэх [с”мех” і грэх] 





95. Утварыце з наступнымі словамі словазлучэнні па схеме лі- 
чэбнік З назоўнік. Прыдумайце з імі сказы так, каб дадзеныя 
словазлучэнні былі дзейнікамі. (Помніце, што не ўсе назоўнікі спа- 
лучаюцца са зборнымі лічэбнікамі.) 


Двое, трое, два, дзве (дзяўчаты, кураняты, боты, вучні, 
шахматысты, сыны, нажніцы, жанчыны, дзеці, сяброўкі). 


е У якім стылі маўлення ўжываюцца словазлучэнні са зборнымі 
лічэбнікамі? 

е Успомніце, як спалучаюцца дробавыя лічэбнікі паўтара, паў- 
тары з назоўнікамі. Складзіце сказы, выбраўшы патрэбную форму 
лічэбніка і назоўнікаў тона, норма, кілаграм, вядро, рубель, год, 
гадзіна. 


5 17. Выказнік і спосабы яго выражэння 
(азнаямленне). Просты дзеяслоўны выказнік 


які абазначае тое, што гаворыцца аб прадмеце маў- 
лення (дзейніку): Расце на высокім кургане сасна 
(М. Танк). 


і Выказнік -- гэта галоўны член двухсастаўнага сказа, 

Пры выражэнні дзеяння прадмета выказнік адказвае 
на пытанні што робіць прадмет? што 
робіцца з прадмета м?: У лесе кукце зязюля. 
Песня выконваецца артыстамі. А 








Пры выражэнні якасці, стану прадмета выказнік ад- 
казвае на пытанні які ён? хто ён такі? што 
такое прадмет? Народ наш таленавіты. Уладзімір 


Караткевіч - пісьменнік. Песня - душа народа. 

















Віды выказнікаў 


М ў 















































дзеяслоўны іменны 
просты састаўны толькі састаўны 
Ціха шуміць лес. Ціха стаў шумець Лее быў ціхі. 
лес. Раніца сонечная. 























Выказнік, выражаны асабовай формай дзеяслова ў 
абвесным, умоўным або загадным ладзе, называецца прос- 
тым дзеяслоўным: Усе балотныя палянкі цвітуць агнямі 





журавін (П. Глебка). Без компаса мы не знайшлі б да- 








рогі. Сёння мы будзем пісаць сачыненне. Няхай наша 








дружба мацнее. 





У простым дзеяслоўным выказніку лексічнае і грама- 
тычнае значэнні выражаны адным словам -- спрагаль- 
най формай дзеяслова. 

Просты дзеяслоўны выказнік дапасуецца да дзейніка: 

е у ліку і асобе, калі мае форму цяперашняга і бу- 
дучага часу абвеснага ладу або форму загаднага ладу: 
Мы ідзём па вузкай лясной сцяжынцы (А. Пальчэўскі). 











Хай жыве і красуе мая Радзіма-маці (У. Караткевіч); 
е у ліку (а ў адзіночным ліку - і ў родзе), калі мае 
форму прошлага часу абвеснага ладу або форму ўмоўнага 

ладу: Загуў у хвойніку гуллівы ветрык (В. Бялоў). Хут- 





чэй бы прыйшла вясна з сонечнымі вадападамі (А. Паль- 





чэўскі). Расцвілі на ўзлеску першыя вясновыя кветкі 


(Р. Ігнаценка). 


96. Спішыце, устаўляючы прапушчаныя літары і раскрываючы 
дужкі. Падкрэсліце выказнікі, вызначце іх лексічнае і граматыч- 
нае значэнні. 


1. Шчасце нідзе (не) спыняецца ў даро..е (С. Грахоў- 
скі). 2. Пра славу былую шуміць Белаве..ская пушча, 
на братніх магілах чырвоныя кветкі гараць (А. Звонак). 
3. Люблю гарачую спёку лета і буру летнюю з дажджом 
(Е. Буйло). 4. Аддаў" (бы) я край самы райскі і дзіў- 
ны за цень ад сасны на далёкай Радзіме (П. Панчанка). 
5. Буду пець сваю я песню ўзімку”, улетку”, напрадвесні” 
(А. Гурло). 


97. Спішыце. Падкрэсліце галоўныя члены сказа. Запішыце ў 
дужках, чым выражаны простыя дзеяслоўныя выказнікі і ў чым 
яны дапасаваны да дзейнікаў. 


1. У полі бязмежным" гудуць трактары, на працу за- 
воды завуць на зары. І дзеці спяшаюцца" ранкам у шко- 
лу. Усё прыгажэе, квітнее наўкола (А. Вольскі). 2. Наро- 
ды нарадзілі мову, адшліфавалі”, як крышталь (П. Пан- 
чанка). З. Паляцеў бы я птушкаю ў той далёкі край 
(А. Пальчэўскі). 4. Чалавецтва" будзе жыць! Чалавецтва” 
будзе дружыць! (А. Вярцінскі). 5. Хай звініць серабрыс- 
тым смехам залатога маленства пара (ІІ. Глебка). 


Ф Выпішыце з 5-га сказа словазлучэнні, зрабіце іх сінтаксічны 
разбор. 


чэнне можа выражацца некалькімі словамі, калі 


і 1. У простым дзеяслоўным выказніку лексічнае зна- 
22! дзеяслоў мае аслабленае значэнне. Параўн.: Бацька 











даў параду сыну (параіў). Бацька даў кнігу сыну. 

2. Выказнік з'яўляецца простым, калі ён выражаны 
фразеалагізмам, які сваім значэннем адпавядае асобна- 
му слову-дзеяслову, паўторам елоў ці спалучэннямі тыпу 
пайду і (ды) прынясу, вазьму і (ды) скажу. Напрыклад: 
Хто ўмее трымаць язык за зубамі? Чакае не дачакаецца 








маці сына свайго. Дзяўчынка ўзяла ды расплакалася. 








98. Прачытайце. Вызначце, чым выражаны простыя дзеяслоў- 
ныя выказнікі. 


1. Птушачка ўзяла ды зляцела з галінкі. 2. Дзяўчынка 
чакае не дачакаецца маці з работы. З. Сяброўка пайшла 
і купіла часопіе «Бярозка». 4. Мы ўзялі і пасадзілі вакол 
школы маладыя дрэўцы. 


е У якім стылі маўлення часцей за ўсё ўжываюцца такога тыпу 
выказнікі? 


99. Спішыце, падкрэсліце выказнікі. Дакажыце, што яны з'яў- 
ляюцца простымі дзеяслоўнымі. 


1. Маці тупала каля стала і не зводзіла з сына вачэй 
(С. Грахоўскі). 2. Тут Віктар убачыў, што даў маху (Я. Маўр). 
З. Цэлымі днямі Саўка прападаў і нікому не паказваўся 
на вочы (П. Кавалёў). 4. З галавы не выходзілі ўсе гэтыя 
думкі (Я. Колас). 


5 18. Састаўны дзеяслоўны выказнік 


Састаўны выказнік уяўляе сабой сінтаксічна непа- 
дзельнае словазлучэнне. 

Частка састаўнога выказніка, якая выражае яго гра- 
матычнае значэнне, называецца дапаможнай. 

Частка састаўнога выказніка, якая выражае яго лек- 
січнае значэнне, называецца асноўнай. 

Па спосабе выражэння асноўнай часткі састаўныя вы- 
казнікі падзяляюцца на ц дзеяслоўныя і імен- 
ны я: Чалавек павінен чалавеку радасці прыносіць 
кожны. дзень (С. Грахоўскі). Раніца выдалася сонечная, 
марозная (А. Асіпенка). 

100. Прачытайце сказы. У якіх сказах граматычнае і лексічнае 
значэнні выказніка выражаюцца адным словам, а ў якіх -- двума? 














1. Музыкант іграў на 1. Музыкант пачаў іграць 
скрыпцы. на скрыпцы. 

2. Музыкант іграе на 2. Музыкант закончыў 
скрыпцы. іграць на скрыпцы. 


3. Музыкант будзе іграць 3. Музыкант хацеў іграць 











на скрыпцы. на скрыпцы. 





е Чым адрозніваюцца простыя дзеяслоўныя выказнікі? 
е Якую дадатковую інфармацыю нясуць выказнікі ў сказах, да- 
дзеных справа, у параўнанні са сказамі, дадзенымі злева? 


Састаўным дзеяслоўным называецца выказнік, у якім 
лексічнае значэнне выражана інфінітывам, а грама- 
тычнае значэнне -- дапаможным дзеясловам: Нашу 
працу і нашых сяброў мы ўмелі любіць (У. Дубоўка). 














Задушэўная песня Рэчыцы можа кожнага заваражыць 
(П. Панчанка). А сан ай 
Дапаможныя дзеясловы ў састаўным дзеяслоўным вы- 
казніку абазначаюць: 
1) пачатак, працяг, канец дзеяння (пачаць, стаць, 
працягваць, скончыць, перастаць, кінуць, кончыць): Пачаў 


ліць густы дождж (І. Навуменка). Брат працягваў зай- 








мацца спортам; 

2) магчымасць ці пажаданасць дзеяння (магчы, хацець, 
марыць, старацца, дазволіць, рашыць, жадаць, спрабаваць 
і інш.): У гэты ранні чае Арцём заўсёды любіў глядзець 





на далёкія горы (Э. Самуйлёнак). Я жадаў бы чытаць 








свае вершы Дзвіне і Бярозе (П. Панчанка). Маці хацела 
працаваць у бібліятэцы. 


З аў ва га. У ролі дапаможных дзеясловаў могуць 
ужывацца кароткія прыметнікі рад, павінен, гатоў і інш.: 
Я рад паслухаць лесу шум (З. Бядуля). Чалавек павінен, 





мець сваю мэту. 

101. Спішыце сказы. Падкрэсліце састаўныя дзеяслоўныя вы- 
казнікі. У якіх словах выражаецца граматычнае значэнне выказні- 
ка, а ў якіх -- лексічнае? 


1. Нават ворагі не маглі не дзівіцца мужнасці і гера- 
ізму“ абаронцаў Брэсцкай” крэпасці (В. Вольскі). 2. У дру- 
гой палове чэрвеня” ў Парэччы збіраліся выйсці" на кась- 
бу? (Т. Хадкевіч). З. Гатоў я нізка" пакланіцца травінцы 
кожнай, каласку, і Нёману, і ўсім крыніцам, і нават вет- 
раку" (А. Астрэйка). 4. На ўсходзе неба пачало ружавець 
(Е. Чорны). 


102. Выкарыстоўваючы ў якасці дапаможнага кампанента словы 
з рамкі, складзіце сказы на адну з тэм («Мая будучая прафесія», 
«У школьнай майстэрні»), каб атрымаўся тэкст. 





пачаць рыхтавацца працягваць спыніць 
спрабаваць стаць застацца кінуць 
сабрацца закончыць узяць 














103. Спішыце сказы, устаўляючы прапушчаныя літары. Падкрэс- 
ліце выказнікі і вызначце віды дзеяслоўнага выказніка. 


1. Свой радок на паперы не чакаў я спаткаць, проста" 
сэрца без меры захацела спяваць (П. Броўка). 2. Будуць 
свежым лісцем шалясцець б..розы, будзе рунь кусціцца 
пышна" па в..сне (М. Васілёнак). З. Будучыня! Ці не для 
цябе нам так хораша хочацца марыць? (Я. Скрыган). 4. Ня- 
хай узнімаюцца" дзеці і ярка”" юнацтва цвіце, хай шчас- 
це красуе на свеце і вечная дружба расце (П. Броўка). 
5. Лета ў Кур'янаўшчыне” пачынала зацвітаць ліпавым 
цветам (1. Пташнікаў). б. Народ павінен ведаць сваю 
гісторыю (М. Ермаловіч). 


е Зрабіце разбор выдзеленых словазлучэнняў. 
е Ці супадае вымаўленне спалучэнняў елоў колас і хлеб, шчасце 
і дружба з напісаннем? Чаму? 

5 19. Састаўны іменны выказнік 


104. Прачытайце. Назавіце простыя дзеяслоўныя выказнікі, са- 
стаўныя дзеяслоўныя выказнікі і выказнікі, у якіх граматычнае 
значэнне выражаецца дзеясловам-звязкай, а лексічнае значэнне -- 
назоўнікам ці прыметнікам. 


1. Гусцее малады лес. -- Малады лее пачаў гусцець. -- 
Малады лес быў густы. 2. Падае лёгкі сняжок. -- Стаў 
падаць лёгкі сняжок. -- Сняжок быў лёгкі, чысты і пу- 
шысты. 3. Рабочыя будуюць метро. -- Рабочыя пачалі бу- 
даваць метро. -- Рабочыя сталі будаўнікамі метро. 


Састаўным іменным называецца выказнік, які мае 
ў сваім складзе іменную частку, выражаную імен- 
нымі часцінамі мовы, і дзеяслоў-звязку. Іменная ча- 
стка выражае лексічнае значэнне выказніка, а дзеяелоў- 
звязка -- яго граматычнае значэнне. Напрыклад: Вада 








ў рэчцы была чыстая і халодная (І. Новікаў). (Састаўны 








іменны выказнік складаецца з дзеяслова-звязкі была і 
іменнай часткі чыстая, халодная, выражанай прыметні- 
кам. Неба чыстае, васільковае -- састаўны іменны вы- 








казнік з нулявой звязкай). 

У ролі звязкі ў састаўным іменным выказніку часцей 
за ўсё ўжываецца дзеяслоў-звязка быць, які выражае толь- 
кі граматычнае значэнне часу і ладу: Зіма была снежная. 








Менш ужывальнымі з'яўляюцца дзеясловы-звязкі стаць, 
называцца, станавіцца, з'яўляцца, рабіцца, лічыцца, зда- 
вацца і інш.: З наступленнем восені ночы, сталі даўжэй- 





шыя (Р. Няхай). Туман здаваўся нерухомым і сонным 








(В. Вольскі). 


З а ў ва га. У ролі звязак могуць выступаць дзея- 
словы, якія абазначаюць рух, стан: прыйсці, прыбегчы, пры- 
ехаць і інш.; сядзець, стаяць, ляжаць і інш.: Дадому маці 
прыйшла стомленая. Алеся сядзела маркотная. У такіх 











выпадках лексічнае значэнне састаўнога іменнага выказ- 
ніка выражаецца дзеясловам-звязкай і іменнай часткай. 

Састаўны іменны выказнік абазначае прымету прад- 
мета або яго кваліфікацыю (азначэнне) і адказвае на пы- 
танні які прадмет? што такое прадмет? 








з ” 
105. Дапішыце сказы. бб , 
іменны выказнік 
1. Прыстаўка -- гэта службовая ганна банні 
марфема, якая... 2. Корань -- гэта 
абавязковая частка... 3. Дзейнік -- гэта галоўны член 


сказа, які... 4. Сінтаксіс -- гэта раздзел... 5. Сказ -- гэта 
адзінка... 


106. Прачытайце матэрыял табліцы. Чым можа быць выражана 
асноўная частка састаўнога іменнага выказніка? 





Спосаб выражэння 





іменнай часткі Сказы 
выказніка 
1. Назоўнікам Мая краіна - партызанка, мая ра- 





дзіма -- Беларусь (М. Лужанін). 
Горад як сад. 








2. Прыметнікам ]/ Лес быў густы, вільготны (М. Лынь- 








коў). Ты яшчэ молад і дуж (М. Танк). 





З. Лічэбнікам Чатыры і пяць - дзевяць. 





Ён застаўся дома адзін. 











4. Займеннікам Бацькоўскі дом цяпер мой. 

















5. Дзеепрымет- Тутэйшая прырода не кранута 
нікам нікім, 

б. Прыслоўем Сосны былі ўперамешку з елкамі. 
7. Сінтаксічна Жанчына была год пад сорак. 
непадзельным 

словазлучэннем 

107. Спішыце і абазначце граматычныя асновы сказаў. Укажыце 
ў дужках, чым выражана іменная частка састаўнога іменнага вы- 
казніка. 


1. Белы пясок паблізу вады быў затканы" зялёнымі ве- 
расамі (11. Броўка). 2. Інструкцыя ёець інструкцыя, праві- 
ла ёсць правіла, і мы ім падпарадкуемся” (М. Лынькоў). 
З. Твой бацька быў герой (Я. Брыль). 4. Ён быў старэй- 
шы" за мяне на адзін год і вышэйшы ростам (А. Чарны- 
шэвіч). 5. Услед за імі я ішоў трэці (1. Навуменка). 6. Тры 
і шэсць будзе дзевяць. 7. Зямля напаіла? зерне. Зерне 
стала хлебам. Хлеб стаў песняй (М. Танк). 


Ф Растлумачце значэнне прыметнікаў старэйшы і старшы. 
У залежнасці ад значэння прыметнікаў спалучыце іх са словамі 
лейтэнант, супрацоўнік, выкладчык, сястра, школа, класы, людзі. 
З атрыманымі словазлучэннямі складзіце і запішыце сказы. 


108. Спішыце. Падкрэсліце граматычныя асновы. Вызначце, чым 
выражаны граматычнае і лексічнае значэнні выказнікаў. 


1. Будзе сатканы абрусе мой узорам, стол засцялю я свя- 
точным” уборам (А. Русак). 2. Раніца была яркая, ціхая 
(А. Якімовіч). З. Малюнак ужо ёсць мастацтва” (З. Бя- 
дуля). 4. Дзень абяцаўся быць сонечны, цёплы (В. Хом- 
чанка). 5. Мне ў атаках кароткія крокі кіламетрамі былі 
(П. Прыходзька). 6. Мой дзед быў знатным кавалём, ка- 
вальскай справы каралём (М. Рудкоў- 
скі). 7. З поўначы палавіна неба зра- 
білася барвовай (М. Лынькоў). 





. (а 
дазіметр 
9 
сантыметр 











5 20. Сувязь выказніка і дзейніка, выражанага 
колькасна-іменным словазлучэннем 


1) у склад дзейніка ўваходзяць колькасныя лічэб- 
нікі ў спалучэнні з адушаўлёнымі назоўнікамі. Пры 
гэтым захоўваецца прамы парадак слоў. Напрыклад: Сем 


і Выказнік ставіцца ў множным ліку, калі: 





вучняў з класа ўдзельнічалі ў алімпіядзе па беларускай 

мове. Шэсць пераможцаў прывезлі граматы і прызы. Тры 


пасажыры сышлі на прыпынку; 





2) у склад дзейніка ўваходзяць словы некалькі, боль- 
шасць у спалучэнні з адушаўлёнымі назоўнікамі. Напры- 
клад: Некалькі вучняў з класа адпачывалі ў Італіі. 





Большасць пасажыраў ужо паселі на свае месцы; 





3) выказнік абазначае актыўнае дзеянне: Дзевяноста 


шэсць дэпутатаў прагаласавалі за прыняцце закона. 








Выказнік ставіцца ў адзіночным ліку, калі: 

1) дзейнік выражаны колькасным лічэбнікам у спа- 
лучэнні з адушаўлёным назоўнікам, стаіць пасля выказ- 
ніка (адваротны парадак елоў): Дапамагчы ветэранам 
пагадзілася сямнаццаць вучняў; 





2) у складзе дзейніка ёсць неадушаўлёны назоўнік: 
Пяць кніг ляжала на стале; 





3) выказнік абазначае пасіўнае дзеянне: Вадой было 
затоплена сем гектараў пасеваў; 











4) у складзе дзейніка ёсць словы многа, мала, нямнога, 
столькі, шмат і інш.: Шмат людзей было выратавана 
з палону; 

5) у складзе дзейніка ёсць словы большасць, меншасць, 
рад, шэраг, мноства, большая (меншая) частка ў спалу- 
чэнні з неадушаўлёнымі назоўнікамі: Большасць дрэў 














ужо вырасла. Меншая частка трактароў патрабавала 





рамонту; 

б) у склад дзейніка ўваходзіць зборны лічэбнік, а так- 
сама словы дзясятак, тысяча, мільён, мільярд, безліч, 
група, маса: Двое чалавек сядзела на лаўцы. Трое коней 








пасвілася на лузе. Тысяча камароў мітусілася ў вячэрнім 


паветры; 

7 у складзе дзейніка ёсць словы гадоў, месяцаў, ты- 
дняў, дзён, гадзін, зім, вёснаў і г. д.: Мінула пяць дзён. 
Хутка прайшло шэсць тыдняў. НЕ 

109. Спішыце сказы, падкрэсліце галоўныя члены. Абгрунтуйце 
правільнасць ужывання формы дзеяеслова-выказніка. 


1. Многа качак плавала ў затоцы (В. Вольскі). 2. Дзед 
з Сымонам пад вярбою селі буру пераждаць (Я. Колас). 
З. У нашым класе некалькі хлопцаў пісалі вершы (А. Ру- 
сак). 4. З-за? павароткі дарогі паказалася” два чалавекі 
(М. Лынькоў). Э. Са мной у атрад прыйшло” сямёра" хлоп- 
цаў і тры дзяўчыны (Л. Дайнека). 6. Многа людзей сабра- 
лася на плошчы Перамогі” (В. Вітка). 7. Сто чатыры дэ- 
путаты прагаласавалі за прыняцце пастановы. 


е Абазначце канчаткі дзеясловаў-выказнікаў. 


110. Спішыце сказы, раскрываючы дужкі. Абгрунтуйце выбар 
той ці іншай граматычнай формы выказніка. 


1. Шумна (прайшл..) каля ўзлесся жніўныя два караблі 
(А. Астрэйка). 2. На самым беразе, ля вады, двое рабочых 
(абчэсвал..) свежае бярвенне (А. Асіпенка). З. Калі-нікалі 
на зямлю (спадал..) некалькі кропелек дажджу (Я. Еолас). 
4. Аднекуль (наляцел..) мільярд матылёў (М. Лынькоў). 
5. Група мужчын (прысел..) ля стога (Я. Брыль). б. З ма- 
ленства ў сэрца (запал..) нямала мудрых слоў (П. Пры- 
ходзька)). 


111. Разгледзьце табліцу. Падбярыце прыклады для яе ілюстра- 
цыі. Запішыце сказы, падкрэсліце граматычныя асновы. 





Выказнікі 


простыя састаўныя 





дзеяслоўныя дзеяслоўныя іменныя 




















е Чым адрозніваюцца простыя выказнікі ад састаўных? Колькі 
слоў можа ўваходзіць у састаўны выказнік? Па якой частцы вы 
адрозніваеце састаўны дзеяслоўны выказнік ад састаўнога іменнага? 

Ф Складзіце сказ з найбольшай колькасцю слоў у складзе вы- 
казніка. 

Праверце сябе 


1. З чаго складаецца граматычная аснова двухсастаўнага сказа? 
Што называецца дзейнікам? Што называецца выказнікам? 

2. Чым выражаецца дзейнік? 

3. Якія віды выказніка вы ведаеце? Як у кожным з іх выражаюцца 
граматычнае і лексічнае значэнні? 


5 21. Працяжнік паміж дзейнікам і выказнікам 





Працяжнік паміж дзейнікам і выказнікам з ну- 
Я. лявой звязкай ставіцца: 





1) калі дзейнік і выказнік выражаны назоўнікамі 
ў назоўным склоне: Юравічы -- паселішча вельмі ста- 








ражытнае (В. Вольскі). Наша хата - мая калыска 
і прытулак (А. Казлоў); А 
2) калі дзейнік і выказнік выражаны колькаснымі 
лічэбнікамі ў назоўным склоне ці адзін з іх выражаны 
назоўнікам, а другі -- лічэбнікам у назоўным склоне: 
Тры і пяць - восем. Плошча поля - два гектары; 





3) калі абодва галоўныя члены сказа выражаны 
інфінітывам або адзін з іх -- інфінітывам, а другі - 
назоўнікам у назоўным склоне: Поле араць -- не ру- 
камі махаць (Прыказка). Вучыцца ў народа - задача 
кожнага пісьменніка (К. Чорны). Наш абавязак - 
заставацца жыць (А. Бембель); 








4) калі выказнік выражаны фразеалагізмам або сін- 
таксічна непадзельным словазлучэннем: Возера - 


рукою падаць (Я. Скрыган). Нівы - вокам не абняць 














(А. Русак). А дом у суседа - дай Бог кожнаму 
(Я. Брыль); 

5) калі перад выказнікам ёсць указальныя словы 
гэта, вось, значыць, гэта значыць: Мова -- гэта гіс: 











торыя народа (А. Лісіцкі). Ахоўваць прыроду -- зна- 


чыць любіць усё жывое (У. Ягоўдзік); 

б) калі выказнік выражаны ўсечанымі формамі дзея- 
словаў: Уладзік зараз - шмыг у дзверы (Я. Колас). 


Працяжнік паміж дзейнікам і выказнікам з нуля- 
вой звязкай не ставіцца: 

1) калі дзейнік выражаны асабовым займеннікам: 
Ён артыст. Мы вучні; 











2) калі пры выказніку ёсць адмоўная часціца не 
або параўнальныя злучнікі як, нібы, нібыта, быццам 
і інш.: Сэрца не камень. Зімовы лес нібы казка. Гоець 








як госць, а валакіты дасць (Прыказка); 


3) калі выказнік выражаны прыметнікам, займен- 
нікам, прыназоўнікава-іменным спалучэннем: Дарога 





чыстая і гладкая. Такія вынікі экзамену. Ён тут за 





старшага; 


4) калі паміж дзейнікам і выказнікам стаіць па- 
бочнае слова або недапасаваны да выказніка даданы 
член сказа: Хлопцы, відаць, добрыя рыбакі (Я. Сіпакоў). 


Дзяўчаты ў нас красуні (І. Мележ); 


5) калі абодва галоўныя члены выражаны назоў- 
нікамі ў назоўным склоне, але выказнік стаіць перад 
дзейнікам (так званы адваротны парадак слоў): Адвеч- 
нае дрэва дуб (І. Шамякін). Весялуха наша Таня. 








112. Выразна прачытайце сказы, захоўваючы правільную інта- 
нацыю: павышэнне голасу ў першай частцы сказа, паўза, паніжэн- 
не -- у другой; у сказах з аднароднымі членамі на кожны з іх падае 
лагічны націск. Чаму ў большасці з іх паўза ў вусным маўленні 
паміж саставам дзейніка і выказніка ў пісьмовым маўленні абазна- 
чаецца працяжнікам? 


1. Душа маці -- вось тое роднае сонца, якое свеціць 
нам усё жыццё (В. Вітка). 2. Знайсці падкову? -- шчас- 
це (М. Танк). З. Сымон Будны -- наступнік Скарыны ў 
справе друкавання” кніг і пашырэння асветы сярод народ- 

ных мас (В. Вольскі). 4. Дойлід -- тое самае, што і архі- 
тэктар (У. Арлоў). 5. Вёска Магільна -- адно з самых ста- 
ражытных, вядомых па пісьмовых крыніцах, беларускіх 
паселішчаў” (У. Кісялёў). б. Умець -- за плячыма не насіць 
(Прыказка). 7. Радзіма шахмат -- Індыя (В. Сташчанюк). 


Ф Назавіце сінонімы ў 4-м сказе. 
е Спішыце. Падкрэсліце галоўныя члены сказа, укажыце, чым 
яны выражаны. 


113. Спішыце сказы. Пастаўце, дзе трэба, працяжнік паміж 
дзейнікам і выказнікам. Растлумачце яго пастаноўку. 


1. Мова гэта той асяродак, у якім душа чалавечая жыве 
не менш натуральна, чым птушка ў паветры ці ў вадзе 
рыба (А. Лісіцкі). 2. Пацерыкі зборнікі кароткіх апавядан- 
няў пра людзей, слаўных сваёй вераю (У. Арлоў). З. Лотас 
адна з самых старажытных раслін на свеце, ёй болей за 
сто мільёнаў? гадоў (З. Дудзюк). 4. Іаан самы вядомы са 
старажытных дойлідаў (У. Арлоў). 5. Асаблівы чалавек 
яго бацька (І. Навуменка). 6. Надвор'е” хоць з хаты не 
вылазь (Я. Коласе). 7. Сляпы сляпому не павадыр (Пры- 
казка). 9. А дзядзька раптам гоп налева (Я. Еолас). 


Ф Да выдзеленых слоў падбярыце антонімы. Запішыце іх. 
Ф Знайдзіце простыя колькасныя лічэбнікі, запішыце іх разам 
з залежнымі словамі ў форме творнага склону. 


114. Прачытайце тэкст. Выпішыце сказы з працяжнікам паміж 
дзейнікам і выказнікам, абазначце ўмовы яго пастаноўкі. Чаму 
нельга паставіць працяжнік у 8-м сказе? 


У з о р. Капірайтар (наз. у Н. скл.) - дастаткова новая і 


цікавая прафесія (наз. у Н. скл.). 


Капірайтар -- дастаткова новая і цікавая прафесія. Якас- 
нае выкладанне небходнай інфармацыі на электронных 
рэсурсах, уменне вытрымаць стыль і перадаць неабходную 
аўтарскую думку -- гэта толькі палова якасцей, якімі па- 
вінен валодаць капірайтар. Сёння капірайтар ужо не прос- 

та высакакласны журналіст. У яго дзейнасць таксама ўва- 
ходзіць ужыванне сучасных тэхналогій падрыхтоўкі тэк- 
стаў да размяшчэння ў інтэрнэце, іх карэкціроўка ў адпа- 
веднасці з алгарытмамі пошукавых сістэм. Іншымі словамі, 
капірайтар сёння -- гэта вопытны журналіст і адукаваны 
тэхнар. Яго мэта -- даставіць якасную інфармацыю пэўнай 
аўдыторыі (Часопіс «Бярозка» ). 


Ф Назавіце запазычаныя словы. Ці ведаеце вы іх значэнні? Ці 
можна падабраць да іх беларускія адпаведнікі? 

е Якія яшчэ сучасныя прафесіі вы ведаеце? Падрыхтуйце паве- 
дамленне пра іх. 


Праверце сябе 


115. Дапоўніце, дзе патрэбна, табліцу. Пакажыце ў ёй, калі 
працяжнік паміж дзейнікам і выказнікам ставіцца, а калі -- не 
ставіцца. Кожную пазіцыю праілюструйце сваімі прыкладамі. На 
аснове табліцы падрыхтуйце вучэбнае паведамленне. 





Працяжнік ставіцца 


Працяжнік не ставіцца 





1) Наз. -- наз. 
2) ... т інф. 
3) Наз. - інф. 
4) Інф. З... 
5) Ліч. 4 7... 
6) ... 4 ліч. 








7 Наз. -- гэта... 


8) Інф. -- гэта значыць... 











9) ... З фразеалагізм 








1) наз. -- не наз. 





2) наз. -. як, нібы... 
3) займ. -- наз. 


4) ... - пабочн. сл. ... 





5) -.. Т дад. чл. ск. ... 








6) наз. -- наз. 





116. Спішыце верш Т. Мушынскай. 


Клён гайдае 
Галавой. 

Ён мне родны. 
Ён мне свой. 


86 


Я люблю 
Разное лісце, 
Тонкіх ліній 
Сілуэт. 


Образовательный портал мму.аёч.Бу/ Национальный институт образования 





«аа 


На яго У лісцёвай завірусе 
Духмяным лісці Ліст разгладзіш даланёй -- 
Людзі хлеб Нібы воблік Беларусі, 
Пяклі калісьці. Роднай, вечнай, залатой. 


е Падкрэсліце граматычныя асновы. 
е Запішыце загаловак да тэксту. Назавіце ключавыя словы. 
Ф Вызначце тып тэксту, улічваючы трыванне і час дзеясловаў. 


Свой адказ абгрунтуйце. 

е Які спосаб сувязі сказаў (паслядоўны ці паралельны) назіра- 
ецца ў 1-й страфе? 

Ф Вызначце стыль тэксту. Дакажыце. 


е Якія тыпы сказаў ёсць у гэтым тэксце? Як яны звязаны са 


стылем верша? 


Ф Выпішыце падпарадкавальныя словазлучэнні з прыназоўні- 


камі. 


Пабудуйце іх схемы. Не забудзьцеся запісаць пытанні. Якімі 


членамі сказа з'яўляюцца залежныя словы гэтых словазлучэнняў? 


117. Выканайце заданні: выберыце з прапанаваных варыянтаў 
адказу самы правільны, поўны, дакладны. 


ій 


4. 


Сказы па мэце выказвання бываюць: 

а) апавядальнымі, пытальнымі, клічнымі; 

б) апавядальнымі, пытальнымі, пабуджальнымі; 

в) апавядальнымі, пытальнымі, загаднымі. 

Клічныя і няклічныя сказы адрозніваюцца: 

а) па інтанацыі; 

б) па наяўнасці клічнага знака; 

в) па эмацыянальнай афарбоўцы. 

Каб адрозніць просты сказ ад складанага, патрэбна: 

а) знайсці дзейнік і выказнік; 

б) знайсці галоўныя члены сказа; 

в) знайсці галоўныя члены сказа і вызначыць, колькі 
граматычных аеноў яны ўтвараюць. 

Дзейнік і выказнік называюць галоўнымі членамі 


сказа, таму што: 


а) без дзейніка і выказніка сказ не можа існаваць; 

б) галоўныя члены сказа выражаюць граматычнае зна- 
чэнне сказа, без якога сказ не можа існаваць, -- 
значэнне ладу, а ў абвесным ладзе і значэнне часу; 

в) у галоўных членах заключаны галоўны сэнсе вы- 
казвання. 

5. Выказнік адносяць да простых ці састаўных на пад- 
ставе: 

а) калі лексічнае і граматычнае значэнні выказніка 
выражаны адным словам, ён з'яўляецца простым; 

б) калі лексічнае значэнне выказніка выражана ад- 
ным словам, а граматычнае -- іншым словам, то 
выказнік састаўны; 

в) калі выказнік выражаны адным словам, ён прос- 
ты; калі двума словамі ці больш, ён састаўны; 

г) калі лексічнае і граматычнае значэнні выказніка 
выражаны формай аднаго слова (асабовай формай 
дзеяслова) -- гэта просты выказнік; калі лексіч- 
нае значэнне выказніка выражана формай аднаго 
слова, а граматычнае значэнне -- формай іншага 
слова, гэта састаўны выказнік. 


ДАДАНЫЯ ЧЛЕНЫ СКАЗА 


118. Пабудуйце вертыкальную схему сказа. 





Я з дзяцінства марыла аб прафесіі ўрача. 


е Якія члены сказа называюцца даданымі? Якія даданыя члены 
ёсць у гэтым сказе? 

е Выдзеліце з гэтага сказа словазлучэнні. Запішыце іх, паста- 
віўшы галоўныя словы ў пачатковай форме. Пабудуйце схемы слова- 
злучэнняў. 

е Што агульнага ў словазлучэнняў і даданых членаў сказа? Як 


змяніліся словазлучэнні ў складзе сказа? 


Пашырэнне граматычнай асновы сказа даданымі 
членамі звычайна адбываецца па наступнай схеме: 
азначэнне адносіцца да дзейніка (гэта састаў дзей- 
ніка), а дапаўненне і акалічнасць -- да выказніка (састаў 
выказніка). (Гл. схему на с. 66.) 

ў 22. Азначэнне 


Азначэнне -- гэта даданы член сказа, які абазначае 
прымету прадмета, яго якасць, уласцівасць і адказвае 
на пытанні які? чы й?: Першае пажоўклае лісце 








МЫУМЫММЫМУМУ МЫ МУ МУЛМУХ 
ападала з ліпавых прысад (Т. Хадкевіч). Нотка дакору 
МЫММУМУМ 
і строгасці пачулася ў бабчыным голасе (Я. Колас). 
МЫУММЫМУЫМУУХ 


У залежнасці ад спосабу выражэння азначэнні падзя- 
ляюцца на дапасаваныя і недапасаваныя. 

Дапасаваныя азначэнні выражаюцца прыметнікамі, 
займеннікамі, дзеепрыметнікамі, лічэбнікамі і дапасуюцца 
да паяснёнага слова (назоўніка) у родзе, ліку і склоне: 
Звоніць аб камень (я к і?) сталёвы нарог (П. Трус). 
(Ч ы й?) Чыйсьці голае пачуўся на вуліцы (Ц. Гартны). 
Схіляецца долу (я к о е?) даспелае жыта (К. Буйло). 
(Я к у ю?) Другую ноч байцы не спалі (В. Быкаў). 

Дапасаваныя азначэнні звычайна стаяць перад паяс- 
нёным словам і звязваюцца з ім спосабам дапасавання. 


119. Спішыце. Падкрэсліце граматычныя асновы і дапасаваныя 
азначэнні, укажыце, якой часцінай мовы яны выражаны. 


1. Ніякае” багацце людзей не бывае даражэйшым" за 
іх родную мову (Я. Колас). 2. На зязюлін выклік тэле- 
граму дзяцел адбівае на кары (М. Аўрамчык). З. Мітус- 
ліва праляцелі спалоханыя" качкі (А. Макаёнак). 4. На 
вялізным”" дубе стаяў на адной назе задуменны" бусел 
(М. Лынькоў). 5. Цераз вуліцу іхняя хата стаяла (В. Быкаў). 


120. Прачытайце. У якіх сказах прыметнікі і парадкавыя лі- 
чэбнікі з'яўляюцца азначэннямі, а ў якіх уваходзяць у іменную ча- 
стку выказніка? Спішыце, падкрэсліце галоўныя члены сказа і 
азначэнні. 


1. Вострых кос восем” штук леснікова хавае застрэш- 
ша (А. Куляшоў). 2. Наш рэйс быў другі (У. Караткевіч). 
З. Хата была першая" з канца (І. Навуменка). 4. Першыя 
зоры ўжо замігацелі ў бяздонным” небе (Я. Сіпакоў). Э. На 

дне пясочак жоўты, чысты, вадой загладжаны”, зярністы 
(Я. Колас). 6. Лесе стаяў ціхі і задуменны (М. Лынькоў). 
7. Голас у маці быў мяккі, пявучы, добры (К. Чорны). 


Недапасаваныя азначэнні звязваюцца з паяснёным 

словам спосабам кіравання або прымыкання: Сшыт- 

кі (ч ы е?) вучняў ляжалі на стале. Нечаканае 
МММУМУЛАХ 








запрашэнне (я к о е?) зайсці да яго мяне вельмі здзівіла. 
МММУХАХ 


Недапасаваныя азначэнні выражаюць прымету не 
прама, непасрэдна, а праз адносіны да іншых прадметаў. 
Таму яны маюць дадатковыя аб'ектныя (дапаўняльныя) 
і акалічнасныя значэнні. Напрыклад: Спевы (ч ы е? 
к а г 0?) птушак напоўнілі гай (М. Паслядовіч). Ліпы 


ММММУЫУЦУ ЧУ 
(якія? дзе?) на плошчы ўсыпаны жоўтым цветам 
(У. Ягоўдзік). ААА ААА АА АА АЎ 


Недапасаваныя азначэнні багацейшыя за дапасаваныя 
сваім значэннем, паколькі яны могуць сумяшчаць зна- 
чэнне азначэння са значэннем дапаўнення і акалічнасці: 
Дрэвы (я к і я? д з е?) у садзе стаяць нерухомыя і 


МУММУМУМ 
велічныя. Сустрэча (я ка я? з к і м?) з сябрамі ад- 


будзецца ў нядзелю. АДАХІЧНЎЎ 


Спосабы выражэння недапасаваных азначэнняў 





Часціны мовы Прыклады Спосаб сувязі 





1. Назоўнікам Я ўважліва слухаў ! апавяданні 








е АЕ аауннаы ? 
ва ўскосным аааннашані дар, (ч ы е?) дзеда 
склоне: В зай аніс нака (кіраванне); 
ада эчцы адлю- 

а) без прына- сакаліна ару 222 І вада (я к а я?) 
зоўніка; строўвала пахілыя / у рэчцы 
б) з прыназоу- вербы. (кіраванне) 
нікам 
2. Інфінітывам Здольнасць разва- здольнасць 

. аа аа ААА А ЎАЎ 2) 
(неазначаль жаць хутка вярну- (я ка я? 
най формай ына АМ” І] разважаць 


лася да хлопца. 


дзеяслова) (прымыканне) 

Часціны мовы 


Прыклады 


Спосаб сувязі 





З. Прыслоўем 


Дарога дадому бы- 
ААА ААМММММУМ 








дарога (я ка я?) 





5. Прыналеж- 
нымі займен- 
нікамі яго, 
яе, іх 


Адказы яго заўсёды 
а ААА 


былі змястоўнымі. 








ла цяжэйшай. дадому 
(прымыканне) 
4. Дзеепры- Чытанне лежачы чытанне 
слоўем паа»: бас (я ко е?) 
шкодзіць здароўю. ; 
АА 2 лежачы 
(прымыканне) 


адказы (ч ы е?) 
яго (кіраванне) 





б. Нескланяль- 
ным прымет- 
нікам 


Мова хіндзі цяж- 
НА ААА ЎЗА Ў АЎ Анна 


кая для вывучэння. 


мова (я к а я?) 
хіндзі 
(прымыканне) 





7. Спалучэн- 
нем слоў 








Палёт Мінск- Ма- 
АРА. АААМАМАМАММАМЫМАУМАА 


сква праходзіў на 





МАЛА санак анна 
вышыні 6 кіламет- 
а АА ААА ЗА АА АЎ 
раў. 


МАМХ 





палёт (я к 1?) 

Мінск- Масква 
(прымыканне); 

на вышыні 

(я к о й?) 

6 кіламетраў 

(прымыканне) 





121. Спішыце сказы. Ад паяснёнага слова пастаўце пытанне да 
азначэння. Дапасаваным ці недапасаваным яно з'яўляецца, чым 


выражана? 


У зор. Мне кожны колас (я к і?) Прыдняпроўя (прым., недап.) 
МММЫУМУМІЧМУХ” 


жадае (я к о г а?) добрага (прым., дап.) здароўя (А. Пысін). 





1. З гушчару выйшаў чалавек з кошычкам у руках 
(А. Якімовіч). 2. Яго ўвагу займаў то каранасты дуб пры 
дарозе, то палянка" бяроз (ПІ. Пестрак). З. За дарогу да- 
моў, за дарогу да маці шчаслівейшай няма дарогі (У. Нядз- 
ведскі). 4. Слёзы радасці стаялі ў вачах дзеда (М. Лынь- 

коў). 5. Вясна вядзе на луг і нараджае жаданне гарэзліва" 
весяліцца, бегаць і скакаць (І. Шамякін). 6. Прыглушаны 
шэпт змяніўся размовай уголае (П. Галавач). 


122. Замяніце дапасаваныя азначэнні недапасаванымі. Складзіце 
сказы з атрыманымі словазлучэннямі. Якія з гэтых азначэнняў 
выражаюць больш канкрэтную прымету? У тэкстах якіх стыляў маў- 
лення яны будуць больш да месца? 


Дзіцячы гоман, пяцігадовы хлопчык, ластаўчына гняз- 
до, Купалавы творы, Коласаўская прэмія, беларуская зям- 
ля, леснікова хата, скарынаўскія выданні, Скарынаўскія 
чытанні, Шырмава капэла. 





. 7 
Ф Растлумачце напісанне вялікай літары ў вы- садавіна 








ё ” 
дзеленых словазлучэннях. кратва 





123. Прачытайце тэкст. Дайце яму загаловак. Вызначце стыль 
і тып тэксту. Знайдзіце мастацкія азначэнні. З якой мэтай яны 
ўведзены ў гэта апісанне? 


Ах, гэтая мележаўская ўсмешка! 

Прыязная, іранічная, загадкавая”, сарамлівая, кплівая", 
цёплая, хітраватая, задумлівая і шматзначная“, але заўсё- 
ды чалавечная, неабразлівая. 

Такой усмешкі ні ў кога не было -- адразу і так многа 
тонаў, паўтонаў, адценняў”, як у той вясёлцы, што летнім 
днём перакідваецца” цераз ціхую, задуменную Прыпяць". 

Усмешка водбліск душы. Пустая душа пустая ўсмешка. 
У Мележа ўсмешка была таленавітая, шчырая. Яна сагра- 
вала прыязнасцю і тады, калі азмрачалася самотай, а бы- 
вала і так, што абодва пачуцці адразу афарбоўвалі яе -- 
твар іскрыўся шчаснасцю, у вачах таілася туга. 

Смех разрадка. Ён адключае чалавека хоць на імгненне 
ад напружанай працы мозгу?. Ды нават і тады, калі Мележ 
смяяўся ад усяе душы, з ягонага твару” -- во дзіва! -- не 
знікала напружанасць думкі (А. Асіпенка). 


е Спішыце тэкст, расстаўляючы прапушчаныя знакі прыпынку. 
Падкрэсліце прыметнікі-азначэнні і прыметнікі-выказнікі. 
Ф Зрабіце сінтаксічны разбор выдзеленых словазлучэнняў. 

Праверце сябе 


. Які член сказа называецца азначэннем? 

. Якімі бываюць азначэнні па спосабе сувязі з паяснёным словам? 

. Чым могуць выражацца дапасаваныя і недапасаваныя азначэнні? 

. Якія вы ведаеце разнавіднасці недапасаваных азначэнняў па 
значэнні? Чаму значэнне недапасаваных азначэнняў багацей- 
шае за значэнне дапасаваных? Праілюструйце адказ прыкладамі. 

5. Якая роля азначэнняў у тэксце? 


З 0 ГО -х 


ў 23. Прыдатак 


Разнавіднасцю азначэння з'яўляецца прыдатак. 
Прыдатак -- гэта азначэнне, выражанае назоўнікам 
1 дапасаванае да паяснёнага слова звычайна ў скло- 
не. Прыдатак характарызуе прадмет і дае яму другую 
назву. Напрыклад: І плыве, плыве імкліва светлы Нё- 
ман-чарадзей (Я. Пушча). (Чарадзей - дапасаваны 
прыдатак; сваімі граматычнымі формамі супадае з паяс- 
нёным словам у адзіночным ліку, мужчынскім родзе і 
назоўным склоне.) 

Прыдатак, выражаны ўласнай назвай, іншы раз можа 
не супадаць з паяснёным еловам у родзе, ліку і склоне: 
возера Нарач, горад Баранавічы, выпісваем газету 
«Звязда» (прыдаткі недапасаваныя: паяснёныя 
словы і прыдаткі выражаны рознымі граматычнымі 
формамі). 

Прыдатак можа абазначаць прымету прадмета, ступень 
роднасці, нацыянальнасць, прафесію: пашына-малютка, 
сястра Жанна, воін-беларус, мужчына-ўрач. 

Прыдаткамі з'яўляюцца аднаслоўныя і неаднаслоўныя 
назвы кніг, газет, часопісаў, фільмаў, карцін, прадпрыем- 
стваў, калгасаў, фірмаў і г. д. Усе гэтыя прыдаткі захоў- 
ваюць форму назоўнага склону, пішуцца з вялікай літары 
і бяруцца ў двукоссе: уў часопісе «Полымя», выступілі 
з танцам «Лявоніха», на фабрыцы «Камунарка», пры 
вытворчым аб'яднанні «Прамень». 

Пры спалучэнні агульнага назоўніка з уласным (на- 
звай асобы ці прозвішчам) прыдаткам звычайна з'яўля- 
ецца назоўнік агульны: прафесар Л. І. Бурак, дзядзька 

МММАМАМАЫМУЛМ ШОММЫММУМЛМ 


Мартын, дзед Талаш. У іншых спалучэннях агульнага 
ММ 


назоўніка з уласным прыдаткам з'яўляецца ўласны на- 
зоўнік: горад Брэст, рака Сож, возера Свіцязь. 
ММА МММАУМ МАМА. 





124. Разгледзьце табліцу. Раскажыце аб значэннях прыдатка. 
Прывядзіце свае прыклады на кожнае палажэнне табліцы. 














Разнавіднасці прымет Прыклады 
1. Уласцівасць і якасць зіма-чарадзейка, салавей- 
прадметаў, іх характа- пяюн, завод-гігант 
рыстыка 
2. Назвы геаграфічных рака Няліга, горад Віцебск, 
аб'ектаў востраў Святой Алены 
З. Астранамічныя назвы сузор'е Млечны Шлях, 


зорка Венера 





4. Назвы кандытарскіх і цукеркі «Свіцязянка», 

парфумерных вырабаў торт «Галмяльчанка», 

шампунь «Шыпшына», 
крэм «Знічка» 








5. Назвы транспартных экспрэс «Страла», 

сродкаў трактар «Беларус» 

б. Назвы твораў мастац- карціна «Полацкія званы», 

тва, літаратурныя творы паэма «Новая зямля», 
кінафільм «Людзі на 
балоце» 





7. Род заняткаў, прафе- 
сія, узрост, сацыяльная і 
нацыянальная прына- 
лежнасць 





студэнты-філолагі, 
жанчына інжынер, 
васьмікласнік Белавусаў, 
дзеці-тадлеткі, 
воін-беларус 

125. Спішыце сказы. Хвалістай лініяй падкрэсліце прыдаткі. 
Скажыце, што яны абазначаюць і ў чым дапасаваны да паяснёных 
назоўнікаў. Раскажыце, як вы адрознівалі прыдаткі ад паяснёных 
слоў. 


1. Над яблыняй-лясушкай уецца матылёк, а птушкі- 
весялушкі схаваліся ў цянёк (М. Калачынскі). 2. Спевам- 
гоманам і звонам поўніцца ўвесь луг (Я. Еолас). З. Дзе 
арэшнік развесіў гронкі вочак-арэшак, заблудзілася ў лесе 
зялёнае рэха (Ё. Кірэенка). 4. Рупны Мінск-гаспадар пра- 
цай славіцца плённай (Р. Барадулін). 5. Выдатная праца 
настаўніка Васіля Сухамлінскага «Сэрца аддаю дзецям» -- 
гэта сапраўды яго песня песняў (В. Вітка). 6. Нясе свае 
воды ў Балтыйскае мора рака Заходняя Дзвіна (Н. Галь- 
пяровіч.). 


126. Дакажыце, што ў словазлучэннях рака Буг, горад Полацк 
прыдаткамі будуць уласныя імёны, а ў словазлучэннях аграном 
Ярмолаў, інжынер Міхайлава, доктар Ерасноўская, наадварот, 
прыдаткамі з'яўляюцца агульныя назоўнікі. З апошнімі словазлу- 
чэннямі складзіце сказы, дзеясловы-выказнікі пастаўце ў форме 
прошлага часу. 





7] Адзіночны прыдатак з паяснёным назоўнікам 
2. пішацца праз дэфіс: 





1) калі абодва словы -- агульныя назоўнікі: дзяў- 
чына-фельчар, горад-герой, муляр-мастак, Радзіма-ма- 
ці, бацька-франтавік, нявеста-красуня, лосььпрыгажун. 


Заўвага. Калі адзіночны прыдатак стаіць перад 
паяснёным словам і сваім значэннем адпавядае азна- 
чэнню-прыметніку, то дэфіс не пішацца: прыгажун лось 
(зпрыгожы лось), чараўніца зіма (зчароўная зіма), 
красуня дзяўчына (зпрыгожая дзяўчына); 


2) калі ўласны назоўнік стаіць перад агульным: 
Дзвіна-рака, Купала-паэт, Мінск-горад, Зямля-планета, 
Іван-царэвіч. 

Дэфіс не ставіцца: 

1) калі ўласны назоўнік стаіць пасля агульнага: 
рака Буг, горад Мінск, планета Венера і г. д.; 

2) калі паміж прыдаткам і паяснёным словам 
складваюцца рода-відавыя адносіны: грыб баравік, 
кветка званочак, дрэва дуб, рыба шчупак; 

3) пасля слоў пан, панове, спадар (спадарыня), тава- 
рыш, грамадзянін, наш брат: Спадар пасол, мы рады 
вітаць Вас у нашай краіне. 





127. Спішыце сказы, пастаўце, дзе трэба, дэфіс ці двукоссе. 
Падкрэсліце прыдаткі. Раскажыце пра асаблівасці іх выражэння і 
афармлення на пісьме. Якія з прыдаткаў ужываюцца ў пераносным 
значэнні? 


1. Песні грае дудар, стары дзед паляшук (З. Бядуля). 
2. Ляж, дачушка мая, адпачні, вочкі зоры на хвілю самкні 
(Е. Буйло). З. Пяюць" дзяўчаты Рэчаньку, і аж да небакраю 
мільёны сонц сланечнікаў на полі расцвітаюць (М. Танк). 
4. Назаўтра” студэнт этнограф выехаў з вёскі (З. Бядуля). 
5. Вальс Амурскія хвалі ўсіх расчуліў?“ да слёз (А. Ба- 
чыла). 6. Камандзірам касмічнага карабля Саюз-13 быў 
наш зямляк” Пятро Клімук (Р. Барадулін). 7. Маштабы 
велічных перамен добра відаць на абліччы сталіцы нашай 
дзяржавы -- горада героя Мінска (М. Мятліцкі). 


128. Спішыце, устаўляючы прапушчаныя літары. Вызначце пры- 
даткі, у дужках пасля прыдаткаў укажыце: а) у якіх формах яны 
дапасуюцца да паяснёнага слова; б) згодна з якім правілам пішац- 
ца або не пішацца дэфіс. 


1. Францыск Скарына, што зоры, ра..сыпаў па роднай 
краіне крыштальныя" словы навукі святла (П. Броўка). 
2. Далёка ты, мая зямля матуля. І цяжка жыць не бач..чы 
цябе (Я. Колас). З. Страшная бура завыла над цёмнаю 
пушчай. Застагналі, загулі магутныя дубы волаты (В. Еара- 
мазаў). 4. Слё..ка крыўда заблішчала на яе вачах (А. Вяр- 

цінскі). 5. Возера Нарач ніколі не зарастае” расліннас- 
цю" (В. Вольскі). 6. Над Бярозаю ракою ўзыходзіла за- 
ра (П. Панчанка). 7. Не цвіце трава чабор (Я. Еўупала). 
8. Над Бугам узнімаецца" крэпасць цвярдыня, як помнік 
г..ройства нашых воінаў барацьбітоў (В. Вольскі). 


Ф Звярніце ўвагу на асобую выразнасць некаторых азначэнняў- 
прыдаткаў. Дзякуючы чаму яна дасягаецца? 


Праверце сябе 


1. Што такое прыдатак? Якую ролю ён выконвае ў сказе? 

2. Калі прыдатак пішацца праз дэфіс? 

3. У якіх выпадках дэфіс пры прыдатках не ставіцца? 

4. Калі ўласнае імя не з'яўляецца прыдаткам? 

5. Калі прыдаткі бяруцца ў двукоссе і пішуцца з вялікай літары? 


ў 24. Дапаўненне 


Дапаўненне -- даданы член сказа, які абазначае 
прадмет і адказвае на пытанні ўскосных склонаў. 
Дапаўненні звычайна залежаць ад членаў сказа, 
якія выражаны дзеясловамі, дзеепрыметнікамі, дзеепры- 
слоўямі: сябрую (з к і м?) з аднакласніцай, прачытаная 
(кі м?) аднакласніцай, спяваючы (з к і м?) з аднаклас- 
ніцай. 





Ад аднаго і таго ж дзеяслова-выказніка могуць за- 
лежаць розныя па значэнні дапаўненні: 








ш т 0? пісьмо (прадмет, на які накіравана 
дзеянне); 


кам у? брату (адрасат дзеяння); 
Я пішу чы м? ручкай (сродак дзеяння); 


аб чы м? аб вучобе (прадмет паведамлення); 


ажыццяўляецца дзеянне). 

Дапаўненні могуць таксама залежаць ад членаў сказа, 
выражаных назоўнікамі і прыметнікамі: Чытанне (ч а г 0?) 


кніг карыснае ўсім. Мы былі гатовы (д а ча г о?) да 


ад'езду. 


У залежнасці ад формы выражэння дапаўнення і ад 
таго, пераходны ці непераходны дзеяслоў паясняецца ім, 
дапаўненні падзяляюцца на прамыя і ўскосныя. 

Прамое дапаўненне адносіцца да пераходных дзеясло- 
ваў і абазначае прадмет, на які накіравана дзеянне. 

Прамыя дапаўненні выражаюцца: 

1) назоўнікам або займеннікам у форме вінавальнага 
склону без прыназоўніка: Расчасалі вішні шоўкавыя косы 


(П. Трус). Я бачу вас упершыню; 





2) назоўнікам у форме роднага слону без прыназоў- 
ніка, калі пры пераходным дзеяслове ёсць адмоўная час- 
ціца не: Параўн.: Аленка напісала пісьмо Сцёпку (Я. Ко- 





лае). -- Аленка не напісала пісьма Сцёпку; 





3) назоўнікам у форме роднага склону, калі дзеянне 
пераходзіць не на ўвесь прадмет, а толькі на яго частку: 
Мікіта папрасіў вады і хлеба. 





Дапаўненні, выражаныя ўсімі іншымі ўскоснымі скло- 
намі з прыназоўнікамі і без прыназоўнікаў, называюцца 
ўскоснымі: У лесе дзеці натрапілі (н а к а г о?) на 


129. Спішыце, падкрэсліце граматычныя асновы і дапаўненні. 
Вызначце склон назоўнікаў, якія з'яўляюцца дапаўненнямі. Назавіце 
прамыя і ўскосныя дапаўненні. 


1. Над імглой балотнаю зноў, як год назад, ваяваць з 
лістотаю будзе лістапад (А. Куляшоў). 2. Дзед ідзе з Мікол- 
кам да дэпо і павучае ўнука (М. Лынькоў). З. Добрая 
справа не любіць адкладу (У. Ераўчанка). 4. Восень ага- 
ліла ўсе дрэвы і кусты (Я. Коласе). 5. Да гусей з кустоў 
падкралася хітрая ліса (В. Вітка). б. Залаты пажар сон- 

ца залівае верхавіны лесу (Я. Еолас). 7. Я выходжу рана- 
рана слухаць лесу галасы. Ветрам ён раскалыханы, звоніць 
кроплямі расы (П. Прануза). 


130. Перабудуйце сцвярджальныя выказванні ў адмоўныя, за- 
мяняючы вінавальны склон родным. Запішыце сказы, падкрэсліце 
прамыя дапаўненні. 


1. Пах мяты выклікае алергію. 2. Усе вучні адразу зра- 
зумелі рашэнне задачы. З. Суд устанавіў вінаватасць пад- 
суднага. 4. Усе праявілі ініцыятыву ў падрыхтоўцы нава- 
годняга вечара. 5. У яго было жаданне паглядзець даку- 
ментальны фільм. б. Вучні адразу ўзнавілі прачытанае. 
7. Алесь выканаў дамашняе заданне. 8. Вечарам сям'я гля- 
дзела фільм. 9. У цемры лесу мы знайшлі хату лесніка. 


131. Прачытайце матэрыял табліцы. Падрыхтуйце паведамленне 
«Спосабы выражэння дапаўнення», праілюстраваўшы яго ўласнымі 
прыкладамі. 

















Спосаб Спосаб сувязі 
выражэння Прыклады з дзеясловам- 
дапаўнення выказнікам 

1. Назоўнік З маленства я люб- люблю (ш т 0?) 
Бад анЕ лясы (кіраванне) 

2. Займеннік /Ц Мы жывём з та- жывём (з кім?) 
бой у новы час. Я табой 
ае (кіраванне) 

З. Лічэбнік Падзяліць два на падзяліць (шт 0?) 





два (кіраванне); 
падзяліць (н а 

ш т 0?) на дзе- 
сяць (кіраванне) 


дасць 





4. Інфінітыў / Мы любім спяваць любім (ш т 0?) 


у хоры. спяваць 
(прымыканне) 

Спосаб 
выражэння 
дапаўнення 


Прыклады 


Спосаб сувязі 
з дзеясловам- 
выказнікам 





5. Прыслоўе 


Мы самі пабудуем 


наша заўтра. 


пабудуем (ш т о?) 
заўтра 
(прымыканне) 





б. Прымет- 
нік, дзее- 
прыметнік 
у значэнні 
назоўніка 


Смелага куля не 


бярэ. 








Неабходна сістэма- 
тычна паўтараць 


пройдзенае. 


не бярэ (ка г 0?) 
смелага 
(кіраванне); 
паўтараць 

(ш т 07) пройдзенае 
(кіраванне) 





7. Выклічні- 
кі ў значэн- 
ні назоўніка 


Усе крычалі «ўра». 





Прымі шчырае «бы- 


крычалі (ш т 0?) 
«ура» (прымыканне); 
прымі (ш т 0?) 

















Мы далі яго вер- 








шам «зялёную ву- 





ліцу». 





а 1! 
аі, «бывай!» 
сіна (прымыканне) 
8. Сінтаксіч- [ Хлопчыкі падрых- І падрыхтавалі 
Я ў рна 9? 
На непадзель- [ равалі пяць плака- (ш т 0?) пяць 
нае слова- БА плакатаў 
злучэнне, іце й (кіраванне); 
фразеалагізм 


далі (ш т о?) 
«зялёную вуліцу» 
(кіраванне) 





132. Выпішыце сказы, у якіх неазначальная форма дзеяслова 
з'яўляецца дапаўненнем. 


1. Вучні пачалі збіраць лекавыя расліны. -- Настаўнік 
прапанаваў вучням збіраць лекавыя расліны. 2. Госць ха- 
цеў пасадзіць на памяць дрэўца. - Мы папрасілі госця 
пасадзіць на памяць дрэўца. З. Мы хацелі сур'ёзна зай- 
мацца спортам. -- Доктар параіў нам сур'ёзна займацца 


спортам. 

133. Спішыце. Падкрэсліце граматычную аснову і дапаўненні. 
У дужках укажыце, чым выражаны дапаўненні, іх віды (прамое ці 
ўскоснае) і спосаб сувязі з паяснёным словам. 


У з ор. Нізкае сонца асвятляла поле (наз. В. скл. без прыназ., 
прам., кіраванне). аі 





1. Жадаў я планеце ўсёй вёснаў зялёных, святла, сон- 
ца, росаў, дажджу" (П. Прыходзька). 2. Юны бор убраўся 
ў верас і чабор (А. Русак). З. Вада з прыдарожнага” ручая 
была саладзейшая за мёд нам (П. Панчанка). 4. Ночка 
нават не гайдала ні галінкі, ні кусточка, ні былінкі, ні 
лісточка, ні на ніве каласочка (Я. Коласе). 5. Гром для 
хмар загады піша вогненным” пяром (АЕ. Еірэенка). 6. Сон- 
ца промні зыркія варушыць, ніткі залацістыя" прадзе 
(П. Панчанка). 


7 
ёў ё я музыка 
е Растлумачце ўжыванне не, ні ў выдзеленым 


сказе. 


“й 
музыка 





Праверце сябе 


1. Які член сказа называецца дапаўненнем? 
2. Якія дапаўненні называюцца прамымі? ускоснымі? 
3. Чым выражаюцца дапаўненні? 


ў 25. Акалічнасць 


Акалічнасць -- даданы член сказа, які абазначае 
характар дзеяння ці розныя абставіны, пры якіх 
адбываецца дзеянне, і адказвае на пытанні д з е? 
куды? калі? адкуль? чаму? як? колькі? 
і інш.: Ноччу, цёмнай, восеньскай, дождж халодны ліў 





(П. Броўка). (Ліў (ка л 1?) -- ноччу.) Цячэ Прыпяць шыро- 





ка, велічна (В. Вольскі). (Цячэ (я к?) -. шырока, велічна.) 


шш а-а 


Звычайна акалічнасці адносяцца да выказніка, ра- 
/ дзей -- да іншых членаў сказа: Месяц маўкліва 





плыве над маёй галавой (Э. Агняцвет). У час пра- 
АЦ НА АМ 
чытаная кніга - вялікая ўдача (Я. Брыль). 
ММА МУ 

Від акаліч- 






































насці па Пытанні Прыклады 
значэнні 
1. Месца дзе? Унізе струменіў Нёман 
Я ПЕЎНЯ 
У Дым Я (Я. Колас). 
ай Даны Збіраліся ў вырай буслы 
(Я. Колас). 
Даносіцца спеў калыханкі 
здалёк (М. Танк). 
2. Часу калі? Першы гром быў сёння ўно- 
а. Зага чы (Н. Гілевіч). 
9 
Ча У З рання да змяркання пчол- 
да якога я 
9 ка залатая лётае па квет- 
Ч а с У: бавінанёй Ааа 
за які ках ды мядок збірае 
час? (Я. Журба). 
як доўга? / За ноч выпала многа снегу 
(Я. Брыль). 
Падарожжа працягвалася 
два тыдні. 
З. Пры- чаму? Штось на сэрцы горка 
чыны па якой (Я. Колас) 
9? і к Я 
прычыне: [І Д мяцеліца ад злосці белай 
грываю трасе (З. Бядуля). 
4. Мэты для чаго? Часта збіраліся палешукі па- 
? атака 
бабці ай 4: ] гутарыць аб сваіх справах 
ааанне (Я. Колас). 
мэтай? 
Сыноў бацька сваіх кліча на 
нараду ў хату (Я. Купала). 
5. Умовы [ пры якой 





умове? 





Праца спорыцца пры песні 





(К. Буйло). 

Від акаліч- 














насці па Пытанні Прыклады 
значэнні 
б. Споса- І] як? Будуюць мурашкі сваё жыл- 
бу дзеян- (якім Я лё разумна, з толкам 
нана ЗВЫлаМа (А. Якімовіч). 
Свінцовае, мокрае неба, цям- 
неючы, апускалася над ракою 
(М. Гамолка). 
7. Меры колькі? Тройчы прабіў гадзіннік 
і ступені [ ЯК многа? І (В. Хомчанка). 
у якой Песня дужа ўстрывожыла 
меры і 





ступені? І “РУ? маці (Я. Брыль). 








8. Уступ- [ нягледзя- [ Нягледзячы на позні час, 
кі чы на спаць не хацелася (М. Лынь- 
што? коў). 

















З а ў ва га. Акалічнасці могуць сумяшчаць у сабе 
некалькі пытанняў. Напрыклад: Вада (у ч ы м? д з е?) 
у рэчцы была чыстая і празрыстая (М. Ваданосаў). Пры 


В а а Б 


пастаноўцы да слова пытання дапаўнення (пытанне ўскос- 
нага склону) і акалічнасці (сэнсавае пытанне) перавага 
аддаецца еэнсаваму пытанню. 


134. Спішыце сказы, падкрэсліце выказнікі і акалічнасці. Па- 
стаўце да акалічнасцей пытанні, укажыце іх від. 


1. Бярыце" з роднага парога і хлеб, і песню ў шлях з 
сабой (П. Прыходзька). 2. За гарамі, за даламі, за сы- 
пучымі пяскамі? жыў раней адзін хлапчына з васілько- 
вымі вачыма (У. Дубоўка). З. Лагодна"" і роўна”" падае 
зверху сняжок (З. Бядуля). 4. Смачныя без меры тут раслі 
калісьці” бэры (Ё. Ерапіва). Э. Ад плачу птушкі невядомай 

я прачнуўся раніцай (З. Бядуля). б. У вёсцы, нягледзячы 
на позні" час, чуваць былі песні дзяўчат (У. Ераўчанка). 
7“. Для жыцця, для любві сонца зноў абдымае зямлю 
(А. Куляшоў). 8. Прадзе паціху восень залатую ніць 
(Э. Агняцвет). 9. Дождж ліў як з вядра (М. Лынькоў). 


Ф Зрабіце сінтаксічны разбор выдзеленых словазлучэнняў. 


135. Утварыце словазлучэнні, складзіце і запішыце з імі сказы. 
Акалічнасці падкрэсліце. 


Падысці (да чаго? к у д ы?), сесці (д з е?), раз- 
маўляць (я к?), хадзіць (па ч ы м? д з е?), прысесці 
(дзе? каля ча го?), заспяваць (ад чаг о?), выбегчы 
(адк у ль?), ехаць (для чаго? з якой мэта й?). 


136. Спішыце, устаўляючы замест пытанняў прапушчаныя ака- 
лічнасці. Падкрэсліце словы, да якіх гэтыя акалічнасці адносяцца. 


1. Паляўнічыя (ка л і?) ... накіраваліся (к у д ы?) .... 
2. (Д з е?) ... стаяла цішыня. 3. (К а л 1?) ... асабліва 
хораша бывае (д з е?) ... . 4. Мой бацька працуе (д з е?) 
.... 5. (Д з е?) ... высокая пшаніца пачала ўжо каласіцца. 


137. Выберыце адзін з варыянтаў працягу сказа. Раскрыйце яго 
сэнс. 


1. Алесь паводзіць сябе (прыстойна; выхавана; па-хам- 
ску; як яго вучылі; як выхаваны чалавек)... 

2. Дамашняе заданне Алеся выканала (акуратна; абы- 
як; як патрабаваў настаўнік)... 


е Разгарніце адзін са сказаў у тэкст. 


138. Прачытайце пары супрацьлеглых па значэнні фразеалагіз- 
маў, растлумачце іх значэнні. Складзіце і запішыце з імі сказы, пад- 
крэсліце фразеалагізмы як члены сказа. 


Куры не клююць -- як кот наплакаў. Ні канца ні 
краю -- як бабе сееці. Цэлы мех -- ні каліва. Рукой па- 
даць - за трыдзевяць зямель. Нага за нагу - з усіх ног. 

139. Разгледзьце табліцу. Раскажыце пра спосабы выражэння 


акалічнасці і спосабы сувязі яе з паяснёны 


м словам. 





Спосаб выражэння 
акалічнасці 


1. Прыслоўем 


Прыклады 


Вакол ляжыць тра- 


вяністы луг 
(Я. Колас). 


Спосаб сувязі 


ляжыць (д з е?) 
вакол 
(прымыканне) 





2. Спалучэн- 
нем прына- 


Перад акном рас- 





цвіла яблыня 








расцвіла (д з е? 
перад чым?) 





зоўніка з А.К аа перад акном 
назоўнікам (А. Кулакоўскі). (кіраванне) 
З. Дзеепры- Жанкі падыходзілі / падыходзілі 

- ц аа М 9 
слоўем, дзее нае (я к?) гамонячы 
прыслоўем нкі (прымыканне); 

: (І. Мележ). 

у спалучэнні 
а. Чанныме Не маргнуўшы во- І размаўляла 


словамі 





кам, Валя ўпершы- 





ню размаўляла аб 





справах, пра якія 


аднакласніцы, саро- 
меліся яшчэ і ду- 
маць (А. Карпюк). 


(як?) не тарг- 
нуўшы вокам 
(прымыканне) 





4. Інфінітывам 


Калгаснікі выеха- 


лі ў поле сеяць 


пшаніцу. 


выехалі 
(для чаго? 
з якой 
мэта й?) 
сеяць 
(прымыканне) 





5. Фразеала- 
гізмам 








Васіль і Яўхім су- 


стрэліся тварам 





у твар (І. Мележ). 


сустрэліся (я к?) 
тварам у твар 
(прымыканне) 

140. Спішыце. Падкрэсліце акалічнасці і вызначце, да якога 
разраду яны адносяцца, чым выражаны і як звязаны з паяснёнымі 
словамі. 


1. Мяне сцяжынка ўжо вяла дадому”, у бацькаў двор 
аселіцай вяла (Н. Гілевіч). 2. Молада“, хораша, звонка спя- 
ваў” гарманіст (Я. Брыль). З. Мы на той на дарозе назаўж- 
ды падружылі, адны думы і мары нас навек параднілі 
(А. Русак). 4. Вось птушкі ў лясным гушчары спрасонку 
ў званочкі задзінькалі (У. Ляпёшкін). 5. Чалавек наўмысна 
падбадзёрваў” сам сябе (А. Чарнышэвіч). б. Пры разум- 
най" справе і галава ў пашане (Прыказка). “. Гаворыць 
дзядзька, бровы хмурыць і бальшуноў ён злёгку журыць 
(Я. Колае). 





- гай 
, індустрыя 
Ф З апошняга сказа выпішыце словы: а) у 03. 
а й Я металургія 

якіх літар больш, чым гукаў; б) гукаў больш, 7 
с А а кулінарыя 

чым літар; в) у якіх вымаўленне не супадае з ў 

напісаннем. фартух 











141. Прачытайце тэкст. Вызначце яго тып. Назавіце акалічнасці 
і вызначце, якую ролю ў стварэнні тэксту яны выконваюць. 


СЯБРОЎКІ 


Увайшоў у змрочны бор. Доўга хадзіў і слухаў. Ага, 
нехта стукае, варакузіцца”. 

Іду на стук. Убачыў -- сядзіць у камлі яліны чорная 
птушка ў акуратным чырвоным берэціку і дзяўбе кару. 

Жаўна! Лапатая“, кіпцюрастая, дзюба на краёчках свет- 
лая, у кутках жаўтлявая, а шапачка чырвоная-чырвоная. 
Вока ў белай аблямоўцы. 

Прайшоў далей, пад двухпутку”, па якой падвозяць да 
ТЭЦ паліва. Выйшаў на святло, па снезе, зноў трапіў у 
глухі, запаветны бор. Убачыў сойку. Скакала па яловым 
шыгаллі, дзяўбла нешта. Вунь яшчэ птушка мільгнула. Се- 
ла на пень паміж мной і сойкай. Жаўна! Старая знаёмая?! 

Жаўна як села на пень, дык адразу ў работу -- толькі 
трэскі ляцяць. Падышоў бліжэй. Сойка не спудзілася, не 
заверашчала. Бо чорны дзяцел ёй як вартаўнік. Раз заві- 

хаецца каля пня, значыць, усё спакойна. Яны побач, за 
два-тры метры. І не сварацца, не замінаюць адна адной. 
Быццам добрыя сяброўкі -- жаўна і сойка. «Розныя хар- 
човыя базы», -- патлумачаць арнітолагі. Дзве сяброўкі... 
Ну, а я -- трэці лішні. Завярнуўся і пайшоў у іншы бок 
(Паводле А. Наварыча). 


5 26. Паслядоўная і паралельная сувязь сказаў 
у тэксце (паглыбленне) 


У сказе звычайна выдзяляюць дзве часткі: першая -- 
гэта тое, што нам вядома з папярэдняга тэксту ці 
з самой маўленчай сітуацыі, другая -- гэта тое, дзе- 
ля чаго будуецца сказ. 

Першая частка называецца вядомым, а другая -- но- 
вым. Напрыклад: 





В. н. н. 
Рэчка Ружанка - тонкі блакітны паясок. Вельмі ня- 


В. 
спешная роўная яе вадзіца (А. Бензярук). 
У першым сказе вядомае -- Рэчка Ружанка, новае - 
тонкі блакітны паясок. У другім сказе вядомае -- яе ва- 
дзіца, усё астатняе -- новае. 


142. Абазначце вядомае і новае ў наступным сказе. 


У старадаўнія часы Ружанка, як змейка-вужык, абвівала 
ўзвышша (А. Бензярук). 


най і паралельнай сувяззю. 
Паслядоўнай сувяззю называецца такая сувязь, калі 
другі сказ звязаны з першым, трэці з другім і г. д. 


Ж Ха Хх 
шш. (1. [31]. ... 


Паслядоўная сувязь сказаў тэксту абумоўлена чарга- 
ваннем вядомага і новага. Думка аўтара развіваецца па- 
слядоўна. Тое, што ў першым сказе было новым, у другім 
становіцца вядомым і г. д. 


1 У тэксце сказы могуць быць звязаны паслядоў- 

143. Правядзіце дыялог з тэкстам; вызначце вядомае і новае ў 
кожным сказе. 


Тут калісь быў мураваны палацык. Вакол яго множы- 
ліся драўляныя хаткі. Тутэйшы гаспадар надаў новаму 
паселішчу імёны сваіх любых дачок -- Ружы і Ганны. 
Дзяўчынкі, кажуць, былі блізняткамі, падобнымі, як кро- 
пелькі. Таму і злучыліся ў адной назве. Пачалі наваколь- 
цы" клікаць селішча Ружанай, часам ласкава -- Ружанач- 
кай, а цяпер -- Ружанамі (А. Бензярук). 


е Далучыце да тэксту папярэднія сказы-прыклады. Запішыце 
легенду поўнасцю. Вызначце тып і стыль тэксту. 


144. Разгледзьце схему будовы тэксту. Растлумачце, чаму такі 
спосаб сувязі сказаў у тэксце называецца паслядоўным. Як разві- 
ваецца думка ў тэкстах з паслядоўнай сувяззю сказаў? 


В, Н, 
рв, (д)---Ия, 
рв, 


У тэкстах з паслядоўнай сувяззю сказаў думка раз- 
віваецца як бы па ланцужку: новае ў першым ска- 
зе становіцца вядомым у другім, новае ў другім 
сказе становіцца вядомым у трэцім і г. д. 

Паралельнай сувяззю называецца падпарадкаванне 
другога, трэцяга і г. д. сказаў першаму. Першы сказ за- 
дае тэму, дае як бы агульны план карціны, а ўсе наступ- 
ныя сказы і па сэнсе, і граматычна з ім звязаны. Яны 
дэталізуюць агульны малюнак, канкрэтызуюць тэму тэк- 
сту. Напрыклад: 

1. Паглядзіце, якая прыгажосць навокал. 2. Над рэч- 
каю і лугам пухнатаю цёплаю коўдрай ляжыць туман. 
З. А на ўсходзе, проста на вачах у нас, неба хтосьці 
размалёўвае дзівоснымі яркімі фарбамі - чырвонаю, 
малінаваю, барвоваю. 4. Прачнуўся ветрык. 5. А вось і 
першы званочак з прыдарожнага бухматага вербалозу. 
6. Гэта берасцянка. 

Схема паралельнай сувязі ў тэксце: 
[1]. 


З а 


[2]. [3]. (41. (5, 6]. 


У арганізацыі тэксту вялікае значэнне мае яго пача- 
так і канец (пачатковыя і заключныя сказы). Часта па- 
чатак тэксту, як і загаловак, раскрывае (называе) яго тэ- 
му (гл. прыклад вышэй). 

Сказы ў складзе тэксту спалучаюцца адзін з адным 
па пэўных законах, рэалізоўваючы правілы разгортван- 
ня думкі. Асноўнымі сродкамі, якія ствараюць сэнсавую 
і граматычную цэласнасць тэксту, з'яўляюцца адзіная 
тэма, спосаб спалучэння сказаў, характар сінтаксічных 
канструкцый, парадак слоў, націск, тэматычная лексіка, 
паўтор слоў (лексічны паўтор), аднакаранёвыя словы, зай- 
меннікі, злучнікі і інш. 

Сэнсавую цэласнасць тэксту забяспечвае тэма. Яна 
абумоўлівае ўжыванне адпаведнай лексікі, гэта значыць 
слоў, якія могуць быць аб'яднаны ў тэматычныя групы: 
назвы прадметаў ці з'яў, якія звязаны паміж сабой у 
рэальным жыцці. Прыклады тэматычных груп -- імёны 
сваяцтва: дзядуля, бабуля, маці, бацька, сын, дачка, бра- 
тавая”, швагер“, залоўка“, свякроў і інш.; назвы дрэў і 
кустоў: алешына, ляшчына”, ядловец, шыпшына; лекавыя 
расліны: румянак, зязюліны слёзкі, падбел, воўчае лыка 
і інш. Напрыклад, пры апісанні сям”і, лесу, лугу і інша- 
га адпаведныя тэматычныя групы ствараюць сэнсавае 
адзінства тэксту, а часта з'яўляюцца і ключавымі словамі. 

Сродкамі, якія забяспечваюць тэматычную сувязь, так- 


сама з'яўляюцца: словы-«намеснікі» -- займеннікі (па- 
лацык - ён), прыслоўі (узвышша - тут), сінонімы 
(марудна - няспешна), метаніміі (жыхары горада -- 


гараджане), метафары (палахлівец -- заяц), рода-відавыя 
словы (кветкі - валошкі), агульны назоўнік -- уласны 
назоўнік (настаўнік - Васіль Ульянавіч) і інш. 

Узмацняе сэнсавую і граматычную сувязь частак тэк- 
сту лексічны паўтор (могуць быць розныя формы слоў, 
што паўтараюцца). 

145. Прачытайце тэкст. Ахарактарызуйце ў ім сродкі, што за- 
бяспечваюць тэматычную сувязь. 


Ад усяго слаўнага роду Гарэшкаў засталося толькі 
трое -- стары пан Ладзіслаў, яго жонка Магдуля ды надзея 
роду, сын Канстанцін Гарэшка. З маленства Кастусіка пес- 
цілі ды ўводзілі ў вушы, што ён -- самы высакародны, 
самы разумны, самы прыгожы, самы дужы... І, зразуме- 
ла, ажэніцца ён няйнакш як з князёўнай, і стане не менш 
чым ваяводам або маршалкам”. Вядома, гэткая важная 
асоба не мусіла пэцкаць рукі сялянскай працай -- і Кас- 
тусік бавіў час, высакародна збіваючы палкай галовы дзя- 
доўніка або седзячы з вудай над рэчкай (Л. Рублеўская). 


Сродкамі, якія забяспечваюць граматычную сувязь 
з'яўляюцца: 








а) адпаведнасць трывальна-часавых формаў дзеясловаў 
у тэкеце; 

б) прыназоўнікі; 

в) адпаведнасць паміж граматычнымі формамі ў сказе. 

Сродкі, што забяспечваюць сінтаксічную сувязь: 

а)аднолькавы пачатак і канец (гл. прыклад у 
практ. 9); 

б) паралелізм; 

в) супрацьпастаўленне; 

г) парадак слоў у сказе; 

д) пытальныя сказы (Ці любіце вы чытаць? -- патра- 
буецца адказ); 

е) злучнік, часціцы. 

Сродкі, што забяспечваюць лагічную сувязь: 

а) паслядоўнасць у выкладзе думак, фактаў, падзей, 
дзеянняў (Прыйшоў, убачыў, перамог); 

б) правільнасць прычынна-выніковых сувязей (параўн.: 
Лісты ападаюць, таму што наступіла восень і Восень 
наступіла, таму што лісты ападаюць); 

в) загаловак; 

г) словы-арганізатары лагічных сувязей: вось чаму, 
з гэтага вынікае...; 

д) пабочныя словы, якія арганізуюць парадак выказ- 
вання: па-першае, па-другое, нарэшце...; 

е) «сашчэпкі» -- сказы, абзацы, што ўказваюць на па- 
радак пераказу; 

ж) падагульняльныя словы: такім чынам, падвядзём 
вынік. 

Агульная тэма можа аб'ядноўваць шэраг больш дроб- 
ных тэм (мікратэм). Іменна тэма вызначае некаторыя 
сінтаксічныя асаблівасці тэксту. 


146. Падрыхтуйцеся да падрабязнага пераказу тэксту. З гэтай 
мэтай вызначце: а) тып і стыль тэксту; б) сродкі сувязі сказаў і 
частак тэксту; в) моўныя асаблівасці тэксту. 


МАЛЯВАНКІ ЦЁТКІ АЛЕНЫ 


Калісьці гэтую вандроўніцу добра ведалі на Случчыне. 
Звалі яе -- Алена Кіш. Позняй восенню і зімою цётка 
Алена хадзіла ад хаты да хаты і за невялікую плату, мех 
бульбы ці кавалачак сала, малявала на даматканым палат- 
не карціны, разам з якімі пад саламяныя стрэхі нібы за- 
вітвала свята. 

Нарадзілася Алена Кіш у 1889 годзе ў мнагадзетнай 
сям'і. Яна з маленства любіла маляваць. Пераступіць жа 
парог мастацкай школы не давялося: перашкодзіла няста- 
ча. Адзіным настаўнікам здольнай дзяўчынкі стала наша 
цудоўная беларуская прырода, а таксама народныя казкі 
і песні. 

Аднавяскоўцы называлі Алену дзівачкай, летуценніцай. 
Як зачараваная, глядзела яна на прыдарожныя бярозы і 
сосны, на простыя палявыя краскі, падоўгу слухала пад- 
небныя званочкі жаўрукоў. Ну а жыццё тады было вельмі 
цяжкае, галоднае і халоднае. То рэвалюцыя, то вайна, то 
калектывізацыя, калі не шкадавалі ні малых, ні старых. 
Гарадскія плошчы і вуліцы запаланілі партрэты новых 
правадыроў, крыклівыя плакаты. 

Цётка Алена не ўмела дый не хацела маляваць падоб- 
ных «твораў». Нават назвы яе дываноў не адпавядалі тага- 
часным запатрабаванням: «У райскім садзе», «Дзева на 

водах», «Ліст да каханага»... Мастачка запрашала гледачоў 
не на заводы і фабрыкі, а ў дзівосную краіну сваіх мрояў 
і сноў, самых дарагіх дзявочых спадзяванняў. Пойдзем 
туды і мы. У госці да казачнага трохраговага аленя і зусім 
не страшных ільвоў, да нікім не бачаных дзіў-птахаў і 
беласнежных лебедзяў. Давайце сабе ўявім, што менавіта 
нас чакаюць у лодках святочна апранутыя паненкі. Каб 
далей сумесна вандраваць у пошуках шчасця. А шчасце, 
паверце, ёсць на свеце! Адно не сядзі склаўшы рукі, калі 
не хочаш з ім размінуцца. 

Нікому не цесна на Аленіных насценніках”. Усім хапае 
месца: і людзям, і птушкам, і звярам. На кожным палатне 
пануе суладдзе. Разам з фарбамі свецяцца Дабро і Хара- 
ство. Гэта найпершая адзнака сапраўднага мастацтва. 

Дываны Алены Кіш упрыгожвалі сялянскія хаты не- 
калькі дзесяцігоддзяў, пасля іх замянілі модныя крамныя 
вырабы. Да сённяшніх дзён уцалела невялікая часцінка 
творчай спадчыны елуцкай майстрыхі. Аднак і гэтага ака- 
залася дастаткова, каб імя Алены Кіш трапіла ў сусветную 
энцыклапедыю наіўнага" мастацтва, выдадзеную дваццаць 
гадоў таму ў Будапешце. Значыць, створанае нашай зям- 
лячкай узбагаціла не толькі скарбонку беларускай культуры. 

Памерла Алена Кіш у 1949 годзе, пахавана на могілках 
у мястэчку Грозаў, што ў Капыльскім раёне Мінскай воб- 
ласці. Амаль усе вядомыя цяпер дываны мастачкі захоў- 
ваюцца ў музеі Заслаўскага гісторыка-культурнага запавед- 
ніка (Часопіс «Бярозка» ). 


Ф Як вы ўяўляеце свой жыццёвы і прафесійны шлях? 
е Ці хацелі б вы стаць такім прафесіяналам, як Алена Кіш? 


Сінтаксічны разбор двухсастаўнага сказа 


Пісьмовы разбор 


Хларкі белыя марудна за лясы плывуць (Я. Колас). 
ААА ААМАМАМАМАМХ . е - - 





Вусны разбор 
Сказ просты, двухсастаўны, развіты, поўны. 
(Ш т о?) хмаркі -- дзейнік, выражаны назоўнікам у 
форме Н. скл., мн. л.; 

хмаркі (што робяць?) плывуць -- просты дзея- 
слоўны выказнік, выражаны дзеясловам у форме абв. ладу, 
цяп. ч., 3-й ас., мн. л.; 

хларкі (я к і я?) белыя -- дапасаванае азначэнне, вы- 
ражана прыметнікам у форме Н. скл. мн. л.; 

плывуць (я к?) марудна -- акалічнасць спосабу дзеяння, 
выражана прыслоўем; 

плывуць (к у д ы?) за лясы -- акалічнасць месца, выра- 
жана назоўнікам у спалучэнні з прыназоўнікам за ў фор- 
ме В. скл., мн. л. 

Сказ апавядальны, няклічны. 


Праверце сябе 


1. Які член сказа называецца акалічнасцю? 

2. Якія па значэнні бываюць акалічнасці? 

3. Чым выражаюцца акалічнасці? 

4. Якую ролю ў стварэнні тэксту выконваюць акалічнасці? 


АДНАСАСТАЎНЫЯ СКАЗЫ: БУДОВА, ЗНАЧЭННЕ, УЖЫВАННЕ 


ў 27. Віды аднасастаўных сказаў 


147. Прачытайце. Назавіце граматычную аснову сказаў. Якія з 
іх маюць два галоўныя члены (дзейнік і выказнік), а якія -- адзін 
(або дзейнік, або выказнік)? 


1. Люблю хадзіць па асеннім лесе. -- Я люблю хадзіць 
па асеннім лесе. 2. Сіняя смуга, далі. -- У сіняй емузе 
песцяцца далі. З. Ніколі не трэба спыняцца на дасягну- 
тым. -- Мы ніколі не спыняемся на дасягнутым. 4. Пры- 
неслі ў кошыку грыбы. -- Дзеці прынеслі ў кошыку грыбы. 


галоўнага члена, называюцца аднасастаўнымі. Свет- 
ГАЎАЎАЎАЎАЧ 


лая ноч. Ускраіна лесу (К. Крапіва). У гэтых ска- 
ГАЎАЗААЎ 


зах ёсць толькі дзейнік і яго састаў (азначэнне). Рыхтуй 


Ё Сказы, граматычная аснова якіх складаецца з аднаго 








улетку сані, а зімой калёсы (Прыказка). У сказе ёсць 





толькі выказнік і яго састаў (акалічнасць і дапаўненне). 


113 


Образовательный портал ммм.аац.Бу/ Национальный институт образовани; 


У аднасастаўных сказах другі галоўны член або не 
патрэбны для разумення сэнсу сказа: Вечар. Пішу табе 


пісьмо (значэнне 1-й асобы адзіночнага ліку заключана 
ў самой форме дзеяслова-выказніка піш-у), або яго наогул 
не можа быць: Мне не спіцца (безасабовая форма выказ- 


ніка не дапускае ўжывання назоўнага склону). 

Па сэнсе аднасастаўныя сказы адрозніваюцца ад двух- 
састаўных тым, што яны зразумелыя і без другога галоў- 
нага члена. Адсутнасць яго ўзмацняе сэнсавае значэнне 
таго члена сказа, які ёсць у сказе. 

Аднасастаўныя сказы, як і двухсастаўныя, могуць быць 
развітымі і неразвітымі. 

У залежнасці ад значэння і формы выражэння галоў- 
нага члена сказа адрозніваюць пэўна-асабовыя, 
няпэўна-асабовыя, абагульнена-аса- 
бовыя, безасабовыя і назыўныя сказы. 


148. Разгледзьце схему. Раскажыце, на якія віды падзяляюцца 
аднасастаўныя сказы ў залежнасці ад віду галоўнага члена. 





Аднасастаўныя сказы 


М ў 




















з галоўным 


г ўным членам выказнікам Чай" 
запаў арыя ыаааанан членам дзейнікам 














ранна: ане атая / 











с а абагуль- 
пэўна- няпэўна- без- с а 
нена- намінатыўныя 
асабовыя І [асабовыя асабовыя 
асабовыя 








149. Прачытайце. У якіх аднасастаўных сказах галоўны член 


мае форму дзейніка, а ў якіх -. форму выказніка? У развітых сказах 
назавіце даданыя члены. 


1. Бяздонную бочку вадой не нальеш (Прыказка). 
2. У вокнах зусім развіднела (Т. Хадкевіч). З. Па нітачцы 
клубок знаходзяць (Прыказка). 4. Чым жа боль душы 

развею, сэрца ўтаймую? (М. Багдановіч). 5. Чэрвень. Ра- 
ніца. Росы і цішыня (П. Панчанка). б. Давайце прыся- 
дзем і адпачнём крыху (М. Лынькоў). 7. Цішыня. Спа- 
кой. А мне не спіцца (А. Бачыла). 8. Са мною заўсёды 
вітаюцца ветліва (Р. Барадулін). 


ў 28. Пэўна-асабовыя сказы 


150. Прачытайце. Знайдзіце граматычную аснову. Хто ўтварае 
дзеянне, абазначанае дзеясловам-выказнікам? Як вы гэта вызначылі? 


1. Люблю лугі квяцістыя, за полем шумны гай... (А. Ру- 
сак). 2. Глядзі ж чакай мяне (І. Пташнікаў). З. Зробім 
перапынак на трыццаць хвілін (У. Шахавец). 4. Даруйце 
мне за гэту прыкрасць (Н. Гілевіч). 


Пэўна-асабовымі называюцца аднасастаўныя сказы, 
у якіх утваральнік дзеяння не названы, але ўяўля- 
ецца як пэўная асоба: моўца або яго суразмоўца. 
Напрыклад: Ад роднай мовы, ад роднай нацыі не адцу- 








раюся, не адракуся! (П. Панчанка). Дзеясловы-выказнікі 








не адцураюся, не адракуся сваімі канчаткамі паказваюць, 
што ўтваральнікам дзеяння з'яўляецца моўца (1-я асо- 
ба -- я). У сказе Не бойся, дружа, бур і цішыні выказ- 


нік не бойся, а таксама зваротак дружа падказваюць, што 
ўтваральнікам дзеяння з'яўляецца суразмоўца (2-я асо- 
ба -- ты). 

Выказнік у пэўна-асабовых сказах выражаецца дзея- 
словамі 1-й і 2-й асобы адзіночнага ці множнага ліку 
абвеснага ці загаднага ладу: 

Пішу (-ам) многа. -- 1-я асоба адзіночнага і множ- 
нага ліку абвеснага ладу цяперашняга часу. 

Многа пішаш, (-аце). -- 2-я асоба адзіночнага і множ- 
нага ліку абвеснага ладу цяперашняга часу. 

Пішы, (-це) больш! -- 2-я асоба адзіночнага і множ- 
нага ліку загаднага ладу. 

Выказнік можа выражацца формамі будучага часу: 

Буду чытаць (будзем чытаць; прачытаю, прачы- 
таем) кнігу. 

Будзеш чытаць (будзеце чытаць; прачытаеш, прачы- 
таеце) кнігу? 

Пэўна-асабовыя сказы даволі ўжывальныя ў мове. 
Яны робяць выказванне лаканічным, даюць магчымасць 
пазбегнуць паўтору асабовых займеннікаў: Ну, што ста- 
іш, Вераніка? Не бойся! Бліжэй падыдзі! (Н. Гілевіч). 

Без займеннікаў-дзейнікаў маўленне больш дынаміч- 
нае: Вучыцеся ж добра, старанна заўсёды (А. Астрэйка). 
Разважаю, стаю над ракою (С. Дзяргай). 


151. Спішыце. Падкрэсліце галоўны член пэўна-асабовых сказаў. 
Якой формай дзеяслова ён выражаны? Вызначце тып сказа па мэце 
выказвання. 


1. Хачу паведаць пра людзей адданых" (П. Броўка). 
2. Давай пасядзім" перад дарогай (У. Дубоўка). З. Сядай- 
це, госці, за стол наш багаты адзначыць святочны? час 
(А. Астрэйка). 4. Зямлю беражом, нібы родны свой дом, 
не пусцім агонь да парога! (Ю. Свірка). 5. З затоеным 
дыханнем слухаем музыку ляснога ручайка”" (Е. Лось). 
б. Будзьце" больш уважлівымі” да вучняў (В. Вітка). 
7. А што ж не частуеце" нас? (І. Шамякін). 


152. Якія з прыведзеных формаў дзеяслова могуць ужывацца 
ў ролі галоўнага члена пэўна-асабовага сказа? Складзіце з імі ска- 
зы і запішыце. Падкрэсліце галоўны член пэўна-асабовых сказаў. 
Якой граматычнай формай выражаны дзеяслоў-выказнік? 


1. Пішу, будзем пісаць, пішуць, пішам, пішаце, пісалі. 

2. Прачытаю, прачытаем, прачытаеш, прачытаеце, пра- 
чытаюць. 

З. Ідзём, ідзяце, ідуць, будуць ісці, ідзеш, іду. 

4. Бягуць, бяжым, бяжыш, бежыце, будуць бегчы, бягу. 


е Назавіце рознаспрагальныя дзеясловы. Прывядзіце свае пры- 
клады рознаспрагальных дзеясловаў. 

153. Спішыце, размяркоўваючы сказы па групах: а) двухсастаў- 
ныя; б) пэўна-асабовыя. Падкрэсліце граматычную аснову ў сказах. 


1. Табе складаю шчыры свой санет", прапрадзедаў” маіх 
жывая мова... (Е. Лось). 2. Паўзе ў лагчыны летні змрок 
(М. Машара). З. Неба доўга заставалася ясным і светлым 
(Я. Еолас). А. Хачу быць добрым садоўнікам”" (В. Хом- 
чанка). 5. Стаю над возерам вясной, усё спавіта цішынёй 
(П. Броўка). 6. Выходзім на трап і заўважаем людзей з 
кветкамі (С. Грахоўскі). 7. Адцвіло, адшапацела лета, ка- 
лабком скацілася" з гары (Х. Жычка). 8. Ты адыходзіш? 
Спяшайся”. Ідзі (ПІ. Броўка). 





без жалю [б'аж жал'у] 
без шуму [б'аш шуму] 











154. Перабудуйце пэўна-асабовыя сказы ў двухсастаўныя. Які 
з гэтых відаў сказаў будзе вызначацца лаканічнасцю, жывасцю і 
большай яснасцю? 


1. Люблю восень наперакор дажджу і снегу. 2. Цэлы 
дзень магу хадзіць па вузенькіх лясных сцежках, усцеле- 
ных залатым лісцем. З. Нахадзіўшыся за дзень, ледзь іду 
дадому. 


155. Дапішыце сказы. У якім стылі да месца будзе ўжыванне 
такога тыпу сказаў? 


1. Звяртаю Вашу ўвагу... 2. Просім выдаць нам... З. Да- 
воджу да Вашага ведама... 4. Прашу выдаць мне... 5. Раз- 
гледзьце маю просьбу... 


156. Прачытайце. Вызначце стыль маўлення. Назавіце пэўна- 


асабовыя сказы. З якой мэтай яны выкарыстаны ў тэксце? 


Вось пастукалі ў дзверы. Да вае прыйшлі" сябры. Гэта 
вашы госці. З першай жа хвіліны яны павінны адчуць 
павагу да сябе, гасціннасць" гаспадароў. 

Памажыце госцю зняць і павесіць на вешалку паліто. 
Затым запрасіце яго ў пакой. У дзверы першымі не за- 
ходзьце”, прапусціце ўперад госця. 

Прымаючы гасцей, старайцеся весці сябе так, каб ім 
было ў вае утульна. Думайце аб іх, а не аб сабе. Не пры- 
мушайце гасцей сумаваць, прыдумайце які-небудзь” цікавы 
занятак (Паводле А. Дорахава). 


е Падрыхтуйце паведамленне пра тое, як вы прымаеце гасцей. 


5 29. Няпэўна-асабовыя сказы 


157. Параўнайце сказы. Ці адрозніваюцца яны сваім сэнсам? 
Што з'яўляецца галоўным у сказах з правага слупка? 








1. Недалёка ад школы бу- 1. Недалёка ад школы 
даўнікі ўзводзяць новы ўзводзяць новы Дом. 

дом. 

2. Дачнікі пабялілі сады. 2. На дачах пабялілі сады. 
3. У Беларусі людзі веда- 3. У Беларусі ведаюць ца- 
юць цану хлебу. ну хлебу. 











Няпэўна-асабовыя сказы -- гэта аднасастаўныя ска- 
зы без дзейніка з такім выказнікам-дзеясловам, які 
мае форму 3-й асобы множнага ліку ці форму про- 
шлага часу множнага ліку: Па радыё аб'яўляюць пасад- 








ку. Ужо грузяць багаж. Падалі грузапад ёмнікі. 


Дзеяслоў у такіх формах выражае дзеянне, якое важ- 
нае само па сабе, і не мае значэння, хто выконвае гэта 
дзеянне. Таму дзейнік у такім сказе адсутнічае: Заканч- 
ваецца чвэрць. Ужо выставілі адзнакі. (Няважна, хто вы- 


ставіў адзнакі; важна, што яны ўжо выстаўлены.) 


З аў ва га. Сказы, у якіх выказнік мае форму про- 
шлага часу адзіночнага ліку (пры гэтым магчыма «ўста- 
віць» дзейнік), адносяцца да няпоўных двухсастаўных ска- 
заў. Напрыклад: Учора паглядзеў фільм. Выйшаў на вулі- 
цу, стаяў і глядзеў на зоркі. Сказала ціха і невыразна. 

Няпэўна-асабовыя сказы пашыраны ў гутарковай мо- 
ве, ужываюцца ў аб'явах: 1. Як цябе завуць? 2. Мяне 
завуць Аленкай. З. Просяць захоўваць цішыню. 4. Тут 
прадаюць часопісы. 

158. Спішыце. Устаўце прапушчаныя літары. Падкрэсліце га- 
лоўны член няпэўна-асабовых сказаў. Якой формай дзеяслова ён 
выражаны? 


1. Колькі разоў цябе нішчылі, Крычаў, не пакідалі на 
кам..ні камень (У. Дубоўка). 2. З крынічнай студнечкі 
бяруць ваду паліваць расліны ў цяпліцы (П. Пестрак). 
З.Чапцова накармілі і далі яму спакой (1. Мележ). 4. ЗКан- 
чына доўга”" стукала ў дзверы, пакуль ёй а..чынілі (І. На- 
вуменка). 5. Паўночную частку Беларусі нездарма называ- 
юць краем блакітных азёр (В. Вольскі). б. Нам даручаюць 
праектаваць атамную электрастанцыю” (Газета «Звязда» ). 
7. У дзверы асцярожна пастукалі (А. Якімовіч). 


е Зрабіце разбор словазлучэнняў у выдзеленым сказе. 


159. Якія з прыведзеных формаў дзеяслова могуць ужывацца 
ў ролі галоўнага члена няпэўна-асабовага сказа? Складзіце з імі 
сказы і запішыце. Падкрэсліце галоўны член няпэўна-асабовых 
сказаў. Якой граматычнай формай выражаны дзеяслоў-выказнік? 


1. Паведаміць, паведаміў, паведамілі, паведамляю, паве- 
дамляюць. 

2. Друкуеш, друкаваў, друкавалі, друкуем, друкуюць, 
друкуе. 


160. Прачытайце. Знайдзіце «чацвёртае лішняе» паводле выра- 
жэння дзеяслова-выказніка. Вызначце тып сказаў. 


1. Нам загадалі садзіць дрэўцы. 
2. Часнок размнажаюць зубкамі. 
З. У полі барануюць бульбу. 
4. Капусту квасяць у бочках. 


161. Прачытайце. Вызначце стыль маўлення. З якой мэтай ужы- 
ваюцца ў тэкстах няпэўна-асабовыя сказы? 


1. Знатнага бульбавода А. У. Саўчанку добра ведаюць 
у вобласці” і нават у краіне. Да яго едуць па вопыт, у яго 
вучацца” майстэрству, з ім раяцца (Газета «Звязда» ). 

2. -- Хутка тут пачнуць уборку каласавых, -- выгукнуў 
Карэцкі. 

8. -- Няхай пачынаюць. Хутчэй? пачнуць, раней закон- 
чаць (У. Шахавец). 


Ф Назавіце, чым выражаны выказнік у няпэўна-асабовых сказах. 


ў 30. Абагульнена-асабовыя сказы 


Абагульнена-асабовымі называюцца аднасастаўныя 
сказы, у якіх дзеянне, абазначанае выказнікам, ад- 
носіцца да абагульненай асобы, да кожнага: Рэша- 
там вады не наносіш (Прыказка). Вясновым паветрам 











дыхаеш і ніяк не можаш надыхацца (Я. Брыль). 





Выказнік абагульнена-асабовых сказаў часцей выража- 
ецца дзеясловам 2-й асобы абвеснага і загаднага ладу, 
радзей -- іншымі асабовымі формамі: Аднымі рукамі 
нямнога зробіш (Прыказка). Не шукай ветру ў полі 


(Прыказка). Увосень за стол просім (Прыказка). У лес 
дроў не возяць (Прыказка). 

У абагульнена-асабовых сказах выражаюцца агульныя 
вывады, павучанні, заключэнні. Таму яны часта ўжыва- 
юцца ў мове прыказак і прымавак: Вучыся змоладу, то 
на старасці як знойдзеш. Сябра за грошы не купіш. 

Абагульнена-асабовыя сказы -- зручная форма пера- 
дачы ўлаеных назіранняў, успамінаў, перажыванняў, пра 
якія паведамляе моўца ад імя 2-й асобы: Выбежыш, бы- 
вала, з двара за паркан, акінеш вокам неабсяжна шы- 
рокае неба.. зірнеш на лес, і ногі самі нясуць цябе на 
зялёную роўнядзь лужка (Б. Сачанка). 


162. Прачытайце сказы. Дакажыце, што яны з'яўляюцца аба- 
гульнена-асабовымі. Чым выражаны ў іх выказнік? 


1. Будзь спярша выслухачым, а пасля апавядачым 
(Прыказка). 2. Не за сваю справу не бярыся (Прыказка). 

З. З незабітага" ліса шубы не шыюць (Прыказка). 4. Ку- 
ляй пацэліш" у аднаго, у двух, а трапным словам у ты- 
сячу” (Прыказка). 


е Растлумачце значэнне прыказак. У якіх маўленчых сітуацыях 


іх можна ўжыць? 


163. Дапішыце сказы. Якія гэта сказы паводле значэння і 
граматычнага выражэння выказніка? Чаму? 


1. Не рабі ліхога і не бойся ... . 2. Глыбей узарэш -- 
болей ... . З. Клін клінам ... . 4. Думай звечара, а ра- 
бі .... 5. Век жыві -- век ... . 6. Са сваёю цаною на кір- 
маш ... . 


Словы для даведкі: збярэш, нікога, зрання, выганяюць, 
не едуць, вучыся. 


ў 81. Безасабовыя сказы 


164. Параўнайце сказы. У якіх з іх няма дзейніка? У якіх сказах 
яго не можа быць? 


1. Дактары дазволілі хвораму падняцца. 2. Хвораму да- 
зволена падняцца. З. Хвораму дазволілі падняцца. 4. Хво- 
раму можна падняцца. 5. Хворы можа падняцца. 


Безасабовым называецца аднасастаўны сказ, у якім 
дзеянне і стан не ўтвараюцца дзейнай асобай: Адра- 
зу запахла сырой адталай зямлёй (І. Шамякін). 








Вечарэла. На вуліцы ціха (Я. Колас). Страшна тут 


было ўначы (Я. Колас). Дзеянне ў безасабовых сказах 





утвараецца стыхійна, само па сабе, а таму ў іх не можа 
быць дзейніка. 





пенсія [н'с'] 
камандзір [н'дз'] 
бензін [н] 
транзіт [н] 

165. Разгледзьце табліцу. Падрыхтуйце паведамленне на тэму 
«Выражэнне выказніка ў безасабовым сказе», выкарыстоўваючы 


ўласныя прыклады ці прыклады з практ. 168. 





Спосабы выражэння 
выказніка 


Прыклады 





1. Безасабовы дзеяслоў 


Змяркаецца. 





2. Асабовы дзеяслоў У 
безасабовым значэнні 


Прыемна пахне сухім сенам. 





З. Зваротны дзеяелоў у 
безасабовым значэнні 


Маці не спіцца. 





4. Інфінітыў 


Быць навальніцы! 





5. Прыслоўе са значэн- 
нем стану 





Сёння холадна. У лесе ціха. 








б. Дзеепрыметнік залеж- 
нага стану 


7. Адмоўнае слова няма 
(не было, не будзе) 


У пакоі вымыта, прыбрана. 





З агнём жартаў няма. 





8. Безасабовы дзеяслоў -- 
інфінітыў 


Спаць доўга не хацелася. 





9. Прыслоўе са значэн- 
нем стану (прэдыкатыў- 
нае прыслоўе) -- 
інфінітыў 


Цяжка жыць без сяброў. 








Нельга браць чужое. 











10. Асабовы дзеяслоў у 
безасабовым значэнні -- 
дзеепрыметнік залежна- 
га стану 

166. Спішыце, устаўляючы прапушчаныя літары. Падкрэсліце 
галоўны член безасабовых сказаў. Укажыце, чым ён выражаны. 


1. Не быць Радзіме без..меннай, зямлі бацькоў не аня- 
мець (Н. Гілевіч). 2. Вечарэе. Дзень даўно павесіў" на сасне 
сваю касу зары (М. Танк). З. Світала. Пад ботамі скрыпеў 
марозны снег (Я. Брыль). 4. Цямнее ў лесе. Ноч нады- 
ходзіць, марозік злё..ку націскае (Я. Еоласе). 5. Вакол бы- 
ло ціха. На небе свяціліся зоркі (Я. Колас). б. Марозна. 
Хмурнавата”". Сняжок па..кідвае заўзята" (Я. Колас). 


167. Перабудуйце сказы па ўзоры. Разбярыце іх па членах сказа. 
Чым яны адрозніваюцца? 


1. У з о р. Моцны вецер паваліў дрэва. - Дрэва павалена 
моцным ветрам. -- Дрэва паваліла моцным ветрам. 


1. Град пабіў пасевы. 2. Навальніца запаліла дрэва. 
З. Снежная лавіна пашкодзіла лініі электраперадач. 


2. У вор. Я радуюся. - Мне радасна. 


1. Пахне мята. 2. Бабуля не спіць. З. У добрае надвор'е 
дзеці не сядзяць дома. 4. Набліжаецца вечар. 5. Бок 
баліць. 


Безасабовыя сказы часта ўжываюцца ў мастацкай 
літаратуры пры апісанні пачуццяў, адчуванняў чала- 
века, малюнкаў прыроды, навакольнага асяроддзя, 
перадаюць непазбежнасць або адсутнасць чаго-небудзь 
(каго-небудзь): У душы -- прасторна, лёгка, весела: май 
ідзе праз нівы і бары (Н. Гілевіч). І люба мне глядзець 
на поле, дзе колас гнецца да зямлі (А. Гурло). Пера- 
валіла за поўнач. Знікла палоска вячэрняй зары на неба- 
схіле... Пацямнела (Т. Хадкевіч). 

Ужываюцца безасабовыя сказы таксама ў афіцыйных 
паведамленнях: Забараняецца выносіць кнігі з чыталь- 
най залы. Бюлетэні неабходна пералічыць. Прапануец- 
ца прагаласаваць. 

Часцей за ўсё безасабовыя сказы ўжываюцца ў жы- 
вым гутарковым маўленні і ў мове мастацкай літаратуры. 

168. Прачытайце верш. Вызначце, чым дасягаецца катэгарыч- 
насць і лаканізм выказвання. У чым павучальнасць верша? Запі- 
шыце безасабовыя сказы. Чым выражаны ў іх галоўны член? 


Не трэба жыць, як набяжыць. 
Так жыць на свеце трэба, 
Каб да апошніх дзён любіць 
Людзей, зямлю і неба. 
Не падаць у сляпы адчай, 
Як затрашчаць падпоркі", 
Знаць, што жыццёвы каравай 
Бывае часам горкі. 
Якім ні будзеш малайцом, -- 
Старайся не забыцца, 
Што лепей плакаць з малайцом, 
Чым з дурнем весяліцца. 
Хто многа вынес на вяку, 
Загартаваўшы" волю, 
Табе на раны ў час пакут 
Ён не падсыпле солі. 
Пад знакам шчасця і бяды 
Так жыць на свеце трэба, 
Нічым каб не зняславіў ты 
Людзей, зямлю і неба. 

А. Грачанікаў 


5 32. Назыўныя сказы 


169. Прачытайце. Вызначце, якія з гэтых сказаў маюць дзейнік 
і выказнік, а якія толькі дзейнік. Чым яны адрозніваюцца? 


1. Ноч ціхая, бязросная і духмяная (1. Шамякін). 2. Бе- 
лае, марознае поле. Дарога гладкая, слізкая, бліскучая 
(М. Лужанін). З. Родная вёска. Сасновыя хаты (П. Пан- 
чанка). А. Ціхі посвіст, лёгкі шорах (У. Ераўчанка). 5. Га- 
рачы летні дзень. Жніво (З. Бядуля). 6. Стары, закінуты 
сад, скалечаны вайною (К. Чорны). 

Назыўныя сказы -- гэта аднасастаўныя сказы, у 
якіх галоўны член мае форму дзейніка, выражана- 
га назоўнікам у назоўным склоне: Полудзень. Вар. 








Цішыня. Дожджыку просіць зялёнае жыта (Я. Колас). 


Чэрвень. Раніца. Росы і цішыня (П. Панчанка). У назыў- 





ных сказах сцвярджаецца наяўнасць прадметаў або з'яў 
у цяперашнім часе: Целра. Ноч. У стэпе цёмна, бы ў 
сасновым гушчары (П. Прыходзька). Позняя восень. Дроб- 
ны дождж (А. Чарнышэвіч). 

У назыўных сказах дзейнік можа развівацца толькі 


дапасаванымі і недапасаванымі азначэннямі: Снежная 
ММАЫМУМУЫ УА 


пустыня. Цішыня (І. Шамякін). Восень. Шорах лісця 
А ЎАЎАЎА АЎ 








(Я. Брыль). Вось пісьмо. Пісьмо сына. 
ММУЦУХ 





Назыўныя сказы неабходна адрозніваць ад двухса- 
стаўных. Так, сказ Белы снег з'яўляецца назыўным, па- 
МАМА. 


колькі прыметнік стаіць перад паяснёным словам і з'яў- 
ляецца азначэннем. Калі прыметнік у сказе паставіць 
пасля назоўніка, ён будзе выконваць ролю выказніка, 
сказ становіцца двухсастаўным: Снег белы. 








Назыўныя сказы вымаўляюцца запаволеным тэмпам, 
паміж імі робіцца працяглая паўза, лагічны націск пры- 
падае на дзейнік. 

Назыўныя сказы звычайна пачынаюць тэкст, уводзя- 
чы чытача (слухача) у абстаноўку, у падзеі: Цаліна. Ма- 
ладая пара. Сябры... Цікавыя людзі, гутаркі, сустрэчы 
(Р. Барадулін). 


170. Прачытайце выразна, звяртаючы ўвагу на інтанацыю на- 
зыўных сказаў. Дакажыце, што ў якасці галоўнага члена назыўных 
сказаў выступаюць назоўнікі з прасторавым, часавым ці падзейным 
значэннем. Якія даданыя члены сказа могуць развіваць галоўны 
член назыўнога сказа? 


1. Рэчка Лазянка. Запруда. Бальніца. Хаты і хаты наў- 
круг" (П. Броўка). 2. Разбітая, пакалечаная вайною даро- 
га (Б. Сачанка). З. Вясна! У яркай квецені палеткі і сады 

(А. Астрэйка). 4. Дзікае месца! Лясы і балоты, купін 
мільёны, кусты лазняку (Я. Колас). 5. Завіруха. Нава- 
годняя ноч. Ніхто не хоча спаць (І. Мележ). 6. Вось і 
ноч. Нада мною сінія нябёсы (М. Багдановіч). 


171. Развіце назыўныя сказы дапасаванымі і недапасаванымі 
азначэннямі ці ўказальнымі часціцамі вось, вунь. 


1. Раніца. То дождж, то сонца. Вецер. 
2. Стадыён. Чаканне. Шум. 
З. Раўніна. Месяц. Снег. Цішыня. 





172. Прачытайце. Вызначце тып тэксту. Знайдзіце аднасастаў- 
ныя сказы з галоўным членам дзейнікам. 


Кастрычнік. 

Пагодлівая раніца. Пахне марозікам. Цішыня. Спакой. 
На ўсходзе -- сінь, хмары фіялетавыя або шэрыя. І агня- 
вая, распаленая чырвань сонца, якое ўзыходзіць. 

Туманнае ранне на ўзлессі. Лес мяшаны. Гледзячы на 
жоўты вяршняк бярэзніку, здаецца, што гэта з-за туману 
ўзыходзіць сонца. 

Сыры, халодны ранак. Рунь -- хоць выціскай яе ад 
вільгаці (Я. Брыль). 


е Якую ролю выконваюць назыўныя сказы ў тэксце? 


173. Прачытайце сказы. Зрабіце сінтаксічны разбор З аднаса- 
стаўных сказаў (на выбар). 


1. Нельга жыць без веры ў людзей (А. Бажко). 2. З пес- 
ні слова не выкінеш (Прыказка). З. Холадна. Сакавіцкае” 
сонца яшчэ дрэнна грэе (М. Гамолка). 4. Бор канчаецца. 
Чыгунка. Паравоз азваўся недзе (М. Калачынскі). 5. Бераг 
ракі. Жоўтая палоска пяску (Я. Брыль). 6. Перш за ўсё 
пачалі перапраўляць раненых (І. Мележ). 7. Не злічыш 
дароў тваіх, верасень, сёлета (А. Вялюгін). 


е Да якіх часцін мовы адносяцца выдзеленыя словы? 

Сінтаксічны разбор аднасастаўнага сказа 


Пісьмовы разбор 


Пахла скошанаю травою (Я. Сіпакоў). 
АЕ Маа - 


Вусны разбор 


Сказ просты, аднасастаўны з галоўным членам выказні- 
кам, безасабовы, развіты, поўны. 


(Што рабілася?) пахла -- просты дзеяслоўны 
выказнік, выражаны асабовым дзеясловам у безасабовай 
форме; 

пахла (ч ы м?) травою - ускоснае дапаўненне, вы- 


ражана назоўнікам у форме Т. скл., адз. л.; 
травою (я к о ю?) скошанаю -- дапасаванае азначэнне, 
выражана дзеепрыметнікам у форме Т. скл., адз. л. 
Сказ апавядальны, няклічны. 


174. Прачытайце тэкст. Вызначце, якім настроем ён прасякну- 
ты. Выдзеліце ў тэксце ключавыя словы, падзяліце яго на абзацы. 
Перакладзіце тэкст на беларускую мову. 


Осень... По утрам теперь темно. Бежишь к остановке 
и тебе наплевать, что чулки забрызганы. Всё равно никто 
ничего не видит. А в трамвае столько народу! Все одий- 
наковые, все мокрые: идёт дождь. После работы тоже 
темно. И опять никто ний на кого не смотрит. Всем не- 
когда. Бегут, ташцат тяжёлые сумки, толпятся у автобусов. 
В скверах по вечерам теперь пусто... А звуки? Даже звуки 
осенью другие. Летом открой ночью окно и не заснёшь... 
У кого-то музыка играет, кто-то мимо идёт, смеётся. Стук 
каблуков по асфальту... А сейчас окна закрыты. На улице 
только дождь и ветер, дождь и ветер... (Н. Еатерли). 


Ф Дакажыце, што аўтар выкарыстоўвае не толькі двухсастаўныя 
сказы, а і ўсе тыпы аднасастаўных. Якія якасці гэта надае тэксту? 
Знайдзіце ў ім элементы гутарковага стылю. 

е Якая дэталь апісання падаецца вам цікавай? Як пабудавана 
гэта фраза? 

175. Тэкст зробленага вамі перакладу з папярэдняга практы- 
кавання ўяўляе сабой адчуванні дарослага чалавека, заклапочанага 
сваёй працай, домам... Паспрабуйце апісаць, уключыўшы ў тэкст 
элементы разважання, свой погляд на тую ж самую ці іншую пару 
года. Выкарыстайце, па магчымасці, аднасастаўныя сказы. 


176. Разгледзьце ілюстрацыю з карціны У. Сулкоўскага «Елка 
ў пары з хваіною». Апішыце агульнае ўражанне ад карціны. Вы- 
карыстоўваючы розныя віды аднасастаўных сказаў, назавіце месца, 
адлюстраванае на карціне, апішыце стан прыроды, розныя дэталі 
карціны. 


ў 33. Паглыбленне паняцця 
пра публіцыстычны стыль 


177. Выпішыце з кніг, газет, часопісаў і іншых крыніц пяць не- 
вялікіх тэкстаў рознага стылю, у якіх ёсць аднасастаўныя сказы. 
Ахарактарызуйце тэксты, карыстаючыся планам адказу і захоўваю- 
чы паслядоўнасць у разважанні. 


1. У якой маўленчай сітуацыі можа прагучаць дадзены 
тэкст? 

2. У чым заключаецца задача маўлення (абмяняцца 
ўражаннямі; даць дакладную інфармацыю, растлумачыць 
якое-небудзь паняцце; стварыць вобраз, карціну; выказаць 
свае адносіны да прадмета маўлення; заклікаць слухача, 
чытача да дзеяння)? 

З. Якім з'яўляецца выказванне (нязмушаным ці афі- 
цыйным, эмацыянальным ці нейтральным, канкрэтным ці 
абагульнена-адцягненым)? 

4. Якія моўныя сродкі, уласцівыя для гэтага стылю, вы- 
карыстаны ў тэксце? 


Публіцыстычны стыль -- гэта стыль перыядычнага 
друку, прамоўніцкага маўлення і інш. У ім рэалізу- 
юцца інфармацыйная і пабуджальная функцыі мо- 
вы. Гэта набліжае публіцыстычны стыль да навуковага 
і мастацкага. Аднак у публіцыстычным стылі інфарма- 
цыйная і пабуджальная функцыі маюць сваю спецыфіку. 

Інфармацыя, па-першае, прызначаецца не для вузкага ко- 
ла спецыялістаў, а для ўсёй грамадскасці, па-другое, 
павінна даводзіцца да адрасата хутка, аператыўна. Уздзе- 
янне скіравана не толькі на розум, але і на пачуцці адра- 
сата. У публіцыстычным стылі могуць выкарыстоўвацца 
элементы навуковага, афіцыйна-дзелавога, гутарковага 
стыляў; часта выкарыстоўваюцца мастацкія сродкі (у пры- 
ватнасці, вобразнасць). Нягледзячы на наяўнасць стандар- 
ту, у публіцыстычным стылі можа праяўляцца аўтарская 
індывідуальнасць. 

Задачы публіцыстычнага стылю -- паведаміць інфар- 
мацыю і ўздзейнічаць на чытача, выклікаючы пэўны 
водгук. 

Асноўныя рысы публіцыстычнага стылю: 

е надзённасць; 

е лаканічнасць падачы матэрыялу пры інфармацый- 
най насычанасці; 

е даходлівасць выкладу матэрыялу (газета -- най- 
больш распаўсюджаны сродак масавай інфармацыі); 

е яркасць, эмацыянальнасць, абагульненасць, а часта 
нязмушанасць выказвання. 

Характэрныя асаблівасці публіцыстычнага стылю: вы- 
карыстанне моўных штампаў, клішэ (працаўнікі палёў, 
сяброўская атмасфера); выкарыстанне перыфразы (другі 
хлеб -- бульба, блакітныя дарогі - водныя шляхі). 

Сінтаксіс тэкстаў публіцыстычнага стылю мае свае 
асаблівасці: 

е пераважнае выкарыстанне простых сказаў; 

е няпоўныя, без дзеясловаў, сказы (Мы - у рэдак- 
цыю); 

е аднасастаўныя сказы розных відаў, асабліва ў якас- 
ці загалоўкаў («Міражы і рэальнасць», «Не палепшылі, 
а пагоршылі» ); 

е градацыя -- аднародныя члены сказа, размешчаны 
ў парадку ўзрастання ці ўбывання, змяншэння (Было ў 
ім нешта сонечнае, яснае, залатое); 

е рытарычныя пытанні (Ну як не любавацца родным 
краем? ); 

е рытарычныя звароткі (Радзіма мая, на долю тваю 
выпалі неймаверныя выпрабаванні); 

е пытальныя, клічныя сказы; 

е антытэзы (Вайна - гора і смерць), інверсіі (Законы 
патрэбна ведаць), анафары (Ёніга - крыніца ведаў. 
Еніга - скарбонка вопыту), паралелізм у будове сказаў; 

е чляненне сказа, пры якім змест рэалізуецца ў не- 
калькіх адрэзках, аддзеленых адзін ад аднаго знакамі 
прыпынку і паўзамі. 

На тэкставым узроўні таксама праяўляецца неадна- 
роднасць, супярэчлівасць публіцыстычнага стылю. Разва- 
жанне, апавяданне, апісанне -- усе гэтыя тыпы маўлення 
сустракаюцца не толькі ў межах стылю ўвогуле, але і ў 
межах аднаго тэксту. 

Публіцыстычны тэкст часта мае вольную кампазіцыю 
(дарожныя нататкі, дзённікі і інш.); у некаторых жанрах 
(нататка, інфармацыйнае паведамленне) пераважаюць тэк- 
сты стэрэатыпнай” будовы. 


178. Прачытайце тэкст. З якіх частак ён складаецца? Вызначце 
жанр і стыль тэксту. Пералічыце асноўныя прыметы, якія дапамаг- 
лі вам вызначыць стыль. 


НАТХНЁНЫ ВОДАРАМ РАДЗІМЫ 


2009 год названы Годам роднай зямлі. Газета «Пера- 
ходны ўзрост» не збіраецца быць простым летапісцам. 
І сапраўды: стаяць убаку ад агульнай справы -- не ў 
правілах тых, каму да 16 і больш! А ў гонар ТАКОГА го- 
да газета запускае асобы праект з паэтычнай назвай 
«Натхнёны водарам Радзімы» і накіроўваецца ў... круіз! 
Не палохайцеся, сваю любімую газету атрымаеце своечасо- 
ва: наша падарожжа ў асноўным будзе завочным (хоць 
ад цікавых паездак не адмовімся). А прэс-круіз разгор- 
нецца на старонках «ПУ» паведамленнямі аб выніках ва- 
шых прыгодаў у падарожжах па родным краі. Гэта зна- 
чыць, што кожны, «натхнёны водарам Радзімы», атрым- 
лівае магчымасць расказаць пра любімы куточак сваёй 
малой радзімы, яе выдатныя мясціны ў нашай газеце і за 

гэта... атрымаць прыз. Хвіліну елавы (а больш дакладна, 
старонку елавы)! І не толькі для сябе любімага, але і для 
цудоўнага месца свайго нараджэння. Зрабі славутым свой 
гарадок, вёску, мястэчка на ўсю краіну! Акрамя таго, леп- 
шыя публікацыі (тыя, што трапяць у брэнд-топ па выніках 
ЗМ5-галасавання) плануецца ўключыць у зборнік, які будзе 
ўручацца замежным гасцям, а таксама пераможцам наша- 
га праекта. А што тычыцца прызоў, таксама намячаюцца! 
І ганаровыя дыпломы ўпрыдачу. Дух ужо захапіла? Та- 
ды ручку, нататнік, фоцік пад паху - і ў дарогу! 
Прэс-круіз пачынаецца! А свае нарысы, замалёўкі, вер- 
шы пра выдатныя мясціны і славутасці малой радзімы 
(аб'ём 1- 2 старонкі Аа), аўтарскія фотаздымкі (да 1 Мб) 
дасылайце на СР-дыску на адрас: 200013, г. Мінск, 
вул. Б. Хмяльніцкага, 10а, рэдакцыя газеты «Пераходны 
ўзрост» ці па е-таіі: р уозгазКФіцё.Бу (А. Новікава). 


е Падрыхтуйце матэрыял да ўдзелу ў конкурсе «Натхнёны во- 
дарам Радзімы». 


5 34. Рэпартаж 


179. Прачытайце тэкст. Вызначце яго стыль і жанр, сваю думку 
абгрунтуйце. 


У МІНСКІМ ЗААПАРКУ НАРАДЗІЛАСЯ ЛАМА 


Вось ужо некалькі дзён наведвальнікаў Мінскага гарад- 
скога заапарка радуе новы жыхар. 

У мясцовай сям'і лам, Кузьмы і Машы, нарадзілася 
дачка Кума (імя складаецца з першых складоў імёнаў баць- 
коў). 

Лама, як вядома, амаль з нараджэння становіцца на 
ножкі. Кума таксама праз паўгадзіны навучылася бегаць, 
а цяпер ужо вельмі лёгка скача. Нованароджаную Куму 
можна ўжо ўбачыць у вальеры. Маленькая лама -- жы- 
вёла вельмі ласкавая, дзеці спакойна могуць яе пакарміць 
з рукі, пагладзіць. 

Ф Пералічыце асаблівасці нататкі як жанру публіцыстычнага 


стылю. 

Адным з жанраў публіцыстыкі з'яўляецца рэпар- 
таж. Рэпартаж -- гэта жывое апавяданне відавочцы 
пра якую-небудзь падзею з грамадскага жыцця. 
Задача аўтара рэпартажу -- расказаць пра падзею так, 
каб слухачы ці чытачы быццам бы ўбачылі яе наяву. 

Рэпартаж і інфармацыйная нататка маюць агульны 
змест: паведамленне пра якую-небудзь значную грамад- 
скую падзею. Аднак паміж імі ёсць і істотнае адрознен- 
не: нататка толькі паведамляе пра падзею як пра факт, 
што адбыўся, рэпартаж -- адлюстроўвае падзею як працэс. 

У інфармацыйнай нататцы аўтар свядома «застаецца 
ўбаку», не раскрываючы сваіх адносін да падзеі. У рэпар- 
тажы, наадварот, асоба аўтара заўсёды прысутнічае, пра- 
яўляюцца яго адносіны да падзеі. 








180. Вызначце стыль і жанр тэксту. Сваю думку абгрунтуйце, 
абапіраючыся на тэарэтычныя палажэнні параграфа. 


НЕ ПРАХОДЗЬЦЕ МІМА 


Пра што вы падумаеце ў першую чаргу, калі пачуеце 
слова «профіль»? Хутчэй за ўсё, успомняцца элегантныя 
выявы антычных герояў на карцінах, гравюрах і манетах. 

Вось і мне, калі я збіралася на фотавыставу «Профілі 
Беларусі», якая размясцілася ў сталічнай бібліятэцы імя 
А. С. Пушкіна, здавалася, што я ўбачу нашых суайчын- 
нікаў у вобразе велічных цэзараў і непрыступных клеа- 
патр. Аднак, як аказалася, на выставе не было ніякага 
намёку на антычнасць... 

Так, не было багінь і багоў, цароў і царыц, затое былі 
афіцэры, фотажурналіст, манахіня, мастачка і шмат-шмат 
іншых, не менш каларытных асоб. Не было царскай фана- 
бэрыстасці і боскай недасягальнасці, затое былі шчырасць, 
непасрэднасць і праўдзівасць. 

Аўтар работ Даян Макдональд -- не прафесійны фато- 
граф, а аташэ па пытаннях інфармацыі, адукацыі і куль- 
туры Пасольства ЗША ў Беларусі. Мэта яе праекта -- не 
дасягненне нейкіх вышынь у тэхніцы фатаграфіі, а адлю- 
страванне цудоўных, мімалётных імгненняў жыцця людзей. 

Даян адзначае, што фатаграфія ў профіль можа вельмі 
шмат расказаць пра чалавека, нават больш, чым здымак 
у анфас”. х...» Такія розныя, дарослыя і юныя, сумныя і 
вясёлыя, сур'ёзныя і камічныя, рашучыя і цярплівыя, але 
такія аднолькава простыя ў сваёй сапраўднасці героі пра- 
екта «Профілі Беларусі». 

Не пакідае раўнадушным трыпціх «Змена настрою» -- 
тры здымкі Валерыя Анісенкі (мастацкі кіраўнік Рэспуб- 
ліканскага тэатра беларускай драматургіі), якія адпавя- 
даюць яго зусім розным настроям. Адухоўленасцю павя- 
вае ад фотаработы «Мастачка», дзе паказана дзяўчына, за- 
хопленая сваёй работай. 

Увогуле, гэта толькі некаторыя фрагменты аднаго вялі- 
кага палатна, якім уяўляецца выстава, таму што цудоўных 
работ -- дзясяткі. Як і шмат людзей, вартых стаць героямі 
падобных праектаў! Цудоўна, што знайшоўся чалавек, які 
здолеў нам гэта паказаць (В. Пруднікава). 


е Паспрабуйце запісаць гэты тэкст у форме інфармацыйнай 
нататкі. Што для гэтага трэба зрабіць? 


181. Прагледзьце 2-3 нумары любой газеты, знайдзіце рэпар- 
тажы. Пра якія падзеі ў іх апавядаецца? Назавіце тэмы. Якія дэталі 
апісання дапамагаюць вам «убачыць» падзеі? Знайдзіце ацэначныя 
словы і выразы, у якіх выяўляюцца адносіны рэпарцёра да падзеі. 


182. Складзіце памятку для таго, хто будзе пісаць рэпартаж. 
Якія пункты вы ў яе ўключыце? 


Адзіных, абавязковых для ўсіх выпадкаў правіл пабу- 
довы рэпартажу няма: кожны піша па-свойму. 

Аднак выдзяляюць зачын -- пачатак рэпартажу. Гэта 
можа быць апісанне месца дзеяння, навакольнага стану і 
іншае -- усё залежыць ад аўтарскай задумы. 

Зачын павінен быць дынамічны. Дынамічным яго ро- 
біць выкарыстанне разнастайных аднасастаўных сказаў, 
бездзеяслоўных канструкцый. Рэпартаж можа пачынацца 
з непасрэднага звароту да чытачоў. Напрыклад: 

1. Давайце пройдземся паміж радамі ганчароў і пана- 
зіраем за іх працай. Спачатку падыдзем... 

2. Восем гадзін раніцы. Пахне мятай. Ужо пад'яз- 
джаюць пчаляры... 

З. Поўдзень. Мы на самым высокім пагорку ў вёсцы. 
Добра відаць... 


183. З папярэдніх тэкстаў практ. 180, 181 прывядзіце прыклады, 
якія ілюструюць тэарэтычныя палажэнні параграфа. 


184. Адрэдагуйце пачатак рэпартажу. Перабудуйце, дзе гэта 
магчыма і дарэчы, двухсастаўныя сказы ў аднасастаўныя. Вызначце 
іх стылістычную функцыю. Завяршыце зачын двухсастаўным ска- 
зам, у якім намячаецца тэма рэпартажу і раскрываюцца адносіны 
аўтара да архітэктурнага помніка. 


Мы знаходзімся ў Мінску. Мы знаходзімся на галоўнай 
плошчы горада -. плошчы Незалежнасці. Мы падышлі да 
Чырвонага касцёла. Мы знаёмімся з архітэктурай і гісто- 
рыяй помніка. 


Цэнтральная частка рэпартажу -- паведамленне пра 
падзею -- звычайна ўяўляе сабой апавяданне. 

Як вядома, галоўнымі еловамі ў апавядальным тэк- 
сце з'яўляюцца дзеясловы. Часцей за ўсё яны ўжываюц- 
ца ў цяперашнім часе. Гэта стварае ўражанне «імгнен- 
насці», «маментальнасці» падзеі. 

Канцоўка рэпартажу ўтрымлівае ацэнку падзеі, ка- 
роткі вывад, да якога прыходзіць аўтар і да якога ён 
падводзіць чытача. 

У рэпартажы заўсёды прысутнічае асоба аўтара, рас- 
крываюцца яго адносіны да апісваемай падзеі (радасць, 
гонар, спачуванне і інш.). Выказаць гэтыя пачуцці дазва- 
ляюць розныя сінтаксічныя канструкцыі: пытальныя ска- 
зы ці цэлы ланцужок іх, клічныя сказы, звароткі, пабоч- 
ныя словы і сказы і інш. 

185. Уявіце сабе, што вам даручылі весці рэпартаж на адну з 
тэм: «Хакейны (футбольны) матч», «На ўроку роднай мовы», «Свя- 
та нашай вёскі (горада)». Запішыце 5--7 сказаў. Падкрэсліце дзея- 
словы. Не забудзьцеся пра галоўнае: вы не проста апавядаеце пра 
падзею, а паказваеце, як гэта адбывалася («цяперашні час» рэпар- 
тажу). 

Пасля напісання рэпартажу вусна пракаменціруйце, як вам 
удалося (з дапамогай якіх моўных сродкаў) перадаць адносіны да 
падзеі, пра якую апавядаецца. 


Праверце сябе 


1. Чым адрозніваюцца двухсастаўныя сказы ад аднасастаўных? 
2. Назавіце віды аднасастаўных сказаў. 
3. Чым можа выражацца галоўны член у: а) пэўна-асабовых, 
б) няпэўна-асабовых, в) безасабовых сказах? 
4. Чым можа выражацца галоўны член у абагульнена-асабовых 
сказах? Чаму яны часцей сустракаюцца ў прыказках (прымаўках)? 
5. Якія сказы адносяцца да назыўных? Што яны абазначаюць? 
б. Раскажыце аб ужыванні аднасастаўных сказаў у маўленні. 


НЯПОЎНЫЯ СКАЗЫ: БУДОВА, ЗНАЧЭННЕ, УЖЫВАННЕ 


ў 35. Няпоўныя сказы 


Паводле будовы і значэння сказы могуць быць 
поўныя і няпоўныя. 

Поўнымі называюцца сказы, у якіх ёсць усе члены 
сказа, неабходныя для поўнага разумення еэнсу: Сын 
чытае цікавую кнігу. Выказнік чытае дапасуецца да 
дзейніка сын і кіруе дапаўненнем (ч ы та е шт 0?) 
кнігу, азначэнне цікавую дапасуецца да дапаўнення кнігу. 
У выніку ўтвараецца непарыўны ланцужок сувязей па- 
між словамі. Змест такіх сказаў зразумелы сам па сабе, 
ён не патрабуе папярэдняга кантэксту: Салавейка лет- 
няй ночкай разлівае сваю трэль (А. Русак). Світае. Еру- 
жыцца снег (З. Бядуля). Хваробы лечаць і атрутамі (Пры- 
казка). Восеньская ноч. Туман. Вецер. Дождж (В. Быкаў). 

У маўленні часта ўжываюцца і няпоўныя сказы, у 
якіх адсутнічаюць якія-небудзь члены сказа, а гэта зна- 
чыць ланцужок сувязей парушаецца: 

-. Які фільм глядзіш? 

-. Цікавы. 

Адказ на пытанне з'яўляецца няпоўным сказам, па- 
колькі ў ім прысутнічаюць не ўсе звёны ланцужка елоў, 
хоць адказ зразумелы з кантэксту (моўнага акружэння): 
азначэнне цікавы патрабуе звяна фільм, слова фільм 
патрабуе дзеяслова гляджу, а дзеяслоў сваім асабовым 
канчаткам падказвае звяно Я. 

Няпоўныя сказы, узятыя самі па сабе, асобна ад іншых, 
становяцца незразумелымі. Так, напрыклад, незразумелы 
ўзяты асобна сказ: Ідзе хутка. Невядома, хто ідзе (ён, 
яна, яно, Алесь і г. д.). Аднак у кантэкеце Грына спяша- 
ецца. Ідзе хутка нам вядома, што ідзе Грына, а не хто 
іншы. Гэтым няпоўныя сказы адрозніваюцца ад адна- 
састаўных, еэнс якіх зразумелы, хоць у іх можа адсут- 
нічаць дзейнік ці выказнік: Іду хутка. Зразумела, што 
іду я - моўца (той, хто гаворыць). 


196. Разгледзьце табліцу і адкажыце, якія члены сказа могуць 
апускацца ў няпоўным сказе. Што садзейнічае гэтаму? Ці з'яў- 
ляецца адсутнасць членаў сказа перашкодай для разумення сэнсу 
выказвання? 





Апушчаныя члены 


смага Прыклады 





1. Дзейнік Пад столлю вялізнай залы гучыць 
мяккая, як ручаіна, пявучая, як го- 
лас птушкі, гнуткая і цвёрдая 
адначасова, лаканічная мова. Гу- 
чыць упершыню за шмат год 
(У. Караткевіч). 





2. Выказнік З аднаго боку дарогі стаяў хвойнік, 
з другога - кусты ядлоўцу, а 
далей -- алешнік (Я. Колас). 

Апушч аныя члены 


Прыклады 
сказа Р д 





З. Абодва галоў- Гадзіны тры прайшло, а потым 
ныя члены сказа дождж закапаў. Спачатку рэдка, 
а потым усё часцей ды часцей 
(А. Чарнышэвіч). 





4. Даданыя і га- г. Ты ела сёння, Таня? 
лоўныя члены Ела, - прашаптала дзяўчына 
сказа (І. Шамякін). 














Няпоўнымі называюцца сказы з апушчанымі галоў- 
нымі ці даданымі членамі сказа. 

Апушчаныя члены сказа могуць быць як у простым 
сказе, так і ў складаным. Як правіла, няпоўную форму 
мае апошняя частка складанага сказа: Спяшаецца ў 
далёкі рэйс пілот, прараб -- на будаўнічую пляцоўку 
(С. Грахоўскі). Зрэдку ў складаных сказах можа апус- 
кацца цэлая граматычная (прэдыкатыўная) частка: «Я за 
тралейбусам пабег, а ты за мной не пабегла!.» -- «Бо 
вуліцу перабягаць няможна!» (Я. Брыль). 








197. Прачытайце тэкст. Вызначце яго стыль і тып. Абгрунтуйце 
сваю думку. Выпішыце няпоўныя сказы. У складзе якіх сказаў яны 
ўжыты? Якія члены сказа ў іх апушчаны? 


У «Зале сарака» -.- сорак вялікіх” партрэтаў слаўных 
з найслаўнейшых. Сярод іх другі ад покуці -- Францыск 
Скарына. 

За тысячы кіламетраў ад Беларусі, у далёкай Італіі, уша- 
ноўваецца памяць” аб нашым першадрукару”" Францыску 
Скарыне (Паводле А. Клышкі). 


Ф Выпішыце прыметнікі, якія маюць ступень параўнання. У якой 
форме яны ўжыты і як утвораны? Якая іх стылістычная роля ў 
тэксце? 

188. Запішыце адказы на пытанні ў форме няпоўных сказаў. 
Якія члены сказа вы апусцілі? 


1. Хто напісаў аповеець «Міколка-паравоз»? 2. Каго 
сустракаеш? З. Снег ідзе? 4. Аб чым паведамілі па радыё? 


Ф Вызначце будову сказаў-пытанняў. 


189. Прачытайце тэксты і дакажыце, што яны адносяцца да 
мастацкага стылю. Назавіце няпоўныя сказы і аднавіце апушчаныя 
ў іх члены сказа. Зрабіце сінтаксічны разбор няпоўнага сказа з 
першага тэксту і растлумачце пастаноўку ў ім знакаў прыпынку. 


І. Вось з-за? лесу ўстала сонца. Рассыпае” каснікі, за- 
латыя ручаінкі, і цалуе праз аконца збітых кудзер вала- 
концы (Я. Колас). 


П. ...Я ўбачыў", што ўжо не толькі светла, але вось- 
вось” узыдзе сонца. За намі быў блакітны туманны” Дняп- 
ро. Перад намі -- роў, невялікае, ледзь узгорыстае" поле, 
а далей -- лясістыя ўзгоркі” і сярод іх -. ружавеючая” 
роўнядзь” Святога возера. 

Сонца ўжо выкінула з-за лесу тысячы” чырвоных дзід", 
заліло расплаўленым золатам маленькія воблачкі ля даля- 
гляду (У. Караткевіч). 


Ф Ці даводзілася вам назіраць узыход сонца? Вусна апішыце яго. 

Ф Растлумачце значэнне слова дзіда. У якім значэнні (прамым 
ці пераносным) яно ўжыта? 

Ф Выпішыце ўрыўкі з апісаннем узыходу сонца іншымі пісьмен- 
нікамі. 


190. Прачытайце тэкст, вызначце яго стыль. Знайдзіце ў тэксце 
простую мову, на аснове яе складзіце дыялог суразмоўцаў, каб у ім 
ужываліся няпоўныя сказы. Запішыце дыялог. Якія члены сказа 
ў ім апушчаны? 


г.“Эразм не спяшаўся падыходзіць: аднекуль у яго свя- 
домасці з'явілася вострае адчуванне? значнасці гэтай хві- 
ліны. «Хто гэта?» -- спытаўся ён у суседа-шляхціца”, і 
той адказаў: «Сын баярскі Мікола. З Гусава родам». 


138 


Образовательный портал мму.аёч.Бу/ Национальный институт образования 





Калі Вітэліус“ нарэшце? наблізіўся, лоўчага ўжо ата- 
чылі дамы. Яны нешта ўзахапы шчабяталі свайму рата- 
вальніку, і Эразм пачуў, як той смела адказаў камусьці” 
на добрай лаціне: «Ацпё Саеваг аці пібіі»!. 

Такое было іхняе знаёмства... 


Ф Ці ведаеце вы, пра якіх людзей ідзе гаворка ў прыведзеным 
урыўку з аповесці У. Арлова «Час чумы»? Раскажыце пра іх. 

Ф Растлумачце сэнсе фразеалагізма «Апі Саезаг аці пібіІ». Якія 
яшчэ лацінскія фразеалагізмы вы ведаеце? 

е Як вы разумееце значэнне слова атачылі? Падбярыце да яго 
сінонімы. 


йце мовазнаўцу! 


Няпоўныя сказы суадносяцца з адпаведнымі поўнымі сказамі, бо 
не маюць уласнай структурнай схемы і абапіраюцца на схему поўнага 
сказа ці на пазамоўную сітуацыю. Як і поўныя сказы, яны могуць 
быць аднасастаўнымі і двухсастаўнымі, неразвітымі і развітымі, прос- 
тымі і складанымі і г. д. (Л. Бурак). 


Адсутны член няпоўнага сказа можа: 
1) узнаўляцца з кантэксту: 

-- Хто сёння будзе прыбіраць клас? 
-. Міхась. 

У другім сказе апушчаны выказнік будзе прыбіраць, 
дапаўненне клас і акалічнасць часу сёння. Гэтыя члены 
сказа ўзнаўляюцца з папя- 
рэдняга сказа (параўн. з ад- 
паведным поўным сказам: 
Сёння Міхась будзе прыбі- 
раць клас); 

2) падказвацца маўлен- 
чай сітуацыяй: 

Бач, круглыя, цвёрдыя. Як 
капыткі. А чыстыя, як сы- 
рок (Ф. Янкоўскі). Дзейнік 











1. Беларускі адпаведнік «Ці пан ці прапаў». 

грыбы адсутнічае, бо прадмет гутаркі ўспрымаецца зро- 
кава: суразмоўца глядзіць у кошык з грыбамі і выказ- 
вае думку няпоўнымі сказамі (параўн.: Бач, грыбы, круг- 
лыя, цвёрдыя. Грыбы як капыткі. А грыбы чыстыя, як 
сырок). Калі ў няпоўны сказ уставіць апушчаныя словы, 
выявіцца ненатуральнасць, штучнасць у яго будове, па- 
рушыцца стылістычнае афармленне. 


191. І. Прачытайце жарт. 


Настаўнік спытаў у вучня: 
-- Скажы, якое дрэва самае нізкае? 
--. Пень, - адказаў вучань. 


П. Адгадайце загадку. 


Вясна яе хавае, лета - ажыўляе, восень -- дастае, зі- 
ма -- падае. 


е Зрабіце сінтаксічны разбор сказаў. Назавіце няпоўныя сказы. 
е Растлумачце, чаму адсутныя члены сказа лёгка ўзнаўляюцца. 


У вусным маўленні на месцы пропуску члена сказа 
робіцца невялікая паўза, а на пісьме ставіцца працяж- 


нік: Рана загоіцца, а злое слова -- ніколі (Прыказка). 
Хто пра што думаў у гэтыя дні, а стары - най- 
больш пра пчол (Г. Далідовіч). 





192. Запішыце прыказкі, крылатыя выразы, афарызмы (кароткія 
трапныя выслоўі) аб слове, у якіх прапушчаны члены сказа. Пра- 
чытайце іх услых, захоўваючы патрэбную інтанацыю, растлумачце 
пастаноўку знакаў прыпынку. 


Давед к а. Можна выкарыстаць наступную літаратуру: 


1. Ліцьвінка В., Царанкоў Л. А. Слова міма не ляціць: 
Беларускія народныя прыказкі і прымаўкі. -- Мінск, 1985. 

2. Міхневіч А. Я. Якуб Колас разважае, радзіць, смяец- 
ца... (Выбраныя выслоўі народнага песняра). -- Мінск, 
2002. 


140 


Образовательный портал муу.аёч.Бу/ Национальный институт образования 


З. Мудрыя дарадцы / склад. А. У. Янголь. -- Мінск, 
1983. 


4. Санько З. Малы руска-беларускі слоўнік прыказак, 
прымавак, фразем. -- Мінск, 1991. 

5. Шкраба І., Шкраба Р. Крынічнае слова: Беларускія 
прыказкі і прымаўкі. -- Мінск, 1993. 


б. Янкоўскі Ф. М. Крылатыя словы і афарызмы. -- 
Мінск, 1960. 


193. Прачытайце тэкст, вызначце яго стыль. Выпішыце сказы, 
у якіх апушчаны пэўныя члены. Пастаўце неабходныя знакі пры- 
пынку. 


На свеце шмат розных рэчак. Адны шырокія, як мора. 
Другія вірлівыя і бруістыя?. Трэція вузкія і выгінастыя. 
І ёсць адна незвычайная рака: яна цячэ... пад зямлёю. 
Гэта Няміга. 

Цяжка нават уявіць, што калісьці” Мінск быў падобны 
на Венецыю” -- горад на вадзе. Толькі замест мораў і ка- 
налаў праз яго працякала рака. Гэта была адзіная ў Бела- 
русі рака-вуліца”. 

У межах горада цераз Нямігу былі пракладзены шмат- 
лікія масткі, а ў некаторых месцах суцэльныя драўляныя 
насцілы. Па іх людзі хадзілі і ездзілі, а пад насціламі мог 
праплысці човен. Чым толькі не гандлявалі на гэтых 
мастках! Але найбольш" славіўся рыбны кірмаш. Рыбу 
прадавалі вэнджаную, салёную, вяленую і, вядома”, свежую, 
жывую. Кажуць, калі гандляры не паспявалі за дзень пра- 
даць усю жывую рыбу, то ўвечары яе выпускалі ў Нямігу. 
Прасцей было налавіць зноў, чым трымаць да раніцы на- 
ступнага дня (Паводле Е. Тарасава). 


е Што яшчэ вы ведаеце пра раку Нямігу? Што вам вядома аб 
рацэ (возеры) вашай мясцовасці? Адказы запішыце. 


141 


Образовательный портал мму.аёч.Бу/ Национальный институт образования 


5 36. Ужыванне няпоўных сказаў 


194. Прачытайце тэкст, назавіце вядомае і новае ў кожным 
сказе. 


Колька Лецечка быў самым звычайным хлопцам. Вель- 
мі ўжо прыгожым ён сябе не лічыў і крыху нават шка- 
даваў аб гэтым, калі цішком разглядваў у люстэрку свой 
звычайны твар. Хацелася яму крыху больш пунсовасці на 
твары, больш прывабнасці, носа іншага, вастрэйшага, 
точанага, рымскага, а не бульбачкай. Да рымскага носа 
патрэбны і вочы іншыя, цыганскія, а ў яго паляшуцкія 
вочы. Да чорных вачэй пасавалі б і валасы кучаравыя, 
чорныя з бляскам. А ў яго не такія (Паводле В. Казько). 


195. Запішыце па памяці верш. Назавіце «новае» ў трох апошніх 


сказах. 
Кахаю -- Айчыну! 
Людзі закрычалі. Жаўнер”: 
Каго? Дзяўчыну! 
Паэт сказаў: Хтось: сябе! 
А. Сые 


е Па аналогіі з тэкстам прыдумайце пытанне; адкажыце на яго 
сказам, які ўяўляе сабой толькі «новае». 


Агульнай асаблівасцю граматычнага саставу няпоў- 
ных сказаў з'яўляецца тое, што ў іх захоўваюцца, 
як правіла, тыя члены сказа, якія ўваходзяць У 
«новае» выказвання, і, наадварот, звычайна апускаюцца 
(поўнасцю ці часткова) тыя, якія выражаюць «вядомае». 
Прапушчаныя члены сказа дазваляюць актуалізаваць на- 
яўныя (непрапушчаныя). Звычайна захоўваюцца тыя чле- 
ны сказа, якія дадаюць новае паведамленне да таго, што 
ўжо вядома. Пры гэтым узмацняецца іх сэнсавая знач- 
насць. Напрыклад: 








- А хто там ідзе, а хто там ідзе 
У агромністай такой грамадзе? 

-. Беларусы. 

«а 

-. А чаго ж, чаго захацелася ім, 
Пагарджаным. век, 
ім, сляпым, глухім? 
-.-. Людзьмі звацца. 
Я. Купала 


Апушчаныя выказнікі ў няпоўных сказах дазваляюць 
засяродзіць увагу на змесце новага паведамлення: Хто 
ідзе? -- Беларусы. - Чаго ім захацелася? - Людзьмі 
звацца. 


196. Запішыце прыведзеныя вышэй радкі з верша Я. Купалы 
«А хто там ідзе?» па памяці. 


197. Прачытайце пытанні, паслядоўна выдзеліце лагічным на- 
ціскам кожны член сказа. На пастаўленае пытанне адказвайце 
няпоўным развітым сказам. Як змяняецца сэнс выказвання ў за- 
лежнасці ад пастаўленага пытання? 


1. Алеся пайшла ў бібліятэку? 2. Вінцук збірае новыя 
паштоўкі? 3. Табе весела? 4. Валя любіць чытаць казкі? 
5. Турысты вяртаюцца з паходу? 


Асноўная сфера ўжывання няпоўных сказаў -- вус- 
нае маўленне, паколькі будова сказа ў ім вызна- 
чаецца ў пэўнай ступені сітуацыяй зносін, агульным 
вопытам тых, хто гаворыць, інтанацыяй, мімікай, якія да- 
паўняюць выказванне. Гэта і дазваляе апускаць тыя 
члены сказа, адсутнасць якіх не перашкаджае разуменню 
думкі. 

У кніжных стылях мовы, асабліва ў афіцыйным і на- 
вуковым, няпоўныя сказы ўжываюцца вельмі абмежа- 
вана. 

У творах мастацкай і публіцыстычнай літаратуры яны 
шырока ўжываюцца пры перадачы дыялога і ў апавядаль- 
ных аўтарскіх тэкстах. 

Дыялог: 

-. Дзе ты спынілася? 

-- У сваякоў. Станцыя па Яраслаўскай дарозе. 

-. Ведала, што я тут? 

-. Нядаўна даведалася. 

-.. Здзівілася? 

-. Не вельмі (У. Караткевіч). 

Апавядальны тэкст: 

Адразу за сядзібай пачынаўся беластволы бярэзнічак. 
Бярозкі адна ў адну, стройныя, высокія. Ерыху далей, на 
самым санцапёку, раслі маладыя сосны, за імі - за- 
раснікі арэшніку, яшчэ праз некалькі крокаў -- густы 
асіннік (З. Бандарына). 

Няпоўныя сказы надаюць мове лёгкасць, лаканічнасць, 
жывасць і эмацыянальнасць. 

Няпоўныя сказы з'яўляюцца адным са еродкаў сін- 
таксічнай сувязі сказаў у тэксце. 


198. Прачытайце першы абзац тэксту. Ці вядома, пра каго ідзе 
размова? Чаму? Прачытайце тэкст цалкам. Вызначце яго тып і 
будову. Якую стылістычную ролю выконваюць няпоўныя сказы? 


Спрадвеку цякла за сялом і аддавала сябе ўсяму свету. 
Нябёсам -- каб заўсёды былі блакітнымі. Жаваранку -- 
каб ягоная песня звінела званчэй. Сонцу -- каб свяціла 
ярка і доўга. 

Аднойчы запыталіся ў крыніцы: 

-- А што нябёсы, жаваранак ды сонца далі табе? 

У адказ пачулі: 

-- Сонца -- сваю цеплыню. Жаваранак -- сваю гала- 
сістасць. Нябёсы -- блакіт свой. 

Так бы кожнаму з нас (Я. Пархута). 


Ф Дайце тэксту загаловак. 

е Сфармулюйце асноўную думку тэксту. Прасачыце, як развівае 
яе аўтар. Падумайце, чым абумоўлены менавіта такі парадак сказаў 
у тэксце. Паслядоўная ці паралельная сувязь сказаў у тэксце? 

Ф Каму прызначаецца тэкст? Назавіце адрасата. 





на дарожцы [сц] 
нарэшце [сц'] 
нарэжце [с'ц”] 

199. Уявіце сабе сітуацыю: па тэлебачанні ідзе спектакль, па- 
стаўлены па аповесці У. Караткевіча «Дзікае паляванне караля 
Стаха». Раптам экран гасне. Вы пачулі наступны дыялог: 


-- Рыгор, дарагі, чаму не прыйшоў развітацца? 

-- Тэта вам, Надзея Раманаўна... Можа, паставіць дзе... 
успамінаць будзеце... 

-- Будучай жонцы тваёй. 

-- Бывайце вы... Жадаю вам найлепшага, самага доб- 
рага на зямлі. 


Ф Выканайце ролю аўтара-сцэнарыста, устаўце аўтарскія рэмаркі: 
Палез рукою ў кішэнь і, пачырванеўшы, дастаў гліняную ляльку. 
Надзея ўзяла яго за скроні і пацалавала ў лоб. Пасля дастала з 
вушэй завушніцы і паклала іх у шырокую чорную далонь паляў- 
нічага. Рыгор крэкнуў, пакруціў галавою. 

Ф Запішыце адноўлены тэкст. Якую ролю выконваюць аўтарскія 
рэмаркі? 


200. Складзіце свой дыялог з няпоўнымі сказамі (або выпішыце 
з мастацкага твора) у гутарковым стылі, выкарыстоўваючы для ства- 
рэння маўленчай сітуацыі рэмаркі“, рэплікі аўтара ці апавядальніка. 





звышімклівы [ы] 
контрігра [ы] 
санінструктар [ы] 











201. Прачытайце тэкст, захоўваючы правільную інтанацыю. На- 
завіце ў дыялогу няпоўныя сказы. Ахарактарызуйце іх, карыстаю- 
чыся падказкай. 


Падка з к а. Разважайце наступным чынам: калі ў ска- 
зе граматычная аснова прадстаўлена двума членамі сказа, то гэты 
сказ -- двухсастаўны; калі граматычная аснова прадстаўлена ад- 
ным галоўным членам сказа, дзейнікам ці выказнікам, неабходна 
глядзець: а) ці патрэбны другі галоўны член сказа для разумення 
сэнсу сказа; б) ці ёсць у сказе члены сказа, якія паказваюць на 
неабходнасць другога галоўнага члена сказа. Калі другі галоўны 
член сказа патрэбны для разумення сэнсу сказа і ёсць члены сказа, 

якія паказваюць на яго неабходнасць, то такі сказ -- двухсастаўны 
няпоўны. 


-- 8 кійком для арыгінальнасці ходзіш? Як дэндзі лон- 
данскі? 

-- Кіну. Скора кіну... Але нага яшчэ баліць, як на- 
ступаеш... Во тут, у лытцы, пералом быў. Абедзве костач- 
кі -- хрэп! 

-- Пад машыну падлез? І гэты «стоп-сігнал» на ранцы 
не памог? 

-- 8 каня зляцеў. І так няўдачна! 

-- У школе на фізкультуры? У нас хлопцы лёгка «ка- 
ня» пераскокваюць. 

-- У вёсцы летам быў, у бабулі. І з сапраўднага ка- 
ня, на поўным галопе -- шмяк! Конь неаб'езджаны быў 
(П. Місько). 


е Вызначце сэнсава-стылістычную ролю няпоўных сказаў. 
Ф Чаму зручней ужываць у дыялогу няпоўныя сказы? 


202. Складзіце дыялог на адну з тэм: «Знаёмства», «Абмерка- 
ванне выхаду новай кнігі любімага пісьменніка (тэлепрэм'еры, 
кінафільма і інш.)». 


Сінтаксічны разбор няпоўнага сказа 


Пісьмовы разбор 


На даляглядзе -- горы (В. Быкаў). 





Вусны разбор 


Сказ просты, двухсастаўны, развіты, няпоўны, з апу- 
шчаным выказнікам. 

(Ш т о?) горы -- дзейнік, выражаны назоўнікам у фор- 
ме Н. скл., мн. л.; 

(д з е?) на даляглядзе -- акалічнасць месца, выражана 
назоўнікам у спалучэнні з прыназоўнікам на ў форме 
М. скл., адз. л. На месцы апушчанага выказніка ставіцца 
працяжнік. 

Сказ апавядальны, няклічны. 

Праверце сябе 


1. Якія сказы называюцца няпоўнымі? 

2. Якія члены сказа могуць апускацца ў няпоўных сказах? Ад чаго 
гэта залежыць? 

3. Якія ўмовы садзейнічаюць узнаўленню прапушчаных членаў 
сказа? 

4. Як абазначаецца на пісьме адсутнасць членаў сказа? 

5. У якіх маўленчых стылях часцей ужываюцца няпоўныя сказы? 

УСКЛАДНЕНЫ СКАЗ 


Ускладненымі называюцца простыя сказы, якія 
змяшчаюць дадатковае паведамленне аб прадметах 
і фактах рэчаіснасці. Ускладненымі з'яўляюцца 
сказы з аднароднымі і адасобленымі членамі, пабочнымі 
словамі і сказамі, звароткамі, параўнальнымі зваротамі. 
Напрыклад: Ціхі вецер вее і траву варушыць (А. Аст- 
рэйка). Сонца тчэ свае праменні, ахапіўшы цэлы свет 
(М. Хведаровіч). Сапраўды, у лесе было вельмі хораша 
(Я. Колас). Дзень добры, скульптар, як жывеш, дружа? 
(А. Звонак). Апранае луч сарочку, шоўкам вышытую ў 
кветкі (М. Хведаровіч). Асеннія сады, як вогнішчы, па- 
лаюць (П. Панчанка). 








СКАЗЫ З АДНАРОДНЫМІ ЧЛЕНАМІ: 
БУДОВА, ЗНАЧЭННЕ, УЖЫВАННЕ 


ў 37. Сказы з аднароднымі членамі 


203. Выразна прачытайце тэкст услых, захоўваючы патрэбную 
інтанацыю. 
У ПРЫПАР 


Прыпарыла, 
Нахмурыла, 

І ўдарыла! 

-- Святы Ілля... 
Маланка ўраз з'явілася, 
Мільгнула і звалілася, 


1 


1 Ілля (Ілья) -- у беларускай міфалогіі і фальклоры распарад- 
чык дажджоў і навальніц. 

І дожджыкам аблілася 
Гарачая зямля. 
Кроплі разам, згодна, жвава, 
Пояць ўсё, што хоча піць: 
Збожжа, дрэвы, кветкі, травы, 
Вулкі хочуць затапіць, 
Б'юць у стрэхі, мыюць шыбы, 
Мыюць хаты, мочаць сад, 
Ў рэчцы спожыў маюць рыбы... 
-- Хто ў прыпар дажджу не рад? 
Сцішаецца, 
Змяншаецца, 
Ўнімаецца, 
-- Няма! 
І слонка паказалася, 
Маўляў, само купалася, 
Прыемна усміхаецца, 
Блішчыць, пераліваецца, 
Яскрава адбіваецца 
На траўцы, на лісточку, 
У рэчцы, ў раўчачочку"”", 
На вулачцы, ў садочку, 
Зямля ўздыхае поўнымі, 
Шчаслівымі, чароўнымі 
Грудзямі усіма. 

А. Гарун 


е Назавіце сказы, у якіх ёсць аднародныя члены. Якімі членамі 
сказа яны з'яўляюцца? Як яны звязаны паміж сабой? Чым выра- 
жаны? Растлумачце пастаноўку знакаў прыпынку пры аднародных 
членах. 

Ф Ці ўтвараюць аднародныя члены сказа паміж сабой слова- 
злучэнні? Якая сувязь паміж імі -- падпарадкавальная ці раўна- 
праўная? Чаму? 

е Словы якой часціны мовы найбольш яскрава перадаюць назва- 
ную ў вершы з'яву прыроды? Чаму яны пераважаюць у вершы? 

Ф Назавіце словы і формы слоў, якія сёння з'яўляюцца ўста- 
рэлымі. 

Члены сказа, якія адказваюць на адно і тое ж пы- 
танне, адносяцца да аднаго і таго ж елова і вымаў- 
ляюцца з інтанацыяй пералічэння, называюцца 
аднароднымі: 








што рабі ў? 
я к і? 


І ў 94 


і нь н невідочны і мністы я Н. 
Трэці дзе ехта невідо агромністы раз'ятрана 
А АММУМАМАМАМАМЛААХХ МАМАМАМАМАМАМААМУГУА 


ў у 


ляпаў аканіцамі і шпурляў ва ўзорыстыя шыбы пры- 

















гаршчы каляных круп (У. Арлоў). 

Аднародныя члены ўтвараюць раўнапраўныя па сваім 
саставе спалучэнні елоў, гэта значыць нельга паставіць 
пытанне ад аднаго слова да другога (невідочны і агром- 
ністы, ляпаў і шпурляў). 


204. Прачытайце сказы. Дакажыце, што аднароднымі могуць 
быць як галоўныя, так і даданыя члены сказа. 


1. Высока над зямлёю прыгожымі шнурамі ляцелі жу- 
раўлі і гусі (Я. Еолас). 


2. Байцы высока цанілі, бераглі шчырае слова пісьмен- 








нікаў-франтавікоў (А. Вялюгін). 

З. Бярыце з роднага парога і хлеб, і песню ў шлях з 
сабой (П. Прыходзька). 

4. Над Прыпяццю зіхаціць ясная, сонечная раніца 

ё ААА М АА ААА 

(В. Вольскі). 

5. Вясёлых елачак прысады то ўніз бягуць, то на гару 
(А. Бачыла). ана ініс 





Аднародныя члены сказа могуць быць развітыя 
(маюць пры сабе залежныя словы) і нера зві- 
т ы я (залежных слоў пры сабе не маюць): Ліста- 











паду радуйся, і снежню, і вятрам асеннім, і снягам 
аратар МУММЫУМУМ 


(П. Панчанка). 

У сказе аднародныя члены сказа звычайна выража- 
юцца еловамі адной часціны мовы, але могуць выражацца 
і словамі розных часцін мовы: Пахне мёдам, кветкамі 





(А. Асіпенка). Цімошка пільна і з трывогаю пазіраў 





на кожную новую асобу (Я. Колас). 

У рад аднародных членаў могуць уваходзіць непа- 
дзельныя словазлучэнні і фразеалагізмы: Пад раніцу 
Аляксей і двое танкістаў былі ў горадзе (І. Новікаў). 





Праз хвілін дзесяць бор аглушыўся грымотным выбухам. 
Гнеды навастрыў вушы, зафыркаў (А. Якімовіч). (На- 








вастрыў вушы -- “насцярожыўся”.) 
У сказе можа быць ужыты не адзін рад аднародных 
членаў, а два і больш, напрыклад: Дарослыя і дзеці бяруць 





садовыя і лясныя дрэўцы і клапатліва высаджваюць іх 
ММА ММММЫАУУХ 


на калгасных сядзібах, паабапал дарог, на вуліцах і 











пляцоўках (К. Кірэенка). 


Оі О (дарослыя і дзеці); Оі О (бяруць і высадж- 
ваюць); О і О (садовыя і лясныя); О, О, Оі О (на 
сядзібах, паабапал дарог, на вуліцах і пляцоўках). 

Пры чытанні на кожны аднародны член сказа падае 
лагічны націск (1), а перад ім робіцца невялікая паўза (/): 


ІІ І І 
Дзічэюць агароды, / дрэвы, / хаты 


З І. І. 
Без чалавечай ласкі / і рукі 
С. Законнікаў 


Аднародныя члены сказа дапамагаюць больш поўна 
і ярка перадаць змест падзей і фактаў рэчаіснасці. Гэта 
кароткі і выразны прыём маўлення. 


205. Удумліва прачытайце ў 37. Падрыхтуйце звязнае выказ- 
ванне на тэму «Сказы з аднароднымі членамі». Падмацоўвайце 
тэарэтычныя палажэнні вашага адказу прыкладамі з наступных 
тэкстаў. 


І. Усе сыны усіх народаў 
На памяць помняць родны верш 

І ганарацца песняй роднай, 
З якой з калыскі ты жывеш. 
П. Панчанка 


І, У нас сваіх хапае слоў, 
Крамяных, 
росных, 
васільковых, 
Ад мурагоў і ад лясоў, 
Ад светлых высяў жаўруковых. 
Ю. Свірка 


ПШ. Закаханы ў жыццё і ў кожную мушку, 
Я іду каля хат і росных садоў. 
І са мной размаўляюць звяры і птушкі 
На дзясятках і тысячах розных моў. 
У. Караткевіч 


Запомніце! Аднароднымі членамі сказа не з'яўля- 
юцца і не вымаўляюцца з інтанацыяй пералічэння: 








а) словы, якія паўтараюцца з мэтай узмацнення сэнсу: 
Лятуць ды лятуць кволыя сняжынкі (З. Бядуля); 

б) устойлівыя спалучэнні слоў тыпу ні свет ні зара, 
то бокам то скокам, ні жывы ні мёртвы, ні слова ні 
паўслова. Такія словы цесна звязаны паміж сабой і з'яў- 
ляюцца адным членам сказа: Коні стаялі ні жывыя 
ні мёртвыя, форскалі толькі... (І. Пташнікаў). (Ні 
жывы ні мёртвы - “страшэнна напалоханы”.); 

в) словы, якія ўдакладняюць, канкрэтызуюць сэнс па- 
пярэдніх слоў: Дзесьці высока-высока, за самымі хмара- 
мі, курлыкалі журавы (М. Лынькоў). 


206. Прачытайце верш. Вызначце ў ім сказы з аднароднымі 
членамі. Якія гэта члены сказа? Чым яны звязаны? Растлумачце 
пастаноўку знакаў прыпынку. Напішыце водгук на гэты твор або 
верш «Здрада» (гл. практ. "3). 


Да вас звяртаюся, нашчадкі, 
Да суайчыннікаў сваіх, 

Пакіньце злосць і зайздрасць, звадкі, -- 
Мы нацярпеліся ад іх. 

Любіце травы, дрэвы, рэкі, 

Прастор палёў, блакіт нябёс, 

Цаніце Працу, Чалавека, -- 

І Бог вам дасць спагадны лёс. 

А каб цанілі вас у свеце, 

(Я лепшых слоў не падбяру), 

Шануйце дзіва на планеце -- 














Святую нашу Беларусь. квартал. 
І мову Коласа, Купалы арарнея 
Вы беражыце з роду ў род, 
Каб наша воля не прапала, 
Каб не загінуў наш народ. 

А. Ставер 


207. Прачытайце. Назавіце рады аднародных членаў у кожнай 
частцы складанага сказа. Чым выражаны аднародныя члены сказа 
і як яны звязаны паміж сабой? Растлумачце пастаноўку знакаў 
прыпынку. 


Разам з роднаю моваю, нацыянальнымі, духоўнымі, куль- 
турнымі традыцыямі чалавек страчвае вельмі многае, мя- 
няюцца ягоныя псіхіка, характар, натура, паводзіны, пры- 
тупляецца, а потым і знікае пачуццё самапавагі", годнас- 
ці”, адказнасці" за сваю зямлю, яе будучыню, за лёсе на- 
шчадкаў у гэтым свеце (С. Законнікаў). 


е Ці згодныя вы з думкай С. Законнікава? Прывядзіце прыкла- 
ды з мастацкай літаратуры, з вашага жыццёвага вопыту, якія па- 
цвярджаюць (ці не пацвярджаюць) гэтую думку. 

Ф Складзіце сказы з выдзеленымі словамі так, каб яны выступалі 
ў ролі аднародных членаў сказа. 


208. Прачытайце сказы. У кожным сказе лагічным націскам 
выдзеліце апошнія словы. 


Вазьмі ў сваё сэрца на схову родную мову. 


з 


Вазьмі ў сваё сэрца на схову поле. 

Вазьмі ў сваё еэрца на схову луг каляровы. 
Вазьмі ў сваё сэрца на схову родны блакіт. 


Ф Ці можна змест некалькіх сказаў перадаць адным сказам? 

е Прачытайце частку, агульную для ўсіх сказаў, далучаючы да 
яе словы, якімі сказы адрозніваюцца. Які рад утварылі такія словы? 
Колькі паведамленняў выражана ў сказе пры адной граматычнай 
аснове? 

Ф Запішыце атрыманы сказ, раздзяляючы коскамі і вертыкаль- 
нымі лініямі аднародныя члены сказа. Падкрэсліце іх як члены 
сказа. 


209. Прачытайце. Спішыце тэкст, расстаўляючы, дзе трэба, знакі 
прыпынку. Вызначце яго стыль. 


Я збочыў з дарогі і амаль адразу трапіў у нейкую 
твань перапэцкаў боты пасля выбіўся на сухі верас пасля 
зноў трапіў у гразь упёрся ў доўгае і вузкае балота. По- 
тым я ўзяў налева, бліжэй да зараснікаў па беразе ракі, 
выбіўся хутка на тую самую сцежку, па якой ішоў да Ду- 
батоўка, і, апынуўшыся ў палове вярсты ад яго хаты, пай- 
шоў ля зараснікаў у напрамку Балотных Ялін (Паводле 
У. Караткевіча). 


е Падумайце, выкарыстанне якіх моўных сродкаў узбагаціла 
тэкст інфармацыяй і надало яму лаканічнасць. 

е Выпішыце з першага сказа па адным словазлучэнні, у якіх 
словы звязаны сувяззю дапасавання, кіравання і прымыкання. Па- 
будуйце іх схемы. 

Ф Растлумачце значэнне словазлучэння ўзяў налева. Падбярыце 
да яго сінонімы. 


210. Запішыце тэкст, расстаўляючы знакі прыпынку. 


Поўны месяц заліваў тарфяныя""' балоты пусткі парк 
Балотных Ялін блакітным срэбрам і далёка-далёка блі- 
шчаў у акенцы нейкай самотнай хаты. Ноччу пахаладзела 
і зараз балоты пацелі нараджаючы” ў ямінках касмылі 
белых рухлівых туманаў (У. Караткевіч). 

211. Прачытайце загадкі, захоўваючы патрэбную інтанацыю пры 
аднародных членах сказа. Вызначце, якімі членамі сказа з'яўляюцца 
аднародныя члены і чым яны выражаны. 


Сядзіць дзіця і гаворыць: «У мяне ёсць бацька, маці, 
а я ім не сын». 

Крыкнуў вол на сто азёр, на сто міль, на ўвесь мір. 

Сівая кабыла па лесе хадзіла, да нас прыйшла, на руках 
пайшла. 
(З народнага) 


Словы для даведкі: гром, хмары і дождж, дачка. 


Ф Вывучыце загадкі, якія вам больш спадабаліся. Загадайце іх 
сваім сябрам, бацькам, знаёмым. 

е Якія зборнікі беларускіх загадак вы ведаеце? Выпішыце з іх 
некалькі загадак, у якіх ёсць аднародныя члены сказа. 

Давед к а. Можна выкарыстаць наступныя літаратурныя 
зборнікі: 

1. Беларускія загадкі / уклад. Я. Саламевіч. -- Мінск, 1989. 

2. Гілевіч Н. Сіні домік, сіні дом... Загадкі. -- Мінск, 1961. 

З. Загадкі / склад. М. Я. Грынблат, А. І. Гурскі. -- Мінск, 1972. 


ў 38. Аднародныя і неаднародныя 
азначэнні 


212. Правядзіце даследаванне: а) знайдзіце ў сказах азначэн- 
ні; б) вызначце, якія з іх вымаўляюцца з інтанацыяй пералічэння, 
а якія - не; в) вызначце, паміж якімі азначэннямі можна паста- 
віць злучнік і. 


1. Чырвоныя, сінія, жоўтыя агеньчыкі мільгалі паміж 
соснамі (С. Грахоўскі). 2. У лесе буяла мноства злой, ка- 
лючай лясной крапівы (І. Мележ). З. Цёпламу, яснаму дню 
радуецца кожная жывая істота (1. Навуменка). 4. Ціха 
брыла па абшарах у снежнай спадніцы марозная сіняя 
ноч (З. Бядуля). 5. Адам Міцкевіч -- адзін з найгеніяль- 
нейшых славянскіх паэтаў (Я. Колас). 6. Так соладка пах- 
не будучымі мядовымі грушкамі вясковая белая квецень 
(В. Казько). 

Дапасаваныя азначэнні, звязаныя паміж сабой толь- 
кі інтанацыяй, могуць быць аднародныя і 
неаднародныя. 

Аднародныя азначэнні аднолькава адносяцца да па- 
яснёнага слова. У такім выпадку яны вымаўляюцца з 
інтанацыяй пералічэння і паміж імі можна паставіць 
злучнік і. На пісьме яны аддзяляюцца коскай. 


у ў І 


Параўн.: Буйное, густое зарадзіла жыта (П. Броў- 
ка). Буйное і густое зарадзіла жыта. 

Неаднародныя азначэнні адносяцца да паяснёнага сло- 
ва па-рознаму: непасрэдна да назоўніка адносіцца толькі 
першае, бліжэйшае з іх. А другое азначэнне адносіцца 
да ўсяго словазлучэння «назоўнік з першае азначэнне». 
У гэтым выпадку азначэнні вымаўляюцца без інтанацыі 
пералічэння, паміж імі няма паўзы, лагічны націск падае 
на паяснёнае слова. Паміж імі нельга ўставіць злучнік і: 


ў ў 


Падзімаў, дыхаў лёгкі летні ветрык (Б. Сачанка). 

















213. Прачытайце сказы. Якія з азначэнняў вымаўляюцца з 
пералічальнай інтанацыяй і, адпаведна, з'яўляюцца аднароднымі? 
Спішыце. Падкрэсліце аднародныя азначэнні. Ад паяснёных слоў 
пастаўце пытанні да азначэнняў. 


1. Лёгкі, лагодны вецер гнаў па дарозе сухое лісце 
маладых бяроз (А. Асіпенка). 2. Расцвіў прыгожы, буйны 
сад (П. Броўка). З. Многа новых, шчаслівых дарог рас- 
сцілае” жыццё прад табою! (Я. Колас). 4. Чыстая“, глы- 
бокая рэчка ў люстраной паверхні сваёй адбівае блакіт- 
насць” неба (П. Галавач). 5. Харошая, памяркоўная, несвар- 
лівая трапілася мне жонка. Ды і я сам такі. Так што 
жылі добра, па-божаму” (У. Караткевіч). 6. Худзенькая”, 
танюткая жанчына паглядала на мяне. Рысы твару былі 
выразныя, рэзка акрэсленыя” (У. Караткевіч). 


е Ці можна паставіць спалучальны злучнік і паміж аднародны- 
мі азначэннямі? 
е Прыметнікамі якіх разрадаў выражаны аднародныя азначэнні? 

214. Прачытайце сказы. Ці можна паміж неаднароднымі азна- 
чэннямі ўставіць спалучальны злучнік і? 


1. Старыя дрэвы танулі ў густым балотным разнатраўі” 
(І. Мележ). 2. Раўнюткі пясчаны? бераг быў утульным 
пляжам (М. Лынькоў). З. Замоўклі белыя прасторы, зма- 
рыў? іх ціхі зімні сон... (М. Хведаровіч). 4. Адшумелі” 
свой час неспакойныя восеньскія” вятры (Я. Колае). 5. На 
месцы руін узняліся прыгожыя шматпавярховыя” да- 
мы (А. Якімовіч). 6. Вакол раскінуліся пуховыя снежныя 
пярыны”, на вокнах з'явіліся тонкія ледзяныя ўзоры, 
ад якіх не адвесці вачэй (В. Чэрнікава). 7. Над шыро- 
кім прыцьмелым” прасторам драмала доўгая зімовая ноч 
(В. Быкаў). 


е Запішыце сказы пад дыктоўку. Сачыце за тым, як вымаў- 
ляюцца неаднародныя азначэнні. 

е Прыметнікамі якіх разрадаў выражаны неаднародныя азна- 
чэнні? 


1) дапасаваныя азначэнні, якія стаяць пасля азна- 
чаемага слова: Дымок танюткі, белаваты ўжо 
павіваецца над хатай (Я. Колас); 
2) мастацкія азначэнні-эпітэты: Па небе гуляла вясё- 
лае, ласкавае сонца (А. Пысін); 

3) азначэнні, адно з якіх выражана прыметнікам, а дру- 
гое -- дзеепрыметнікам: У поцемку лесу нізкія елачкі 
трымалі празрыстыя, заледзянелыя пацеркі расы... 
(В. Адамчык). 


1: Запомніце! Заўсёды аднароднымі з'яўляюцца: 





215. Спішыце сказы, расстаўляючы знакі прыпынку. Дапоўніце 
сказы аднароднымі (І частка) і неаднароднымі (П частка) азначэн- 
нямі. 


І. 1. З поўначы дзьмуў моцны ... вецер. 2. На праглядзе 
былі паказаны французскія, іспанскія ... фільмы. 8. Пра- 


мысловасць рэспублікі выпускае шарсцяныя ... тканіны. 
4. У небе свяціліся ... сінія агеньчыкі салюту. 5. Удосталь 
хочацца напіцца ... свежай вадзіцы. 

П. 1. У мікрараёне «Захад» пабудавалі ... тэлефонную 
станцыю. 2. ... цагляны будынак выходзіць фасадам” на 
магістраль. З. Вера апранула новае ... паліто. 4. Наступі- 
ла ... восеньскае ранне. 5. ... пясчаныя фантанчыкі вы- 
кідвала з глыбіні лясная крынічка. 


216. Прачытайце тэкст, вызначце яго стыль. Выпішыце слова- 
злучэнні з азначэннямі. Вызначце, аднародныя яны ці не. Пакажыце 
гэта на схемах. 


І зноў пацягнула гоеця [немца] на параўнанне, на по- 
шукі выелоўяў у іншых мовах. Просіць падаць яму з па- 
ліцы багатую рускую кніжку «Фразеологический словарь 
русского языка» і шукае фразеалагізм са словам «жура- 
віны» -- клюква. Там ёсць: вот так клюква. Яркі, вы- 
разны самабытны фразеалагізм; сэне -- выказванне расча- 
равання?Ў, здзіўлення (як і беларускія вось табе і гацаца! 
вось табе і маеш! на табе)). І зноў загадкі, і зноў пошу- 
кі ўразумення: рэаліі адны, фразеалагізмы розныя (Ф. Ян- 
коўскі). 


е Якія беларускія фразеалагічныя слоўнікі вы ведаеце? Хто іх 
аўтары? 

Ф Запішыце некалькі прыкладаў беларускіх фра- Мазы, р 
зеалагізмаў з адпаведнікамі ў іншых мовах. Капыль 














217. Прачытайце тэкст. Пабудуйце схемы 2- 3 сказаў, у якіх 
ёсць аднародныя члены сказа. Выпішыце словазлучэнні з неадна- 
роднымі азначэннямі. 


Выснова напрошваецца сама: трэба наш родны дом зра- 
біць утульным. Каб душы чалавечай было ў ім хораша, 
цёпла, светла. Толькі і ўсяго. Але наш дом адно тады 
стане гэтакім, калі ў ім будзе ўсё тое, што ў родным доме 
павінна быць, менавіта: 

калі ў ім будзе свабодна і натуральна, з ранку і да 
ночы, з вуснаў і старых, і малых гучаць роднае елова; 

калі ў ім будуць чуцца пяшчотныя матчыны песні і 
мілагучныя бацькавы цымбалы, мудрыя дзедавы казкі і 
прыказкі, легенды і паданні; 

калі ў ім будзе чуцён незаменны водар страў, які ты 
ўдыхаў ад калыскі, -- водар найлепшых дароў нашай 
любай, самаахвярнай і мнагацерпнай зямлі-карміцелькі; 

калі ў ім будзе вабіць твой зрок, і зачароўваць, і 
глядзець у душу табе -- з пакрывалаў і посцілак, з паясоў 
і сурвэтак -- «цвяток радзімы васілька»; 

калі ў ім на стале, на белым абрусе, побач з боханам 
хлеба надзённага будуць ляжаць кнігі бібліі Францыска 
Скарыны, Кастуся Каліноўскага і Францішка Багушэвіча, 
Янкі Купалы і Якуба Коласа, Максіма Багдановіча і Мак- 
сіма Гарэцкага і многія іншыя кнігі свяшчэннага пісання 
нашага; 

калі ў ім на самым пачэсным месцы, на покуці, пад 
ручнікамі, будуць абразы найвялікшых, найслынных сыноў 
і дачок Бацькаўшчыны -- абразы святых і прасвятых 
зямлі нашай Беларускай. 

А будзе ўсё гэта ў нашым родным доме толькі тады, 
калі мы захочам, каб было (Н. Гілевіч). 


е Пра які дом ідзе гаворка? Ці згодныя вы з аўтарам? Што, на 
вашу думку, неабходна рабіць, каб наш дом-Радзіма стаў утульным? 
Запішыце свае разважанні, ужываючы аднародныя члены сказа. 

е Чаму ў перадапошнім абзацы слова «Беларускай» пішацца з 
вялікай літары? 


З а ў в а г а. Аднародныя члены сказа графічна будзем 
/ абазначаць знакам О. 





Напрыклад: (9: 9, д: 91 -- у ехеме адзначаны адна- 
родныя выказнікі. 


ў 39. Злучнікі пры аднародных членах сказа 


218. Адкажыце на пытанні: 
1. З якімі відамі сувязі аднародных членаў сказа вы знаёмыя? 
2. Якія злучнікі выкарыстоўваюцца для сувязі аднародных 
членаў сказа? 

З. У якіх сэнсавых і граматычных адносінах знаходзяцца адна- 
родныя члены сказа? 





4. Якія бываюць віды злучальных злучнікаў паводле значэння? 
паводле спосабу ўжывання? 

219. Прачытайце беларускія народныя загадкі, прыказкі і пры- 
маўкі. Назавіце аднародныя члены сказаў, вызначце, якімі еродкамі 
яны звязаны паміж сабой. Выпішыце паасобку сказы са спалучаль- 
нымі, супраціўнымі і размеркавальнымі злучнікамі. Растлумачце 
знакі прыпынку ў сказах. 


І. 1. Хто ходзіць зранку на чатырох, днём -- на дзвюх, 
а вечарам -- на трох нагах? 2. Стары і малы падыме, а 
цераз плот не перакіне. З. Чатыры нагі маю, але не звер, 
пух і пер'е маю, але не птах, душу і цела маю, ды не 
чалавек. 


Словы для даведкі: ложак, пух, чалавек у розным 
узросце. 


П. 1. Чужому навучайся, ды свайго не цурайся. 2. Хут- 
чэй, але не спяшайся. З. Бяда хоць мучыць, але жыць ву- 
чыць. 4. Языком у Вільні, а галавой за печчу. 5. Плётку 
ў адно вуха ўпусці, а ў другое выпусці. 


е Прыдумайце сітуацыі, у якіх можна было б выкарыстаць тыя 
ці іншыя прыказкі. Складзіце з дзвюма прыказкамі мініяцюры, за- 
пішыце іх. 


220. Прачытайце ўрывак з паэмы Я. Коласа «Сымон-музыка». 
Вызначце рады аднародных членаў, растлумачце знакі прыпынку 
пры іх. Якія злучнікі выкарыстоўваюцца для сувязі аднародных 
членаў сказа? 


На прыволлі, сеўшы ў полі, 
Смутна стане хлопчык граць; 
Льюцца, таюць зыкі болю, 
Аж калоцяцца, дрыжаць, 

Ды заплачуць, затрасуцца, 
Капнуць дробнымі слязьмі, 
То ўгару яны памкнуцца, 

То зноў нікнуць па зямлі. 


е Ці з'яўляецца мастацкім апісанне гукаў музыкі? Абгрунтуй- 
це сваю думку. 

221. Разгледзьце табліцу. Якія 
паміж аднароднымі членамі сказа, 


сэнсавыя адносіны выражаюцца 


аб'яднанымі злучнікамі? 

















членаў у ад- 
моўных ска- 
зах 


е Сэнсавыя 
Злучнікі : Прыклады 
адносіны 
1. Спалу- адначасовасці ] Каласяцца на палетках 
чальныя: жыта ды пшаніца 
і, ды (-і) (К. Крапіва). 
О ды О 
паслядоўнасці / Мікола спыніў машыну і 
выйшаў з кабіны 
(У. Краўчанка). 
9 
і-і узмацненне І ў полі, і ў лесе чуецца 
каннага з вясна (Я. Колас). 
аднародных іО іО 
членаў сказа 
ні - ні узмацненне У вёсцы не было ні рэчкі, 
( паа аарнн Зааўа ры ні возера (Я. Сіпакоў). 
злучнік) пералічэнні ада ўаа 
ні О, ні О 
аднародных 

















як- такі І сумеснасці Для выдзялення адасоб- 

(парны) леных прыдаткаў ужы- 
ваюцца як коскі, так і 
працяжнікі (Л. Бурак). 
як О, такі О 

2. Размер- магчымасць Любоў да сябе трэба за- 

кавальныя: выбару толькі служыць або заваяваць 

ці, або аднаго з па- (В. Вітка) ААА 4- 

аа . Вітка). 
няццяў ці з'яў 

О абе О 

ан Сэнсавыя 
Злучнікі й Прыклады 
адносіны 
то -- то чаргаванне То знікне, то выблісне 
- 9 э “э ана арэна аа анна 
(паўтор на ананас сонца ўгары (Н. Гілевіч). 
ны) 1 інш. то О, то О 
ці то - няпэўнасць Неба на гарызонце зра- 
ці то; білася не то сінім, не то 
ММА 
пе то -- зусім белым (К. Чорны). 
ё О О 
(паўтор- не то 0, не то 
ныя) 
з. Супра- супастаўленне [І Жыццё вымяраецца не га- 
ТНР дамі, ах тымі справамі, 
а, але, абнэайн АЕ аабаакійнсні 
ды (Зале) якія зрабіў чалавек 
(А. Асіпенка). 
О, а О 
не толь- параўнальна- Лесе наш хоць і не дужа 
кі -- але; / супастаўляль- / вялікі, але прыгожы 
хоць і - нае аннрнаа ААА 
(М. Ваданосаў). 
але “5 о 
(парныя) хоць і О, але 

















222. Прачытайце. Перабудуйце сказы з аднароднымі членамі 
так, каб у іх выражаліся тыя значэнні, што ўказаны ў дужках. За- 
пішыце сказы. 


1. Мы не вожыка, зайца бачылі (“супастаўленне; параў- 
нальна-супастаўляльнае'). 2. З-за хмар на небе зусім не 
было відаць месяца, зор (“узмацненне адмоўя пры пералі- 
чэнні; сумеснасці”). З. У доме чулася гаворка, смех ('адна- 
часовасць; чаргаванне з'яў; няпэўнасць”). 4. На кірма- 
шы можна купіць вырабы народных промыслаў, каляровыя 
тэлевізары, сучаснае адзенне, абутак ('аб'яднанне пар 
аднародных членаў сказа; узмацненне кожнага з адна- 
родных членаў сказа”). 

223. Прачытайце тэкст услых, захоўваючы патрэбную інтанацыю. 
Вызначце яго стыль і тып. 


...І тут пачалося. За акном як бач сцямнела. Шалёны 
віхор праляцеў дваром, задзёр шынель на галаву вартаво- 
му, нахіліў на страху стайні“ чорную вольху, і тая за- 
трашчала, сагнуўшыся ў дугу. 

Шаленства пераднавальнічнага ветру не скончылася на 
гэтым. Ён надумаў, відаць, наведацца ў госці да людзей у 
хаце. Раптоўна грукнулі дзверы, страшэнная пройма па- 
цягнула да печы, дзьмухнула ў чалеснікі", задзерла па 
дарозе абрус, ледзь не сарвала яго са стала разам з наед- 
кам і вылецела ў комін, сказаўшы выразным фальцэтам": 

--. Аоў. 

Гораў бачыў у акно, як гэты парыў проймы выкінуў з 
напаўразбуранага коміна галчына гняздо і пагнаў яго, як 
кола, па пыльнай дарозе. 

-- Сымон, чортаў сын, -- крыкнуў Гораў, -- каглу“ 
забыў зачыніць! 

І сам кінуўся да печы, зачыніў каглу, падторкнуў яе 
анучаю. 

Сымон скочыў у дзверы як апантаны, зачыніў іх, па- 
правіў абрус, шуснуў у бакоўку і борздзенька выскачыў 
адтуль з запаленай свечкай (У. Караткевіч). 


е Якую ролю выконваюць аднародныя выказнікі пры стварэнні 
малюнка буры? Як выражана значэнне адначасовасці ў першых двух 
абзацах? 

е Пабудуйце схемы двух апошніх сказаў. Чым яны адрозніва- 
юцца? Якую ролю выконвае злучнік і? 

Ф Вызначце з кантэксту значэнне слова кагла і падбярыце да 
яго літаратурны адпаведнік. 

Ф Назавіце сінонімы ў апошнім сказе. Вы- 





значце іх ролю. лопух 
: Е : іо ё , 
Я Ці даводзілася Вам назіраць буУРУ, ліўні? поцемкі 
Апішыце свае ўражанні або прывядзіце прыкла- форзац, 
ды з мастацкай літаратуры (гл., напрыклад, ” 
фольга 
практ. 203). ” 
феномен 

224. Разгледзьце табліцу. Якія спосабы аб'яднання аднародных 
членаў сказа паказаны ў прыкладах табліцы? Як яны звязаны з 
пастаноўкай знакаў прыпынку? 


Спосабы аб'яднання аднародных членаў у сказе 
і знакі прыпынку пры іх 





Лагічная і грама- 
тычная арганізацыя 





аднародных членаў Прыклады 

сказа 
Паслядоўны рад У векавечнай бацькаўшчыне клёны 
аднародных чле- Нячутна пачынаюць аблятаць 
наў сказа На рыжую траву, на мох зялёны, 


На весніцы, на ціхі стаў", на гаць". 
У. Караткевіч 





Папарна аб'ядна- [ Колькі кветак ля ракі! 
ныя аднародныя Сінія, як вочкі, 
члены сказа Незабудкі і браткі, 
Слмолкі і званочкі. 

Н. Гілевіч 





Рад аднародных Павінны мы сваім нашчадкам 
членаў сказа з Усё пакінуць, чым жылі: 
абагульняльным І белы луг, і рэчку з кладкай, 
словам І лес паўз жытнія палі. 

В. Гардзей 














225. Прачытайце тэксты. Вызначце сказы, у якіх аднародныя 
члены звязаны: а) інтанацыяй і адным злучнікам і перад апошнім 
аднародным членам; б) парамі пры дапамозе злучніка і; в) паўтор- 
ным злучнікам і; г) адзіночным злучнікам і. 


І. Слова наша роднае, хапала 
На стагоддзі доўгія цябе. 
Багдановіч, Колас і Купала 
Прыпадалі да цябе ў журбе... 

Г. Бураўкін 

П. Усё размерана на свеце: 
Радзіны і хаўтурны звон, 
Святы пакой і ліхалецце, 
Пяшчотны слодыч і праклён. 
В. Зуёнак 


ШШ. Пад гоманы бору, куванне зязюлі 
Злажыў Багдановіч тут яркі вянок... 
І поле, і пушчы, і рэкі тут чулі, 
Як Цётка спявала, як марыў Бядуля, 
Як слёзы рассыпаў Мацей Бурачок. 
М. Хведаровіч 


ІУ. Раскінула ночка асеннія чары 
Над рэчкаю казачнай, ціхаю Шчарай, 
Заснулі навокал лясы і імшары, 
І месяц укрыўся у шэрыя хмары. 
С. Шушкевіч 


е У якіх сказах пералічэнне можна прадоўжыць, а ў якіх нельга? 
е Растлумачце знакі прыпынку пры аднародных членах сказа. 
е Пабудуйце схемы сказаў з аднароднымі членамі. 


5 40. Знакі прыпынку 
пры аднародных членах сказа 


1. Аднародныя члены сказа на пісьме, як правіла, 
раздзяляюцца коскай. 

2. Паміж аднароднымі членамі сказа не ставіцца 
коска, калі яны звязаны адзіночнымі злучнікамі і, ды 
(1), ці, або. Напрыклад: Ляцяць у вырай жураўлі і 
гусі (С. Грахоўскі). 


З аў ва га. Не з'яўляюцца аднароднымі членамі 
сказа і не раздзяляюцца коскамі словы ў складзе 
ўстойлівых спалучэнняў, звязаныя паўторнымі злучні- 
камі і- 1; ні - ні; ці- ці: і так і сяк; ні кала ні 
двара; то там то сям; ці блізка ці далёка і інш.: 
Іван ёй ні сват ні брат (М. Машара). Тады ні ад- 
туль ні адсюль чуўся часамі стогн і енк (К. Чорны). 

226. Прачытайце сказы. Растлумачце пастаноўку знакаў пры- 
пынку ў іх. 


1. Дзень быў цёплы, ціхі (І. Навуменка). 2. Згінулі 
сцюжы, марозы, мяцеліцы (Я. ЕЁупала). З. Драбнюткі, 
але спорны дождж церушыў цэлыя суткі (П. Пестрак). 
4. Мне заўсёды падабаліся як вясёлыя, так і сумныя песні 
роднага краю (У. Еараткевіч). 5. Вясёлае, ласкавае соней- 
ка цешыла і расліну, і птушку, і ваду, і нашых хлопцаў 
(Я. Маўр). 6. Абоз імчыцца па завулку, грыміць, і трубіць, 
і звініць (Ё. Ерапіва). 7. Нас пакараюць моры і рэкі, горы 
і нетры зямлі (Я. Колас). 


227. Падрыхтуйце выказванне на тэму «Коска паміж аднарод- 
нымі членамі сказа», карыстаючыся наступнай табліцай. Складзіце 
або выпішыце з твораў мастацкай літаратуры сказы, якія ілюст- 
руюць вашы сцверджанні. 





Коска паміж аднароднымі членамі сказа 





ставіцца, калі яны спалучаны 








злучальнымі злучнікамі 
супраціўны- [ паўторнымі / парнымі 
інтанацыяй мі адзіноч- спалучаль- [як О, 
(без злучні- І нымі нымі і раз- [ такі О], 
каў) ОЮ, О] [ [О, але О], І меркаваль- ! [не толькі 
Ю, ды нымі О, алеі О] 
(Зале) О], [І [ЁО, і О], 
Ю, аО] [цё О, ц О] 





не ставіц 





ц а, калі яны 








спалучаны адзіночнымі 
спалучальнымі і размер- 
кавальнымі злучнікамі 
[00], ЮціОІ, 

[О, ды (5) О], [О, абе О] 





утвараюць непадзельныя 


спалучэнні 


[СЁ так і сяк], 


[ні пуху ні пер'я] 

228. Разгледзьце наступны тэкст. Што ён сабой уяўляе? Як вы 
будзеце ім карыстацца? 


Коскай раздзяляюцца ўсе аднародныя члены сказа, калі 
папярэднія з іх звязаны паміж сабой без злучнікаў, а на- 
ступныя -- пры дапамозе паўторнага злучніка і. 

Напрыклад: 

Жыццё чулася ў траве, у гаёчку, і лясочку, на палях, і 
на лугах, і ў зялёненькім лужочку, і ў крынічных берагах 
(Я. Колас). 

О, О, іО, О, і О, іО, і О 

Дзень іграе на жалейцы, на трубе, і на ражку, і на сінім 
трыснягу (М. Танк). 


0,0, 20, го (З Правілаў беларускай 


арфаграфіі і пунктуацыі) 
е Параўнайце схемы. 
10, 0 2: 
бу ЮР О РО го 
е Адкажыце, чаму ў 2-й схеме перад першым злучнікам і коска 
не ставіцца? 


229. Спішыце сказы, раскрываючы дужкі. Пастаўце, дзе трэба, 
знакі прыпынку. Растлумачце іх пастаноўку. 


1. Павольна і ціха але шырока расчыняюцца” дзверы, 
і парог” пераступае тата (Ф. Янкоўскі). 2. Раніца, сапраў- 
ды, была выдатная сонечная але (не/ня) яркая а мяккая 
ціхая пяшчотная” (А. Асіпенка). З. На Беларусі шмат 
вялікіх і малых рэк і азёр, багатых на рыбу (В. Вольскі). 
4. У хаце цесна затое весела (І. Мележ). 5. ЎКыў сабе 
год чатырыста назад у беларускім горадзе Рагачове (не/ 
ня) багаты але добрага роду дваранін па прозвішчы Гер- 
васій Выліваха (У. Караткевіч). б. Удзень” і ўноч” над 
палямі і лясамі чуліся выбухі снарадаў і аўтаматная стра- 
ляніна” (І. Мележ). 

280. Устаўце патрэбныя па сэнсе злучнікі. Запішыце сказы, 
расстаўляючы коскі. 


1. На ранняй ралліцы родзіць жыта ... пшаніца ... на 


позняй ралліцы родзіць куколь” ... мятліца. 2. Адзін 
дасуж ... не дуж. З. Шалы ... балы да дабра не давядуць. 
4. Сушыць не работа ... турбота. 5. Мужыка не кажух 
грэе ... сякера. 


281. Устаўце замест кропак аднародныя члены сказа разам з 
супраціўнымі злучнікамі. Запішыце сказы, расстаўляючы знакі пры- 
пынку. 


1. Я доўга пісала сачыненне ... . 2. Гэта была не рэч- 
ка ... . З. Вартавы прыгледзеўся ... . 4. Раніца была 
бязветраная ... . 5. Грыб вырас вялікі ... . 6. Чаравікі 
новыя ... . 7. Лес стары .... 


232. Запішыце сказы, замяняючы злучнік ці- ці злучнікам 
ці то - ці то. Якое дадатковае адценне надаюць сказу гэтыя злуч- 
нікі? Пастаўце знакі прыпынку. 


1. Песні жанчын чуліся ці ў лесе ці за рэчкай. 2. Вуз- 
кая сцяжынка ці хавалася ў жыце ці рэзка выбягала на 
прастор. З. Няўмеламу ці цэп ці малатарня -- усё страты. 
4. Стары лес шумеў ці на гром ці на вецер. 


233. Складзіце сказы з устойлівымі спалучэннямі слоў ні свет 
ні зара, ні кала ні двара, ні слыху ні дыху, ці пан ці прапаў. 


234. Разгледзьце табліцу і сфармулюйце правіла пастаноўкі коскі 
паміж аднароднымі членамі сказа, звязанымі парнымі злучнікамі. 
Прывядзіце прыклады. 

Якія гэта злучнікі паводле значэння? 





як О, такі О не толькі -- але (але і), 
не столькі - колькі, 
хоць (хоць і) - але, 
калі не - то 

235. Запішыце сказы, устаўляючы патрэбныя па сэнсе злучнікі. 
Пастаўце знакі прыпынку і растлумачце іх. 


1. ... хлопцы ... дзяўчаты могуць атрымаць прафесію 
юрыста. 2. ... суніцы ... чарніцы паспелі ў бары. З. ... 
хочацца тых ягад ... пабыць у лесе падыхаць водарам 
лясных палян. 4. ... праз тыдзень ... крыху пазней я здам 
экзамен. 5. Гульня была настолькі цікавая, што захапі- 
ла ... дзяцей ... дарослых. б. ... пакой невялікі ... чысты. 


286. Спішыце сказы, пастаўце коскі. Растлумачце іх пастаноўку. 


1. Думкі пра сад супакойвалі" душу Францыска Ска- 
рыны настройвалі на філасофію” (А. Лойка). 2. Хоць стом- 
леная" але вясёлая вярнулася Фрося дадому"" (З. Бядуля). 
З. Пра яго гаварылі не столькі добрага колькі смешнага 
(Я. Еолае). 4. Пра Мінск пра Беларусь ведаюць людзі за 
самымі далёкімі морамі. Беларусь для іх не толькі мірная 
і добрая краіна але і цягавіты” трактар і вынослівы сама- 
звал“" і элегантны гадзіннік (М. Танк). 


е Выпішыце з 1-га сказа словазлучэнні «наз. Т наз.», «дзеясл. - 
наз.». Вызначце ў іх від сінтаксічнай сувязі. 


237. Складзіце сказы з развітымі і неразвітымі аднароднымі 
членамі па наступных схемах: 


1) Ю, але О], 

2) [іО,іО,іОІ, 
3) Ю, Оці О], 

4) Ю, О, іО, іО]. 


238. Графічны дыктант. 


1. З маленства люблю я лясы, іх сцішаны голас і шум 
патаемны (Я. Колас). 2. Я закаханы ў нёманскія плёсы, 
у старыцы і ў светлыя лясы, у шумныя асеннія бярозы і 
ў кропелькі сцюдзёнае расы (С. Грахоўскі). З. Вось ён спа- 
тыкнуўся ці то аб камень, ці то аб корань (М. Лынькоў). 

239. Прачытайце тэкст. Выпішыце сказы з аднароднымі членамі, 
растлумачце пастаноўку знакаў прыпынку ў іх. 


У часы барока” лічылася, што ежа павінна не толькі 
насыціць, але і ўразіць гасцей сваім смакам, колерам, фор- 
май, сумяшчэннем несумяшчальнага. Спалучалі салодкае 
1 кіслае, салодкае і горкае, кіслае і салёнае. У торт саджалі 
жывых птушак, якія ўзляталі ў час «вівату»!. На стол 
падавалі цэлых дзікоў, напоўненых унутры каўбасамі, 
індыкамі, курапаткамі, або доўгіх шчупакоў, «засмажаных 
у галаве, звараных у сярэдзіне і печаных у хвасце». 

Традыцыйнай сенсацыяй застолля быў «цэлы» каплун", 
засаджаны ў «бутлік» (для гэтага з каплуна здымалі скуру, 
запіхвалі ў бутэльку, напаўнялі праз лейку малаком і яеч- 
нымі жаўткамі, а потым усё разам варылі ў кіпені). Рыбу 
фаршыравалі свінінай, свіней -- індычацінай, індыкоў -- 
рыбай. Птаству, піша Кітовіч, «выкрыўлялі дзівачна ногі, 
крылы, галовы, рабілі фігуры, да стварэння Божага непа- 
добныя, і такія стравы лічыліся самымі моднымі і густоў- 
нымі» (А. Мальдзіс. «Беларусь у люстэрку мемуарнай лі- 
таратуры ХУПІ стагоддзя» ). 


е Падзяліцеся сакрэтамі ўпрыгожвання святочнага стала ў ва- 
шай сям'і. Ці карысталіся вы парадамі рубрыкі «Гаспадыня» з 
часопіса «Бярозка» або парадамі з іншых часопісаў? 

е Растлумачце, чаму ў тэксце некаторыя словы, словазлучэнні і 


часткі сказа ўзяты ў двукоссе. 


240. Прачытайце тэкст. Спішыце яго, расстаўляючы прапушча- 
ныя знакі прыпынку. Растлумачце іх пастаноўку. 


«Не ўрадлівасцю ніў не адрозненнем адзення не пры- 
роднай прыгажосцю краіны не моцай гарадоў і замкаў 
квітнеюць” народы а больш за ўсё тым, што берагуць і ўжы- 
ваюць сваю мову, якая згуртоўвае” грамадства" ўмацоўвае 
дружбу і брацтва. Мова гэта вузы ўсеагульнай” любові, маці 
адзінства, бацька грамадства, абаронца дзяржавы. Лікві- 


1 Час «вівату» -- час віншавання, здравіца. 

даваць мову ўсё роўна што патушыць сонца парушыць 
сусветны парадак пазбавіць свет? жыцця і славы» -- з та- 
кімі словамі звяртаўся да сваіх суродзічаў”"-літоўцаў гу- 
маніст” і дзеяч эпохі Адраджэння” Мікалоюе Даўкша 
(1538- 1613). 


е Падумайце, што меў на ўвазе М. Даўкша, сцвярджаючы, што 
«ліквідаваць мову -- усё роўна што... парушыць сусветны парадак». 


241. Прачытайце ўслых, захоўваючы патрэбную інтанацыю, два 
вельмі блізкія па сэнсе сказы. Які з іх вы лічыце больш выразным? 
Пры дапамозе чаго гэта выразнасць дасягаецца? 


Кожны чалавек па-свойму перажывае радасць, смутак, 
бадзёрасць, стомленасць, захапленне, адчай, любоў, няна- 
вісць. 


Кожны чалавек па-свойму перажывае радасць і смутак, 
бадзёрасць і стомленасць, захапленне і адчай, любоў і ня- 
навісць. 


ня -- парнае спалучэнне аднародных членаў сказа. 
У ролі аднародных членаў, аб'яднаных папарна, ня- 
рэдка ўжываюцца антонімы: Мова дае каларыт твору, 
робіць яго баявым або спакойным, паэтычным або 
нудным, лірычным або суровым... (Я. Скрыган). 


Адзін з сінтаксічных сродкаў выразнасці маўлен- 





242. Прачытайце тэксты, захоўваючы патрэбную інтанацыю. 


І. Я жыву на граніцы -- 
На граніцы вёскі і горада, 
Травы і бетону, 
Цішы і грому. 
П. Макаль 


П. ...Гэтыя кнігі карысна чытаць усякаму чалавеку: 
мудраму і неразумнаму, багатаму і беднаму, маладому і 
старому. А найперш тым, хто мае намер засвоіць добрыя 

норавы, спасцігнуць сапраўдную мудрасць і навуку (Ф. Ска- 
рына. Прадмова да кнігі «Прытчы Саламона» ). 


е Які сінтаксічны сродак выразнасці выкарыстаны ў тэкстах? 
Складзіце сказы, ужываючы падобныя канструкцыі. 


243. Спішыце тэкст, пастаўце прапушчаныя знакі прыпынку. 
Растлумачце іх пастаноўку. Пабудуйце схемы сказаў з аднароднымі 
членамі. 


Гэты мой знаёмы шчыры чалавек -- немец. Яшчэ ў 
свае ўніверсітэцкія" гады ён пачаў займацца славянскімі 
мовамі іх сродкамі экспрэсіі” выразнасці. Калі ён, ужо 
сталы і сур'ёзны? чалавек, завітаў" у Мінск то чытаў і 
ведаў «Чаго вам хочацца, панове?» і «Вобразы родныя» 
«Ты не згаснеш, ясная зараначка» і «Судзі мне, доля, муж- 
наму памерці» «Новую зямлю» і «Курган» «Жменю сонеч- 
ных промняў» і «Галю» «Нёманаў дар» і «Аленяў»... Чы- 
таў“ багата” што і ведаў (Ф. Янкоўскі). 


е Ці чыталі вы пералічаныя творы? Хто іх аўтары? 


244. Удумліва прачытайце тэкст. Ці згодныя вы з думкай аўта- 
ра? Ці можаце прывесці прыклады страчаных слоў? Як вы разумееце 
сэнс апошняга абзаца? 


Наша жывая мова страціла безліч слоў. Слоў, створаных 
па ўнутраных законах развіцця мовы, слоў, якія неелі 
колер і водар самой беларускай зямлі, беларускай прыроды. 
Мову пачалі адрываць ад зямлі, на якой яна ўзнікла, склад- 
валася, набіралася моцы і сілы, а зямлю -- пазбаўляць 
мовы, рабіць бязмоўнай і безыменнай. І не бачна канца 
гэтаму разрыву адвечнага адзінства зямлі і мовы. Але ў 
мове не толькі аблічча, фарбы і гукі зямлі, а філасофія і 
мараль народа, працоўнага чалавека. І гэта ўсё таксама 
разам з мовай нявечыцца і забіваецца! 

Так наступае ўсеагульнае абядненне і апусташэнне ду- 
шы чалавечай (Н. Гілевіч). 


е Пабудуйце схемы сказаў з аднароднымі членамі. Растлумачце 
пастаноўку знакаў прыпынку. Вызначце, якую ролю выконваюць 
аднародныя члены сказа, звязаныя папарна. 


172 


Образовательный портал мму.аёч.Бу/ Национальный институт образования 


245. Прывядзіце прыклады, якія ілюструюць, як філасофія і ма- 
раль народа, яго светапогляд адлюстроўваюцца ў мове. Паразважай- 
це, напрыклад, чаму ў рускай мове кажуць «жениться на Марье», 
а па-беларуску -- «ажаніцца з Мар'яй», «смеяться над ним» -- 
«смяяцца з яго», «пойти за водой» -- «пайсці па ваду» і інш. 

Што адбывалася, калі з нашай мовы былі выкінуты словы Ра- 
даўніца, Дзяды, Каляды? 


246. Прачытайце тэкст, вызначце яго асноўную думку. Ці су- 
гучная яна з думкай Н. Гілевіча, выказанай у тэксце практ. 244. 


Як лепш пісаць: на Беларусі ці ў Беларусі? Скажаце, 
можна і так, і так. Але калі мяняюцца словы -- мяняецца 
і сэне. Паспрабуем яшчэ раз: можна сказаць «на Бела- 
русі», «на Літве» і «на Украіне», але ўжо «на Францыі» 
ці «на Аўстрыі» не скажам. Толькі гэтыя тры краіны ва 
ўсім свеце можна ўжыць з прыназоўнікам «на». А каб 
зразумець, чаму так, трэба трошкі ўспомніць гісторыю. Якія 
тэрыторыі ўваходзілі ў склад старабеларускай дзяржа- 
вы -- Вялікага княства Літоўскага? Сучасныя Беларусь, 
Літва і Украіна. Многія пра гэта забыліся ці ўвогуле не 
ведалі, а мова памятае (М. Клімковіч). 


е Пабудуйце схемы сказаў з аднароднымі членамі. Растлумачце 
пастаноўку знакаў прыпынку ў іх. 





здаўна 
(а “ 
задаўна 











247. Прачытайце тэкст. Спішыце, расстаўляючы патрэбныя знакі 
прыпынку. 


У шматлікія і разнастайныя"" слоўнікі мы амаль не 
заглядваем, а калі і разгортваем“ пры неабходнасці пера- 
класці нейкае слова -- дык хапаем першае" па чарзе яго 
значэнне (трэба ж хутчэй!), хаця ёсць і другое і трэцяе а 
то і чацвёртае і пятае. Вось адкуль гэтыя бясконцыя «па- 
ставіць у вядомасць» і іншыя падобныя фразы-пачвары 


(Н. Гілевіч). 
е Вызначце тэму тэксту, яго асноўную думку. 

/ Запомніце! Пры спалучэнні аднародных членаў у 
2-1] сказе неабходна кіравацца наступным: 





а) у рад аднародных членаў уключаюцца еловы з су- 
мяшчальнымі паняццямі, г. зн. такія, якія адпавядаюць 
адной прымеце; 

б) спалучаюцца словы, якія адказваюць на адно пы- 
танне; 

в) нельга ўключаць у склад аднародных членаў сказа 
даданую частку складанага сказа. 


248. Прачытайце сказы, вызначце, у якіх з іх: а) у рад адна- 
родных членаў уключаны несумяшчальныя паняцці; б) аднародныя 
члены адказваюць на розныя пытанні; в) спалучаны аднародныя 
члены і даданая частка складанага сказа. 

Запішыце сказы ў выпраўленым выглядзе. 


1. Уся суша раздзелена на шэсць частак свету: Еўропу, 
Азію, Афрыку, Амерыку, Аўстралію, Антарктыду, Японію і 
Францыю. 2. У садзе раслі яблыні, слівы, грушы, бярозы, 
дубы. З. Міхась быў адважны і смелым. 4. Ежа павінна 
быць смачнай, каларыйнай і прыгожа аформлена. 5. Вучні 
любілі спевы, фізкультуру і маляваць. б. Сяброўка спытала 
аб уроках і як маё здароўе. 


249. Прачытайце сказы, знайдзіце памылкі ва ўжыванні азна- 
чэнняў. У чым сутнасць дапушчаных памылак? Запішыце сказы ў 
выпраўленым выглядзе. 


1. У краме на Чырвонай вуліцы вялікі выбар мужчын- 
скага, жаночага і гумавага абутку. 2. У праграме вечара 
планаваліся беларускія і эстрадныя песні. З. Лісцевыя і 
вільготныя лясы распаўсюджаны на тэрыторыі Беларусі. 
4. Лексіку сучаснай беларускай мовы складаюць спрадвеч- 
ныя беларускія і кніжныя словы. 5. На сустрэчу былі за- 
прошаны беларускія, польскія і народныя пісьменнікі. 


174 


Образовательный портал мму.аёч.Бу/ Национальный институт образования 


5 41. Абагульняльныя еловы 
пры аднародных членах сказа 


250. Прачытайце сказы. Падбярыце да аднародных членаў сказа 
слова або словазлучэнне з больш шырокім, абагульняльным значэн- 
нем -- абагульняльнае слова. 


1. Восенню каля вашага дома будуць трымацца шпакі, 
дразды, амялушкі, снегіры. 2. Сонца ярка асвятляла палі, 
вёску, рэчку і луг. 3. Побач са старажытнымі дубамі ў пар- 
ку можна ўбачыць вязы, клёны, грабы, ясені. 4. На па- 
даконніках у класе стаялі кактус, альяс і герань. 5. У ле- 
се дзеці шмат набралі сыраежак, лісічак, баравікоў і 
падасінавікаў. б. Сонца зайшло. Птушкі змоўклі і ў лесе, 
і ў полі. 


251. Прачытайце верш, захоўваючы патрэбную інтанацыю. Вы- 
значце яго асноўную думку. 


Усё было мне міла тут: 
Над Нёманам зялёны кут, 
Палі шырокія, узгоркі, 
І смоль сасны, і ў небе зоркі, 
І пах асіны гаркаваты, 
Сады зялёныя ля хаты, 
І гучны перазвон крыніц, 
І сполах вечарам зарніц, 
І Нёман мой, як шкло, празрысты, 
І маладзік у небе чыстым, 
І шумны за ракой начлег, 
Дзяўчат-красунь вясёлы смех, 
І кроплі жнівеньскай расы, 
На лузе першы звон касы, 
І кожнае жывое слова 
Прыветнай беларускай мовы... 
А. Астрэйка 


е Назавіце слова, якое паясняецца аднароднымі членамі сказа. 
Якое яго значэнне? Чым яно выражана і як размяшчаецца адносна 
рада аднародных членаў сказа? Якія гэта аднародныя члены сказа? 


175 


Образовательный портал мму.аёч.Бу/ Национальный институт образования 


Абагульняльнае слова пры аднародных членах ска- 
за -- гэта слова, якое выражае больш шырокае зна- 
чэнне, чым аднародныя члены, і суадносіцца з адна- 
роднымі членамі як радавое і відавое паняцці. Абагуль- 
няльнае слова з'яўляецца тым жа членам сказа, што і 
аднародныя члены: Паэтам сваёй працы павінен быць 
кожны: каваль і інжынер, матэматык і гісторык, гео- 











граф і выкладчык літаратуры (В. Вітка). Чутно вясны 





дыханне ўсюды: на сініх далях, на лясах, на дрэвах, што 





вартуюць шлях (Я. Колас). 

У ролі абагульняльных слоў часцей за ўсё ўжываюцца 
займеннікі (усё, усе, кожны, ніхто, нішто), прыслоўі 
(усюды, заўсёды, ніколі, нідзе), назоўнікі (дрэвы: дубы, 
бярозы, клёны; кветкі: васількі, званочкі, незабудкі). 

Абагульняльнае слова можа стаяць перад аднароднымі 
членамі сказа і пасля іх; ад гэтага залежыць пастаноўка 
знакаў прыпынку і інтанацыя вымаўлення. 





Калі абагульняльнае слова стаіць перад аднарод- 
нымі членамі сказа, то пасля яго ставіцца двукроп”е. 
Пры чытанні абагульняльнае слова вымаўляецца з 
лагічным націскам і папераджальнай паўзай перад 
аднароднымі членамі, яны чытаюцца некалькі пані- 
жаным тонам са звычайнай пералічальнай інтана- 
цыяй. 


"з 
Напрыклад: А на рабочым варштаце прылады: 


“---ь. ль. 7 ----. 
[[ клешчы, ] жалеза, ] балты [і ключы... (М. Танк). 
[9:О, 0, 010]. 


Калі абагульняльнае слова стаіць пасля аднародных 
членаў, то перад ім ставіцца працяжнік. Пры чытанні 
аднародныя члены сказа вымаўляюцца павышаным 
тонам, перад абагульняльным словам робіцца значная 
паўза, а само слова вымаўляецца значным узмацнен- 
нем голасу. 

Напрыклад: Акадэмікі і хірургі, паэты і марша- 


лы -- [І] усе былі вучнямі, іх талент разбудзіў просты 
вясковы настаўнік (С. Грахоўскі). 


а ео і; 


Калі абагульняльнае слова стаіць перад аднарод- 
нымі членамі, але сказ імі не заканчваецца, то перад 
аднароднымі членамі ставіцца двукроп'е, а пасля іх -- 
працяжнік. 

Напрыклад: Усё: і хмурнае неба, і мёрзлая чорная 
зямля - было ахоплена нечым сумным, халодным і 
грозным (К. Чорны). 


[9:іО,іО-...]. 





252. Разгледзьце табліцу, раскажыце аб знаках прыпынку ў ска- 
зах з абагульняльным словам пры аднародных членах. Падмацуйце 
адказ уласнымі прыкладамі. 





[9: О, О, О]. гА панавала цішыня: у по- 


лі, на лузе, у гаі. 








(СО, 0, 0-9]. 2. У полі, на лузе, у гаі - [усюды 
панавала цішыня. 

















[9;: О, О, О-- ...]. [ 3. [Усюды:] у полі, на лузе, 
у гаі - панавала цішыня. 























253. Прачытайце тэксты, выпішыце сказы з абагульняльным 
словам пры аднародных членах. Растлумачце ў іх пастаноўку зна- 
каў прыпынку, спосабы выражэння абагульняльных слоў. Пабудуйце 
схемы гэтых сказаў. 


І. Няма дзяцей бяздарных, 
Мы з талентамі ўсе: 
І лекар, і пажарнік, 
І слуцкі хлебасей, 
Каваль, даяр, ліцейшчык, 

І кожны чалавек -- 
У геніяльнай” дзежцы? 
Замешаны навек. 

П. Панчанка 


П. Як першае прызнанне і ахвяра, 
Так нечакана жыта загучала. 
І шчасце горкае, і страх, і кара -- 
Усё злучылася ў адным харале“. 
В. Вітка 


254. Прачытайце сказы. Разбярыце іх па членах сказа, растлу- 
мачце пастаноўку знакаў прыпынку. Чым адрозніваюцца сказы ў 
парах? 


1. Дабрыня, розум, справядлівасць -- самыя лепшыя 
якасці чалавека. Дабрыня, розум, справядлівасць -- усе 
самыя лепшыя якасці спалучаліся ў гэтым чалавеку. 

2. Мы збіралі апалыя лісты клёна, ясеня, бярозы і 
асіны. Мы збіралі апалыя лісты розных дрэў: клёна, ясеня, 
бярозы і асіны. 


255. Падбярыце абагульняльныя словы да аднародных членаў 
сказа і перабудуйце сказы так, каб аднародныя члены знаходзіліся 
ва ўсіх трох пазіцыях (гл. узор у практ. 252). 


1. Наша літаратурная мова стваралася Скарынам, Ко- 
ласам, Купалам, Багдановічам і іншымі майстрамі слова. 
2. Бэз пах у садзе, на вуліцы, у хаце. З. І дрэвы, і хмызня- 
кі, і лясны подсціл набрынялі вільгаццю. 


256. Спішыце, расстаўце, дзе трэба, знакі прыпынку і растлумачце 
іх пастаноўку. Пабудуйце схемы 3-га і 5-га сказаў. 


1. Разуменне дакладнасці слова ўменне карыстацца ім 
культура мовы і нават пісьменнасць усё залежыць ад таго, 
як загучала для вас слова, пачутае ў маленстве (В. Вітка). 
2. Колькі ў кроплю фарбаў назаткана, быццам свет увесь 
у ёй сабраны поле луг сады ўсяго пасёлка і рака і неба і 

вясёлка! (П. Броўка). З. У багатае і дажджом і сонцам 
лета грыбы ідуць усюды па бары па бярэзніку па верасе 
(І. Навуменка). 4. Пайсці ў грыбы ці ў тую ж рыбу або 
паехаць на сялібу ці ў млын малоць на хлеб збажыну ўсё 
гэта вабіла хлапчыну” (Я. Еолас). 5. Нельга даць у крыў- 
ду нічога жывога ні чалавека ні ластаўкі ні вішнёвага 
дрэва (М. Лужанін). 


257. Увядзіце ў сказы абагульняльныя словы. Запішыце. Пастаў- 
це, дзе трэба, знакі прыпынку. Зрабіце сінтаксічны разбор сказаў. 

Чаму выдзеленыя ў сказах словы не з'яўляюцца абагульняль- 
нымі? 


1. Ні ў паветры ні на вадзе ні пад зямлёй ніколі не 
павінна быць ядзерных узрываў. 2. Літаратура музыка 
мастацтва заўсёды цікавілі чалавека. З. У холад і спёку 
раніцай і днём вечарам і ноччу пагранічнікі бесперапынна 
нясуць варту. 


5 42. Паглыбленне паняцця пра апісанне 
як тып маўлення 


258. Прачытайце тэксты практ. 2, 11, 194. Вызначце тып кожна- 
га тэксту, сваю думку абгрунтуйце. 


У залежнасці ад зместу, гэта значыць ад таго, якое 
пытанне раскрываецца ў паведамленні, наша маў- 
ленне будуецца па-рознаму. Гэта можа быць а п і- 
санне (хто? які?); апавяданне (што гэта? як 
адбываецца?); разважанне (чаму гэтыя прадметы, 
з'явы такія? чаму гэта так адбываецца? і інш.). Усё гэта 
розныя тыпы маўлення. 

Пад тыпам маўлення разумеецца тэкст (ці фрагмент 
тэксту) з пэўным абагульненым значэннем (прадмет і 
яго прыметы; прадмет і яго дзеянне; прычынна-выніко- 
выя адносіны і інш.), якое выражаецца пэўнымі моўнымі 
сродкамі. 

Апісанне -- гэта перадача словамі выявы якога-не- 
будзь прадмета, з'явы рэчаіснасці шляхам пералічэння 
іх істотных прымет. Для пейзажу гэта будзе знешні вы- 
гляд дрэў, травы, неба, ракі; для партрэта -- рост, узрост, 
паходка, пастава, выраз вачэй, усмешка, унутраны стан 
чалавека; пры апісанні прадмета -- гэта паведамленне 
пра яго прызначэнне, выкарыстанне, знешні выгляд, часткі 
і інш. Усё гэта можна ўбачыць разам, адначасова (напры- 
клад, на адным фотаздымку, малюнку). Апісанне характа- 
рызуецца статычнасцю. 

Выдзяляюць некалькі відаў апісання: прадмета, месца, 
стану чалавека, стану навакольнага асяроддзя і інш. 


259. Выберыце з мастацкага твора (твораў) невялікія ўрыўкі, у 
якіх ёсць апісанне стану чалавека, апісанне месца і інш. Дакажыце, 
што гэтыя тэксты з'яўляюцца апісаннямі. 





260. Уважліва разгледзьце рэпрадукцыі мастацкіх твораў С. Ла- 
гуновіча-Чарапко, У. Васюка «Еўфрасіння Полацкая», У. Сулкоўска- 
га «Альбуць, інтэр'ер». Апішыце твор, які вас найбольш зацікавіў. 
Якія тыповыя фрагменты тэксту вы ўключыце ў сваё сачыненне 
(апісанне месца, апісанне прадмета, апісанне стану навакольнага 
асяроддзя, апісанне знешнасці)? 


насці ў залежнасці ад мэты выказвання, таму кам- 

пазіцыя і, як вынік, планы тэкстаў-апісанняў могуць 

быць розныя. 
Кампазіцыя (ад лац. сотрозігііо -- сачыненне, скла- 
данне, спалучэнне) -- будова, размяшчэнне і суадносіны 
састаўных частак тэксту. 

Характэрнымі элементамі кампазіцыі апісання з'яў- 
ляюцца: 

1) агульнае ўяўленне аб прадмеце; 

2) асобныя прыметы прадмета; 

3) аўтарская ацэнка, вывад, заключэнне. 


4 Пералічваць прыметы можна ў рознай паслядоў- 

261. Прачытайце тэксты, вызначце іх тып і стыль. Якую ролю 
выконваюць аднародныя члены сказа ў пабудове тэксту? 


І. Васька пакуль што не зусім добра ведае лугавыя 
лекавыя расліны, аднак падбел сярод іх лёгка адрозніць 
па роўных і булаватых сцяблінках, па жоўтых кветках, 
сабраных у вузкія і дробныя вяночкі. Падбел, надзвычай 
карысны ад кашлю, спачатку цвіце, а потым ужо абрастае 
чырванавата-бурым лісцем. Цікавы ён і тым, што, як га- 
нарлівы шляхціц, мае яшчэ дзве запасныя назвы: маташ- 
нік, маці-мачыха. Слова «маташнік», зрэшты, нічога не га- 
ворыць, другую ж назву расліны займальна тлумачыць ба- 
ба Марка. Аказваецца, сэрцападобны, з вострымі зубчыкамі 
па краях, зялёны ліст падбелу спадыспаду мяккі ад пуху 
і цёплы на дотык -- адсюль «маці», зверху той жа ліст 
гладкі і халодны -- адсюль «мачыха». Як вядома, маці ў 
Ваські няма, а бурклівая мачыха, напэўна, і забыла, што 
непадалёк у дзедавай хаце жыве і гадуецца яе непаелух- 
мяны, наравісты пасынак. Іменна вось таму ён не любіць 
гэтую дзіўную лекавую траву (В. Гардзей). 


П. Падбел звычайны -- ТизвеПасо Гаггага -- Сям'я скла- 
данакветкавыя -- Сотравіёае. 

Шматгадовая травяністая расліна да 20 см вышынёй, 
з паўзучым карэнішчам. Сцябло прамастойнае, укрыта лус- 
кападобным лісцем, з'яўляецца ранняй вясной і мае па 
адным кветкавым кошыку. Як язычковыя крайнія кветкі, 
так і трубчастыя сярэдзінныя залаціста-жоўтага колеру. 
Паеля адцвітання ў расліны развіваецца разетка прыкара- 
нёвых доўгачаранковых лістоў. Пласцінка ліста акруглая 
або шырокая, яйкападобная, нераўнаямная, зверху цёмна- 
зялёная, амаль голая, знізу белавата-лямцавая. Плод -- ся- 
мянка з чубком (Я. Шмярко, І. Мазан). 


262. Прааналізуйце тэксты з папярэдняга практыкавання. Аха- 
рактарызуйце іх кампазіцыю, складзіце план кожнага тэксту, выка- 
рыстоўваючы аўтарскія словы. Вусна перакажыце змест аднаго з 
тэкстаў. 

У апісанні больш значная, чым у апавяданні, вага 
слоў, якія абазначаюць якасці, уласцівасці прадметаў. 
Дзеясловы ў апісанні выступаюць, як правіла, у 
формах незакончанага трывання, часта ў прошлым часе, 
а для асобай нагляднасці -- у форме цяперашняга часу. 
Важна, што ў апісанні формы дзеяслоўнага часу абазна- 
чаюць не паслядоўную змену дэталяў, а іх размяшчэнне 
на адной плоскасці, як бы на адным палатне. У мастац- 
кім і навуковым стылях падыход да выдзялення ў прад- 
меце тых бакоў, дэталей, якія апісваюцца, розны. У на- 
вуковым стылі характарыстыка прадмета павінна быць 
як мага больш поўнай, а ў мастацкім стылі акцэнт ро- 
біцца толькі на самых яркіх дэталях, якія дазваляюць 
тым самым стварыць вобраз прадмета. У мастацкім сты- 
лі моўныя сродкі для абазначэння прымет значна больш 
разнастайныя, чым у навуковым. Калі ў навуковым апі- 
санні прыметы выражаюцца пераважна прыметнікамі і 
назоўнікамі, прычым кніжнымі, з прамым, часта адцяг- 
неным значэннем, то ў мастацкім выкарыстоўваюцца 
прыметнікі з больш канкрэтным значэннем, назоўнікі, 
дзеясловы, прыелоўі; вельмі часта выкарыстоўваюцца па- 
раўнанні, прамыя і пераносныя значэнні мнагазначных 
слоў і інш. 

Якасць апісання ў многім залежыць ад удалага вы- 
бару гэтых слоў. 








263. Параўнайце апісанні кветкі (падбел, ці маці-мачыха) у пер- 
шым і другім тэкстах з практ. 261. Чым адрозніваюцца гэтыя 
апісанні? 

Якая ваша любімая кветка? Пісьмова апішыце яе ў розных 
стылях. 


264. Падумайце, чым карысныя наступныя парады. Пастарай- 
цеся часцей выконваць іх. 


1. а) уважліва на працягу 30 секунд разглядвайце які- 
небудзь прадмет (вазу з кветкамі, статуэтку, чайны сервіз 
і інш.); 

б) схавайце прадмет, апішыце яго па памяці; 

в) зноў паглядзіце на прадмет, параўнайце з ім сваё 
апісанне: ці дастаткова яно поўнае? 

2. Зрабіце тое ж самае, што і ў заданні 1, выкарыс- 
тоўваючы ўклейку ў падручніку (У. Хадаровіч «З думай 
аб Радзіме»). 


З а ў в а г а. Заданні можна выконваць як у вуснай, так і ў 
пісьмовай форме, аднаму ці разам з сябрамі, бацькамі. 


265. Прачытайце тэкст, захоўваючы патрэбную інтанацыю. Вы- 
значце яго тып, абгрунтуйце сваю думку. Якога кампазіцыйнага 
элемента не хапае ў тэксце? Паспрабуйце дапісаць яго. 


Відаць, мы ў цемры ўзбіліся на бакавы ганак, бо проста 
направа ад мяне быў парадны ўваход: шырокія, таксама 
стральчатыя, дзверы, падзеленыя драўлянымі калонкамі на 
тры часткі. На калонках была трохі пашчапаная часам 
разьба: кветкі, пялёсткі і плады. За дзвярыма, у глыбіні 


вестыбюля, -- уваходныя дзверы, масіўныя, дубовыя, аку- 
тыя пацямнелымі цвікамі з квадратнымі галоўкамі. А над 
дзвярыма -- вялізнае цёмнае акно ў ноч і цемру”. На 


акне -- мастацкай работы выгінастыя краты” (У. Еарат- 
кевіч.). 


е Выпішыце сказы з абагульняльным словам і аднароднымі 
членамі. 

е Якую ролю ў тэксце выконваюць аднародныя члены сказа і 
няпоўныя сказы? 

е Паспрабуйце апісаць дзверы дома, у якім вы жывяце, або 
дзверы таго дома, які б вы хацелі пабудаваць. 


266. Прачытайце тэкст. З якіх частак ён складаецца? Ахарак- 
тарызуйце іх паводле тыпу маўлення. Вызначце тэму і асноўную 
думку тэксту, падбярыце загаловак. 

Растлумачце пастаноўку знакаў прыпынку пры аднародных чле- 
нах сказа ў структурнай частцы «апісанне». Якую ролю ў пабу- 
дове гэтай часткі выконваюць аднародныя члены сказа? 


Над пераможанай імперыяй Гітлера грымелі апошнія 
залпы. Лілася кроў, абрушваліся будынкі, падалі і паміралі 
людзі, грозна гулі ў небе эскадрыллі бамбардзіроўшчыкаў. 

Горад Дрэздэн, які называлі «сталіцай мастацтваў», ля- 
жаў у руінах. Знакамітая мастацкая галерэя, якая захоў- 
вала сотні лепшых твораў сусветных мастакоў, знікла. Па 
словах уцалелых жыхароў, карціны былі вывезены яшчэ 
да бамбёжкі, але ніхто не мог сказаць, дзе тая часовая 
схованка, якая паглынула скарбы сусветнага мастацтва. 

Салдаты нашай арміі аглядалі пустыя склепы. Падсвеч- 
ваючы кішэннымі ліхтарыкамі, яны абстуквалі сцены ў 
пошуках гэтага сховішча. Спускаліся ў глыбокія шчыліны 
закінутых, залітых вадою каменяломень. Расчышчалі гру- 
ды друзу“. Абясшкодзілі сотні мін. І яны атрымалі яшчэ 
адну перамогу. 

Калі адчынілі адну са скрынь, вынесеную з глыбіні 
залітай вадой каменяломні, уражаныя салдаты ўбачылі 
карціну незвычайнай прыгажосці і выразнасці. Маладая 
жанчына з немаўлём на руках... Босыя ногі лёгка сту- 
паюць па воблаках. Шырока расплюшчаныя, удумлівыя і 
крыху сумныя вочы глядзяць кудысьці ўдалячынь. Уся 
яе пастава, простая і адначасова ўрачыстая, адухаўлёная, 
поўная пяшчоты, рамантычнасці, узнёсласці, любві і стро- 
гай велічы, скарыла прысутных пры гэтым відовішчы. 

У кампазіцыі карціны не было нічога выпадковага, 
нічога нязначнага. Маці з дзіцем у цэнтры і ўкленчаныя” 
фігуры святых, размешчаныя трохкутнікам, ствараюць 
сваёй геаметрычнай пабудовай уражанне ўраўнаважанасці 
і спакою. Складкі вопраткі, як на антычных статуях, звяз- 
ваюць усё ў адно цэлае. Адгорнуты край мантыі святога 
паўтарае лініі плашча маладой жанчыны, нават абрысы 
яе злёгку сагнутай у калене нагі. Усе тры фігуры былі 
зусім простымі, рэальнымі і зямнымі, хоць вакол іх клу- 
біліся воблакі. 

А ў самай ніжняй частцы карціны выглядаюць з-за 
простага драўлянага плоту двое цудоўных дзяцей. У іх 
крыльцы за плячыма, у знак таго, што яны жыхары ня- 
бёсаў. Адзін з іх, старэйшы, падпірае шчаку рукой і зручна 
абапіраецца на плот. Другі яшчэ не дарос. Яму ўдалося 
толькі пакласці свае пухлыя ручкі і ўтыкнуцца ў іх пад- 
бародкам. 

У карціне пераважаюць яркія колеры. Жоўтая, сіняя і 
зялёная фарбы падкрэсліваюць ярка-чырвоную падкладку 
мантыі святога і барвовую сукенку жанчыны. Сукенка 
полымем гарыць на фоне бела-блакітных аблокаў. Ніякіх 
знешніх эфектаў салдаты не ўбачылі ў гэтай карціне, але 
ўсе адчулі, што яна незвычайная, яна ўражвае. Карціна 
захапляе, пакарае і падпарадкоўвае сабе кожнага. Гэта 
была сусветна вядомая «Сіксцінская мадонна» Рафаэля 
(М. Андрэеў). 


еВарыянт І. Падрабязна перакажыце змест тэксту, захоўва- 
ючы яго тып і стыль. 

еВарыянт 2. Раскажыце пра сюжэт, кампазіцыю і мас- 
тацкую выразнасць карціны Рафаэля «Сіксцінская мадонна» (гл. 
уклейку). Выкарыстайце для гэтага як матэрыял тэксту, так і ін- 
шыя знойдзеныя вамі крыніцы. 


267. Па аналогіі з тэкстам практ. 266 раскажыце пра лёс якога- 
небудзь выдатнага твора мастацтва (помнік беларускай культуры, 
гістарычны дакумент, рэч, якая належала вядомай асобе). Пажада- 
на, каб гэта было апавяданне пра экскурсію ў музей (па горадзе ці 
вашым населеным пункце) з апісаннем асобных прадметаў. 


Сінтаксічны разбор сказа з аднароднымі членамі 


Пісьмовы разбор 
Спакойна, разважна цячэ размова (К. Чорны). 








Вусны разбор 

Сказ просты, двухсастаўны, развіты, ускладнены адна- 
роднымі членамі, поўны. 

(Ш т о?) размова -- дзейнік, выражаны назоўнікам у 
форме Н. екл., адз. л.; 

размова (што робіць?) цячэ - просты дзеяслоў- 
ны выказнік, выражаны дзеясловам у форме абв. ладу, 
цяп. ч., 3-й ас., адз. л.; 

цячэ (я к?) спакойна, разважна -- аднародныя акаліч- 
насці спосабу дзеяння, выражаны прыслоўямі, спалучаюцца 
паміж сабой інтанацыяй, на пісьме раздзяляюцца коскай. 

Сказ апавядальны, няклічны. 

Праверце сябе 


1. Якія члены сказа называюцца аднароднымі? Якія члены сказа 
могуць быць аднароднымі? 

2. Як вызначаюцца аднародныя і неаднародныя дапасаваныя 
азначэнні? 

3. Якія злучнікі пры аднародных членах заўсёды з'яўляюцца адзі- 
ночнымі? Якія -- адзіночнымі і паўторнымі? 

4. Калі паміж аднароднымі членамі коска ставіцца, а калі не 
ставіцца? 

5. Якія знакі прыпынку ставяцца ў сказах з аднароднымі членамі 
сказа і з абагульняльнымі словамі пры іх? 

б. Якую ролю выконваюць аднародныя члены ў стварэнні тэксту? 


СКАЗЫ СА ЗВАРОТКАМІ, ПАБОЧНЫМІ СЛОВАМІ. 
СЛОВЫ-СКАЗЫ: БУДОВА, ЗНАЧЭННЕ, УЖЫВАННЕ 


5 43. Зваротак 


268. Прачытайце сказы парамі. Параўнайце іх інтанацыю. У якіх 
сказах ёсць словы і спалучэнні слоў, якія вымаўляюцца з асобай, 
клічнай, інтанацыяй? 


1. Гурткоўцы, пагаворым пра гумар і сатыру ў творах 
маладых паэтаў! 
2. Алесь Жывень, запішыся ў гурток «Роднае слова»! 


1. Гурткоўцы пагаварылі пра гумар і сатыру ў творах 
маладых паэтаў. 
2. Алесь Жывень запісаўся ў гурток «Роднае слова». 


Ф Паназірайце за інтанацыяй сказа са звароткам: асобае павы- 
шэнне голасу на слове-зваротку, паўза пасля яго. Якія сказы ад- 
павядаюць першай схеме, якія -- другой? 


Ёа 
і. ў а Ў Заба 











Ф Разбярыце сказы па членах сказа. Якія словы і спалучэнні 
слоў у сказах, не з'яўляюцца членамі сказа? Чаму? 

е Якой часцінай мовы і ў якой форме выражаецца зваротак? 
дзейнік? Як іх адрозніць? 

Зваротак -- гэта слова ці спалучэнні слоў, якія аба- 
значаюць таго, да каго звяртаюцца з мовай: Тава- 
рыш камандзір, Карнілаў цяжка паранены (В. Бы- 
каў). Зашумі ты, лее, па-вясноваму! (П. Трус). 
Звароткі часцей за ўсё выражаюцца назоўнікамі ў 
форме назоўнага склону, а таксама прыметнікамі ці дзее- 
прыметнікамі ў тым жа склоне, калі яны ўжываюцца ў 
ролі назоўнікаў: Дняпро і Сож, Дзвіна і Прыпяць, 
нясіце радасць нашу ўдаль (М. Чарот). Ідзіце, сінявокія, 
у поле лён палоць (У. Хадыка). Не плач, забытая, пры- 
еду на пасёлак пазней ці ў травені, як зацвітуць сады 
(П. Трус). 


Заўвага. Сустракаюцца выпадкі, калі зваротак вы- 
ражаецца клічнай формай назоўніка (старажытны кліч- 
ны склон): І будзе, дружа, у доме шчасце, пакуль ёсць 
добры свет сяброў! (К. Кірэенка). Дзень добры, суседзе, 
у новую хату (М. Танк). 





Зваротак можа быць неразвіты (не мае пры сабе за- 
лежныя словы) і развіты (мае пры сабе залежныя словы): 
Я люблю цябе, лес, за тваю чалавечую шчодрасць (Я. Сі- 
пакоў). Гуляйце, вейце, снежныя вятры, ад ранняй да 
вячэрняе зары! (М. Танк). Пры зваротку могуць быць 
прыдаткі: Беларусь, тая Радзіма, любы сэрцу твой пра- 
стор (М. Калачынскі). Таксама звароткі могуць быць адна- 
родныя: Мір вам, людзі, лясы і дубровы! (ІІ. Глебка). 

У мастацкай літаратуры звароткамі могуць быць і на- 
звы неадушаўлёных прадметаў: Мая зямля, надай мне 
сілы! (Е. Лось). 


269. Прачытайце наступныя тэксты. Выпішыце сказы са зварот- 
камі. Ахарактарызуйце звароткі паводле: а) спосабу выражэння; 
б) структуры (развітыя ці неразвітыя); в) ужывання (адзіночныя ці 
аднародныя). Паназірайце за інтанацыяй вымаўлення зваротка і 
пастаноўкай знакаў прыпынку пры ім. Якое месца займае зваротак 
у сказе? 


4 Адчыніце дзверы, людцы, 
Адусюль хай далятае: 

Словы родныя куюцца... 
Кроены родныя снуюцца... 
Песні родныя пяюцца... 

В. Куртаніч 


П. Цёплы вечар, ціхі вецер, свежы стог, 
Улажылі спаць мяне вы на зямлі. 
М. Багдановіч 


Ш. Бывай, журба! 
Хоць многа страчана, 
Хоць многіх блізкіх нестае, 
Са мной душа і мова матчына 
І песні вечныя мае. 
А. Пысін 


ІУ. Эх, сябры-браткі! 
Самі знаеце: 
Агню палкага 
Іскры маеце. 
Не тушыце ж вы 
Той агонь святы. 
Асвятляйце ім 
Родны край, куты... 

Я. Колас 





кава ведаць! 


Зваротак -- самы яркі этыкетны знак. Бо слова «этыкет» у перша- 


пачатковым французскім значэнні -- «этыкетка», «ярлык». Назы- 
ваючы суразмоўцу, мы як бы выбіраем яму найбольш прыдатны 
ярлык. 


Здавалася б, гэта так проста -- назваць таго, з кім я хачу гава- 
рыць! Асноўныя прыметы суразмоўцы лёгка распазнаць: пол, узрост 
(малады чалавек), а калі неабходна -- прафесійную прыналежнасць 
(таварыш міліцыянер); калі неабходна -- узровень адукаванасці і 
нават жыхарства ў горадзе ці ў вёсцы (не кожнай незнаёмай жанчыне 
можна сказаць «бабуля») (Н. Фарманоўская). 

270. Прачытайце верш з захаваннем патрэбнай інтанацыі. Вы- 
пішыце сказы са звароткамі, вызначце, па якой прымеце звяртаюцца 
да асобы. Растлумачце пастаноўку знакаў прыпынку пры зваротку. 


АД'ЕЗД МАЛАДОЙ 


Бубны! Бубны! 

Грукачыце, бубны! 
Расступайцеся, дзяўчаты, 
Расступайцеся, дзяды! 

У шаўровых” чаравіках, 

У адзенні шлюбным 

Пад руку вядзе нявесту малады. 
Заспявайце, маладзіцы, 
Дружна! 

Рассыпайце, маладзіцы, 
Ружы! 

Расчыняйце ўсе вароты 
Насцеж! 

Пажадайце на дарогу 
Шчасця! 

Дугі ў красках, 

Ў стужках коні. 

Шоры”" бразгаюць 

І звоняць. 

«Ну, дачушка, -- бацька кажа, -- 
У шчаслівы пуць! 

Не саром сямейку нашу, 
Добрай жонкай будзь». 

Маці ж той не да гаворкі, -- 
На расстанні плача горка. 

А падружкі раззлаваліся: 
«Ты, Марылька, здрадніца. 
Лепш бы ты не мілавалася 
З Міхасём да раніцы. 

Мы ж, -- клянуцца, -- самі 
Век не выйдзем замуж». 

-- Но, пайшлі, стаеннікі! 

-- Бывайце здаровы! Ля варот затор. 

Хлопцы сталі ў рад суровы -- 

Непраходны бор. 

«Гэй, жаніх, гані нам выкуп 

І багаты, і вялікі 

За кужэльныя косы, 

За блакітныя вочы, за вішнёвыя вусны!» 

І паехалі ўдалеч, каля рэчкі, каля лоз. 

Нашу слаўную дзяўчыну брыгадзір суседні звёз... 
П. Панчанка 


Ф Ці даводзілася вам прысутнічаць на вяселлі? Якія традыцый- 
ныя вясельныя абрады вам спадабаліся? 





Звароткі могуць знаходзіцца ў пачатку, у сярэдзі- 
не або ў канцы сказа. Калі зваротак стаіць у пачатку 
сказа, то пры звычайнай інтанацыі на пісьме аддзя- 
ляецца коскай: Радзіма, голас твой мяне спяваць ву- 
чыў, і ты мне аддала ад родных слоў ключы (Я. Пушча). 
Клічнік ставіцца тады, калі зваротак вымаўляецца 
павышаным тонам з працяглай паўзай: Дарагія дзе- 
ці! Любіце кнігу, яна навучыць вас разумець жыццё, 
яна дасць вам розум і сілу (С. Александровіч). 

Зваротак, які знаходзіцца ў сярэдзіне сказа, вымаў- 
ляецца больш хутка і паніжаным тонам, выдзяляецца 
невялікімі паўзамі, а на пісьме -- коскамі: Адгукніся, 
вясна, мне зязюляй з-за рэчкі (А. Куляшоў). 

Калі зваротак стаіць у канцы сказа і выдзяляецца 
павышанай інтанацыяй або калі ўвесь сказ клічны, то 
ў канцы яго ставіцца клічнік, а перад звароткам -- 
коска: Дзень добры вам, лясы і гоні! (Я. Колас). Пасля 
зваротка ў канцы апавядальнага сказа ставіцца кроп- 
ка, а ў пытальным сказе -- пытальнік: Было спрадвеку, 
слова, ты крыніцай цудадзейнай сілы (Р. Барадулін). 
Што з табою, хлопча? Што з табой, смуглявы? 
(А. Звонак). 

Калі аднародныя або развітыя звароткі разрыва- 
юцца на часткі членамі сказа, то кожная з частак 

выдзяляецца коскамі: Ты красуй, наш сад, красуй і 
шумі, зялёны! (Я. Пушча). 


Заўвагі. 

1. Выклічнікі, што стаяць пры зваротках, аддзя- 
ляюцца ад іх коскамі: Эх, луг шырокі! Як жывы ты, 
праменнем сонейка заліты... (Я. Колас). 

2. Калі перад звароткам стаіць выклічнік і займен- 
нік ты або вы, які з'яўляецца дзейнікам, то выдзя- 
ляецца коскамі толькі зваротак: Ой ты, маё сонца, 
як жа свеціш ясна! (Я. Купала). Гэтыя займеннікі ў 
гутарковым стылі могуць выступаць і ў ролі зварот- 
каў. У такіх выпадках яны выдзяляюцца коскамі: Эй, 
ты, падыдзі сюды! (В. Хомчанка). 

З. Часціца о ад зваротка коскай не аддзяляецца: 
О Нёман, о бацька мой Нёман, як сонца, як дзень 
дарагі! (А. Астрэйка). 





271. Прачытайце верш. Выпішыце сказы са звароткамі, пастаўце, 
дзе трэба, знакі прыпынку. 


Бярозка мая белакрылая 

Якая ж ты сонейка мілая 

Спускаеш пушыстыя вецці 

І сінімі іскрамі свеціш. 

Глядзіць маладзік усміхаецца 

К галоўцы курчавай схіляецца 

І вісне бліскучай каронай 

Над беллю тваёй заручонай. 

А вецці ўніз паспусканыя 

Сярэбранай рызай убраныя 

Нязвычна і ціха сягоння 

Шклянымі званочкамі звоняць. 

Бярозка? мая белакрылая 

Стаіш” як нявеста ты мілая. 

Прыгожа“? снягі і марозы 

Да шлюбу прыбралі бярозу... 
К. Буйло 

е Ці ёсць у вас любімае дрэва? Раскажыце пра яго (аповед 
запішыце). 

272. Прачытайце сказы, захоўваючы клічную інтанацыю. Спі- 
шыце, выдзяляючы звароткі з дапамогай знакаў прыпынку. Рас- 
тлумачце пастаноўку знакаў прыпынку. 


1. О лес густы о лес хваёвы! Зачарован я тваім жыццём 
(А. Гурло). 2. Сцяной высокай падымайся” бор” (М. Танк). 
З. Ой дзяўчаткі бяжыце сюды! (Т. Хадкевіч). 4. Ах валош- 
ка валошка сястрыца рамонка Зноў вы побач на ўцеху 
душы зацвілі (Н. Гілевіч). 5. О мора люблю я тваё свавол- 
ле, люблю тваю буру і ціхую гладзь! (А. Гурло). б. Не шу- 
міце клёны маладыя ў цяністым парку над ракой” (А. Ру- 
сак). 7. Забудзь трывогу вечную сваю, прыляж мая натом- 
леная мама, як некалі ты мне, табе спяю (Н. Мацяш). 


е Назавіце развітыя і неразвітыя звароткі. Укажыце, чым яны 
выражаны. 


Зваротак надае мове выразнасць, робіць яе больш 
эмацыянальнай. Выразнасць зваротка ўзмацняецца, 
калі ён паўтараецца або калі пры ім ёсць выкліч- 
нік: Хмаркі, хмаркі дарагія, напаіце дожджыкам зям- 
лю (Я. Колас). Эх, досвітак маленства, лета! Табой 
навек душа сагрэта! (Я. Колас). 

Звароткі шырока ўжываюцца ў размове для таго, каб 
прыцягнуць ці падтрымаць увагу суразмоўцы, у мастац- 
кіх творах, пры перадачы дыялога, у публіцыстычных 
жанрах літаратуры, прамовах, закліках, адозвах, аб'явах, 
перапісцы і г. д. У паэтычнай мове многа звароткаў не 
толькі да асоб, але і да неадушаўлёных прадметаў. У гэ- 
тым выпадку зваротак выкарыстоўваецца як прыём ува- 
саблення: Ты ляці, маё слова, праз палі і лясы, прыві- 
тайся з краінай маёй дарагою (П. Панчанка). Еланяй- 
ся, громе, роднаму полю, родны вітай ты мой кут 
(Я. Колас). 

У пісьмах да родных, блізкіх і сяброў звароткі з паяс- 
няльнымі словамі выкарыстоўваюцца для выражэння вет- 
лівасці, павагі і іншых адносін аўтара да адрасата: Мі- 
лая, дарагая і слаўная мамачка! Мне дужа сумна без 
цябе.. Дарагая і любая дачушка Настачка! Як тваё 
здароўе? Як вучоба? 


192 








Образовательный портал мму.аёч.Бу/ Национальный институт образования 


У пісьмах і зваротах афіцыйнага характару назва асо- 
бы суправаджаецца азначэннямі паважаны, шаноўны, глы- 
бокапаважаны і інш.: Паважаны Іван Андрэевіч! Звяр- 
нуцца да Вас з гэтым пісьмом вымусілі абставіны, звя- 
заныя з забеспячэннем працоўных жыллём. 

У вусным маўленні могуць выкарыстоўвацца зварот- 
кі з аслабленым лексічным значэннем: дарагі, галубка, 
дружа, брат, добрыя людзі і інш. Пры іх дапамозе вы- 
ражаецца душэўная спагада, пяшчота, сардэчнасць, лас- 
ка і г. д.: Ты не гніся, брат, ніколі траўкаю пахілай 
(Я. Колас). Увайшла гэта я, мае вы людцы, у цёмны 
лес (З народнага). 


Запомніце! Выбар пэўнай формы зваротка амаль заў- 
сёды прама ці ўскосна адлюстроўвае адносіны да сураз- 
моўцы, абумоўленыя самымі рознымі фактарамі, пачына- 
ючы ад адносін (узроставых ці сацыяльных), якія звяз- 
ваюць суразмоўцаў, і канчаючы асабістымі адносінамі 
паміж імі, эмацыянальным станам суразмоўцы, узроўнем 
яго этычнай культуры. 


273. Запішыце варыянты свайго ўласнага імя. Якімі з гэтых 
слоў вас звычайна называюць бацькі, сваякі, знаёмыя, сябры? Які 
зваротак вам падабаецца больш за астатнія і чаму? 





буйны (завод) 
буйны (нораў) 











274. Прачытайце некалькі ўрыўкаў з лістоў Я. Коласа да сваіх 
родных і блізкіх. Назавіце ў іх звароткі. У якіх формах яны ўжы- 
ты? Якія адносіны выражае аўтар да сваіх адрасатаў? Па чым вы 
гэта вызначылі? 


1. Мой дарагі Данілачка! Мне надта хочацца ведаць, як 
ты жывеш дома, што робіш, як тваё здароўе. Напішы мне 
пра ўсё гэта. 2. Мае дарагія сябры-прыяцелі, мае былыя 
вучні і суседзі-люсінцы! Радасна было мне атрымаць ад 
вас пісьмо. З. Дарагі Міхаіл Васільевіч! Атрымаў я, браток, 
тваё пісьмо. Я вельмі рад прыгадаць былое, свае маладыя 
гады, сваю першую школу, дзе я быў настаўнікам, і сваіх 
вучняў, у тым ліку і цябе, мой дарагі Міхалка. 

275. Запішыце сказы, зрабіўшы звароткі развітымі. Выкарыс- 
тайце пры гэтым азначэнні дарагі, мілы, шаноўны, любы, паважаны, 
мой родны і інш. Пастаўце, дзе трэба, знакі прыпынку, растлумач- 
це іх пастаноўку. 


1. ... дзядуля ... дзядулечка ... саколік ... раскажы 
мне казку. 2. Ой ты ... дачушка спі. З. Давайце ... сябры 
пагутарым аб шчасці. 4. ... мамачка даруй мне, што не 
патэлефанаваў учора. 5. ... Рыгор Васільевіч у адказ на 
Ваш ліст ад 15.04.2009 г. паведамляю, што Вы пастаўлены 
на чаргу на атрыманне кватэры. б. ... жанчыны сяброўкі 
нашы віншуем Вас са святам З Сакавіка. 


е Напішыце віншаванне ці ліст сябру (сяброўцы) з выкарыстан- 
нем развітых звароткаў. 


276. Прачытайце тэкст, знайдзіце звароткі, растлумачце паста- 
ноўку знакаў прыпынку. Як звароткі характарызуюць Цуда-Юду? 


У поўнач удовін сын выйшаў на мост праверыць, ці 
стаіць яго таварыш. Паглядзеў туды-сюды -- няма! Аж 
раптам бачыць: уз'язджае на калінавы мост трохгаловы 
Цуда-Юда. На сярэдняй галаве ў яго быстравокі сокал 
сядзіць, збоку быстраногі хорт” бяжыць. Конь, як ступіў 
на мост, адразу заржаў, хорт забрахаў, а сокал зашчабятаў. 

Ударыў Цуда-Юда каня між вушэй: 

-- Ты чаго, травяны мех, заржаў? А ты, псінае мяса, 
чаго забрахаў? А ты, ястрабінае пер'е, чаго зашчабятаў? 
Калі супраціўніка майго чуеце... 


е Дапішыце працяг фрагмента казкі, выкарыстоўваючы ў дыя- 
логах звароткі. Не забудзьце пра асаблівасці мастацкага стылю. За- 
хавайце структуру тэксту-апавядання. 


277. Перабудуйце сказы, увёўшы ў іх простую мову і зваротак. 


У зор. Я спытаўся ў хлопцаў, як ім удалося злавіць такога 
шчупака. - Я спытаўся: «Хлопцы, як вам удалося злавіць тако- 
га шчупака?» 


1. Журналіст задаў пытанне Ядвізе Паплаўскай і Аляк- 
сандру Ціхановічу пра іх творчыя планы. 2. На сустрэчы 

спыталі ў Івана Ціхана, ці будзе ён удзельнічаць у спа- 
борніцтвах. 3. Гаспадыня запрасіла хлопцаў і дзяўчат зай- 
сці ў хату. 4. Маці сказала сыну, што чалавек ніколі гор- 
шым не робіцца ад працы. 


278. З вашай любімай казкі выпішыце звароткі. Прааналізуйце 
запісы і раскажыце, як толькі па зваротках можна здагадацца аб 
узаемаадносінах герояў казкі, іх настроі, выхаванасці. 


279. Спішыце сказы, расстаўце прапушчаныя знакі прыпынку. 
Падкрэсліце звароткі. Чым яны выражаны? Як называецца паэ- 
тычны прыём, выкарыстаны ў гэтых сказах? 


1. Па сцежках роднай Беларусі з табой я ночка па- 
плыву”" (М. Машара). 2. О рэкі Беларусі сярод лугоў ся- 
род лясоў! Калі я гімн саткаць збяруся з блакітных ва- 
шых паясоў? (Г. Бураўкін). З. Сонца ўмыйся расою на 
світальнай зары“" (А. Бялевіч). 4. Адкажы мне вербачка 
мілая, чаму ты ўсё смуцішся, журышся пахілая? (Я. Колас). 
5. Пара ўжо сонца ўстаць з-за гаю паспелага жыта, жніво 
чакае (М. Танк). 





згінуць [зг] 
скіснуць [ск”] 


280. Складзіце сказы са звароткамі з вы- ; 
схема [сх”] 


карыстаннем прапанаваных сітуацый. 











1. Спытайцеся ў маленькага дзіцяці, як яго завуць. 

2. Удакладніце ў групы дзяцей на вуліцы, дзе знахо- 
дзіцца бібліятэка. 

З. Звярніцеся да юнака з просьбай паказаць, дзе зна- 
ходзіцца ўваход у метро. 

4. Запытайцеся ў мужчыны, як праехаць у цэнтр горада. 

5. Папрасіце міліцыянера падказаць, як прайсці на ву- 
ліцу Францыска Скарыны. 

б. Запрасіце настаўніка на ўрачыстае мерапрыемства. 


281. Прачытайце, запішыце тэкст па-беларуску. 
Проявляйте искренний интерес к людям. Человек, ко- 
торый не интересуетея другими, приносит людям вред. 

Помните имена людей. Один из простых способов за- 
воевать доброе отношение к себе -- помнить имена людей. 
Техника запоминания иймён проста. Если вы особенно не 
надеетесь на свою память, скажите собеседнику: «Извините, 
я плохо расслышал Ваше имя. Как оно пийшется?» Повто- 
рите во время разговора имя собеседника несколько раз 
про себя, стараясь связать его с внешним видом человека. 
Незаметно запишите его. 

Улыбайтесь людям (Р. Немов, А. Новиков). 


е Запомніце парады псіхолагаў. Яны дапамогуць вам у зносінах 
з іншымі людзьмі. З якімі камунікатыўнымі ўменнямі звязаны 
гэтыя парады? 


282. Прачытайце тэкст. Вызначце ролю зваротка. 


З хат хутчэй выходзьце, людзі... 
Сад цвіце. 
Ён кліча вас. 

С. Законнікаў 


е Апішыце квітнеючы сад ці якую-небудзь іншую прыгожую 
з'яву прыроды. Запрасіце (паклічце, пераканайце) палюбавацца ёю 
іншых. 


283. Складзіце невялікі тэкст, пачаўшы яго звароткам, які на- 
зывае адрасата выказвання. Апавяданне вядзіце ад імя 2-й асобы. 
Падумайце, да каго ці да чаго вам лепш звярнуцца. Да сваякоў ці 
да героя кнігі, кінафільма? Да роднага краю, вёскі, горада ці да 
ракі, саду? Да любімай жывёлы, расліны ці да прадмета? 


284. Прачытайце тэкст польскага пісьменніка Г. Сянкевіча. 


БАЙКА 


За гарамі, за морамі, у далёкай краіне чараў, ля калыс- 
кі малой прынцэсы сабраліся добрыя варажбіткі на чале 
са сваёй каралевай. 

Абступіўшы прынцэсу, глядзелі яны на сонны тварык 
дзіцяткі. І тады каралева варажбітак сказала: 

-- Няхай кожная з вас адорыць гэтае дзіця каштоўным 
дарам. Такім, якім кожная з вае валодае і якім вы хаце- 
лі б адарыць прынцэсу! 

Тады першая варажбітка, нахіліўшыся над калыскай, 
сказала наступныя словы: 

-- Я даю табе чары прыгажосці і з дапамогай моцы 
сваёй зраблю так, што кожны, хто ўбачыць твар твой, ад- 
разу падумае, што ўбачыў цудоўную веснавую кветку. 

-- Я, -- сказала другая, -- дам табе вочы светлыя і 
глыбокія, як віры. 

-- Я дам табе гнуткі і танюткі стан маладой паль- 
мы, -- адклікнулася трэцяя. 

-. А я, -- сказала чацвёртая, -- дам вялікі скарб за- 
латы, што дагэтуль быў схаваны ў зямлі. 

Задумалася каралева, а потым звярнулася да сваіх ва- 
ражбітак: 

-- Прыгажосць людзей і кветак вяне. Чароўныя вочы 
гаснуць разам з маладосцю, ды і ў маладосці часта слязьмі 
заліваюцца. Віхор можа зламаць пальмы, а вецер схіляе 
ўсё гнуткае. Хто не дзеліць золата між людзьмі, таго яны 
ненавідзяць, а хто золата падзеліць, таму ў скрыні пуста 
застанецца. Вось чаму нетрывалыя вашы дары. 

-- Што ж тады трывалае ў чалавеку? Чым жа ты 
адорыш малечу, о каралева наша? -- запыталі варажбіткі. 

А каралева адказала: 

-- Я дам ёй дабрыню. Сонца -- цудоўнае і яснае, але 
было б яно толькі мёртвым кавалкам, які свеціцца, калі 
б не сагравала зямлю. Дабрыня сэрца -- тое ж самае, што 
цеплыня сонца: яна дае жыццё... Прыгажосць без дабры- 
ні -- як кветка без паху ці як храм без Бога. Багацце 
без дабрыні толькі песціць самалюбства. Нават любоў без 
дабрыні -- гэта толькі агонь, які паліць і знішчае. Ведай- 
це ж, што вашы дары знікнуць з часам, а дабрыня за- 


станецца, бо яна -- як крыніца, з якой чым больш вады 
возьмеш, тым больш табе зноў прыбудзе. Гэтак жа і даб- 
рыня -- адзіны скарб невычэрпны. 

Пасля гэтых слоў каралева варажбітак нахілілася над 
соннай прынцэсай і, дакрануўшыся рукой да яе сэрца, 
сказала: 

--. Будзь добрай. 

(Пераклаў з польскай мовы А. Айна) 


е Падрыхтуйцеся да творчага пераказу апавядальнага тэксту з 
элементамі разважання: вызначце яго кампазіцыю і складзіце план, 
выкарыстоўваючы цытаты з тэксту. Пры перадачы зместу захоў- 
вайце аўтарскі стыль. Устаўце ў дыялогі звароткі, сачыце за тым, 
каб яны не былі аднастайныя. 

е Ці згодныя вы з каралевай? Абгрунтуйце сваю думку і запі- 
шыце яе як працяг тэксту. 


Сінтаксічны разбор сказа са звароткам 


Пісьмовы разбор 





Давайце, добрыя сябры, пагутарым аб шчасці (ІП. Глебка). 


Вусны разбор 


Сказ просты, аднасастаўны, з галоўным членам выказ- 
нікам, пэўна-асабовы, развіты, ускладнены звароткам, поўны. 

(Што зробі м?) давайце пагутарым -- просты 
дзеяслоўны выказнік, выражаны дзеясловам у форме заг. 
ладу, 1-й ас., мн. л.; 

давайце пагутарым (а б ч ы м?) аб шчасці -- ускос- 
нае дапаўненне, выражана назоўнікам з прыназоўнікам аб 
у форме М. скл., адз. л. 

Зваротак добрыя сябры развіты, не з'яўляецца членам 
сказа, стаіць у сярэдзіне сказа, з двух бакоў выдзяляецца 
коскамі. 

Сказ апавядальны, няклічны. 


Праверце сябе 


1. Што называецца звароткам? Якую ролю зваротак выконвае ў 
сказе і тэксце? 

2. Якімі часцінамі мовы можа выражацца зваротак? Прывядзіце 
прыклады. 

3. Як інтануецца зваротак у вусным маўленні? 

4. Якімі знакамі прыпынку выдзяляецца зваротак на пісьме? 

5. Як ставяцца знакі прыпынку, калі пры зваротку ёсць часціцы і 
выклічнікі? 


5 44. Пабочныя словы, словазлучэнні і сказы. 
Устаўныя канструкцыі 


285. Прачытайце сказы. Якое значэнне надаюць сказам выдзе- 
леныя словы (спалучэнні слоў)? Ці можна іх апусціць? 


1. Заўтра, мабыць, будзе дождж. 2. Заўтра, на жаль, 
будзе дождж. З. Заўтра, безумоўна, будзе дождж. 4. Заўтра, 
канечне, будзе дождж. 5. Заўтра, па словах сіноптыкаў, 
будзе дождж. 


Пабочнымі называюцца словы, словазлучэнні і ска- 
зы, пры дапамозе якіх моўца выражае свае адносіны 
да таго, пра што ён паведамляе: Сёння, мабыць, 
вельмі холадна на дварэ (А. Кулакоўскі). На шчасце, 
увечары дождж перастаў (Ц. Гартны). У першым сказе 
з дапамогай слова мабыць перадаецца меркаванне моў- 
цы адносна асноўнага выказвання, у другім сказе пры 
дапамозе слоў на шчасце перадаецца яго пачуццё. 

Пабочныя словы не з'яўляюцца членамі сказа, не вы- 
ражаюць граматычнай сувязі са словамі ў сказе і маюць 
розныя значэнні. 

Адносіны да выказвання можна выразіць таксама пры 
дапамозе пабочных сказаў. Значэнне пабочных сказаў ад- 
павядае значэнню пабочных слоў. У сказе Рэчка, як нам 








здавалася, пачынала мялець пабочны сказ - як нам 
здавалася выражае меркаванне моўцы аб выказваемай 
думцы. 


Пабочныя словы, словазлучэнні, сказы, як правіла, вы- 
дзяляюцца невялікімі інтанацыйнымі паўзамі, паніжа- 
ным тонам (без лагічнага націску) і больш хуткім тэм- 
пам вымаўлення, а на пісьме -- коскамі: Здаецца, увесь 

поплаў звініць, спявае (А. Асіпенка). У пушчы, вядота, 
стаяў вечны змрок (З. Бядуля). Прыйшла самая гара- 
чая пара, калі, як кажуць хлебаробы, дзень год корміць 
(І. Гурскі). 


286. Прачытайце тэкст. Ці могуць пабочныя словы, словазлучэн- 
ні і сказы самастойна ўжывацца ў мове? 


Пабочныя катэгорыі, як і службовыя словы, самастойна 
ў мове не ўжываюцца. Яны заўсёды выступаюць у саставе 
таго ці іншага сказа ў якасці ацэначных заўваг адносна 
асноўнага значэння сказа. Іх сэнс заўсёды адпавядае зместу 
асноўнай часткі сказа, а таму ў кожным канкрэтным 
выпадку яны ўносяць тое адценне, якое патрабуецца агуль- 
ным зместам сказа. З гэтай прычыны пабочныя элементы 
цесна звязаны з усім сказам у першую чаргу еэнсавымі 
адносінамі. Такая сувязь робіць немагчымай вольную за- 
мену адных пабочных элементаў другімі, далёкімі па сэнсе. 
Пры такой замене можа парушыцца агульная сэнсавая 
накіраванасць сказа. Параўн.: Ну, вядома, седзячы тут, 
многа чаго ведаць не будзеш (Я. Колас). Ну, мабыць, се- 
дзячы тут, многа чаго ведаць не будзеш (А. Базыленка). 


е У якім сказе з пабочным словам выражаецца ўпэўненасць 
у тым, аб чым паведамляецца ў сказе? У якім сказе выражаецца 
няўпэўненасць у сваім выказванні? 

Ф Як выдзяляюцца пабочныя словы ў вуснай і пісьмовай мове? 


287. Прачытайце сказы. Назавіце той сказ, у якім змяшчаецца 
адно паведамленне. Колькі паведамленняў змяшчаецца ў кожным 
з наступных сказаў? 


1. Я буду займацца ў гуртку юных тэхнікаў. 2. Я, ві- 
даць, буду займацца ў гуртку юных тэхнікаў. 3. Я, бяс- 
спрэчна, буду займацца ў гуртку юных тэхнікаў. 4. Я, ка- 
нечне, буду займацца ў гуртку юных тэхнікаў. 5. Я, па 
словах кіраўніка, буду займацца ў гуртку юных тэхнікаў. 


е Дакажыце, што ў сказах з пабочнымі словамі перадаецца два 
паведамленні: асноўнае, якое адпавядае рэчаіснасці, і пабочнае, якое 
перадае адносіны моўцы да свайго выказвання. 

288. Разгледзьце табліцу. Раскажыце аб значэннях пабочных 


слоў. 





Значэнні 


Прыклады 





1. Розная ступень упэўненас- 
ці: а) большая ступень упэў- 
ненасці (безумоўна, бясспрэч- 
на, сапраўды, канешне, зра- 
зумела, вядома, несумненна 
і інш.); б) меншая ступень 
упэўненасці, меркаванне: (маг- 
чыма, мабыць, здаецца, му- 
сіць, відаць, як відаць, віда- 
вочна, можа, можа быць, на- 
пэўна (пэўна) і інш.) 


Вясна, сапраўды, была 
ранняя (П. Кавалёў). Мі- 
кола, канешне, схаваўся 
ў гушчары лесу (Р. Саба- 
ленка). 

Відаць, сама прырода на- 
раджае музыку роднай 
зямлі (І. Навуменка). Пу- 
шчы, здавалася, не было 
канца-краю (Т. Хадке- 
віч). 





2. Розныя пачуцці (эмоцыі): 
задавальненне, радасць, за- 
хапленне, здзіўленне, жаль, за- 
смучэнне: калі ласка, на шча- 
сце, на радасць, на маё здзіў- 
ленне, на жаль, на бяду, на 
дзіва, шчыра кажучы і інш. 


Цяпер, калі ласка, чы- 
тайце пісьмо (М. Гарэц- 
кі). Лісіца, на сваю бя- 
ду, папала з берага ў 
ваду (В. Вітка). 





З. Крыніца паведамлення (ка- 
му належыць паведамленне): 
кажуць, як кажуць, як паве- 
дамляе, паводле звестак, па- 
мойму, па-вашаму, на маю 
(нашу) думку, на мой погляд, 
з пункту гледжання і інш. 


Сарамлівасць, на маю 
думку, сведчыць пра 
сціпласць (А. Асіпенка). 
Па-мойму, ураджай всё- 
лета што трэба (М. Па- 
слядовіч). 





4. Парадак думак і іх сувязь, 
паслядоўнасць выкладання: 
па-першае, па-другое, нарэшце, 
напрыклад, так, у прыват- 
насці, такім чынам, значыць, 
наогул, наадварот, дарэчы, гэ- 








Не месца ўпрыгожвае 
чалавека, а, наадварот, 
чалавек упрыгожвае мес- 
ца (Я. Брыль). 

Значэнні Прыклады 





та значыць, між іншым, ме- [ Я, напрыклад, лічу, што 
навіта, скажам, апрача таго ! прапанова Толі заслугоў- 
і інш. вае ўвагі (П. Рунец). 





5. Заўвагі аб спосабах афарм- [І Адным словам, выгляд 
лення думак: адным словам, [ у нас быў сапраўдных 
інакш кажучы, можна ска- І паляўнічых (І. Гурскі). 
заць, ва ўсякім выпадку, трэ- [ Чалавек ён быў, можна 
ба думаць і інш. сказаць, культурны 

(К. Чорны). 











е Запішыце сказы з пабочнымі словамі. Пабочныя словы і знакі 
прыпынку пры іх падкрэсліце. 


З аў ва га. Злучнікі а, і не аддзяляюцца коскай 
ад наступнага пабочнага слова (словазлучэння), калі 
яны ўтвараюць з ім адно сэнсавае цэлае. У такім 
выпадку пабочнае слова (словазлучэнне) апусціць ці пе- 
раставіць у іншае месца ў сказе немагчыма. Параўн.: 
Злмрочнай, а галоўнае, пустыннай здалася Андрэю свая 








хата (П. Пестрак). -- Злмрочнай, а .. ? пустыннай 
здалася Андрэю свая хата. На дварэ, і праўда, было ўжо 
холадна (У. Караткевіч). - На дварэ і .. ? было ўжо 
холадна. 


Калі пабочнае слова (словазлучэнне), пры якім стаяць 
злучнікі, можна апусціць ці пераставіць у іншае месца 
ў сказе, то коска паміж злучнікам і пабочным словам 
(словазлучэннем) ставіцца абавязкова. Параўн.: Буслы 
стаялі на вільчаку і, здавалася, прыслухоўваліся да 
людское спагады (А. Пальчэўскі). - Буслы стаялі на 





вільчаку і ... прыслухоўваліся да людское спагады. Буслы, 








стаялі на вільчаку і прыслухоўваліся, здавалася, да 
людское спагады. Не гадзіну, а, магчыма, дзве ці тры 
чакаў хлопец поезда (Я. Сіпакоў). -- Не гадзіну, а ... 


дзве ці тры чакаў хлопец поезда. Магчыма, не гадзіну, 


а дзве ці тры чакаў хлопец поезда. 


202 


Образовательный портал мму.аёч.Бу/ Национальный институт образования 


289. Выпішыце сказы ў наступным парадку: з пабочнымі слова- 
мі і словазлучэннямі, якія абазначаюць: а) упэўненасць; б) няўпэў- 
ненасць, меркаванне; в) розныя пачуцці. Расстаўце прапушчаныя 
знакі прыпынку. 


1. Хлеб чорны, хлеб жытні я шчыра ўслаўляю" -- смач- 
нейшае" ежы па праўдзе не знаю (П. Броўка). 2. Але на 
шчасце ад гэтага звера хлопцам ніякай небяспекі не па- 
гражала (Я. Маўр). З. Можа свет і любім мы за тое, што 
ў стрыечнай" блізкасці? жывём (А. Пысін). 4. У птушак 
свой закон вядома і свой адлёт, і свой прылёт (П. Пры- 
ходзька). 5. А лес здаецца закружыўся ў вальсе (П. Пан- 
чанка). 6. Ён на здзіўленне ўсяму сялу пачынаў купацца" 
ў красавіку (І. Шамякін). 


га! Некаторыя еловы могуць выступаць як у ролі члена 
(8 сказа ці сродка сувязі ў сказе, так і ў ролі пабочна- 


Г ана 





га слова. 
Слова Член сказа ці еродак 
с Пабочнае слова а? 
ў сказе сувязі ў сказе 
аднак Калі стаіць звычай- / Як злучнік, калі ста- 


на ў сярэдзіне ска- [ іць у пачатку сказа 
за: Чаму ж, аднак, / (ці часткі складана- 
Алесю сёння не спіц- [ га сказа): Восеньскае 
ца? сонца свяціла ярка, 





аднак ужо так не 


грэла, як улетку. 





е 


напэўна, / Са значэннем 'ві- [ Са значэннем “беспа- 
пэўна даць”, “мусіць”, “маг- / мылкова”, “дакладна”: 
чыма”: У бібліятэ- [ Хлопец паспеў бы на- 
ку я, напэўна, пайду / пэўна, калі б не па- 
заўтра. Маці, пэў- [І слізнуўся. Дзед рабіў 
на, ужо пайшла на / усё пэўна і хутка. 

працу? 

















203 


Образовательный портал мму.адч.Бу/ Национальный институт образования 





Слова Член сказа ці еродак 
я Пабочнае слова ы 
ў сказе сувязі ў сказе 





канешне, / Са значэннем 'без Са значэнне “абавяз- 
канечне сумнення”, “само са- [ кова”: Ваш сын ка- 
бой зразумела”: нечне паступіць ва 
У тэатр я пайшоў, ўніверсітэт. 
канечне, са сваім 
лепшым сябрам. 





бадай Са значэннем маг- [ Са значэннем “амаль”: 
чымасці, схільнасці / Бадай кожны дзень я 
згадзіцца з чым-не- [ займаюся спортам. 
будзь: Бадай, ніхто 
не пячэ такія смач- 
ныя пірагі, як мая 
бабуля. 





нарэшце / Калі паказвае на І Са значэннем 'паеля 
завяршэнне дзеян- ] ўсяго”, “напаследак”: 
ня, працэсу, з'явы: [] Нарэшце лес скончыў- 
Алесь выпрасіў, на- / ся і мы выйшлі на 
рэшце, у бацькі да- [ знаёмую нам сцежку. 
звол паехаць у вёс- 
ку да свайго сябра. 

















Узмацняльная часціца нават у ролі пабочнага сло- 


ва не выступае і коскамі не выдзяляецца: Жыта кан- 
чала налівацца нават у нізкіх месцах (П. Пестрак). 





290. Параўнайце сказы ў парах. Вызначце, у якіх сказах вы- 
дзеленыя словы з'яўляюцца членамі сказа, а ў якіх -- не. Спішыце 
сказы, пастаўце, дзе трэба, коскі. 


1. Садок быў праўда невялікі (Я. КЕолае). - Праўда 
вачэй не засмуціць (Прыказка). 2. На схіле? лясістага 
ўзгорка відаць растуць суніцы (В. Вольскі). -- На возеры 
нікога не было відаць і толькі шумелі і набягалі на бераг 

хвалі (С. Грахоўскі). З. У журботную восень" здаецца 
зямля ўся галосіць (П. Панчанка). -- Пугач здаецца тлус- 
тым з выгляду (В. Вольскі). 4. Людзі працавалі з ран- 
ку да ночы аднак на жыццё сваё ніколі не скардзіліся" 
(Е. Кірэенка). -- Капітан аднак не спыняўся, настойлі- 
ва“' вёў роту на нямецкія пазіцыі” (1. Мележ). 5. А пой- 
дзеш у Ліпава лясамі напэўна стрэнешся” з ласямі (Я. Ёо- 
лас). -- Дзяўчына паспешліва і, напэўна, моцна хвалю- 
ючыся, узышла на сцэну (У. Ераўчанка). б. Няма бадай 
па багаццю ўбораў прыгажэй пары года, чым восень 
(Р. Ігнаценка). -- Бадай праз кожны пройдзены” кіламетр 
людзі прасілі адпачынку (І. Навуменка). 7. Нарэшце мы 
выбраліся на сухі бераг з жоўтым пясочкам (В. Воль- 
скі). -- І радасць нарэшце прыйшла. Ласяня стала на 
ногі, паправілася (В. Карамазаў ). 


е Устанавіце, якіх сэнсавых адценняў будуць пазбаўлены сказы 
без пабочных слоў. 


291. Выпішыце сказы, у якіх ёсць пабочныя словы, і дакажыце, 
што ў астатніх сказах іх няма. Расстаўце знакі прыпынку. 


1. Ваша прапанова здаецца мне непрымальнай. Мы 
здаецца многага не зразумелі. 2. Словам «дзяды» назы- 
валіся продкі? ўвогуле. Словам мы згадзіліся дапамагчы? 
суседу. З. Мне стала вядома, што паедзем на экскурсію ў 
суботу. Вядома мы радуемся, што даведаемся” многа новага. 


292. Прачытайце верш. Вызначце ў ім пабочныя словы. Што 
яны выражаюць? Як выдзяляюцца на пісьме? 


Так ужо заведзена спрадвеку“ -- 
Можа, прымха", 

Можа, Божы знак -- 

Толькі на Радзіме чалавеку 
Ходзіцца і дыхаецца ўсмак". 

І заўжды здаецца нават зверу 
Найцяплейшай" родная зямля. 

Гэта ўсё я на сабе праверыў, 
Даўшы па планеце кругаля. 
Г. Бураўкін 


е Ці згодныя вы з аўтарам? Творы якіх пісьменнікаў на гэту 
тэму вы ведаеце? 

Ф Запішыце 8- 4 прыказкі, якія б адлюстроўвалі ідэю гэтага 
верша. 

е Зрабіце сінтаксічны разбор выдзеленага словазлучэння. 


293. Уявіце сабе, што вы сустрэлі свайго сябра (сяброўку). Па- 
ведаміце яму (ёй), што: 


а) не паспееце вывучыць ролю да прэм'еры школьна- 
га спектакля; б) на вясенніх канікулах паедзеце ў вёску 
(у Англію, у Мінск ці інш.); в) вясна ў гэтым годзе будзе 
цёплая. (Пры выкананні задання можна карыстацца таблі- 
цай з практ. 288.) 


1. Вы не ўпэўненыя ў тым, што гаворыце. 


У з о р. Я, відаць (магчыма, здаецца, хутчэй за ўсё), не 
паспею вывучыць ролю да прэм'еры спектакля. 


2. Паведаміце тое ж самае, указаўшы крыніцу інфарма- 
цыі (адкуль узята ваша паведамленне). 


У з о р. Па-мойму, я не паспею вывучыць ролю.. Як сказаў 
мой партнёр, я не паспею... 


3. Вы хочаце сказаць свайму таварышу тое ж самае, 
але на гэты раз вы ўпэўненыя ў тым, што паведамляеце. 


У з ор. Безумоўна (бясспрэчна), я не паспею вывучыць ролю 
да... 


4. Паведаміце тое ж самае, перадаўшы адчуванні, якія 
выклікае ў вае гэта паведамленне (радасць, здзіўленне, шка- 
даванне і г. д.). Растлумачце, чаму гэта іменна так, зра- 
біўшы сваё паведамленне больш разгорнутым. 

У з ор. На вялікі жаль, я не паспею падрыхтаваць ролю да 


прэм'еры школьнага спектакля, бо засталося вельмі мала часу. 
А мне яшчэ неабходна здаць экзамен на курсах па замежнай мове. 

294. Абмяняйцеся інфармацыяй па падрыхтоўцы да кантроль- 
най работы па мове (гісторыі, біялогіі ці іншых прадметах) і аб пла- 
нах на канікулы са сваім аднакласнікам або сябрам з паралельнага 
класа. Запішыце гэты дыялог, выкарыстоўваючы пабочныя словы. 


Пабочныя словы, словазлучэнні і сказы надаюць 
мове выразнасць, эмацыянальнасць і дакладнасць. 
Яны выкарыстоўваюцца і ў кніжных, і ў гутарко- 
вым стылях. У мастацкай мове пабочныя словы і сказы 
з'яўляюцца важным сродкам для стварэння моўных ха- 
рактарыстык герояў. Напрыклад, пры ўжыванні пабоч- 
ных словазлучэнняў будзь (будзьце) ласкавы (ласкавыя), 
зрабі (зрабіце) ласку, калі ласка і іншых выражаецца 
далікатнасць, ветлівасць і выхаванасць гаворачай асобы: 
Адкажыце, зрабіце ласку, на тое, аб чым вас пытаюць 
(Я. Колас). Калі ласка, заходзьце да нас часцей. Мы 
заўсёды будзем рады бачыць вас (В. Хомчанка). 
Пабочныя словы ў маўленні асобных людзей стано- 
вяцца «словамі-паразітамі», бо іх пачынаюць ужываць без 
усякай патрэбы і вельмі часта. Найчасцей гэта адбываец- 
ца са словамі значыць, так сказаць, гамо сабой, як га- 
ворыцца і інш.: «Будзем, гэта значыць, лячыцца ці ад- 
пачываць?», «На што, так сказаць, скардзіцеся?». Такога 
тыпу ўжыванне пабочных слоў выяўляе не толькі нізкую 
маўленчую культуру моўцы, але і недастатковы ўзровень 
яго агульнай культуры. 











капа і стог [й] 
стог і капа [і] 
стол і столь [ы] 











Да пабочных адзінак прымыкаюць устаўныя канст- 
рукцыі. Яны ўтрымліваюць дадатковыя заўвагі, уда- 
кладненні і тлумачэнні, на пісьме выдзяляюцца пра- 
цяжнікамі або бяруцца ў дужкі: У летні поўдзень - 
была спёка - выходзіць рой, снуе высока (Я. Колас). 
Партызанскі лагер! Дзеці былі ў захапленні ад такога 
адкрыцця (ім здавалася, што натрапілі яны на лагер 
выпадкова) (І. Шамякін). 

295. Прачытайце тэкст. Назавіце ўстаўныя канструкцыі. Звяр- 
ніце ўвагу на збег знакаў прыпынку ў апошнім сказе. 


Аздоблен квас быў і грыбамі, 
Выключна ўсё баравічкамі; 
Цыбуля, перчык, ліст бабковы -- 
Ну, не ўясісь, каб я здаровы! 


Пільнуй -- цішком скажу між намі, -- 
Каб і язык не ўцёк часамі. 
сага 


На першы дзень святых калядак -- 
Такі ўжо быў стары парадак -- 
Збіралі сена са стала, 
Кармілі ім каня, вала 
І ўсіх жывёлін, хоць па жмені, 
А на стале, ў драбнюткім сене -- 
Здавён-даўна вялося й гэта -- 
Уважна зернетак шукалі 
І па тых зернетках гадалі, 
Які зародзіць хлеб налета. 

Я. Колас 


е Пра традыцыі якога свята ідзе размова ва ўрыўку з паэмы 
«Новая зямля»? Ці адзначаюць яго ў вашай сям'і? Раскажыце, як 
гэта робіцца ў вашай мясцовасці. 


296. Спішыце, пастаўце, дзе трэба, знакі прыпынку. Растлумачце 
пастаноўку знакаў прыпынку пры пабочных словах, словазлучэннях, 
сказах і ўстаўных канструкцыях. 


1. На купінах каля пнёў, дзе каса не кранула травы 
яе цяжка” касіць ля дрэва, застылі мусіць мокрыя ад расы 
балотныя званочкі (1. Пташнікаў). 2. У слоўных баталі- 
ях з хлопцамі Ірына любіла не пакінуць ад апанента” а 
сярод іх былі дасціпныя і сапраўды разумныя" людзі ка- 
меня на камені” (У. Еараткевіч). З. Пад вечар Наталля 
Пятроўна бегла яна развучылася хадзіць звычайнай хадою 
да хворых у суседнія вёскі? (І. Шамякін). 4. Колісь тут 
як расказваюць” старыя людзі праўда самі яны не помняць 

быў мост" (Я. Колае). 5. Міхал навошта ўжо таіцца любіў- 
такі” павесяліцца”" (Я. Колае). 


е Растлумачце значэнне выразаў не пакінуць каменя на камені, 
варочаць горы; падбярыце да іх словы-сінонімы. 


297. Спішыце сказы, дапоўніўшы іх устаўнымі канструкцыямі, 
што адказваюць на пытанні, пададзеныя ў дужках. 


У зор. Век пражыць (ці ведае гэта кожны?) без дум і турбот 
нельга. -- Век пражыць -- ведае гэта кожны -- без дум і турбот 
нельга. 


1. Алесь Іванавіч быў ужо тады (калі вы з ім пазнаё- 
міліся?) чалавекам сталага ўзросту. 

2. Настрой у людзей (хто заўважыў?) быў прыгнечаны, 
усіх непакоіла няўдача. 

З. Рэчка (каму здавалася?) пачынала мялець. 

4. Адсюль, з Любеча (пра гэта сведчаць быліны?), родам 
быў і сябра Ільі Мурамца Дабрыня Нікіціч. 











Ф Якое значэнне выказванням надалі пабоч- 7 
ныя сказы? ця ібы 

е Растлумачце пастаноўку знакаў прыпынку ы нне 
ў запісаным вамі 4-м сказе. ушыркі 





298. Уявіце, што вам неабходна пераканаць суразмоўцу ў ка- 
рысці спартыўных заняткаў (чытання кніг, умення карыстацца 
камп'ютарам, вывучэння роднай мовы). Выкарыстайце пры гэтым 
пабочныя словы, словазлучэнні, сказы, якія ўказваюць на пасля- 
доўнасць думак і сувязь паміж імі. Тэкст запішыце. 


У з о р. Заняткі спортам вельмі карысныя. Па-першае, яны 
ўмацоўваюць здароўе, па-другое, павялічваюць працаздольнасць. 
І нарэшце, развіваюць валявыя якасці чалавека. 


299. Прачытайце. Вызначце, да якога стылю належыць тэкст. 
Дакажыце гэта, выкарыстоўваючы пабочныя словы. Перапішыце 
тэкст, раскрываючы дужкі і ўстаўляючы, дзе трэба, прапушчаныя 
літары і знакі прыпынку. 


Для кожнага стала звыклым, прывычным, што Чырвоны 
колер св..тлафора папярэдж(? )вае: «Спыніцеся!» (На) 

жаль бываючы на прыродзе (не) заўсёды людзі спыняюц- 
ца перад рас(? )лінамі, якія прыгожа ц(? )вітуць а як пра- 
віла імкнуцца сарваць іх для букета. 

Часам дзеля цікавас(? )ці сарвуць пакруцяць у руках 
і кінуць цудоўнае тварэнне прыроды. Няма слоў прырода 
бя..концая р..знастайная прыгожая і шчодрая але згадзі- 
цеся нельга дазваляць, каб шчодрас(? )ць прыроды пера- 
тваралася ў яе з(?)нішчэнне (З «Енігі для чытання па 
батаніцы» ). 


Узор разважан н я. Тэкст належыць да публі- 
цыстычнага стылю. Па-першае, тэма гэтага тэксту -- бяздумныя 
адносіны да прыроды -- актуальная праблема сучаснасці. Па-другое, 
мэта выказвання -- пераканаць чытача ў неабходнасці беражлівых 
адносін да прыроды, заклікаць яго да абароны яе прыгажосці і ба- 
гацця. А ўздзеянне на чытача, пабуджэнне да дзеяння -- асноўная 
задача публіцыстычнага стылю. І нарэшце, у тэкеце ярка выражаны 
такія рысы публіцыстычнага стылю, як экспрэсіўнасць, эмацыя- 
нальнасць, аўтарскія адносіны да выказвання. 


300. Складзіце сказы па наступных схемах. 


1. [Пабочн. ел., ...]. [..., пабочн. сл., ...]. [... пабочн. ел.]. 


2. [..., пабочн. ск., ...]. [... -- пабочн. ск. -- ...]. [... (па- 
бочн. ск.) ...]. 
З. [... (уст. к.) ...]. [... -- уст. к. --...]. 


е Падрыхтуйце невялікія паведамленні пра: а) знакі прыпынку 
пры пабочных словах і сказах; б) адрозненне пабочных слоў і ска- 
заў; в) групы пабочных слоў і знакі прыпынку, якія залежаць 
ад іх значэння; г) знакі прыпынку пры ўстаўных канструкцыях; 
д) адрозненне пабочных канструкцый ад устаўных. 


301. Запішыце тэкст, пастаўце патрэбныя знакі прыпынку. 


На акадэмічнай канферэнцыі па рэформе беларускага 
правапісу і азбукі ў лістападзе 1926 года Язэп Лёсік слуш- 
на на мой погляд гаварыў": «Правапіс гэта законы дыс- 
цыпліна і як кожны закон правапіе што-небудзь” абмя- 
жоўвае" чаго-небудзь не дазваляе. Словам правапіс гэта 

тое самае, што парадак законнасць і дысцыпліна ў гра- 
мадскім” жыцці'» (Н. Гілевіч). 


е Як вы разумееце думку, выказаную Я. Лёсікам? 


302. Прачытайце тэкст. На матэрыяле тэксту напішыце інст- 
рукцыю ў афіцыйным стылі «Як захаваць сябе ад удару маланкі». 
Самастойна выберыце ступень катэгарычнасці фармулёвак, выка- 
рыстоўваючы для гэтага дзеясловы ці ў форме загаднага ладу, ці 
ў неазначальнай форме, а таксама словы лепш, пажадана, можна, 
нельга, неабходна, патрэбна. 


Свет, у якім мы жывём, невычарпальны, бязмежны ў 
сваім праяўленні. З кожным днём і кожным стагоддзем 
мы даведваемся пра нешта новае, невядомае раней. Але 
заўсёды ёсць і загадкі. Вось і тут перад намі адна з самых 
цікавых загадак прыроды, якую яшчэ неабходна раскрыць 
навуцы. І хто ведае, можа, сярод вае расце той чалавек, 
які прысвеціць сваё жыццё вывучэнню маланкі, у якой 
нашы продкі бачылі страшную зброю багоў. 

А цяпер некаторыя парады. Вядома, што атмасферныя 
разрады часцей за ўсё трапляюць у высокія дрэвы, што ста- 
яць асобна. Шукаць пад імі схованку ад навальніцы -- 
значыць падвяргаць сябе небяспецы. Яшчэ больш легка- 
думна робіць той, хто ў часе навальніцы купаецца: галава 
плыўца над воднай гладдзю ўяўляе для маланкі самую 
высокую кропку. 

А ці ведаеце вы, што некаторыя пароды дрэў проста- 
такі прыцягваюць да сябе маланку. 

Аказваецца, што са 100 выпадкаў маланка часцей за 
ўсё трапляе ў дуб -- 54 разы, у таполю яна трапляе 24 ра- 
зы, у елку -- 10, у сасну - 6, у грушу і вішню - 4. 
У бярозу і клён маланка зусім не трапляе (канечне, калі 
яны знаходзяцца ў змешаным лесе, а не растуць асобна 
на прасторы). Чаму? Дастаткова пераканальнага адказу 
яшчэ няма. Магчыма, гэта звязана з каранёвай сістэмай 
дрэў. 

На лузе няможна хавацца ў стозе сена. Увогуле на лю- 
бой адкрытай і роўнай мясцовасці чалавек можа апынуцца 
ў небяспецы. 

У час навальніцы пажадана знаходзіцца далей ад печаў. 
Атмасферныя разрады часта пападаюць у пячныя комі- 
ны. Былі выпадкі, калі маланка пападала ў людзей на 
адлегласці за два-тры метры ад правадоў. Які механізм 
тут дзейнічае? Невядома (Газета «Звязда» ). 


Сінтаксічны разбор сказа з пабочным словам 
(словазлучэннем і сказам) 


Пісьмовы разбор 





На шчасце, увечары дождж перастаў (Ц. Гартны). 


Вусны разбор 


Сказ просты, двухсастаўны, развіты, поўны, ускладнены 
пабочным словам на шчасце, якое перадае пачуццё зада- 
вальнення моўцы. 

(Ш т о?) дождж -- дзейнік, выражаны назоўнікам у 
форме Н. скл., адз. л.; 

дождж (што зрабі ў?) перастаў -- просты дзея- 
слоўны выказнік, выражаны дзеясловам у форме абв. ладу, 
пр. ч., адз. л., муж. р.; 

перастаў (к а л і?) увечары -- акалічнасць часу, выра- 
жана прыелоўем. 

Пабочнае слова на шчасце не з'яўляецца членам сказа, 
стаіць у пачатку сказа, аддзяляецца коскай. 

Сказ апавядальны, няклічны. 


Праверце сябе 


1. Якія словы, словазлучэнні і сказы называюцца пабочнымі? Чым 
ад іх адрозніваюцца ўстаўныя канструкцыі? 

2. Якія словы могуць выконваць і ролю пабочных слоў, і ролю 
даданых членаў сказа? Прывядзіце прыклады. 

3. Якія вы ведаеце групы пабочных слоў па значэнні? 

4. Як інтануюцца пабочныя словы, словазлучэнні і сказы, устаў- 
ныя канструкцыі ў вусным маўленні? Як яны выдзяляюцца на 
пісьме? 

5. Якая роля пабочных слоў, словазлучэнняў і сказаў, устаўных 
канструкцый у тэксце? 

ў 45. Словы-сказы 


Сказы, выражаныя адным словам, якія даюць ста- 
ноўчы ці адмоўны адказ на чыё-небудзь выказванне, 
перадаюць розныя пачуцці або пабуджэнні, назы- 
ваюцца словамі-сказамі. Словы-сказы не маюць ні галоў- 
ных, ні даданых членаў сказа, не могуць быць развіты 
іншымі словамі: Ты прачытаў кнігу? -- Так. (5Я пра- 
чытаў кнігу) Андрэй не заблудзіцца ў лесе? - Не. 
(Андрэй не заблудзіцца ў лесе). Слова-сказ Так выражае 
станоўчы адказ на пытанне, слова-сказ Не выражае ад- 
моўны адказ на пытанне. 

Ролю слоў-сказаў выконваюць таксама пабочныя сло- 
вы вядома, канешне (канечне), безумоўна, зразумела, маг- 
чыма і інш. Яны не толькі выражаюць сцвярджэнне ці 
адмаўленне, але і перадаюць розныя пачуцці (упэўненасць, 
няўпэўненасць, меркаванне і інш.): «Лёгка ісці па ас- 
фальце?» -- «Вядома» (А. Чарнышэвіч). «У лясным азяр- 
цы шмат рыбы». -- «Магчыта» (Я. Маўр). 

У якасці слоў-сказаў могуць ужывацца выклічнікі, 
якія выражаюць розныя пачуцці або пабуджэнні: Ого! 
Я ніколі не бачыў такой бульбы (М. Парахневіч). Го! 
Я сеў бы на каня і паказаў бы яшчэ, чаго варты стары 
Талаш! (Я. Колас). 

Да слоў-сказаў адносяцца і такія, што выражаюць па- 
дзяку, прывітанне, просьбу. Вельмі часта тут пры еловах 
дзякуй, здароў, бывай, выбачайце і іншых ужываецца зва- 
ротак: Дзякуй, Аленка! Выбачайце, хлопцы! 

Калі словы-сказы і выклічнікі стаяць у пачатку сказа 
і вымаўляюцца з адпаведнай інтанацыяй, то яны аддзя- 
ляюцца ад сказа коскай: Так, падарожжа было цікавае 
(Я. Маўр). Не, не забывае Алёша сваіх сяброў (І. Грамо- 
віч). Эх, як прывольна ў лесе летам (Я. Колас). Пры 
ўзмоцненай інтанацыі ставіцца клічнік: Не! Няпра- 
вільна! Я так не пайду! (І. Шамякін). «Ага! Папаўся- 
такі. Не мінуў маіх рук!» - крычаў дзед (М. Лынькоў). 

Словы-сказы надзвычай экспрэсіўныя, яны актыўна 
ўжываюцца ў гутарковай мове і мове мастацкай літара- 
туры, асабліва ў дыялогах. 

303. Прачытайце тэкст. Вызначце яго стыль і тып, асноўную 
думку. Знайдзіце словы-сказы, растлумачце пастаноўку знакаў пры- 
пынку пры іх. 


-- Вы любіце музыку? -- спытала яна ў мяне. 

--. Не, -.- ц шчыра адказаў я. 

-- Чаму? -- здзівілася яна. -- Вы былі так уражаны 
канцэртам! 

«Я быў уражаны Вамі” і атмасферай гасціннага” до- 
ма», -- так захацеў сказаць я, але прамовіў: 

-- Я люблю паэзію. 

-- Так?! А хто з паэтаў вам найбольш падабаецца? 

-- Поль Верлен. 

Я прачытаў яго вершы пасля таго, як Максім лёгка 
цытаваў караля паэтаў у музеі. 

-- Вы ведаеце вершы Верлена на памяць”? 

-- Канечне! -- узрадаваўся я, бо паспеў вывучыць. -- 
Толькі не ў арыгінале, а ў перакладзе. У яго, дарэчы, ёсць 
цудоўныя вершы пра музыку. Паслухайце: 


Раяль цалуе тонкая рука 

У час вячэрні, шэра-ружаваты”, 

І на крылах, цішэй ад вецярка, 

Ў паветры мяккім, пекным паплыла ты 
Пужліва, песня, і срэдзь комнат хаты 
Шчэ доўга веяў пах, як ад цвятка. 


Верлен -- самы музычны паэт, -- дадаў я. 

-- І я адчула цудоўную музыку верша, -- вочы былі 
шырока раскрытыя і глядзелі на мяне з асаблівай увагай. 

Вось тады я і адкрыў для сябе новы закон: веданне 
паэзіі дапамагае ў жыцці (П. Еачаткова). 


е Ці згодныя вы, што «веданне паэзіі дапамагае ў жыцці»? 
Прывядзіце свае доказы. 


- Паслухайце мовазнаўцу! 


У друку гаварылася пра такую моўную загану: адказваючы на пытан- 
не ці пацвярджаючы тое, што сказаў суразмоўнік, ужываюць звычайна 
слова так: «Ты хадзіў у кіно?» -- «Так». «Спадабаўся фільм?» -- 

«Так». У адпаведнасці з традыцыяй і спецыфікай беларускай мовы 
Я. Скрыган найчасцей ужывае слова але -- адзіночнае ці паўторнае. 

-- Ты мяне звала, Ганна? 

-. Але. Вазьмі чалавека на пастой («Месячная ноч»). 

Дарэчы выкарыстоўваецца і часціца ага. 

-. А помніш клуб Крэйнаса? Мы там ставілі «Паўлінку», і ты 
іграў Якіма Сароку. 

--. Ага. За Паўлінку была Гэля («У старым доме»). 

(А. Каўрус) 


Ф Ці згодныя вы з парадамі мовазнаўцы? 


304. Падрыхтуйцеся да паведамлення пра асаблівасці слоў-ска- 
заў. У свой адказ уключыце прыклады з твораў вашых любімых 
пісьменнікаў-класікаў. 


305. Складзіце і запішыце дыялог на самастойна абраную тэ- 
му, ужываючы ў ролі сказаў словы так, не, канечне, магчыма, ві- 
даць, верагодна, выбачайце, даруйце. 


Праверце сябе 


1. Якая роля слоў-сказаў у мове? Што яны могуць абазначаць? 
Чым выражаюцца? 

2. Ці з'яўляюцца словы-сказы членамі сказа? 

3. Як словы-сказы пунктуацыйна афармляюцца на пісьме? 

4. У якіх стылях мовы часцей ужываюцца словы-сказы? 


СКАЗЫ З АДАСОБЛЕНЫМІ ЧЛЕНАМІ: 
БУДОВА, ЗНАЧЭННЕ, УЖЫВАННЕ 


5 46. Паняцце пра адасабленне 


Адасабленне -- гэта сэнсавае і інтанацыйнае выдзя- 
ленне даданых членаў сказа, якія змяшчаюць дадат- 
ковыя паведамленні: Пакрытыя тоўстым плас- 
тол снегу, галіны дрэў гнуліся да самай зямлі (Я. Ко- 
лас). Еіламетраў за трыццаць пяць на поўдзень ад Ма- 
зыра, на правым беразе Прыпяці, раскінулася па-над 
ракой невялікае мястэчка Нароўля (У. Краўчанка). 

Сродкамі адасаблення з'яўляюцца: парадак слоў, інта- 
нацыя (у вусным маўленні), знакі прыпынку (у пісьмо- 
вым маўленні). 

Адасобленыя члены сказа дзеляцца на дзве групы: 

1) адасобленыя члены сказа са значэннем дадатковага 
выказніка; 

2) адасобленыя члены сказа са значэннем удаклад- 
нення. 

Да першай групы адносяцца адасобленыя азначэнні, 
прыдаткі, акалічнасці. 


З аў ва га. Адасобленыя члены сказа не ўтвараюць 
словазлучэнняў са словам, ад якога залежаць граматыч- 
на: луг, акроплены расой; стол, пакрыты льняным 
абрусам; жылі, адчуваючы небяспеку. 


306. Параўнайце пары сказаў з адасобленымі і неадасобленымі 
членамі сказа. У якіх сказах азначэнне выдзелена па сэнсе? Якімі 
сродкамі гэта дасягаецца? 


1. Сонца, маладое і яркае, плыло над зямлёю (В. Хом- 
чанка). -- Маладое і яркае сонца плыло над зямлёю. 
2. Зіма, устрывожаная, ратунку не знойдзе (М. Танк). -- 
Устрывожаная зіма ратунку не знойдзе. З. Пад вечар 
пачаўся дождж, вялікі, доўгі (Я. Маўр). -- Вялікі, доўгі 
дождж пачаўся пад вечар. 


307. Параўнайце сказы ў правым і левым слупках. За кошт 
чаго ўдалося перадаць два паведамленні ў адным сказе? Якое па- 
ведамленне з'яўляецца асноўным, а якое -- дадатковым? 


1. Паветра было напоена 
густымі пахамі хвоі. Яно 
навісла шызаватай смугой. 


2. Сена змачыў дождж. 
Яно запахла яшчэ мацней. 





1. Паветра, напоенае густы- 
мі пахамі хвоі, навісла шы- 
заватай смугой (М. Лужа- 
нін). 

2. Сена, змочанае дажджом, 
запахла яшчэ мацней (А. Еі- 
рэенка). 


е У сказах якога слупка ўдалося больш лаканічна перадаць два 


паведамленні? 

ў 47. Адасобленыя дапасаваныя 
і недапасаваныя азначэнні 


Вялікую групу адасобленых членаў сказа складаюць 
адасобленыя азначэнні. 

Адрозніваюць адасобленыя дапасава- 
ныя і недапасаваныя азначэнні. 

Адасобленыя дапасаваныя азначэнні выражаюцца 
адзіночнымі прыметнікамі ці дзеепрыметнікамі, а такса- 
ма прыметнікавымі і дзеепрыметнікавымі зваротамі. Яны 
могуць стаяць перад назоўнікам, які паясняюць, або пасля 
яго: Над зялёным лугам, усыпаным рознымі кветкамі, 
гулі пчолы (А. Якімовіч). 

Адасобленыя недапасаваныя азначэнні часцей выра- 
жаюцца назоўнікамі ва ўскосных склонах або спалучэн- 
нем назоўнікаў і колькасных лічэбнікаў. Яны могуць 
стаяць перад паяснёным назоўнікам або пасля яго: Без 
шапкі, у адной гімнасцёрцы, Васіль з усяе сілы праца- 
ваў вёсламі (І. Шамякін). Жанчына, гадоў на сорак 
пяць, прыязна паглядзела на мяне (П. Пестрак). 

Сказы з адасобленымі азначэннямі маюць свае інтана- 
цыйныя асаблівасці: павышэнне тону на паяснёным ело- 
ве, выдзяленне адасобленага азначэння паўзамі, павы- 
шэнне голасу і запаволенне тэмпу на адасобленым азна- 
чэнні, якое стаіць у пачатку ці сярэдзіне сказа, і пані- 
жэнне голасу, калі імі заканчваецца сказ. Напрыклад: 
Зь- 

У вячэрнім паветры, // крыху вільготным ад бліз- 
кай ракі, // прыемна пахне шыпшынай (В. Вольскі). 

шан 

Працяты марозам, // снег хрустка скрыпеў пад 
нагамі дзеда Талаша (Я. Колас). 











. І ть 
Вёска стаяла паміж балота, // парослага густою 


лазою і алешнікам (М. Чарот). 

308. Прачытайце сказы, захоўваючы патрэбную інтанацыю пры 
адасобленых азначэннях. Растлумачце, ад чаго залежыць іх вы- 
маўленне. Чым выражаны адасобленыя азначэнні? 


1. Нёман ляніва і пахмурна нёс цёмна-зялёную” ваду. 
Вада, мутная, цяжкая, ціха білася аб бераг, калыхала пры- 
бярэжныя”"' кусты (В. Іпатава). 2. Холад быў разліты па 
лесе, павуціна, мокрая ад ранішняга туману, абчапляла” 
ўсе кусты і дрэвы, перапляла ўсе сцяжынкі (Л. Дайнека). 
З. Стаяла вясна, дружная, цёплая, з дажджамі і навальні- 
цамі (А. Асіпенка). 4. Ходзячы па моху, Васіль пачаў на- 
трапляць на баравікі. Яны былі відаць здалёк, з бурымі 
каптурыкамі, моцнымі, цвёрдымі ножкамі (1. Навуменка). 


Ад месца адасобленых азначэнняў у сказе залежыць 
Я іх выдзяленне знакамі прыпынку на пісьме. 








Заўсёды выдзяляюцца коскамі: 

1) адасобленыя азначэнні (дапасаваныя і недапаса- 
ваныя), калі яны стаяць пасля паяснёнага назоўніка: 
На паляне, пакрытай буйнымі кроплямі расы, 
стаялі дзве казулі (Я. Маўр). Вечар, ціхі, цёплы, 
ахутваў змрокам зямлю (А. Пальчэўскі). Высокі дом, 
з цагляным падмуркам, з чарапічным дахам, быў 
адным з самых прыкметных у вёсцы (М. Ткачоў); 

2) дапасаваныя і недапасаваныя адасобленыя азна- 
чэнні, якія адносяцца да асабовага займенніка (неза- 
лежна ад месца ў сказе): Я спыніўся, аслеплены сон- 
цам, толькі на ўзлеску, перад полем (Б. Сачанка). 
Захопленыя сваім заняткам, мы і не заўважылі, як 
сонца схілілася да самага лесу (В. Вольскі). 

Азначэнні, якія стаяць перад паяснёным назоўні- 
кам, адасабляюцца ў наступных выпадках: 

1) калі яны маюць дадатковае акалічнаснае значэн- 
не прычыны ці ўступкі: Мокрыя ад дажджу, пліты 
настыла блішчэлі пад нізкім вераснёўскім сонцам 
(Л. Левановіч). Параўн.: Пліты настыла блішчэлі пад 

нізкім вераснёўскім сонцам (ч а м у?), бо былі мокрыя 
ад дажджу; 

2) калі паміж азначэннем, якое паясняе дзейнік, і 
гэтым дзейнікам стаіць выказнік: Ахінутыя інеем, 
прыгіналіся да самай зямлі кусты малінніку і парэ- 
чак (П. Броўка). 





309. Спішыце, расстаўляючы коскі. Падкрэсліце адасобленыя 
азначэнні і растлумачце ўмовы іх адасаблення. 


1. Пасеяныя” маладзіком цеплалюбныя”" памідоры рас- 
туць як на дражджах (В. Гардзей). 2. На палянцы суніц 
было многа. Сакавітыя з мядовым пахам яны самі пра- 
сіліся ў рот (М. Гамолка). З. Сучком прыціснуты” маеляк 
з травы не вылезе ніяк (В. Зуёнак). 4. На доўгіх століках, 
уроссып”, як карапузы-хлапчукі”, нядаўна вымытыя ў ро- 
сах на сонцы спяць баравікі (П. Гілевіч). 5. Асветлены 
бяссоннымі”" ліхтарамі горада блішчыць гранітнай чыр- 
ванню абеліск” на брацкай магіле воінаў і партызан"”" 
(Я. Брыль). 


310. Прачытайце сказы. Неадасобленыя азначэнні ў іх зрабіце 
адасобленымі, а адасобленыя -- неадасобленымі. Адкажыце, як пры 
гэтым змяняецца інтанацыя і сэнс сказаў. Запішыце новы варыянт 
сказаў. 


1. Над сталом, прывабленыя пахам мёду, звінелі пчолы. 
2. Дарога тым часам перайшла ў алею, абсаджаную высо- 
кімі густымі ліпамі. З. Рака, спакойная ўчора, уночы вый- 
шла з берагоў. 4. Здалёку віднелася школа, зусім новая, 
свежа-белая, нядаўна ўведзеная ў строй. 5. Трава, рослая, 
густая, валілася на бок тугім валам. 6. Цёмны і ціхі вечар 
апусціўся на зямлю. 


811. Правядзіце каменціраванае чытанне тэксту: растлумачце 
пастаноўку знакаў прыпынку. 


Я глядзеў на танцы, калі раптам адчуў нечы позірк. 
Непадалёк ад мяне стаяў танклявы, але, відаць, моцны 

малады чалавек, белавалосы, з вельмі прыемным і шчы- 
рым тварам, апрануты еціпла, але з падкрэсленай акурат- 
насцю. 

Я не бачыў, адкуль ён з'явіўся, але ён адразу спадабаў- 
ся мне, спадабалася нават мяккая аскетычнасць" у пры- 
гожым вялікім роце і разумных карых вачах. Я ўсміх- 
нуўся яму, і ён, як быццам толькі і чакаў гэтага, падышоў 
да мяне вялікімі і плаўнымі крокамі, працягнуў мне руку: 

-- Прабачце, я без цырымоній, Андрэй Свеціловіч. Даў- 
но жадаў пазнаёміцца з вамі. Я студэнт... былы студэнт 
Кіеўскага ўніверсітэта. Зараз мяне выключылі... за ўдзел 
у студэнцкіх хваляваннях. 

Я таксама адрэкамендаваўся. Ён усміхнуўся шырокай 
белазубай усмешкай, такой яснай і добрай, што твар адразу 
зрабіўся гожым... (У. Караткевіч). 


е Звярніце ўвагу на адпаведнасць знешнасці і рыс характару 
героя. Зрабіце выбарачны пераказ тэксту з апісаннем знешнасці 
Андрэя Свеціловіча. 

её На вуліцы (у школе) паназірайце за незнаёмым чалавекам. 
Паспрабуйце на аснове назіранняў за знешнасцю і паводзінамі гэтага 
незнаёмага апісаць яго характар. 

е Падбярыце сінонімы да выдзеленых вузіць 
слоў. цяжар й 
цяжкі і цяжкі 














312. Перабудуйце і запішыце сказы такім чынам, каб іменная 
частка выказніка стала адасобленым азначэннем. Растлумачце 
ўмовы пастаноўкі знакаў прыпынку. 


У з ор. Смуга тонкая, сіняватая. Смуга, тонкая, сіняватая, 
песціла лясы і лугі. 


1. Вясна была дружная і ранняя. 2. Сёння ранак ціхі, 
ясны. З. Возера было глыбокае, вялікае. 4. Гэта дрэва вы- 
сокае, галінастае. 


ленне аб прадмеце гутаркі, падкрэсліваюць яго пры- 
мету. Прымета, выражаная адасобленым азначэннем, 
больш прыцягвае ўвагу. Параўн.: 


І Адасобленыя азначэнні даюць больш нагляднае ўяў- 

Неба, зацягнутае шэ- Зацягнутае шэрымі хма- 
рылі хмарамі, нізка на- [ рамі неба нізка навісла над 
вісла над лесам (У. Кар- [ лесам. 





паў). 

Маці, маўклівая і па- Маўклівая і паслухмя- 
слухмяная, пайшла ўслед / ная маці пайшла ўслед за 
за імі (К. Чорны). імі. 


Адасобленыя азначэнні надаюць мове выразнасць, 
эмацыянальнасць. Яны найчасцей ужываюцца ў мас- 
тацкім і публіцыстычным стылях, радзей -- у навуко- 
вым: У зборніку М. Багдановіча «Вянок» заплецены 
найпрыгажэйшыя краскі душы, успоеныя сокамі родных 
беларускіх долаў (Н. Гілевіч). 


313. Прачытайце тэкст. Ахарактарызуйце яго, адказаўшы на 
наступныя пытанні: хто, каму, пра што, навошта, чаму і дзе піша? 
Якую ролю выконваюць адасобленыя азначэнні ў тэксце? Рас- 
тлумачце пастаноўку знакаў прыпынку ў сказах з адасобленымі 
азначэннямі пры іх. 


Надзея Яноўская стаяла і слухала нас. Але гэта была 
не яна, гэта была мара, лясны дух, казачная здань. Яна 
была ў сярэдневяковай жаночай вопратцы: сукня, на якую 
пайшло пяцьдзясят локцяў" залацістага аршанскага атла- 
су, паверх яе -- другая, белая з блакітнымі, адліваючымі 
срэбрам разводамі і шматлікімі разрэзамі на рукавах і 
падоле. Стан, сціснуты ў снуроўку, быў перавіты тонкім 
залацістым шнурам, які падаў амаль да зямлі двума ку- 
тасамі. з...» Валасы былі ўзяты ў сетку і ўпрыгожаны 
жаночым уборам, які трохі нагадваў караблік, зроблены 
са срэбных ніцей. З абодвух рагоў гэтага карабліка звісаў 
да зямлі тонкі белы вэлюм (У. Караткевіч). 


Ф Уявіце сябе: а) вядучым (вядучай) на паказе «Мадэлі сезона» 
і апішыце 1- 2 мадэлі сучаснай вопраткі; б) кліентам атэлье па 
пашыве вопраткі і апішыце майстру мадэль, якую вы хочаце 
пашыць. 

314. Выпішыце сказы з адасобленымі азначэннямі, зрабіце іх 
сінтаксічны разбор. 


І дзяўчынцы ўбачылася цёмная ноч... Шчарбаты месяц 
хаваецца ў аблокі... Крык савы... Прыглушаныя гала- 
сы, гучны трэск галінкі пад нагою... Стук рыдлёўкі аб 
штосьці... Гаршчок, аплецены паржавелым медным дротам, 
заліты зверху воскам... Бляск залатых манетаў, залітых 
слабым месячным святлом... (А. Федарэнка). 


е Чаму ў канцы сказаў стаіць шматкроп'е? Што перадае ім 
аўтар? 

Ф Уявіце сябе ў ролі шукальнікаў скарбаў. Апішыце свае пры- 
годы. 


ў 48. Сказы з адасобленымі прыдаткамі, 
знакі прыпынку 


315. Успомніце, што называецца прыдаткам. Назавіце ў 
сказах адзіночныя прыдаткі з паяснёнымі словамі, звяр- 
ніце ўвагу на афармленне іх на пісьме. 





1. На сінім небе-акіяне павіслі хмаркі-астраўкі (А. Аст- 
рэйка). 2. Рупны Мінск-гаспадар працай елавіцца плённай 
(Р. Барадулін). З. Лятуць журавы на гару Арарат (П. Пан- 
чанка). 4. Нішчымны колас-сіраціна ў зацішку лёгенька 
гайдаўся (Я. Еолас). 


Адасобленыя прыдаткі выражаюцца адзіночнымі 
назоўнікамі і назоўнікамі з паясняльнымі словамі. 
Прыдатак, які мае пры сабе паясняльныя словы, 
з'яўляецца развітым: Бывалі дзеці ў Белавежы, зубры- 
ным царстве на зямлі (А. Астрэйка). 

У вусным маўленні адасобленыя прыдаткі аддзяляюц- 
ца паўзамі, а на пісьме -- коскамі. 

Заўсёды адасабляюцца: 

1) незалежна ад месца ў сказе развітыя і адзіночныя 
прыдаткі, якія адносяцца да асабовага займенніка: Яна, 
Валя, таксама любіла чытаць кнігі (А. Васілевіч). Бы- 

лы выпускнік школы, ён добра помніў, як будаваўся яе 
будынак (Я. Брыль); 

2) развітыя і адзіночныя прыдаткі, якія адносяцца да 
назоўніка (агульнага ці ўласнага) і стаяць пасля яго: Кас- 
цы, ваякі мірнай працы, выходзяць з косамі на пляцы 
(Я. Колас). Ганна, маці Лабановіча, была жанчына доб- 
рая, працавітая, руплівая (Я. Колас). 


Запомніце! 

1. Перад уласным і агульным назоўнікам прыдатак 
адасабляецца, калі ён мае дадатковае акалічнаснае зна- 
чэнне ўступкі або прычыны: Вядомы майстар, Васіль 
Макаравіч застаўся сціплым чалавекам (В. Хомчан- 
ка). -. Васіль Макаравіч застаўся сціплым чалавекам, 
хоць і быў вядомы майстар. 

2. Прыдатак адасабляецца, калі ён звязваецца з паяс- 
нёным назоўнікам словамі па прозвішчы (мянушцы, 
клічцы і інш.): Міхась, па мянушцы Барадаты, сядзеў 
на лаўцы свайго дзеда (Г. Далідовіч). 


316. Прачытайце сказы. Назавіце прыдаткі і ўмовы іх адасаб- 
лення. 


1. Малайцы бабры, нашых рэк гаспадары, вартавыя 
крыніц і куніц, і суніц, і лясоў, і ласёў, і птушыных гала- 
соў (В. Вітка). 2. Яно, ласяня, нечакана прачнуўшыся, 
пачула, што нехта сюды ідзе (Г. Далідовіч). З. Яны ўдваіх, 
сынок і маці, з двара ідуць у бок ракі (Я. Колас). 4. Мой 
бацька, Васіль Максімавіч, быў адным з самых пісьменных 
мужчын у нашай вёсцы (В. Вітка). 5. Ці ж яму, гарэзе, 
усядзець на месцы? (Я. Брыль). 6. На возеры ў лодцы ся- 
дзеў каваль, па мянушцы Мамай (Я. Еолас). 


Ф Да выдзеленага слова падбярыце сінонімы. 
е Вызначце адрозненне ў значэннях слоў пісьменны і пісьмовы. 
Спалучыце гэтыя словы з адпаведнымі назоўнікамі. 


Прыдатак можа звязвацца з назоўнікам ці займен- 
нікам, да якога адносіцца, злучнікамі як, ці, або. 





228 


Образовательный портал мму.аёч.Бу/ Национальный институт образования 


Адасабляюцца прыдаткі: 

1) са злучнікам як, калі яны маюць дадатковае 
адценне прычыны: Сцяпана, як смелага салдата, 
часта пасылалі ў разведку (М. Паслядовіч). Параўн.: 
Сцяпана часта пасылалі ў разведку, бо ён быў смелы 
салдат. 

Заўвага. Калі злучнік як мае значэнне “ў якас- 
ці”, то прыдатак коскамі не выдзяляецца: У наш чае 
шырока выкарыстоўваецца камень як будаўнічы ма- 
тэрыял (Газета «Звязда»). -- Камень -- гэта і ёсць 
будаўнічы матэрыял; 


2) са злучнікамі ці, або, калі прыдатак мае ўдак- 
ладняльнае значэнне: Чорны бусел, ці інакш бацян, 
любіць глуш і векавыя нетры (В. Гардзей). 

На пісьме адасобленыя прыдаткі могуць выдзяляц- 
ца працяжнікамі, калі ім надаецца асаблівае значэнне 
і пры вымаўленні яны аддзяляюцца ад паяснёнага 
слова больш доўгай паўзай: Светлыя хмаркі -- дзеткі 
прастору - ціха па небе плывуць (Я. Колас). Дадо- 
му з зімоўкі далёкай ляцяць нашы госці -- шпакі 
(М. Хведаровіч). 





317. Спішыце сказы, устаўце прапушчаныя літары, расстаўце, дзе 
трэба, знакі прыпынку. Падкрэсліце прыдаткі хвалістай лініяй. 


1. Зялёнаю хвал..й ракі гайдаецца жыта краса Белару- 
сі калоссем цалуе блакіт" (П. Глебка). 2. Я думаю, што 
ўсе мы людзі беларускай" з..млі не сказалі яшчэ таго слова 
ўдзячнасці такім волатам айчы..ай літаратуры, як Пімен 
Панчанка, Максім Танк, Васіль Быкаў, Янка Брыль, якога 
яны заслугоўваюць (С. Законнікаў). З. Васька Жукаў ча- 
тырнаццацігадовы” хлопчык аддадзены" тры мес..цы таму 
назад у рамеснае абутковае вучылішча, вярнуўшыся з ра- 
боты, сеў у куток і пачаў пісаць (Я. Маўр). 4. Непадалёк 
ад лясных рэчак выводзіць свае чароўныя трэлі сціплы 

начны спявак салавей (В. Вольскі). 5. У гэтым жа годзе 
папаўняецца сям'я Ельскіх: нараджаецца любіміца баць- 
коў дачка Ал..ксандра або, як яе ласкава называюць, Але- 
ся (В. Кушнер). 


318. Спішыце сказы, расстаўляючы патрэбныя знакі прыпынку. 
Абгрунтуйце неабходнасць іх пастаноўкі. 


1. Скарына доктар лекарскіх" навук у доўгай вопратцы 
на вежы сочыць зоры (М. Багдановіч). 2. Усё сваё жыццё 
жаўна ці чорны дзяцел праводзіць на ствалах дрэў і ў 
дупле" (В. Вольскі). 8. Ён прыгожы наш Мінск і ў звы- 
чайныя будзённыя" дні і вечары, але цяпер, пад Новы год, 
ён прыхарошаны яшчэ больш (Т. Хадкевіч). 4. Стары 
каваль па прозвішчы Дубовік гартаваў сякеру" (П. Пест- 
рак). 5. Міхал з Антосем як старыя займалі месцы канца- 
выя" (Я. Колас). б. Яна прырода натуральна ўпрыгожы- 
ла столь і сцены падземнага”" палаца сваімі скарбамі"" 
(В. Вольскі). 7. Як правінцыяла ён пракаціў мяне са ста- 
лічным фасонам і на фаэтоне -- ад вакзала да гасцініцы 
«Бельгія» (Я. Скрыган). 


319. Прачытайце ўзор даверанасці, знайдзіце прыдаткі, растлу- 
мачце пастаноўку знакаў прыпынку. 


Даверанасць 


Я, Красоўская Алеся Барысаўна, давяраю Дубко Він- 
цуку Іванавічу атрымаць у паштовым аддзяленні Ле 184 
г. Мінска адрасаваную мне бандэроль (паведамленне Л? 5). 


13 сакавіка 2009 г. 
А. Б. Красоўская 
Подпіс А. Б. Красоўскай сведчу. 
Дырэктар УА «СШ Ле 4 г. Мінска» 
П. А. Некрашэвіч. 


е Запомніце форму напісання даверанасці і напішыце свой ва- 
рыянт. 

320. З двух простых сказаў складзіце адзін, зрабіўшы выказнік 
другога сказа прыдаткам да дзейніка першага. 


У зор. Марфалогія вывучае формы слоў. Марфалогія -- раздзел 
навукі аб мове. - Марфалогія, раздзел навукі аб мове, вывучае 
формы слоў. 


1. Азначэнне можа быць адасобленым. Азначэнне -- 
даданы член сказа. 

2. Адасобленыя азначэнні могуць быць выражаны пры- 
метнікамі, дзеепрыметнікамі, назоўнікамі. Адасобленыя азна- 
чэнні -- гэта члены сказа, якія выдзяляюцца па сэнсе з 
дапамогай інтанацыі. 

3. Прыдатак таксама можа быць адасоблены. Прыда- 
так -- гэта разнавіднасць азначэння, якое выражана на- 
зоўнікам і дае другую назву прадмету. 





дужка [шк] 
321. Вызначце, у якіх выпадках пры- жаніцьба [дз'б] 
датак са злучнікам як мае значэнне пры- 
чыны і выдзяляецца коскамі (у гэтым выпадку злучнік можна 
апусціць). Чым можна замяніць злучнік як у тым выпадку, калі 











спалучэнне з ім не адасабляецца? 


1. Мой брат як лепшы фізік у класе будзе ўдзельнічаць 
у раённай алімпіядзе. 2. Мой брат вядомы як лепшы фі- 
зік восьмага класа. З. Яго залічылі ў брыгаду як слесара- 
наладчыка. 4. Як вайсковец ён разумеў, што так рабіць 
нельга. 5. Такі гатунак бульбы як самы скараспелы вы- 
саджваюць яшчэ ў маі. 


Ф Запішыце тры сказы, падкрэсліваючы прыдаткі са злучнікам 
як і выдзяляючы іх, дзе трэба, коскамі. 


322. Прачытайце сказы. Колькі варыянтаў пастаноўкі знакаў 
прыпынку яны дапускаюць? Запішыце гэтыя сказы і растлумачце 
пастаноўку знакаў прыпынку ў іх. 


1. Інжынер ён добра ведаў сваю справу. 2. Гэта быў 
Мікола гімназіст. З. У машыну сеў Алесь наш аграном і 
ветурач. 4. Іван Фёдаравіч як чалавек асцярожны заўсёды 
імкнуўся не карыстацца прывілеямі. 5. Андрэй сямнац- 
цацігадовы юнак сядзеў у альтанцы. 

Адасобленыя прыдаткі падкрэсліваюць прымету, вы- 
лучаюць яе на першы план. 
Параўн.: 





-- Саханюк, тутэйшы -- Тутэйшы педагог Саха- 
педагог. Будзьце ласкавы нюк. Будзьце ласкавы, зні- 
зніміце паліто, сядайце міце паліто, сядайце. 


(Я. Колас). 

На сходзе выступіў Міка- [ На сходзе выступіў мала- 
лай Фёдаравіч, малады ін- ды інжынер Мікалай Фёда- 
жынер. равіч. 





Асабліва экспрэсіўнымі з'яўляюцца адасобленыя пры- 
даткі, што адносяцца да асабовых займеннікаў: Сын, лес- 
ніка, я сам з маленства любіў паліць касцёр, пасядзець 
ля вогнішча (І. Шамякін). І вось перад ім стала яна, 
Марына (К. Чорны). 

У творах мастацкай літаратуры шырока ўжываюцца 
развітыя прыдаткі з мэтай характарыстыкі персанажаў, 
апісання мясцовасці, пейзажу: Вобраз мамы, добрай, 
ненагляднай мамы, не адступаўся ад Юркі (Я. Колас). 
Гудуць вячэрняю парой дубы -- старыя бандурысты” 
(М. Танк). 


323. Прачытайце тэкст. Вызначце яго асноўную думку. Выпі- 
шыце сказы з прыдаткамі. Растлумачце ўмовы іх адасаблення. 


Уладзімір Дубоўка -- вядомы грамадскі дзеяч, выдатны 
беларускі пісьменнік і перакладчык. Паводле яго ўяўлен- 
няў, жыццё мае сэнс і прывабнасць толькі тады, калі ча- 
лавек стварае нейкія матэрыяльныя і духоўныя каштоў- 
насці, робіць карыснае людзям. 

З выгляду Уладзімір Мікалаевіч нагадваў чалавека су- 
ровага і непрыступнага. Але гэта толькі з першага погля- 
ду. Гэты высокі, мажны волат з вялікай сівой барадой і 
на схіле сваіх дзён застаўся такім жа паэтам-рамантыкам 
і летуценнікам, якім быў у юнацкія гады. На павагу лю- 
дзей заўсёды адказваў яшчэ большай павагай, на друж- 
бу -- дружбай, на паслугу -- бязмежнай чалавечай удзяч- 

насцю. Дубоўка з вялікай пашанай ставіўся да сумленнай 
працы людзей і падтрымліваў іх добрыя намаганні. Кож- 
наму чалавеку стараўся сказаць прыемнае слова, падбадзё- 
рыць, выклікаць упэўненасць у сваіх сілах. 

У Дубоўку-чалавеку з асаблівай сілай і нагляднасцю 
раскрыўся Дубоўка -- грамадзянін і патрыёт. Праз усё 
жыццё пранёс ён, нястомны працаўнік на ніве беларускага 
мастацкага слова, вялікую і непагасную любоў да роднай 
Айчыны, Бацькаўшчыны (Паводле Ю. Пшыркова). 


еЗ якой мэтай прыдаткі выкарыстоўваюцца ў гэтым тэксце? 


ў 49. Сказы з адасобленымі дапаўненнямі, 
іх інтанаванне, знакі прыпынку 


Дапаўненні, выражаныя назоўнікамі або займен- 
нікамі ва ўскосных склонах з прыназоўнікамі акра- 
мя, апрача, замест, за выключэннем маюць уда- 
кладняльнае значэнне і заўсёды адасабляюцца. 
Такія дапаўненні паказваюць на ўключэнне ў лік ці 
выключэнне прадмета ці з'явы з ліку іншых або на за- 
мяшчэнне яго: На свеце ўсё знойдзеш, апрача бацькі і 
маці (Прыказка). На голых дрэвах, замест лісця, пакла- 
лі шэрань маразы (Я. Колас). Усё лета, за выключэннем 
некалькіх дзён, Сымон працаваў на калгасных палях 
(К. Чорны). 


З а ў в а г а. Дапаўненне з прыназоўнікам замест 
не адасабляецца, калі прыназоўнік мае значэнне "'за”. 
Параўн.: Сёння Міхась дзяжурыў замест сябра і Сёння 
Міхась дзяжурыў за сябра. 











Адасабляюцца ўдакладняльныя спалучэнні, якія 
пачынаюцца словамі асабліва, нават, пераважна, у 
тыл ліку, у прыватнасці, напрыклад і інш. Яны 
надаюць удакладненню сэнсавае адценне выдзяляль- 
насці, узмацняльнасці: Многія, асабліва мужчыны, 
так і не вярнуліся з вайны (А. Асіпенка). Ніхто, 

нават вецер, не кранае галін яблынь і груш у белай 
квецені (П. Пестрак). Уперадзе каля самай дарогі 
стаяў лясок, пераважна бярозавы (Я. Колас). 


Заў вага. Калі словы асабліва, нават, пераважна 
не маюць удакладняльнага значэння, перад імі коска 
не ставіцца: Лес быў пераважна хваёвы (1. Шамякін). 
Паветра было такое чыстае, што не мігацелі нават 
далёкія агні (У. Караткевіч). Дзень быў асабліва цёплы 
(А. Якімовіч). 





324. Прачытайце сказы. Знайдзіце ў іх адасобленыя дапаўненні 
з удакладняльным значэннем. З якімі прыназоўнікамі яны ўжыты? 
Спішыце сказы, устаўце прапушчаныя літары і падкрэсліце адасоб- 
леныя ўдакладняльныя дапаўненні. 


1. Не, у Марынкі, акрамя яе вонкавай прыгажосці, было 
нешта сваё (Т. Хадкевіч). 2. Акрамя кучаравых б..розак, 
на ўзгорку расла высокая сухаверхая” “" хвоя (З. Бядуля). 
З. Увесь дзень, за выключэннем перапынк.. на абед і 
снеданне, быў прызначан агляд.. калгаснай гаспадаркі" 
(Я. Колае). 4. Раней існавала памылковае ўяўленне аб 
тым, быццам на Беларусі няма нічога, апрача торф.. 
(В. Вольскі). 


Ф Назавіце ў слове кучаравы няпарныя зычныя гукі. Паводле 
якіх прымет яны няпарныя? 


325. Спішыце сказы, устаўце прапушчаныя літары, расстаўце, дзе 
трэба, знакі прыпынку і растлумачце іх пастаноўку. 


1. Мы адліць усё патрапім апроч звон.. векавога таго 
звон.., які ўсе мы роднай моваю зав..м (М. Танк). 2. Над 
Беларус..ю ноч была, пажар гуляў" замест заранкі (11. Броў- 
ка). 8. У той вечар для Косціка апрача кніг нічога не 
было даражэйшага на свеце”" (С. Александровіч). 4. Ад 
зямлі награваецца” паветра асабліва яго ніжнія”" слаі” 
(А. Звонак). 5. Глуха", непрытульна ў лесе зімой асабліва 
ў снежную зам..ць”" (М. Лынькоў). б. Даўно ўжо не было 

такога непастаяннага надвор..я, як сёлета: апошнія часы 
за выключэннем некалькіх марозных" дзён неба хмурнае 
і часта ідуць" дажджы (У. Караткевіч). 


326. Запішыце сказы, устаўляючы замест кропак патрэбныя 
па сэнсе ўдакладняльныя дапаўненні. 


1. Увесь месяц ... ішлі халодныя дажджы. 2. Мая ста- 
рэйшая сястра ... захапляецца бальнымі танцамі. 3. З ба- 


коў ... вуліца абсаджана ліпамі. 4. Увесь дзень ... мы 
працавалі ў бібліятэцы. 5. У лесе ... многа суніц. б. Усё 
іншае ... доктар высвятляў пасля агляду хворага. 


Словы для даведкі: акрамя аэробікі; у тым ліку і 
прозвішча; апрача чарніц; за выключэннем перапынку на абед; 
апрача садоў і кветнікаў; за выключэннем сямі-васьмі дзён. 


327. Складзіце і запішыце сказы з адасобленымі дапаўненнямі, 
якія ўводзяцца ў сказ пры дапамозе спалучэнняў слоў за выклю- 
чэннем адсутных, замест запланаванай экскурсіі ў Мірскі замак, 
апрача футбола. Растлумачце пастаноўку знакаў прыпынку ў скла- 
дзеных вамі сказах. 


ў 50. Сказы з адасобленымі акалічнасцямі, 
іх інтанаванне, знакі прыпынку 


328. Назавіце ў сказах дзеепрыслоўі і дзеепрыслоўныя словазлу- 
чэнні. Адкажыце, якія словы яны паясняюць. Якое дзеянне -- га- 
лоўнае ці дадатковае -- яны выражаюць? Якімі членамі сказа 
з'яўляюцца? Паназірайце за знакамі прыпынку пры іх. 


1. Нельга не зачаравацца, гледзячы на высокі і стройны 
дуб. Каля трыццаці метраў увысь цягнецца гонкі ствол 
без адзінага сучка і дупла, а потым раскідваецца пяццю 
вялікімі сукамі, ствараючы пышную зялёную шапку (Т. Хад- 
кевіч). 2. Сонца ідзе на схіл павольна, не спяшаючыся, як 
бы шкадуючы развітвацца з бязмежнасцю зямлі і неба 
(І. Навуменка). З. Плывуць над Волгай хмары нізка, ма- 
ланкі тушачы ў вадзе (С. Грахоўскі). 4. Раскінуўшы кры- 

лы, чайка планіруе ў паветры, выглядаючы ў вадзе сабе 
здабычу (В. Вольскі). 5. То скачучы з купіны на купіну, 
то павольна ідучы па вузкіх дрыгвяністых сцежках, доўга 
хадзіў Мікола па балоце (Е. Ерапіва). 


329. Перабудуйце сказы так, каб выдзеленыя дзеясловы-выказ- 
нікі сталі дзеепрыслоўямі. Ці будуць гэтыя дзеепрыслоўі захоўваць 
значэнне дадатковага дзеяння? Чаму? У якіх сказах -- з асабовай 
формай дзеяслова ці з дзеепрыслоўямі -- перадаецца больш хуткае 
і напружанае дзеянне? 


У з о р. Кіраўнікі дзяржаў падпісалі дагавор і правялі прэс- 
канферэнцыю”. -- Кіраўнікі дзяржаў, падпісаўшы дагавор, правялі 
прэс-канферэнцыю. 


1. Чырвона-сіняе полымя гуло ў печы і аблізвала тоў- 
стыя галавешкі. 2. Дрэвы застылі ў цішыні і вершалінамі 
паказвалі на яркія начныя зоркі. З. Прымасціўся на елач- 
цы? дрозд і высвіствае свае песні. 4. Ліса выбегла з нары, 
агледзела наваколле і памчалася” ў сасоннік. 5. Самалёт 
адарваўся ад зямлі і хутка схаваўся ў цемені” ночы. 


Адасобленыя акалічнасці абазначаюць дадатковае 
дзеянне ў адносінах да другога (асноўнага) дзеяння, 
якое выражана дзеясловам-выказнікам, і адказва- 
юць на пытанні як? якім чынам? у якой 
ступені? калі? і інш.: Рана ўстаўшы, многа зро- 
біш (Прыказка). Бабка стаяла, падпёршы рукою шчаку, 
і назірала за выразам твару настаўніка (Я. Колас). 

Адасобленыя акалічнасці часцей выражаюцца адзіноч- 
нымі дзеепрыслоўямі і дзеепрыслоўямі ў спалучэнні з 
залежнымі словамі. У сказе адасобленыя акалічнасці вы- 
конваюць ролю акалічнасцей са значэннем: 

е спосабу дзеяння: Не змаўкаючы, гула завіруха 
(І. Мележ); 

е часу: Добра ў садзе хадзіць, сустракаючы сонечны, 
ранак (ІІ. Панчанка); 

е прычыны: Пагойдваючыся ад ветру, дрэвы скры- 
пелі (П. Галавач); 

е мэты: Каля хат, чакаючы бацькоў, стаялі дзеці 
(І. Мележ); 

е умовы: Набраўшыся смеласці, можна лёгка выка- 
наць нават складаную работу (С. Баранавых); 

е уступкі: Не зважаючы на дождж, мы шпарка кро- 
чылі па лясной дарозе (З. Бядуля). 

Адасобленыя акалічнасці ў вусным маўленні выдзяля- 
юцца інтанацыйнымі паўзамі: павышаным тонам, калі 
стаяць у пачатку ці сярэдзіне сказа, і паніжаным тонам, 


паа вак ай 
калі імі заканчваецца сказ: Паабедаўшы, // касцы пасе- 
лі ў цень пад разложыстым. дубам (М. Машара). Наўкол 
пляменнікі сядзелі, на дзядзьку пільна ўсе глядзелі, як 





Зь 
ён, // рукавы закасаўшы, // па тарцы шоргаў, // шап- 
а арта 
ку зняўшы (Я. Колас). 
На пісьме адасобленыя акалічнасці, выражаныя 


дзеепрыслоўнымі зваротамі ці адзіночнымі дзеепры- 
слоўямі, як правіла, выдзяляюцца коскамі: Бяроза зла- 


малася, але не ўпала, затрымаўшыся на суседніх 
дрэвах (У. Караткевіч). Нагаварыўшыся, жанчыны 
разышліся па сваіх дварах (Я. Скрыган). 





330. Прачытайце тэкст, вызначце яго стыль і тып. Чаму ён не 
падзелены на абзацы? Назавіце адасобленыя дзеепрыслоўныя звароты 
і дзеясловы-выказнікі, з якімі яны звязаны. Якімі членамі сказа 
з'яўляюцца дзеепрыслоўныя звароты? Растлумачце знакі прыпынку 
пры іх. 


У расчыненыя дзверы плыла вільготная свежасць. На 
дварэ бушаваў дождж. Пакой раз-пораз заліваўся мігат- 
лівым водбліскам маланкі... Але навальніцы ўлетку імк- 
лівыя і кароткія. Хутка хмара, аддаўшы зямлі належнае, 
пасвятлела, разарвалася на шматкі, якія паступова раста- 
валі ў небе. Дождж парадзеў, неўзабаве з блакітнага пра- 
свету выглянула сонца, і над Дзвіной, злучаючы яе берагі, 
паўстала казачна яркай дугой у сваіх сямі колерах вясёл- 

ка. Знізу яна прасвечвалася, і круча на тым баку з кустамі 
і маладым сасняком на схіле была быццам падфарбава- 
ная лёгкімі, паўпразрыстымі мазкамі мастака (Паводле 
Т. Хадкевіча). 


Ф Скажыце, ці можна ўсе дзеепрыслоўі ў гэтым тэксце замяніць 
адпаведнымі дзеясловамі-выказнікамі. У якіх сказах гэта магчыма 
зрабіць, а ў якіх -- нельга? 

Ф Вызначце значэнні слоў на дварэ, на двары. Складзіце з імі 
сказы. 

е Падбярыце сінонімы да выдзеленага слова. 





Заўсёды адасабляецца акалічнасць са зна- 
чэннем уступкі, калі яна выражана назоўнікам з пры- 
назоўнікам нягледзячы на: Нягледзячы на трывож- 
ны час, рынак жыў сваім звычайным жыццём (А. Які- 
мовіч). 


З аў ва га. Зварот з прыназоўнікам нягледзячы 
на можа не адасабляцца толькі ў тым выпадку, калі 
ён стаіць пасля дзеяслова-выказніка: Вучні пайшлі ў 
паход нягледзячы на дрэннае надвор'е. Гэта ён 
зрабіў нягледзячы на забарону бацькоў. 


Не адасабляюцца: 

а) адзіночныя дзеепрыслоўі, якія стаяць пасля дзея- 
слова-выказніка і сваім значэннем набліжаюцца да 
прыслоўяў спосабу дзеяння, а гэта значыць адказваюць 
на пытанне я к? Такія дзеепрыслоўі звычайна стаяць 
у канцы сказа: Воўк авечку бярэ (я к?) не выбіраючы 








ючы (П. Глебка); 


б) фразеалагізмы, у складзе якіх ёсць дзеепрыслоўі: 
Трэба быць аптымістам і жыць не апускаючы рук 
(М. Хведаровіч). Не прывыкла мая бабуля сядзець 
склаўшы рукі (А. Васілевіч). 


Заўвагі. 
1. Калі дзеепрыслоўны зварот адносіцца да аднаго 
з аднародных выказнікаў, звязаных адзіночнымі злуч- 

нікамі і, ды (і), ці, або, то коска перад гэтымі злуч- 
нікамі не ставіцца: Уварваўшыся ў пакой, вецер смела 


зашалясцеў на стале паперамі, скінуў некалькі лістоў 
на падлогу і, забіўшыся пад шпалеры, захадзіў там, 
зашастаў (А. Савіцкі). Возьме наш хлопец жалеза ка- 
валак ды, кінуўшы ў горан, нагрэе ўдала (ІІ. Броўка). 


2. Перад злучнікам і, які звязвае два дзеепрыслоў- 
ныя звароты ці адзіночныя дзеепрыслоўі, коска не ста- 
віцца: Сонца падымалася вышэй, рупліва аглядаючы 








зямлю і рассыпаючы над ёй святло і цеплыню (Т. Хад- 





кевіч). 





Сказы з дзеепрыслоўнымі зваротамі ўжываюцца ва 
аня ўсіх кніжных стылях. 





331. Прачытайце, знайдзіце акалічнасці, выражаныя дзеепры- 


слоўямі з залежнымі словамі. 


Прыбралася" страчаючы" восень маладая рабінка змя- 


ніўшы свой сінявата-зялёны” ўбор на ружавата-ліловы”. 
І над ёю светлым надвячоркам”" дробна кішаць сабраў- 
шыся" ў прадаўгаваты эліпсавы круг рудаватыя камары 
(В. Адамчык). 


е Спішыце тэкст, расстаўце знакі прыпынку. Зрабіце сінтаксіч- 


ны разбор гэтых сказаў. 


332. Запішыце верш Васіля Віткі па памяці. 


Назаўсёды””" зразумей, 

Слова -- не верабей. 

Перад людзьмі” сябе не плямячы”, 
Не гавары, не цямячы” 

Таго, што ты гаворыш: 

Выпусціш -- не зловіш”. 


Ф Раскажыце пра пастаноўку знакаў прыпынку пры адасобле- 


ных акалічнасцях спосабу дзеяння. 

З33. Спішыце сказы, раскрываючы дужкі і расстаўляючы, дзе 
трэба, знакі прыпынку. Падкрэсліце дзеепрыслоўныя звароты як 
члены сказа. 


1. Я вярнуўся ў пакой і (не) запальваючы свечкі сеў 
на ложак”" (У. Караткевіч). 2. Чалавек аднойчы" прай- 
шоўшы праз пажар вайны будзе помніць яе да скону год 
і да апошняга дня зычыць дзецям сваім (не) бачыць яе 
(А. Асіпенка). З. Падсунуўшыся" бліжэй да акенца Нас- 
та цяпер усё добра бачыла, што робіцца ля пераезда 
(А. Савіцкі). 4. Сады распускаюць лісткі маладыя загле- 
дзеўшыся ў ціхія люстры азёр”" (П. Прыходзька). 5. Зве- 
рына” пахаваўшыся ў бярлогі і норы спіць чакаючы ве- 
чара, каб змрокам прачнуцца і ісці на пажыву (А. Чар- 
нышэвіч). 


е Растлумачце напісанне канчаткаў у выдзеленых словах. 


334. Спішыце сказы, раскрываючы дужкі. Пастаўце прапушча- 
ныя знакі прыпынку. Растлумачце, чаму ў адных выпадках акаліч- 
насці адасабляюцца, у другіх -- не адасабляюцца. 


1. Іван Васільевіч ішоў (не) спяшаючыся (1. Шамякін). 
2. Мікалай і Алімпіяда” рассунулі верхняе жэрдзе ад логу 
ў плоце і пералезшы праз яго ішлі мяжой адно за адным 
(І. Пташнікаў). З. (Ня/не) гледзячы на (не) далёкую 
восень лес жыў тым актыўным, багатым жыццём, якое 
заўсёды бывае ў канцы лета (Б. Сачанка). 4. (Не) каторы 
час яна сядзіць склаўшы рукі на каленях (І. Капыловіч). 
5. Я (не) пярэчыў, (не) прывык сядзець склаўшы рукі 
(В. Шырко). 6. Дзед Гарох замоўк як мыла з'еўшы (В. Ка- 
рамазаў). “. З«Кылі сабе там людзі на лес гледзячы, (ні) 
хто іх (не) чапаў, (ні) хто ім (ні) якае бяды (не) рабіў 
(З народнага). 


Ф Вызначце агульныя марфалагічныя прыметы слоў з'есці- з'еў- 
шы, пазіраць- пазіраючы. 
Ф Зрабіце сінтаксічны разбор выдзеленых словазлучэнняў. 

335. Складзіце сказы, у якіх акалічнасці выражаліся б наступ- 
нымі фразеалагізмамі. Вызначце віды гэтых акалічнасцей. Вусна 
растлумачце значэнне фразеалагічных выразаў. 





Не пакладаючы рук, паклаўшы ру- 
ку на сэрца, вушы развесіўшы, за- 
плюшчыўшы ВОЧЫ. 


балбтца [цц] 
на дудцы [цц] 
у бочцы [цц] 











Запомніце! Каб вызначыць адасобленыя акалічнас- 
ці, выражаныя дзеепрыслоўнымі словазлучэннямі, 
неабходна: 

1) бачыць сувязь дзеепрыслоўя з дзеясловам-выказ- 
нікам (дзеепрыслоўе, як правіла, падпарадкоўваецца вы- 
казніку); 

2) знаходзіць словы, якія залежаць ад дзеепрыслоўя 
1 адпаведна ўваходзяць у склад дзеепрыслоўнага звароту. 








336. Прачытайце сказы. Вызначце межы дзеепрыслоўных зва- 
ротаў. Растлумачце, якія варыянты пастаноўкі знакаў прыпынку 
магчымыя ў гэтых сказах. Як пры гэтым змяняецца сэне выказ- 
вання? 


1. Спартсмен бег прыгожа хутка абганяючы сапернікаў. 
2. Гаварыў Віктар павольна расцягваючы словы. З. Хлоп- 
чык спыніўся ў здзіўленні азірнуўшыся назад. 


Ф Запішыце сказы парамі з улікам варыянтаў пастаноўкі знакаў 
прыпынку. Дзеепрыелоўныя звароты падкрэсліце. Якімі членамі 
сказа з'яўляюцца ў гэтых прыкладах дзеепрыслоўныя звароты? На 
якія пытанні яны адказваюць? 


337. Прачытайце сказы. Знайдзіце ў іх акалічнасці, выражаныя 
дзеепрыслоўямі, і развіце іх. 


1. Абуўшыся” заклапочаны” Васіль выйшаў з хаты. 
2. Ззяючы”“ асыпаўся іней з верхавін елак. З. Хвалі на- 
бягаючы з шумам адкатваліся назад. 4. Падсілкаваўшы- 
ся” Пятро рушыў далей і яшчэ да цямна мінуў балота. 
5. Пачырванеўшы ён не мог вымавіць ні слова. 

е Запішыце сказы парамі. Пастаўце знакі прыпынку і растлу- 


мачце іх пастаноўку. 

Запомніце! Пры замене аднародных дзеяслоўных 
выказнікаў канструкцыяй «дзеяелоў-выказнік - 
дзеепрыслоўнае словазлучэнне» (і наадварот) неаб- 
ходна памятаць асаблівасці гэтых блізкіх, але не зусім 
аднолькавых па сэнсе канструкцый. Гэта магчымасць вы- 
лучэння асноўнага і дадатковага, пабочнага, дзеяння, а 
таксама выражэнне акалічнасных значэнняў у сказах з 
дзеепрыслоўным словазлучэннем і выражэнне раўнапраў- 
насці і незалежнасці дзеянняў у аднародных выказніках. 
Імкненнем вылучыць галоўнае дзеянне, падкрэсліць яго 
дэталі і зрабіць усю фразу больш цэласнай і сціслай тлу- 
мачыцца, напрыклад, праўка наступнага сказа з першай 
рэдакцыі рамана І. Мележа «Мінскі напрамак»: Ён гля- 
дзеў на яе валасы, што выбіліся з-пад хусткі, на шыю, 
на бесклапотны, даверлівы ў сне твар і тут упершыню 
адчуў, што шчасце яму без яе немагчыма. У другой 
рэдакцыі сказ мае такую форму: Гледзячы на яе валасы, 
што выбіліся з-пад хусткі, на шыю, на бесклапотны, 
даверлівы ў сне твар, ён адчуў, што шчасце без яе 
немагчыма. 





338. Перабудуйце сказы, зрабіўшы адзін з дзеясловаў-выказнікаў 
дзеепрыслоўем-акалічнасцю. 


У з ор. Касец стаміўся і прысеў на валок духмянага сена. - 
Касец, стаміўшыся, прысеў на валок духмянага сена. 


1. Чароўны пах язміну ўрываецца праз расчыненыя 
вокны і запаўняе актавую залу. 2. Калі памыляешся, не 
бойся прызнаць сваю памылку. З. Калі рана ўстанеш, мно- 
гае паспееш зрабіць. 


339. У сказах замяніце дзеепрыслоўем спачатку першы дзея- 
слоў, затым -- другі. Як змяняецца сэнс сказа? Ці заўсёды магчымая 
такая замена? Чаму? 


1. Павел схапіў плашч-накідку і выбег пад дождж. 
2. Дзеці з нецярпеннем чакалі бацьку і прыслухоўваліся 
да кожнага кроку ў двары. З. Пятрусь Рыбка зацікавіўся 
біялогіяй і стаў наведваць батанічны сад. 

5 51. Сказы з адасобленымі ўдакладняльнымі 
членамі сказа, іх інтанаванне, 
знакі прыпынку 


340. Прачытайце сказы. Вызначце, у якіх сказах акалічнасці 
з'яўляюцца аднароднымі, а ў якіх -- удакладняюць змест іншых 
акалічнасцей. Якое значэнне ўдакладняецца ў сказах? 


1. Над зямлёй, над жоўтымі пяскамі сонца разгараецца 
ярчэй (А. Звонак). 2. І ў садзе, і на рацэ стаяла дзівосная 
цішыня (Л. Кулакоўскі). З. На ўзгорку, між ліпавага пар- 
ку, бялеў двухпавярховы будынак (11. Броўка). 4. Там, за 
поплавам, на пагорку, купалася ў сонечным святле вёска 
(А. Асіпенка). 5. Увесь гэты дзень, цэлы вечар і ноч не 
меў Максім супакою (Я. Еолас). б. Учора, пад вечар, сы- 
пануў дробны і халодны дождж (І. Шамякін). “. У маі, 
на Міколу, помню я, дарыла аднакласніку Міколу тры 
гронкі бэзу вучаніца школы, Анюта -- сямікласніцы імя 
(М. Аўрамчык). 


341. Да падкрэсленых членаў сказа падбярыце па сэнсе ўда- 
кладняльныя акалічнасці месца і часу. Запішыце, выдзяляючы ўда- 
кладняльныя акалічнасці коскамі. 





1. Недалёка ад Мінска (дзе імен н а?) нарадзіўся 


класік беларускай літаратуры Янка Купала. 2. Раніцай 


(калі іменна? уў колькі гадзін?) па радыё 
перадавалася фізічная зарадка для школьнікаў. З. Тут 


(дзе імен н а?) захаваўся маленькі пакойчык-келля, 
дзе святая Еўфрасіння Полацкая пражыла свае апошнія 
гады. 


якія адказваюць на адно і тое ж пытанне, але не 
з'яўляюцца аднароднымі; яны лічацца ўдакладняль- 
нымі, паколькі кожная наступная акалічнасць канкрэ- 
тызуе змест папярэдняй, абмяжоўвае і звужае яе значэн- 


і У сказе можа быць дзве і нават тры акалічнасці, 

не: Дзесьці высока-высока, за самымі хмарамі, курлы- 
калі журавы (М. Лынькоў). Там, удалечыні, каля лесу, 
раскінулася прырэчная лагчына (Ц. Гартны). 

Адасобленыя ўдакладняльныя акалічнасці выражаюц- 
ца назоўнікамі з залежнымі словамі ці без іх і прыслоўя- 
мі: А было гэта тыдзень таму, у нядзелю, пад вечар 
(Я. Брыль). Там, за дуброваю, жнейкі-красуні звоняць 
сярпамі сталёвымі (П. Трус). Воддаль, пад стромкімі 
бярозамі, цэлымі сямейкамі растуць мухаморы (З. Бя- 
дуля). Будынак упрыгожылі хораша, па-святочнаму 
(Т. Хадкевіч). 

Удакладняльнымі членамі сказа часцей выступаюць 
акалічнасці месца, часу, радзей -- спосабу дзеяння: Тут, 
за рэчкай, адразу пачыналася поле (К. Чорны). Учора, 
раніцай, дзеці хадзілі ў грыбы (Б. Мікуліч). Алена гава- 
рыла хутка, слова за словам (ІІ. Пестрак). 


Удакладняльныя акалічнасці ў вусным маўленні 
выдзяляюцца паўзамі і вымаўляюцца павышаным то- 
нам. На пісьме яны выдзяляюцца коскамі: 


а а - ы 
Тут, на палянцы, // сярод цёмнага лесу, пана- 





вала незвычайная цішыня (З. Бядуля). 


З а ў ва га. Калі другая акалічнасць мае больш 
шырокае значэнне, чым першая, то адасаблення не ад- 
бываецца: Зусім інакш ішло жыццё ў сасняку за 
горадам, дзе быў штаб фронту (І. Мележ). 





ужываюцца ў мастацкім і публіцыстычным стылях, 


і Адасобленыя ўдакладняльныя акалічнасці часцей 
2. радзей -- у гутарковым. 





342. Прачытайце тэкст. Вызначце, ці ёсць у ім удакладняльныя 
акалічнасці. Чым яны адрозніваюцца ад аднародных акалічнасцей? 


Поле ўрадлівае працы не шмат патрабуе, 
Толькі ў жніво ды ў касьбу і на ніве, і ў лузе 

Бела ад хустак, намітак”, кашуль і бравэрак”. 

Па сенажацях, гаях і па ялавых” гонях 

Коні пасуцца, а скрозь на прыволлі, на ўзлессі, 

Статак скарбовы амаль што купаецца ў травах. 
М. Гусоўскі 


343. Прачытайце. Выпішыце сказы з удакладняльнымі акаліч- 
насцямі. Вызначце, чым яны выражаны, што абазначаюць. 


1. Тут, у вас, я штовечар хаджу ў кавярню (Г. Багда- 
нава). 2. Нібы пожар б'е крыніцай там, на небасхіле. Сноп 
праменняў, пышна ўзняты, сее бляск-чырвонцы... (Я. Ео- 
лас). З. Са мною там, у цырку, адбылося нешта дзіўнае 
(Г. Багданава). А. Горка, узахлёб, плакаў над нябожчы- 
кам стары добры Дубатоўк (У. Еараткевіч). 5. Перада 
мною на стале, сярод іншых кніжак, пяць аднолькава 
аформленых важкіх тамоў, быццам пяць самавітых, напа- 
каваных незвычайным скарбам куфраў. Я часта, як цяпер 
во, бяру адзін з іх у рукі, адкрываю вокладку-вечка і... па- 
праўдзе, не папракайце таго ў гультайстве, у чыіх руках 
убачыце кнігу, напісаную Янкам Брылём (У. Ягоўдзік). 


З44. Спішыце, устаўляючы прапушчаныя літары і расстаўляючы 
знакі прыпынку. 


1. У тую ноч за возерам” па сухой імшары” затрубіў 
лось б'ючы капытом прымоклую зямлю”" (І. Чыгрынаў). 
2. Міхал ідзе туды на поле, дзе Нёман выгнуўшыся? дуж- 
кай абводзіць лес прыгожай стужкай (Я. Еолас). З. Недзе 
тут у лесе між негустых таўшчэзных хваін павінна была 
трапіцца яму старая" дарожка”" (В. Быкаў). 4. Там за 
вёскай у полі дзве" стаялі таполі (Я. Еупала). 5. У кутку 
двара каля веснічак быў нізкі калодзеж з калаўротам”" 
(А. Федарэнка). 


345. Развіце сказы ўдакладняльнымі акалічнасцямі месца і часу. 
Запішыце новыя сказы, расстаўляючы знакі прыпынку. 


1. У пачатку чвэрці ... у наш класе прыйшла новая ву- 
чаніца. 2. Тут ... змрок здаваўся яшчэ гусцейшым. З. За 

паваротам ... паказаўся купал царквы. 4. Возера робіцца 
асабліва прыгожым на світанні .... 


346. Складзіце і запішыце сказы, выкарыстоўваючы ў якасці 
ўдакладняльных акалічнасцей наступныя спалучэнні слоў. 


Позна вечарам, каля адзінаццаці гадзін; у скверыку, ля 
тэатра імя Янкі Купалы; на наступны дзень, гадзін каля 
дзвюх; каля клуба, на клумбах; сёння, 25 сакавіка. 


3847. Разгледзьце схемы пастаноўкі знакаў прыпынку ў сказах 
з рознымі відамі акалічнасцей -- аднароднымі, удакладняльнымі 
акалічнасцямі часу і месца. Растлумачце, у чым цяжкасць адроз- 
нення гэтых акалічнасцей. 


пралескі. 
2.(А дк у ль?) Здалёк, адкуль імен н а?) 


ціхія галасы. 
З. (Я к?) Праз пушчы, (я к?) праз лугі вяртаецца хло- 


пец дадому. 





Э. д» 


348. Прачытайце тэкст. Спішыце, расстаўляючы, дзе трэба, знакі 
прыпынку. Пабудуйце схемы пастаноўкі знакаў прыпынку ў сказах 
з рознымі відамі акалічнасцей. 


Пахаджае рупліва 

па скверы па снезе 
Грак штаны падкасаўшы: турбуе вясна; 
Ад Херсона” на поўнач 

праз стэпы й Палессе” 
Пяцьдзясят” кіламетраў штодня” 


праходзіць яна. 
А. Русецкі 

349. Прачытайце тэкст, знайдзіце сказы з удакладняльнымі 
акалічнасцямі. Спішыце, расстаўляючы знакі прыпынку. 


З першымі тактамі «Ветрыка» ён [Дубатоўк] стукнуў 
абцасамі і пайшоў” крокам, то з правай, то з левай нагі. 
І яго туша рухалася нечакана лёгка спачатку прыстукваю- 
чы абцасамі пасля кожных трох крокаў а пасля проста 
так, на цыпках. А поруч з ім плыла яна [Надзея] проста 
плыла ў паветры залацістая белая блакітная як райская 
птушка і вэлюм яе віўся ў паветры. 

Пасля яны круціліся плылі то збліжаючыся то адда- 
ляючыся то перасякаючы адзін аднаму шлях. 

Гэта быў сапраўдны «Ветрык», які паступова перахо- 
дзіў у буру, і вось толькі круціўся ў паветры вэлюм міль- 
гацелі ногі... 

І тут туша памчалася” наперад загрукала абцасамі па- 
кацячы мякка пачала заносіцца ў паветра стукаючы ў ім 
нагой аб нагу. А поруч плыла яна лёгкая” ўсмешлі- вая 
вялікасная. 

Гэта было сапраўднае дзіва, нябачаны цуд: два чалаве- 
кі ў старажытных вопратках стваралі перад намі гэтую 
казку” (Паводле У. Караткевіча). 


е Якія танцы любіце вы? Паспрабуйце апісаць адзін з іх. 


350. Устаўце ў тэкст на месцы пропускаў адасобленыя члены 
сказа. 


Рака шалела. Нізавыя парывы вятрыску раскалыхалі 
вялікія ... хвалі. Яны каціліся супраць плыні ... . Хвалі 
ішлі адна за адной, і процілеглы бераг губляўся ў чарніль- 
най навальнічнай цемры. Але і адтуль ... далятаў усхва- 
ляваны, нізкі гук вады. Рака таўклася ў берагі ... . Праз 
пляму святла на вадзе слізгануў на хвалях дзіравы кошык, 
потым -- цэлае дрэва ..., ... . Дзіўна было бачыць на яе 
галінах ... галінах, якія круціліся ... два ці тры яблыкі 
(Паводле У. Караткевіча). 


242 


Образовательный портал мму.аёч.Бу/ Национальный институт образования 


Словы для даведкі: шоргаючы белымі грабянцамі; 
са змроку; у рост чалавека; апырсканых пенай; то знікаючы пад 
вадой, то зноў выплываючы; хочучы вырвацца з іх; яблыня, вы- 
мытая з каранямі. 





Ф Параўнайце зыходны тэкст і тэкст, ад чаго [чч] 
запісаны вамі. Якую сэнсава-стылістычную дарадчык [чч] 
ролю выконваюць адасобленыя члены сказа вб тчына [чч] 
ў мастацкім тэксце? прытча [чч] 











351. Прачытайце тэкст, вызначце яго тып і стыль. Выпішыце 
сказы ўскладненай будовы, графічна абазначце, якімі членамі яны 
ўскладнены. 


Толькі тут, на мокрай сцежцы?, я змог добра разгледзець 
гэты дом-палац”. Уначы ён здаўся мне меншым, бо або- 
два яго крылы надзейна хаваліся ў паркавым гушчары і 
ўвесь першы паверх цалкам зарое здзічэлым, вялізным, як 
дрэва, бэзам. А пад бэзам раслі высокія, вышэй за чалаве- 
ка, жоўтыя вяргіні, мясісты дзядоўнік, глухая крапіва. 
Высоўваў там-сям”, як ва ўсіх вільготных мясцінах, свае 
лапчастыя сцябліны падтыннік, буялі мядзведжая дуда, 
шыпшына, ліснік. І на чорнай ад вільгаці зямлі сярод гэ- 
тага разнатраўя ляжалі белыя ад цвілі, абламаныя ветрам, 
каржакаватыя сукі дрэў. 

І дом выглядаў змрочна і холадна. Быў ён двухпавяр- 
ховы“”, з вялізным бельведэрам” і невялікімі вежкамі” па 
краях. “...» Тоўстыя яліны -- дваім не абхапіць -- пад- 
ступалі да самых муроў палаца, заглядалі лапамі ў вокны, 
узвышаліся сіне-зялёнымі конусамі над дахам. Стаўбуры 
іх зацягнула сівая барада імхоў і лішайнікаў, ніжнія га- 
ліны звісалі да зямлі, як шатры, і алея нагадвала вузкае 
міжгор”е”. 

Толькі ля самага дома бачны былі там-сям пахмурныя, 
чорныя ад дажджу, амаль голыя волаты-ліпы” і адзін кар- 
жакаваты дуб (Паводле У. Караткевіча). 


е Складзіце план тэксту, перакажыце яго, па магчымасці выка- 
рыстоўваючы сказы ўскладненай будовы. 

352. Прачытайце тэкст. Вызначце яго тэму і асноўную думку. 
Падбярыце да тэксту загаловак. Ахарактарызуйце форму тэксту: 
стыль, тып, кампазіцыю. Запішыце яго план. 

е Назавіце сукупнасць прыёмаў, выяўленчых (лексічных і сты- 
лістычных) сродкаў, выкарыстаных аўтарам: 

вызначце: а) метафары і ўвасабленні (ІІ, ІУ абзацы); б) па- 
раўнанні (П, ПІ абзацы); в) градацыю (УПІ абзац); г) інш. сродкі; 

знайдзіце: а) антонімы (ІІ, ІХ абзацы); б) фразеалагізмы (ХІ, 
УШ абзацы); в) сінонімы. 

е Ахарактарызуйце сінтаксічны лад тэксту: 

вызначце спосабы і сродкі сувязі сказаў у тэксце (І, П абзацы; 
У, УІ абзацы); 

вызначце ролю аднасастаўных сказаў (І абзац); няпоўных ска- 
заў (П абзац); простых ускладненых сказаў з адасобленымі членамі; 
клічных сказаў (ІХ, ХІ абзацы) і інш.; 

знайдзіце сказы з адваротным парадкам слоў і вызначце іх сэн- 
савую ролю (УІ абзац). 

е Якія яшчэ моўна-выяўленчыя сродкі, выкарыстаныя аўтарам, 
ёсць у тэксце? Адзначце іх. 


СЛАВА ПРОДКАЎ НЕ ЗГАСЛА 


І. 1410 год. 15 ліпеня. Самая сярэдзіна лета. 

П. Сонца, адпачыўшы за ноч, шчодра ліло свае залатыя 
прамяні на даліну, што шырока раскінулася каля вёсак 
Грунвальд і Таненберг. Заходні край даліны павольна ўзні- 
маўся ўгору, пераходзячы ва ўзвышша. Уеходні хаваўся ў 
лесе, які нагадваў наднёманскія пушчы. Сама даліна як 
вымерла. Пустынная. Бязлюдная. 

Ш. У высокім малочна-блакітным небе плылі бялявыя 
аблачынкі. Яны то запавольвалі свой бег, то быццам нама- 
галіся дагнаць адна другую, каб злучыцца ў хмару і пра- 
ліцца дажджом на засмяглую траву, на спакутаваную га- 
рачынёй лістоту. 

ІУ. «Зусім як нашы харугвы”, -- падумаў вялікі князь 
Вітаўт, -. што з усяго Літоўскага княства, з усяе Польшчы 
сабраліся ў адзінае войска. Быццам тыя аблачыны -- у 
хмару. На чыім жа баку будзе вецер перамогі?» 

У. Нямецкае войска павольна спускалася з узвышшаў. 
Вось яно прамінула Грунвальд і спынілася пасярод даліны. 

У поўным баявым парадку. Крыжаносцы бачылі ў даліне 
толькі некалькі варожых харугваў. Ім не было вядома, якія 
сілы крыюцца ў сховах лесу. Перакананы ў неперамож- 
насці рыцарскага войска, вялікі магістр Ульрых паслаў ра- 
шучы выклік. 

УІ. Неўзабаве загучалі баявыя трубы. Першымі прынялі 
на сябе націск крыжакоў вялікалітоўскія ваяры. Састу- 
паючы нямецкім рыцарам узбраеннем, яны ніколечкі не 
саступалі ім у смеласці і сіле. Дарма што літвіны, як звалі 
тады сябе беларусы, і жмудзіны-летувісы былі ў большасці 
ў звярыных шкурах, з лёгкімі мячамі ў руках. Яны з мес- 
ца пусціліся наўскач на сваіх нізкарослых, але вёрткіх ко- 
ніках. Насустрач цяжкаўзброеным, закутым у латы рыца- 
рам. Чатырнаццаць крыжацкіх харугваў на рослых конях 
кінуў Ульрых супраць вялікалітоўскага войска. Іскры сы- 
паліся з мячоў і шчытоў. Ламаліся коп'і. Падалі людзі 
пад капыты коней. Бой ішоў не на жыццё, а на смерць. 
Доўга ніводзін з бакоў не меў перавагі. Але радзела Вітаў- 
тава войска, усё меней заставалася ваяроў. І загадаў вялікі 
князь аслабелым харугвам з боем адыходзіць да ўзлеску, 
адцягваючы за сабой сілы крыжакоў. 

УП. І вось тут кідае на поле бою свае галоўныя сілы 
польскі кароль Ягайла. Віхура смерці забушавала з новай 
сілай. Шалі шчасця вагаліся бесперапынна. Крыжацкія 
харугвы, якія цяснілі літвінаў і жмудзінаў да лесу, ужо 
радаваліся перамозе. Вярнуўшыся ад лесу ў даліну, убачылі, 
што тут бой у самым разгары, і ўрэзаліся ў фланг поль- 
скага войска. 

УІ. І тут на дапамогу польскаму каралю прыйшло не- 
чаканае падмацаванне: гэта князь Вітаўт, сабраўшы ў ку- 
лак свае харугвы, зноў павёў іх у бой. Крыжакі не вытры- 
малі, пачалі адыходзіць. А неўзабаве і проста пабеглі з 
поля бою, ратуючыся ад пагібелі і палону. 

ІХ. О колькі палегла ў той дзень і з таго і з другога 
боку! Больш як палова ваяроў, прыведзеная Вітаўтам, не 
вярнулася дамоў з-пад Грунвальда. Яшчэ больш загіну- 
ла крыжакоў. Знайшоў тут сваю смерць і вялікі магістр 
Ульрых. 

Х. Ніхто не заўважыў, як і калі бялявыя аблачынкі 
згрувасціліся ў цёмна-сінюю хмару, што спынілася раптам 
над полем бою. Першыя кроплі дажджу пачалі змываць 
пыл і кроў з пасечаных шаломаў, з працятых жалезам 
шчытоў і латаў, з рук і твараў мёртвых і жывых. Адных 
яны ашчадна абмывалі перад пахаваннем, другім давалі 
палёгку і надзею. Засмяглая трава і спакутаванае лісце 
прагна пацягнуліся насустрач жыццядайнай вільгаці. 

ХІ. Шмат гадоў прамінула з таго часу. Але слава прод- 
каў не згасла. Слава продкаў жыве! 

(Паводле А. Вольскага) 


е Правядзіце каменціраванае чытанне тэксту па ланцужку: рас- 
тлумачце найбольш складаныя (на ваш погляд) арфаграмы і пункта- 
грамы па тэме «Знакі прыпынку ў простым ускладненым сказе». 

Ф Пісьмова перакажыце тэкст, захоўваючы стыль аўтара, каб 
атрымалася яскравае апісанне гістарычнай падзеі (дадаткова гл. 
уклейку ў падручніку: М. Басалыга «Грунвальдская бітва. 1410»). 


353. Прачытайце тэкст. Падбярыце да яго загалоўкі, якія б ад- 
люстроўвалі: а) тэму тэксту; б) асноўную думку. Адзін загаловак 
запішыце. Вызначце тып і стыль тэксту, сваю думку абгрунтуйце. 


На Грунвальдскае поле ў свой час я трапіў позняй во- 
сенню. Турысцкі сезон скончыўся, нішто не замінала спа- 
койна агледзецца засяродзіцца. Было даволі золка, на га- 
ры, дзе месціцца мемарыял, дзьмулі вятры ганяючы хмары 
па небе. Мажліва якраз гэты несупынны рух цёмных хмар 
і даваў адчуванне надчасавасці далучанасці да вялікай 
падзеі мінуўшчыны. Само поле бітвы. Курганы Ягайлы і 
Вітаўта, адкуль яны кіравалі сваімі шыхтамі". 

Пад Дуброўна -- такая славянская назва Грунвальда -- 
зніклі слава і магутнасць Тэўтонскага ордэна, самага небяс- 
печнага ворага славян на працягу двух стагоддзяў. Біліся 
з крыжакамі аб'яднаныя войскі Польшчы і Вялікага кня- 
ства Літоўскага. З 91 харугвы 40 было з беларускага боку. 
Вёў іх у бой слаўны Вітаўт. У паветры гучаў баявы кліч 
вояў Вялікага княства Літоўскага «Вільня!». Нашы продкі 
фактычна вырашылі і канец бітвы, калі пасля ўдалых ма- 

неўраў нанеслі апошні ўдар. Варта памятаць елаўную да- 
ту -- 15 ліпеня 1410 года. Грунвальдская бітва, адна з 
найвялікшых бітваў еўрапейскага сярэднявечча, -- самая 
важная падзея ў нашай гісторыі з далёкага ХУ стагоддзя. 
Вялікую дапамогу ў перамозе аказалі смаленцы і татарская 
конніца (У. Мароз). 


е Растлумачце пастаноўку знакаў прыпынку ў простых усклад- 
неных сказах другога абзаца. 

Ф Запішыце першы абзац тэксту, расстаўляючы прапушчаныя 
знакі прыпынку. 





е Якім вам уяўляецца мемарыял на Грун- азбест 


вальдскім полі? Вусна апішыце яго. варсяны 











354. Прачытайце тэкст. Вызначце яго асноўную думку. 
АРХІТЭКТУРНЫЯ ПОМНІКІ БЕЛАРУСІ 


Архітэктура -- мастацтва, але мастацтва незвычайнае. 
Яе мова не мае слоў, але ў перадачы духоўных эмоцый 
яна дасягае такіх вышыняў, як ніводнае іншае мастацтва. 

Вялікі пісьменнік і філосаф Ёган Вольфганг Гётэ ска- 
заў: «Архітэктура -- застылая музыка». У гэтых словах 
адлюстраваны ўзвышаныя эстэтычныя эмоцыі, выкліка- 
ныя ў нас творам дойлідства. 

Так, помнікі архітэктуры -- гэта ўзоры майстэрства 
нашых продкаў. 

Ёсць яшчэ адно вядомае вызначэнне архітэктуры як 
мураванага летапісу гісторыі. У ёй адлюстраваны прырод- 
на-кліматычныя асаблівасці кожнага рэгіёна, узровень 
навукова-тэхнічнага прагрэсу на пэўным этапе, мастацкія 
пошукі і традыцыі. Усё роўна ў чым - у камені ці цэгле, 
у дрэве ці метале, у шкле ці бетоне -- дойлідства заўсёды 
дакладна ўвасабляе сваю эпоху. Помнікі дойлідства з'яў- 
ляюцца, па сутнасці, захавальнікамі часу, канцэнтрацыяй 
духоўнасці народа, накіраванай з мінулага ў будучыню. 

Твор архітэктуры, у адрозненне ад твораў іншых відаў 
мастацтва, непарыўна звязаны з зямлёю, на якой ён узве- 
дзены. Архітэктура замацоўвае гісторыю кожнага народа 

на яго зямлі, з'яўляецца найважнейшым нацыянальным 
набыткам (Паводле Н. Снагоўскай). 


е Запішыце выдзеленыя сказы. Растлумачце пастаноўку знакаў 
прыпынку ў іх. Якая моўная з'ява ў іх найбольш часта паўтараецца? 
З якой мэтай? 


355. Перакладзіце тэкст з рускай мовы на беларускую. Падкрэс- 
ліце ў ім лексічныя і граматычныя еродкі сувязі паміж часткамі 
тэксту. Лексічныя сродкі пазначце літарай л, а граматычныя -- 
літарай г. 


ПАМЯТНИКИ АРХИТЕКТУРЫ БЕЛАРУСИ 


Культура народа... Это сокровишница духовных его 
ценностей, из которых высочайший карат принадлежит 
языку. Но наряду с языком излучает свою исключитель- 
ную красоту зодчество, йистокй которого уходят в глубину 
столетий. Именно так я чувствую и понимаю ценности зод- 
чества своего народа. 

Если бы можно было взглянуть с заоблачных высот на 
родную землю, то лучшее от каждого памятника слилось 
бы в одну зарницу. К сожалению, остаётся только гадать, 
насколько были бы ярче рассвет и день нашей культуры, 
если бы уцелели до сегодняшних дней все памятники 
зодчества Беларуси. 

Путешествия по стране, и прежде всего встречи е «му- 
зыкой в камне», не оставляли меня в покое. 

Можно ли пройтий мимо Сынковического храма и не 
отозваться на его тайнственную прелесть или разве можно 
найти языковые и изобразительные средства, чтобы воспеть 
его величественную красоту?.. Разум оставляет надежды, 
но сердце заставляет взять в руку карандаш и бумагу. 

Серия «Памятники зодчества Беларуси» -- мой скром- 
ный ответ на прославление дела белорусских зодчих. 

Веё наше зодчество спаяно связями с европейской архи- 
тектурой, но по-своему переосмысленной и поэтому не ме- 
нее ценной. 

Каменецкая башня и Коложская церковь в Гродно, Спа- 
со-Евфросиньевская церковь в Полоцке -- свидетели нашей 

славной историй со времён Киевской Руси. Их не поіца- 
дило время, но они стоят, и будем надеяться, что их удас- 
тся сохранить на долгие века. 

Как не остановиться перед образцами белорусской готи- 
ки и не воселавить их, если дорога привела тебя к стенам 
башен Мирского замка или ко входу в костёл в Ишкольди. 

Черты ренессанса” в башне замка в Любче, в Спасо- 
Преображенской церкви в Заславле или в замковой баш- 
не в Несвиже восхиіцают чистотой формы ий решением 
обьёмов. 

А на какой высокой ноте наши зодчие пропели свой 
барочные пеени! Достаточно один раз взглянуть на Софию 
в Полоцке, францисканские" костёлы в Гродно й Пинске 
или на иезуйтский”" костёл в Несвиже, чтобы понять, что 
это великое искусство, которое обогаіцает души людей. 

Сокровиіцница нашего зодчества заставляет двигаться 
дальше, остановиться уже невозможно, и, видимо, так суж- 
дено мне на всю жизнь слиться в своём творчестве с этой 
красотой (По В. Басалыге). 


е Ці супадаюць вашы погляды на архітэктурныя помнікі з по- 
глядамі аўтара? 


356. Правядзіце каменціраванае чытанне тэксту: растлумачце 
пастаноўку знакаў прыпынку ў першым і другім абзацах. 


У старым Полацку шчыравала на ніве асветніцтва Еўф- 
расіння Полацкая, унучка легендарнага Усяслава Чарадзея. 
Яна не пакінула нам уласных твораў, але справамі была 
не менш слаўная. Еўфрасіння дзяўчом (свецкае імя яе 
было Прадслава) пастрыглася ў манахіні і ўсё жыццё ад- 
дала служэнню Богу, людзям і краю. Яна сама перапісва- 
ла кнігі ў келлі Сафійскага сабора. Кідала зерне асветы, 
якое з часам дало ўраджай. Вялікая палачанка заснавала 
два жаночыя манастыры, а пры іх - школы. Спаскі існуе 
ў Полацку і сёння. А ў манастыры гэтым белаю свечкаю 
ўзнёсся Спаса-Прэабражэнескі храм, падобнага якому не 
было яшчэ ні ў полацкай зямлі, ні ва ўсёй старажытнай 
Русі. Пабудаваў яго на замову Еўфрасінні дойлід Іаан. 

Спаса-Еўфрасіннеўская царква амаль у першапачатко- 
вым выглядзе (у ХІХ стагоддзі толькі перабудаваны дах) 
захавалася да нашых дзён. Уваходзіш у сярэдзіну -- і 
быццам трапляеш у тыя далёкія часы. Чатыры масіўныя, 
але стромкія калоны ў цэнтры трымаюць барабан купала. 
На іх гранях, а таксама на сценках -- унікальныя фрэскі. 
Мяркуюць, што на адной з фрэсак выяўлены лік самой 
Еўфрасінні. За ўваходам направа -- вузкая цёмная лесвіца, 
што вядзе, як у іншасвет, на хоры і да келлі-галубніцы”. 
Тут найпадобнейшая аддавалася духоўнай працы. Толькі 
адзінае вузкае акенца злучала яе з навакольным светам. 
Магчыма, малілася яна на абраз Эфескай Маці Божай, 
напісаны, паводле падання, евангелістам Лукой. Гэты абраз 
прыслалі ў Полацк па яе просьбе візантыйскі імператар і 
патрыярх. 

З імем Еўфрасінні звязана і найгалоўнейшая святыня 
зямлі беларускай -- напрастольны Крыж, створаны ён быў 
полацкім ювелірам Лазарам Богшам з найвялікшым май- 
стэрствам. Але каштоўнасць Крыжа найперш не мастацкая, 
хоць гэта непаўторны шэдэўр, а духоўная, бо ў ім знахо- 
дзіліся хрысціянскія рэліквіі: кроплі крыві Ісуса Хрыс- 
та, кавалачак Крыжа Гасподняга, каменьчыкі ад дамаві- 
ны” Багародзіцы... Няпросты лёс святыні праз вякі -- знік 
з Беларусі канчаткова Крыж у апошнюю вайну. 

На схіле свайго жыцця Еўфрасіння зрабіла паломніц- 
тва на Святую Зямлю, дзе і скончыўся яе зямны шлях. 
Першая сярод жанчын далучана яна была да ліку святых. 
І сёння нябесная апякунка з тымі, хто кладзе свае сілы 
на адра-джэнне Бацькаўшчыны (У. Мароз). 


е Колькі частак мае тэкст? Якія тыпы тэкстаў яны сабой уяўля- 
юць? Падбярыце да іх загалоўкі. 
е Падрыхтуйцеся да творчага выбарачнага пераказу па вары- 
янтах: 
1 варыянт. Асветніца Еўфрасіння Полацкая. 
2 варыянт. Спаса-Еўфрасіннеўская царква ў Полацку. 
З варыянт. Напрастольны крыж Еўфрасінні Полацкай. 
е Хто такі Лазар Богша? Чаму яго імя звязана з дзейнасцю 
Еўфрасінні Полацкай і Спаса-Еўфрасіннеўскай царквой? 

Ф Зрабіце вуснае паведамленне на тэму «Нябесная заступніца 
Беларусі». 

е Дапоўніце свае тэксты ўражаннямі ад разгляду адпаведных 
ілюстрацый, змешчаных у падручніку (С. Лагуновіч-Чарапко. «Еўфра- 
сіння Полацкая»; Я. Кулік. Трыпціх «Еўфрасіння Полацкая»; У. Ва- 
сюк. «Еўфрасіння Полацкая»). 





дождж [шч] 
дрозд [ст] 
едзь [п] 


357. Разгледзьце схему. 








Адасобленыя члены сказа 


У у ў 



















































































дапаўненне са 
азначэнне словамі акрамя, акалічнасць 
замест і інш. 
І дзеепрыселоў- 
ў ў ў Гы] ны зварот, 
дапасаванае нацетаеах ааацае адна 
азначэнне анна мані акалічнасці 
азначэнне , 
выражаныя 
назоўнікамі 
ў ў “тв прыназоў- 
дзее- нікам нягле- 
прыметны прыметнік дзячы на 
зварот і інш. 


























е Якія члены сказа могуць адасабляцца? 
Ф На якія віды падзяляюцца адасобленыя азначэнні? 
Ф Чым выражаюцца дапасаваныя азначэнні? 


358. Знайдзіце сказы, якія ілюструюць кожны від адасаблення, 
прадстаўлены ў схеме з практ. 357. 


1. Узыходзіла, прабіваючыся праз імглу, сонца (А. Ва- 
рановіч). 2. У багатым палацы, абкружаным мноствам 
лёкаяў і лісліўцаў, жыве Сын Шчасця"" (Я. Баршчэўскі). 
З. Я -- Сын бацькоў, гнаных Бураю і Неспакоем”" (Я. Бар- 
шчэўскі). 4. Сонная, яна хістанулася на нагах і шпарка 
пайшла ў хату (Е. Чорны). 5. На станцыю павёз Архіпа 

той жа сват, сівы дзед Яхім (М. Гарэцкі). 6. Прабег пра- 
мень, ад сонца ясны веснік, і абвясціў людзям: вясна 
ідзе! (Я. Пушча). 7. Летам, асабліва ў ліпені і ў жніўні, 
двор пусцеў, зарастаў травою (М. Калачынскі). 8. Над 
кубкам возера, глыбокім і шкляным, у тонкай просіні 
між кросен багавіння”, лілеі плакалі ў хвалях сініх..." 


(П. Трус). 


Сінтаксічны разбор сказа з адасобленымі членамі 


Пісьмовы разбор 





Над горадам, прыбраная ў зоры, апускаецца ноч (Э. Са- 


муйлёнак). 
Вусны разбор 


Сказ просты, двухсастаўны, развіты, ускладнены адасоб- 
леным азначэннем, поўны. 

(Ш т 0?) ноч -- дзейнік, выражаны назоўнікам у форме 
Н. скл., адз. л.; 

ноч (што робіць?) апускаецца -- просты дзея- 
слоўны выказнік, выражаны дзеясловам у форме абв. ладу, 
цяп. ч., 3-й ас., адз. л.; 

ноч (я к а я?) прыбраная ў зоры -- адасобленае азна- 
чэнне, выражана дзеепрыметным зваротам; 

апускаецца (д з е?) над горадам -- акалічнасць месца, 
выражана назоўнікам у спалучэнні з прыназоўнікам над 
у форме Т. екл., адз. л. 

Адасобленае азначэнне стаіць у сярэдзіне сказа перад 
паяснёным словам і ад слова, якое паясняе, аддзелена вы- 
казнікам, таму з двух бакоў выдзяляецца коскамі. 

Сказ апавядальны, няклічны. 


Праверце сябе 


1. Што называецца адасабленнем? 

2. Якія члены сказа могуць адасабляцца? 

3. Як інтануюцца адасобленыя члены сказа? 

4. Якія знакі прыпынку ўжываюцца для выдзялення адасобленых 
членаў сказа на пісьме? 

5. Якую сінтаксічную ролю пры адасобленых прыдатках могуць 
выконваць канструкцыі са злучнікам як? Ці заўсёды яны вы- 


дзяляюцца коскамі? 


б. Для чаго служаць удакладняльныя члены сказа? 


СКАЗЫ З ПАРАЎНАЛЬНЫМІ ЗВАРОТАМІ 


ў 52. Параўнальны зварот 





Ў слаўным месце 
Берастэчку -- 
Слаўны Бандарэнка, 
Ў яго дочка -- 
Бандароўна, 
Пашукаць -- паненка. 


«...2 


Як маліны, яе губкі, 

А твар, як лілея, 

Як дзве зоркі, яе вочы, 
Гляне -- свет яснее. 

З плеч сплываюць яе косы, 
Як бы сонца косы, 


359. Прачытайце ўрывак з паэмы Я. Купалы «Бандароўна». 


І іскрацца, як на сонцы 
Брыльянцісты росы. 

Рост высокі, стан павабны, 
Ўся, як цень, павеўна, 

Як ідзе яна, бывала, -- 
Набок каралеўна! 

А сягоння ж выглядае 
Лепей, як заўсёды, -- 

У карчомцы з казакамі 
Цешыцца з свабоды. 

У гульні сама рэй водзіць, 
Весела міргае, 

Задзіўляе ўсіх чыста, 

Як зара якая. 


е Які вобразна-выяўленчы сродак, выкарыстаны аўтарам, дазво- 
ліў вам убачыць прыгажосць Бандароўны? 
е Успомніце з урокаў беларускай літаратуры, што вы ведаеце 


пра параўнанне. 





Параўнанне -- гэта супастаўленне прадметаў і з'яў 
па якіх-небудзь агульных рысах. 
У параўнанні звычайна выдзяляюць тры элементы: 


1) тое, што параўноўваецца, прадме т; 
2) тое, з чым нешта параўноўваецца, в о б ра з; 
3) тое, па падабенстве чаго адно параўноўваецца з ін- 


шым, п р ы мета. 

360. Прачытайце радкі з верша А. Ставера. Назавіце параўнанні 
і іх элементы. 


Мы радуемся слову, 
Адкрытаму ў народных сховах, 
Незацяганаму, 

Крамянаму, 

Як раніцай трава, непатаптанаму, 
Як жарабок, брыкліваму, 

Як ястрабок, узлётнаму, 

Яшчэ і не крыкліваму, 

Яшчэ і не грымотнаму, 

Не знаўшаму авацый, 

Ні мору, 

Ні інфляцый, 

Як дар, 

Як памятка вякоў, 

Яно не хоча быць прыспаным, 
Забытым скарбам, 

Закапаным. 


адрозніваюць лексічныя, марфалагічныя, сінтак- 


1 Моўныя сродкі параўнання неаднародныя. Сярод іх 
ае січныя. 








Творны склон параўнання 
(назоўнікі ў форме Т. скл.) 








Марфалагічныя Прыназоўнікі накшталт, 
сродкі параўнання падобны да і інш. 

















Параўнальныя злучнікі што, 
нібы, як, быццам 











361. Спішыце, падкрэсліце параўнанні і вызначце, чым яны 
выражаны. 


1. Па камянях, бы тая змейка, вілася шумная Вілейка... 
2. Па-над парканам пышным валам стаяў вішняк густы, 
прыўдалы. З. Кажух на лаву дзед скідае і бубен-рэшата 

хватае. 4. Не хатка -- проста катушок, няма дзе нават 
павярнуцца, як у сабачай цеснай будцы. 5. Кабеты твара- 
мі самкнулісь і так прыемна ўсміхнулісь, як бы злучыліся 
дзве рэчкі, гарохам сыплюцца славечкі (Я. Колае). 





не сяду [н”а] 
без пёсні [б”ае”] 











362. У беларускай мове ёсць шмат фразеалагічных параўнанняў. 
Напрыклад, як Піліп з канапель; як у полі вецер; як уюн на гарачай 
патэльні і інш. 

Прадоўжыце спіс прыкладаў фразеалагічных параўнанняў. 

Складзіце невялікі тэкст з адным з фразеалагічных зваротаў. 


якія ў сказах выконваюць функцыю акалічнасці: 
Усё відаць як на далоні (М. Лынькоў). -- Як на 
далоні “вельмі добра”, а таксама словы са злучнікам як, 
што ўваходзяць у састаў выказніка: У гэтыя хвіліны 
яна для яго як маці (І. Навуменка). 


Параўнальнымі зваротамі не лічацца фразеалагізмы, 





363. Прачытайце, знайдзіце ўстойлівыя выразы (фразеалагізмы), 
графічна абазначце іх як члены сказа. 


1. Трэба яна мне як леташні снег (1. Мележ). 2. Людзі 
жылі як гарох пры дарозе, людзі жылі ў штодзённай тры- 
возе (У. Дубоўка). З. Сіроткі вы мае няшчасныя! Засталі- 
ся вы цяпер адны, бы гарох пры дарозе (У. Праскураў). 
4. Не ўправіўся скончыць думку -- перад ім як з зямлі 
вырас механік іх карабля (У. Дамашэвіч). 5. Далібор як 
язык праглынуў (Л. Дайнека). 


Ф Падбярыце да фразеалагізма з першага сказа сінанімічныя 
фразеалагізмы. 


Словы для даведкі: як дзірка ў мосце; як зайцу 
стоп-сігнал; як пятае кола ў возе; як рыбе парасон; як у полі 
вецер; як пугай па вадзе; як тры грошы даў; як сабаку пятая 
нага. 

Сінтаксічнымі сродкамі рэалізацыі параўнання з'яў- 
ляюцца выказнікі з адценнем параўнання, 
прыдаткі параўнальныя звароты. 





364. Спішыце, падкрэсліце галоўныя члены сказа, вызначце іх 
марфалагічнае выражэнне. 


1. Жытняя рунь нібы цёмна-зялёны аксаміт (Т. Хадке- 
віч). 2. Аблокі нібы воўна (Я. Янішчыц). З. Возера як люс- 
тэрка (І. Навуменка). 4. Снег што вата. (А. Жук). 5. У та- 
кую пару дрэвы што ружовыя воблакі (Я. Брыль). б. Не- 
ба -- як разведзенае чарніла (В. Еарамазаў). “7. Лебедзь 
што цар на сінім плёсе (У. Караткевіч). 8. Ноч нібы каз- 
ка (І. Навуменка). 


Фе Якую функцыю выконваюць злучнікі ў сказе? Як зменіцца 
сэнс выказванняў, калі ў сказах апусціць злучнікі? 


віцца; пры сэнсавым і інтанацыйным выдзя- 
ленні зрэдку дапускаецца пастаноўка працяж- 
ніка: Хмары - быццам кусты беласнежных руж 
(У. Караткевіч). Дзяўчына -- бы ягадка тая (М. Танк). 


і Перад выказнікам-параўнаннем коска не ста- 





Вобразныя выказнікі-параўнанні часта можна замя- 
ніць прыдаткам: Сляза як горкі палын і сляза-палын. 

Сказам, у якім ёсць выказнік з адценнем параў- 
нання, можа пачынацца тэкст. 





365. Складзіце і запішыце сказы, замяніўшы прыдаткі выказ- 
нікамі-параўнаннямі. 


У з ор. Валасы-кужаль -- Валасы ў маёй сяброўкі быццам белы, 
кужаль. 


Палотны-туманы, неба-акіян, месячык-сярпок, іней- 
срэбра. 

366. Разгарніце адзін з наступных сказаў у тэкст публіцыстыч- 
нага стылю. 

Наш двор як кветнік. Наш школьны двор як стадыён. 


256 


Образовательный портал мму.аёч.Бу/ Национальный институт образования 


Параўнальнымі зваротамі называюцца словы ці ело- 
вазлучэнні, якія ўказваюць на падабенства адных 
прадметаў ці з'яў да другіх (шляхам параўнання) 
і ўводзяцца ў сказ пры дапамозе злучнікаў як, што, 
быццам, нібы (бы), нібыта, як бы, як быццам, чым: 
Дзяўчаты, нібы, русалкі, карагоды, водзяць (П. Панчанка). 
Сняжком, як пухам лебядзіным, дарогі злёгку занясло 
(А. Бялевіч). 

Асабліва выразна характар параўнання праяўляецца 
тады, калі параўнальныя звароты адносяцца да ўказаль- 
ных слоў так, такі, такая: Як у аратага плуг, у жняі 
серп, так у пісьменніка слова (Б. Сачанка). Такая, як 
Алёнка, нідзе не прападзе (Р. Сабаленка). 





Параўнальныя звароты могуць быць неразвітымі 
і развітымі. 

Неразвітыя параўнальныя звароты ўключаюць у свой 
склад адно слова: Квяцістыя зоры, бы дыяменты, усы- 
паюць усё неба (Я. Колас). 

Развітыя параўнальныя звароты звычайна складаюцца 
з некалькіх слоў: Тут сыр, як першы снег, бялюткі 
(Я. Колас). 

У сказе параўнальныя звароты могуць паясняць і 
ўдакладняць любы член сказа -- галоўны або даданы. 
Так, у сказе Як чорны парасон, вісела цемра над зям- 
лёй параўнальны зварот паясняе дзейнік (гэта значыць 
цемра падобная на чорны парасон), а ў сказе Хмары чор- 
ныя, як смуга, засланілі сонца -- азначэнне (такія чор- 
ныя, як смуга). Найбольш пашыраныя ў мове параўналь- 
ныя звароты, якія паясняюць дзеяслоў-выказнік і сваёй 
функцыяй нагадваюць акалічнасць (часцей -- спосабу 
дзеяння): Ачнецца лес, звіняць прагалы, як мнагаструн- 
ныя цылбалы (звіняць я к? - як мнагаструнныя цым- 
балы). 

У сказе параўнальныя звароты могуць выконваць 
ролю: 

1) выказніка: Бульба як арэхі (І. Пташнікаў); 

2) акалічнасці: Без пары лісточкі млява жоўкнуць, 
асыпаюцца, як матылі (А. Пысін); 





3) азначэння: Круглы, нібы шар, месяц выплыў з-за 
МММУМУУХ. ААА ААА 





лесу (К. Чорны); 
4) прыдатка: І травы, нібыта зялёныя хвалі, на міг 
ускіпелі, заціхлі, зжаўцелі (В. Шніп). 


З а ў ва га. Параўнальныя звароты неабходна адроз- 
ніваць ад даданых параўнальных няпоўных частак скла- 
даназалежнага сказа, у якіх няма выказніка, але ёсць да- 
даныя члены сказа з саставу выказніка. Так, у сказе 
Стаяла яблыня для вёскі, як падарожнік між дарог у 
даданай частцы выказнік адсутнічае, але ёсць даданы 
член сказа з саставу выказніка -- акалічнасць месца між 
дарог. У склад параўнальнага звароту выказнік не ўва- 
ходзіць і, адпаведна, даданыя члены сказа з саставу вы- 
казніка ў ім адсутнічаюць: Лісцікі на дрэвах, абсыпаныя 
расой, ззялі, быццам зялёныя шкельцы (В. Хомчанка). 


У вуснай мове параўнальныя звароты выдзяляюцца 
паўзамі і чытаюцца, калі стаяць у пачатку і сярэдзіне 
сказа, больш павышаным тонам, а ў канцы сказа -- па- 
ніжаным тонам. Параўн.: 


ша а 

Быццам змейка, // уецца сцежка ў лесе (А. Астрэйка). 
а а 

Уецца, // быццам змейка, // сцежка ў лесе. 


Я нь, 
Уецца сцежка ў лесе, // быццам змейка. 


367. Прачытайце, знайдзіце параўнальныя звароты і ахаракта- 
рызуйце іх па схеме: 

а) пры дапамозе якога злучніка ўведзены ў сказ; 

б) месца размяшчэння ў сказе; 

в) развіты ці неразвіты; 

г) які член сказа паясняе ці ўдакладняе; 

д) якім членам сказа з'яўляецца (падкрэсліце). 


1. Вісела ноч, чорная, як пераараная зямля. 2. Не ба- 
ючыся, ля самых ног хадзілі чорныя, бліскучыя, як аб- 

лізаныя, шпакі. З. Цененька”, як іголкай, калола холадам 
у шчаку... 4. Хлопцы паеля крыху пасмялелі і ўлеглі на 
парэчкі, што куры. Э. Даг-даг-даг... -- ляскоча ззаду на 
ямах кулямёт, што малатарня. 6. Гудзелі самалёты цяж- 
ка, суха. Яны паварочвалі ўлева, задзіралі 
ўгару крыло і падалі, як лянівыя каршуны 
(І. Пташнікаў). 





кафля 
а 
кафляны 











368. Прачытайце. Назавіце сказы: а) з параўнальнымі зваротамі; 
б) з даданымі параўнальнымі часткамі. Адказ абгрунтуйце. 


1. Дзясяткі тонкіх, як сонечныя промні, струменьчыкаў 
ускідвалі пад сонца залатыя пясчынкі, падалі разам з імі 
на бліскучыя, нібы адпаліраваныя, каменьчыкі (А. Еірэен- 
ка). 2. Пацешныя, як важаняты, дзве маленькія кабеты ў 
шэрых шубках тэпалі побач з высозным бацькам (Я. Брыль). 
З. Самота выльецца слязамі, як хмара цёмная -- дажджом 
(Е. Лось). 4. Вунь, нібы маланка з хмары, мядзведзь міль- 
гануў, як прывід у кашмары, вялізны, гнедай масці, кіж- 
лаваты і дужы: тулава яго ў два абхваты (А. Міцкевіч). 


ў 53. Знакі прыпынку 
пры параўнальных зваротах 





змяшчаецца параўнанне з іншым прадметам) 
звычайна выдзяляюцца коскамі незалежна ад іх 
месца ў сказе: Як і брат, я любіў футбол (У. Карат- 
кевіч). Лыжаў елед, як дзве струны, пралёг праз пера- 
вал (М. Танк). Дні стаяць цёплыя, сонечныя, як летам 
(І. Навуменка). 

Коска ставіцца перад злучнікам як у спалучэннях 
не хто іншы, як; не што іншае, як: Не хто іншы, 
як маці, так табе не параіць (Я. Брыль). На гары- 
зонце віднеецца не што іншае, як горы (Т. Хадкевіч). 


: На пісьме параўнальныя звароты (звароты, у якіх 

Параўнальныя звароты не выдзяляюцца 
коскамі: 

1) калі яны ўваходзяць у склад выказніка: Галіны 
як крыжы (Я. Купала); 


2) калі ўжыты ў форме фразеалагізма са злучні- 
кам як: біцца як рыба аб лёд, як гром з яснага неба, 
як у ваду глядзеў і інш.: Учора павіншаваў як тры 
грошы даў (К. Крапіва). Дождж ліў як з вядра... 
(Б. Сачанка); 

3) калі зварот са злучнікам як мае значэнне 
“ў якасці: У мястэчку бацька быў вядомы як вы- 
ключны ювелірны, майстар (бацька і быў ювелірным 
майстрам). 





369. Спішыце, расстаўляючы, дзе трэба, коскі. Падкрэсліце злуч- 
нікі, якімі параўнальныя звароты звязваюцца са словамі ў сказе. 


1. Да Якуба Коласа як і да яго вялікага друга і паплеч- 
ніка” Янкі Купалы можна аднесці словы, сказаныя” 
А. М. Горкім пра Пушкіна: «Ён у нас -- пачатак усіх 
пачаткаў»" (М. Лужанін). 2. Дзяўчынка была як водбліск 
сонейка на роснай траве" (М. Маляўка). З. Спелая гронка 
рабіны нібы раскошная кветка заглядвала ў акно" (У. Ка- 
раткевіч). 4. Цыбулька гаварыў як найлепшы" прамоў- 
ца" (М. Гарэцкі). 5. Твар Аўгінні расчырванеў” як макаў 
цвет (Я. Колас). 6. На нізкай і роўнай як стол мясціне 
рачулка часцей? пятляе між кустоў алешніку (В. Гігевіч). 
7. І толькі над пожняй кугікае кнігаўка як заўсёды жа- 
лобна" (В. Гігевіч). 





. . . 7 - ” 
Ф Зрабіце сінтаксічны разбор ласкавы 1 ласкавы, 
выдзеленых словазлучэнняў. літасцівы і літасцівы 











ка выкарыстоўваюцца ў мастацкай літаратуры. Яны 
больш выразна, экспрэсіўна адцяняюць пэўныя пры- 
меты, якасці, уласцівасці, дзеянні шляхам непасрэднага 
супастаўлення з іншымі прадметамі, вобразамі, дзеяннямі. 


Е Параўнальныя звароты як вобразныя еродкі шыро- 

970. Прачытайце тэкст. Назавіце параўнальныя звароты, рас- 
тлумачце пастаноўку знакаў прыпынку пры іх і вызначце іх сэн- 
сава-стылістычную ролю ў тэксце. 


У Палюшыным гародзе было поўна вады, і ў ёй міту- 
сіўся вялікі жоўты адбітак месяца: то дрыжаў, то пад- 
скокваў, як на хвалях, то збіраўся ў гармонік, а тады 
расцягваўся ў палоску. Завішнюк угледзеў, што за свір- 
намі” выстраіліся ў два рады калёсы-разводы. На белых, 
як срэбра, вышараваных аб пясок шынах дрыжаў халодны, 
як зімовы, бляск месяца (1. Пташнікаў). 





е Якія вобразныя сродкі, апрача параў- 
нальных зваротаў, дапамагаюць перадаць 
апісанне месячнай ночы? 


нясвіжскі [ск] 
добрушскі [ск] 
французскі [ск] 





371. Прачытайце. Удасканальце тэкст, уключыўшы параўнанні. 
Запішыце тэкст, расстаўляючы знакі прыпынку. Растлумачце іх па- 
станоўку. 


Алесь, напэўна, паспеў бы лепей“ разгледзець усё, але 
тут здалёк”" пачуўся тупат капытоў. Потым з вузкага жа- 
рала цёмнай алеі вырваўся ... коннік? на белым кані і 
наўскапыта” памчаўся да іх. 

Асадзіў каня ля самага кабрыялета” так рэзка, што 
КОНЬ ... у зямлю. Алесь убачыў касы, нервовы” зрак ка- 
ня, яго раздзьмутыя” ноздры. Здзіўлены, амаль спалоханы 
гэтым нечаканым з'яўленнем, не разумеючы” яшчэ, што 
да чаго, ён баяўся ўзняць вочы і таму бачыў толькі белую 
скуру сядла і белы гарнітур для верхавой язды. Потым 
нясмела, спадылба, кінуў позірк вышэй і ўгледзеў вель- 
мі загарэлы ... твар, усмешку, што адкрывала роўныя бе- 
лыя ... зубы; белакурыя, хвалістыя вусы і грыву валасоў 
1, галоўнае, смяшлівыя васільковыя" вочы з нейкім нету- 
тэйшым, доўгім, міндалевідным"" разрэзам тонкіх павек 
(Паводле У. Караткевіча). 


Словы для даведкі: як ядро з гарматы; як быццам 
урос усімі капытамі; амаль шакаладны; як снег. 


е Якую сэнсавую і стылістычную нагрузку выконваюць параў- 
нанні ў тэксце? 

372. У кнізе, якую вы цяпер чытаеце, знайдзіце 5--6 сказаў з 
такімі параўнальнымі зваротамі, якія вам падаюцца незвычайнымі, 
цікавымі, арыгінальнымі. Сказы запішыце. 


373. Напішыце сачыненне-мініяцюру на тэму, якая вае хвалюе, 
ужыўшы параўнанні. 


Сінтаксічны разбор сказа з параўнальным зваротам 


Пісьмовы разбор 


Хмары чорныя, як смага, засланілі сонца (М. Хведа- 





ровіч). 
Вусны разбор 


Сказ просты, двухсастаўны, развіты, ускладнены параў- 
нальным зваротам, поўны. 


(Ш т 0?) хмары -- дзейнік, выражаны назоўнікам у 
форме Н. скл., мн. л.; 
хмары (што зрабілі?) засланілі -- просты дзея- 


слоўны выказнік, выражаны дзеясловам у форме абв. л., 
пр. ч., мн. л.; 

хмары (я к і я?) чорныя -- дапасаванае азначэнне, 
выражана прыметнікам у форме Н. скл., мн. л.; 

чорныя (у якой меры? у якой ступені?) 
як смага -- акалічнасць меры (ступені), выражана параў- 
нальным зваротам; 

засланілі (ш т 0?) сонца -- прамое дапаўненне, выра- 
жана назоўнікам у форме В. скл. без прыназоўніка. 

Параўнальны зварот стаіць у сярэдзіне сказа, з двух 
бакоў выдзяляецца коскамі. 

Сказ апавядальны, няклічны. 


Праверце сябе 


1. Што называецца параўнаннем”? З якіх элементаў яно складаецца? 

2. Якія вы ведаеце сродкі параўнанняў? 

З. Што такое параўнальны зварот? 

4. Якую сінтаксічную ролю выконваюць параўнальныя звароты ў 
сказах? 

5. Калі параўнальныя звароты не выдзяляюцца коскамі на пісьме? 

ПАДАГУЛЬНЕННЕ І СІСТЭМАТЫЗАЦЫЯ 
ВЫВУЧАНАГА ЗА ГОД 


374. Дапішыце сказы. Падбярыце адпаведныя прыклады з тво- 
раў мастацкай літаратуры. 


У канцы сказа ставяцца наступныя знакі прыпынку: ... 
1) Кропка ставіцца...; 

Р.) аа 

з) да 


375. Калі ў простым сказе ставіцца коска? Да кожнага выпадку 
падбярыце прыклады з мастацкай літаратуры ці прыдумайце свае 
і запішыце. 


Коска ў простым сказе ставіцца ў наступных (асноў- 
ных) выпадках: 

а) пры аднародных членах, не спалучаных злучніка- 
мі: ...; 

б) пры аднародных членах, спалучаных паўторнымі 
злучнікамі: ...; 

в) пры адасобленых азначальных зваротах, якія адно- 
сяцца да займенніка: ...; 

г) пры адасобленых дапаўненнях: ...; 

д) пры адасобленых акалічнасцях: ...; 

е) пры пабочных канструкцыях: ...; 

ж) пры зваротках: .... 


376. Спішыце, расстаўляючы знакі прыпынку. Пракаменціруйце 
выдзеленыя арфаграмы і пастаноўку знакаў прыпынку. 


МАБІЛКА-СВАВОЛЬНІЦА 


Уев! Я набыла мабілку. Яе корпус зіхаціць на сонцы 
бы луска рыбіны якую толькі што злавілі. Свой прыгожы 

тэлефончык я таксама лічы старанна вывудзіла, бо бацькі 
далі на яго грошы ў якасці ўзнагароджання за тэсты. 

Першыя дні я па-дзіцячы радавалася новай цаццы. 
Праўда і прыколаў звязаных з новым сябрам было дастат- 
кова. То забудуся, што ляжыць у маёй кішэні, і не здымаю 
трубку, пакуль нехта не зробіць заўвагу: «Дзяўчына вы- 
ключыце свой мабільны». А я стаю і наракаю ў думках 
на нечую «трашчотку». Мелодыі ў мяне трэба адзначыць 
своеасаблівыя сябры расстараліся: грукат у спалучэнні з 
рыкаючым вакалам. Улічыце мой крыху рамантычны знеш- 
ні выгляд, і вы зразумееце, чаму прахожыя мяняюцца ў 
твары падчае маіх званкоў. Пра адключэнне гуку, якое 
зараз раблю аўтаматычна, раней заўсёды забывалася, і пры- 
ходзілася сядзець гэткім бурачком апусціўшы вочкі долу. 

Націсканне пімпачак -- што здавалася можа быць ляг- 
чэй, але гэтая залішняя лёгкасць спрацавала супраць мяне. 
Толькі я забылася паставіць блакіроўку, і калі ласка -- 
100 адасланых без майго ведама пустых эсэмэсак. 

Не ведаю, як леглі кнігі ў маёй сумцы, што здолелі 
столькі разоў націснуць аперацыю адпраўлення, але кошт 
гэтай забаўкі навучыў мяне больш пільна сачыць за па- 
водзінамі майго кішэннага звярка. Як бачыце мабілка не 
такая ўжо і бяскрыўдная цацка (А. Чумакова). 


Ф Колькі сказаў з пабочнымі канструкцыямі ў гэтым тэксце? 
Назавіце правільны адказ. 


1. 5; 2. 9; з. т; 4. 4. 


Ф Вызначце, якое са сцверджанняў аб сказе правільнае. 


Праўда і прыколаў звязаных з новым сябрам было 
дастаткова. 


1. Сказ складаны, яго часткі звязаны злучнікам і, таму 
пасля слова праўда патрэбна паставіць коску. 

2. Сказ просты, ускладнены пабочным словам праўда, 
якое выдзяляецца коскай, і азначэннем звязаных з новым 
сябрам, якое стаіць пасля паяснёнага слова прыколаў і 
таксама выдзяляецца коскамі. 

З. Сказ просты, аднасастаўны, безасабовы, ускладнены 
толькі адасобленай акалічнасцю звязаных з новым сябрам. 


Ф Вызначце, якія са сцверджанняў аб сказе няправільныя. 
Яе корпус зіхаціць на сонцы бы луска рыбіны... 


1. Бы луска рыбіны не патрэбна выдзяляць коскамі, 
таму што гэта частка выказніка. 

2. Бы луска рыбіны -- гэта параўнальны зварот, у якім 
на першы план выступае значэнне 'ў якасці”, таму ён не 
адасабляецца. 

З. Бы луска рыбіны патрэбна выдзеліць коскамі, таму 
што гэта параўнальны зварот. 


е Вызначце правільнае сцверджанне. 


Словы мабілка, тэлефон, трашчотка, забаўка, звярок 
у тэксце А. Чумаковай з'яўляюцца: 

а) сінонімамі; 

б) паронімамі; 

в) антонімамі. 


Парадак сінтаксічнага разбору простага сказа 


1. Вызначыць, што сказ просты, выдзеліўшы яго гра- 
матычную аснову. 

2. Разабраць сказ па членах сказа (спачатку вызнача- 
юцца дзейнік і выказнік, затым даданыя члены, якія ўва- 
ходзяць у склад дзейніка, затым даданыя члены, што ўва- 
ходзяць у склад выказніка). Вызначыць, чым выражаны 
члены сказа. 

З. Расказаць пра будову сказа: 

а) двухсастаўны ці аднасастаўны; калі аднасастаў- 
ны -- якога віду (пэўна-асабовы, няпэўна-асабовы, 
абагульнена-асабовы, безасабовы, назыўны); 

б) развіты ці неразвіты; 

в) поўны ці няпоўны (калі няпоўны, указаць, які член 
сказа апушчаны). 

4. Калі сказ ускладнены, адзначыць гэта. 
5. Назваць від сказа па мэце выказвання (апавядальны, 


пабуджальны, пытальны). 


б. Назваць від сказа па эмацыянальнай афарбоўцы (па 
інтанацыі); клічны ці няклічны. 
7. Растлумачыць пастаноўку знакаў прыпынку. 


377. Прачытайце верш. Вызначце яго асноўную думку. 


УРОК БЕЛАРУСКАЙ МОВЫ 


Вымаўленне, 

Як да нябёсаў маленне 
Дубровы, 

Адкрытае. 

З адкрытай душой 

Наш люд несуровы, 

Мы злосць не трымаем 
У прытаі. 

У пашане кожная 
Літара выбуховая, 

Яна адразу 

Ад абразы 

Сябе ахоўвае. 

Радасці цесна ў шыбах -- 
Выбух! 

Вірам глуха ў глыбах -- 
Выбух! 

Поўнагалоссе, 

Як тое поўнакалоссе 


На ніве веры. 

Гаспадары, прымайце дары, 

Застоліцы ў гонар мілосці 

Агалашайце, 

Усіх запрашайце ў госці. 

У нас шырокія дзверы! 

Мы гакаем, 

Як і прашчуры нашыя 

хакалі, 

Калі ляды” здрады 

Бязлітасна карчавалі 

І небам зорным 
акрыўшыся, 

Начавалі. 

Каб чужымі ўрокамі 

Душу нашую не ўракалі, 

Беларускія словы высокія 

Звіняць 

Недасяжнымі жаўрукамі. 
Р. Барадулін 


Ф Выканайце разбор простых сказаў. 

